

تور الحبيب
٢٠٠٨

جلد 5

اخلاق و کردار

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اخلاق و کردار

دوسری قسط

چند بُری باتیں

شیخ الحدیث عبدالمصطفیٰ اعظمی

عیبِ جوئی

10

ادھر ادھر کان لگا کر لوگوں کی باتوں کو چپ چپ کر سننا یا تاک جھانک کر لوگوں کے عیبوں کو تلاش کرنا، یہ بڑی ہی چمچھوری حرکت اور خراب عادت ہے۔ دنیا میں اس کا انجام بدنامی اور ذلت و رسوائی ہے اور آخرت میں اس کی سزا جہنم کا عذاب ہے۔ ایسا کرنے والوں کے کانوں اور آنکھوں میں قیامت کے دن پگھلا ہوا سیسہ ڈالا جائے گا۔ قرآن مجید میں اور حدیثوں میں خداوندِ قدوس اور ہمارے رسول اکرم (ﷺ) نے فرمایا:

﴿وَلَا تَجَسَّسُوا﴾---

”کسی کے عیبوں کی تلاش کرنا حرام اور گناہ ہے“---

مردوں کی بہ نسبت عورتوں میں یہ عیب زیادہ پایا جاتا ہے، لہذا پیاری بہنو! تم اس گناہ سے خود بھی بچو اور دوسری عورتوں کو بھی بچاؤ۔

Monthly NOOR UL HABIB Baseer Pur Sharif 51 December, 2007

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

گالی گلوچ

11

اس گندی عادت کی برائی ہر چھوٹا بڑا جانتا ہے۔ یقیناً پھوہڑ اور فحش الفاظ اور گندے کلاموں کا بولنا یہ کمینوں اور رذیل و ذلیل لوگوں کا طریقہ ہے اور شریعت میں حرام و گناہ ہے۔

حدیث شریف میں ہے:

سَبَابُ الْمُسْلِمِ فُسُوقٌ ---

”کسی مسلمان کو گالی گلوچ کرنا، یہ فاسق کا کام ہے“ ---

آج کل عورت مرد بھی اس بلا میں مبتلا ہیں، جس کا نتیجہ یہ ہے کہ بڑوں کی فحش کلامیوں اور گالیوں کو سن کر بچے بھی گندی اور پھوہڑ گالیاں بکنے لگتے ہیں اور پھر بچپن سے لے کر بڑھاپے تک اس گندی عادت میں گرفتار رہتے ہیں، لہذا ہر مرد و عورت پر لازم ہے کہ کبھی بھی ہرگز ہرگز گالیاں اور گندے الفاظ منہ سے نہ نکالیں۔ کون نہیں جانتا کہ کبھی کبھی گالی گلوچ کی وجہ سے خوں ریز لڑائیاں ہو جایا کرتی ہیں اور مسلمانوں کی جان و مال کا عظیم نقصان ہو جایا کرتا ہے۔ اس لیے مسلم معاشرہ کو تباہ کرنے میں بدزبانوں اور گالیوں کا بہت بڑا دخل ہے، لہذا اس عادت کو ترک کر دینا بے حد ضروری ہے۔ خاص کر عورتوں کو اپنی سسرال میں اس کا ہر وقت خیال رکھنا چاہیے، کیوں کہ سیکڑوں عورتوں کو طلاق ان کی بدزبانوں اور گالیوں کی وجہ سے ہو جایا کرتی ہے اور پھر میکہ اور سسرال میں مستقل جھگڑوں کی بنیاد پڑ جاتی ہے اور دونوں خاندان تباہی و بربادی کے غار میں گر کر ہلاک و برباد ہو جاتے ہیں۔

فضول بکواس

12

مردوں اور عورتوں کی بری عادتوں میں سے ایک بہت بری عادت بہت زیادہ بولنا اور فضول بکواس ہے۔ کم بولنا اور ضرورت کے مطابق بات چیت یہ بہت ہی پسندیدہ عادت ہے۔ ضرورت سے زیادہ بات چیت، فضول بکواس کا انجام یہ ہوتا ہے کہ کبھی کبھی ایسی باتیں بھی زبان سے نکل جاتی ہیں، جس سے بہت بڑے بڑے فتنے پیدا ہو جاتے ہیں اور شر و فساد کے طوفان اٹھ کھڑے ہوتے ہیں، اسی لیے رسول اللہ ﷺ نے فرمایا ہے:

وَ تَكْرَهُ لَكُمْ قِيلَ وَقَالَ وَ كَثْرَةُ السُّوَالِ وَ إِضَاعَةُ الْمَالِ ---

”اللہ تعالیٰ کو یہ ناپسند ہے کہ بلا ضرورت قیل، قال اور فضوال اقوال آدمی کی

ماہنامہ ”نور الحبیب“ بصیرپور شریف (۵۲) ذوالحجۃ المبارکۃ ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

زبان سے نکلیں، اسی طرح کثرت سے لوگوں کے سامنے کسی چیز کا سوال کرتے رہنا اور فضول کاموں میں اپنے مالوں کو برباد کرنا (یہ بھی اللہ تعالیٰ کو ناپسند ہے)۔۔۔

یہ بھی سرکارِ دو عالم ﷺ کا فرمان ہے:

”اپنی زبانوں کو فضول باتوں سے ہمیشہ بچائے رکھو، کیوں کہ بہت سی فضول باتیں

ایسی بھی زبانوں سے نکل جاتی ہیں، جو بولنے والوں کو جہنم میں پہنچا دیتی ہیں۔۔۔

اسی لیے تمام بزرگوں نے یہ فرمایا ہے کہ تین عادتوں کو لازم پکڑو:

(۱).....کم بولنا (۲).....کم سونا اور (۳).....کم کھانا۔۔۔

کیوں کہ زیادہ بولنا، زیادہ سونا، زیادہ کھانا، یہ عادتیں بہت ہی خراب ہیں اور ان عادتوں

کی وجہ سے انسان دین و دنیا میں ضرور نقصان اٹھاتا ہے۔

13 ناشکری

خداوندِ کریم کے انعاموں اور انسانوں کے احسانوں کی ناشکری، اس منحوس اور بری عادت میں نوے فی صد مرد و عورت گرفتار ہیں، بلکہ عورتیں تو ننانوے فی صد اس بلا میں مبتلا ہیں۔ ذرا کسی گھرانے کو یا کسی عورت کے کپڑوں یا زیورات کو اپنے سے خوش حال اور اچھا دیکھ لیا تو خدا کی ناشکری کرنے لگتی ہیں اور کہنے لگتی ہیں کہ خدا نے ہمیں نہ معلوم کسی جرم کی سزا میں مفلس اور غریب بنا دیا، خدا کا ہم پر کوئی فضل ہی نہیں ہوتا، میں نگوڑی ایسے پھوٹے کرم لے کر آئی ہوں کہ نہ میسے میں سکھ نصیب ہوا، نہ سسرال میں ہی کچھ دیکھا، فلانی فلانی گھی دودھ میں نہا رہی ہیں اور میں فاقوں سے مر رہی ہوں۔ اسی طرح عورتوں کی عادت ہے کہ اس کا شوہر اپنی طاقت بھر کپڑے، زیورات، ساز و سامان دیتا رہتا ہے، لیکن اگر کبھی کسی مجبوری سے عورت کی کوئی فرمائش پوری نہیں کر سکا تو عورتیں کہنے لگتی ہیں کہ تمہارے گھر میں ہائے ہائے کبھی سکھ نصیب نہیں ہوا، اس اجڑے گھر میں ہمیشہ تنگی بھوکی ہی رہ گئی، کبھی بھی تمہاری طرف سے میں نے کوئی بھلائی دیکھی ہی نہیں، میری قسمت پھوٹ گئی جو تمہارے جیسے فقیر سے بیاہی گئی، میرے ماں باپ نے مجھے بھاڑ میں جھونک دیا۔ اس قسم کی ناشکری کرتی اور جلی کٹی باتیں سناتی رہتی ہیں۔ چنانچہ حضور اقدس ﷺ نے فرمایا:

”میں نے جہنم میں زیادہ تعداد عورتوں کی دیکھی۔۔۔

تو صحابہ کرام رضی اللہ عنہم نے عرض کیا:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”یا رسول اللہ! اس کی کیا وجہ ہے کہ عورتیں زیادہ تعداد میں جہنمی ہو گئیں؟“۔۔۔

تو حضور ﷺ نے فرمایا:

”اس کا سبب یہ ہے کہ عورتیں ایک دوسرے پر بہت زیادہ لعنت ملامت کرتی رہتی ہیں اور ناشکری کرتی رہتی ہیں“۔۔۔

تو صحابہ رضی اللہ عنہم نے عرض کیا:

”یا رسول اللہ! کیا عورتیں خدا کی ناشکری کیا کرتی ہیں؟“۔۔۔

آپ ﷺ نے فرمایا:

”عورتیں احسان کی ناشکری کرتی ہیں اور شوہروں کی ناشکری کرتی ہیں، ان عورتوں کی عادت یہ ہے کہ تم پوری زندگی بھران کے ساتھ احسان کرتے رہو، لیکن اگر کبھی کچھ بھی کمی دیکھیں گی، تو یہی کہہ دیں گی کہ میں نے کبھی بھی تمہاری طرف سے کوئی بھلائی دیکھی ہی نہیں“۔۔۔ [بخاری، جلد ۱، صفحہ ۶، وغیرہ]

عزیز بہنو! سن لو خدا کے انعاموں اور شوہر یا دوسروں کے احسانات کی ناشکری بہت ہی خراب عادت اور بہت بڑا گناہ ہے۔ ہر مسلمان مرد و عورت کے لیے لازم ہے کہ وہ ہمیشہ اپنوں سے کمزور اور گری ہوئی حالت والوں کو دیکھا کرے کہ اگر میرے پاس گھٹیا کپڑے اور زیور ہیں تو خدا کا شکر ہے کہ فلاں اور فلائی سے تو ہم بہت ہی اچھی حالت میں ہیں کہ ان لوگوں کو بدن ڈھلپٹے کے لیے پھٹے پرانے کپڑے بھی نصیب نہیں ہوتے۔ اسی طرح اگر میرے شوہر نے میرے لیے معمولی غذا کا انتظام کیا ہے تو اس پر بھی شکر ہے، کیوں کہ فلائی فلائی عورتیں توفیق کیا کرتی ہیں۔ بہر حال اگر تم اپنے سے کمزوروں اور غریبوں پر نظر رکھو گے تو شکر ادا کرو گے اور اگر تم اپنے سے مال داروں پر نظر کرو گی تو تم ناشکری کی بلا میں پھنس کر اپنے دین و دنیا کو تباہ و برباد کر ڈالو گی۔ اس لیے لازم ہے کہ ناشکری کی عادت چھوڑ کر ہمیشہ خدا کے انعاموں اور شوہر وغیرہ کے احسانوں کا شکر یہ ادا کرتے رہنا چاہیے۔ اللہ تعالیٰ قرآن مجید میں فرماتا ہے:

﴿لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ عَذَابِي

لَشَدِيدٌ﴾۔۔۔ [ابراہیم: ۷]

”اگر تم شکر ادا کرتے رہو گے، تو میں تم کو زیادہ نعمتیں دیتا رہوں گا اور اگر تم نے

ناشکری کی تو میرا عذاب بہت ہی سخت ہے“۔۔۔

ماہنامہ ”نور الحبیب“ بصیرپور شریف (۵۳) ذوالحجۃ المبارک ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اس آیت نے اعلان کر دیا کہ شکر ادا کرنے سے خدا کی نعمتیں بڑھتی ہیں اور ناشکری کرنے سے
خدا کا عذاب اتر پڑتا ہے۔

14 جھگڑا، تکرار

بات بات پر ساس، سر اور بھویا شوہر یا عام مسلمان مردوں اور عورتوں سے جھگڑا تکرار کر لینا،
یہ بھی بہت بری عادت اور گناہ کا کام ہے۔ حدیث شریف میں ہے کہ جھگڑالو آدمی خدا کو بے حد
ناپسند ہے، اس لیے اگر کسی سے کوئی اختلاف ہو جائے یا مزاج کے خلاف کوئی بات ہو جائے تو
سہولت اور معقول گفتگو سے معاملات کو طے کر لینا نہایت ہی عمدہ اور بہترین عادت ہے۔
جھگڑے تکرار کی عادت کمینوں اور بد تہذیب لوگوں کا طریقہ ہے اور یہ عادت انسان کے لیے ایک
بہت بڑی مصیبت ہے، کیوں کہ جھگڑالو آدمی کا کوئی بھی دوست نہیں ہوتا، بلکہ وہ ہر شخص کی نگاہوں میں
قابل نفرت ہو جاتا ہے اور لوگ اس کے جھگڑے کے ڈر سے اس کو منہ نہیں لگاتے، اس سے بات نہیں کرتے۔

15 کاہلی

یہ ایسی منحوس عادت ہے کہ اس کی وجہ سے سیکڑوں دوسری خراب عادتیں پیدا ہو جاتی ہیں۔
ظاہر ہے کہ مکان، سامان، کپڑوں اور بدن کی گندگی، برتنوں اور سامان کی بے ترتیبی، وقت پر
کھانے پینے سے محرومی، شوہر اور سسرال والوں کی ناراضگی، بچوں کا پھوہڑپن، طرح طرح کی بیماریاں
وغیرہ وغیرہ، یہ ساری بلائیں اور مصیبتیں اسی کاہلی کے سبب اٹھتے بچے ہیں، اسی لیے اس عادت کو
ہرگز ہرگز اپنے قریب نہیں آنے دینا چاہیے، بلکہ دینی و دنیاوی کاموں میں ہر وقت چاق و چوبند ہو کر
لگے رہنا چاہیے۔ خوب یاد رکھو! کہ محنتی آدمی ہر شخص کا پیارا ہے اور کامل آدمی ہر ایک در سے
پھٹکارا جاتا ہے اور ہر کام میں مار پڑتی ہے۔ کامل آدمی نہ دنیا کا کام کر سکتا ہے نہ دین کا۔ اسی لیے
رسول خدا ﷺ یہ دعا مانگا کرتے تھے:

اَللّٰهُمَّ اِنِّیْ اَعُوْذُبِکَ مِنَ الْکَسَلِ ---
”اے اللہ! میں کاہلی سے تیری پناہ مانگتا ہوں“ ---

16 ضد

اپنی کسی بات پہ اس طرح اڑ جانا کہ کوئی لاکھ سمجھائے مگر کسی کی بات اور سفارش قبول نہ کرے،
اس بری خصلت کا نام ”ضد“ ہے۔ یہ اس قدر خراب اور منحوس عادت ہے کہ آدمی کی دنیا و آخرت کو
تباہ و برباد کر ڈالتی ہے۔ ایسے آدمی کو دنیا میں سب لوگ ضدی اور ہٹ دھرم کہنے لگتے ہیں اور کوئی بھی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اس کو منہ لگانے اور اس سے بات کرنے کے لیے تیار نہیں ہوتا۔ یہی وہ خبیث عادت تھی، جس نے
 ابو جہل کو جہنم میں دھکیل دیا کہ ہمارے پیغمبر ﷺ اور مومنوں نے اس کو لاکھوں مرتبہ سمجھایا اور اس نے
 شق القمر اور کنکریوں کے کلمہ پڑھنے کا معجزہ بھی دیکھ لیا مگر پھر بھی اپنی ضد پر اڑا رہا اور ایمان نہیں لایا۔
 قرآن و حدیث میں یہ حکم ہے کہ ہر مسلمان مرد و عورت پر لازم ہے کہ اپنے بزرگوں اور مخلص
 دوستوں کا مشورہ ضرور مان لے اور مسلمانوں کی جائز سفارش کو قبول کر کے اپنی رائے اور اپنی بات کو
 چھوڑ دے اور حق ظاہر ہو جانے کے بعد ہرگز ہرگز اپنی رائے اور اپنی بات پر ضد کر کے اڑا نہ رہے۔
 بہت سے آدمی خاص طور سے عورتیں اس بری عادت میں مبتلا ہیں، خدا کے لیے ان سب کو چاہیے
 کہ اس بری عادت کو چھوڑ کر دونوں جہان کی سعادتوں سے سرفراز ہوں۔

17 بدگمانی

بہت سے مردوں اور عورتوں کی یہ عادت ہوتی ہے کہ جہاں انھوں نے دو آدمیوں کو الگ ہو کر
 چپکے چپکے باتیں کرتے ہوئے دیکھا، فوراً ان کو یہ بدگمانی ہو جاتی ہے کہ یہ میرے ہی متعلق کچھ باتیں
 ہو رہی ہیں اور میرے ہی خلاف کوئی سازش ہو رہی ہے۔ اسی طرح عورتیں اگر اپنے شوہروں کو
 اچھا لباس پہن کر کہیں جاتے ہوئے دیکھتی ہیں یا شوہروں کو کسی عورت کے بارے میں کچھ کہتے ہوئے
 سن لیتی ہیں تو ان کو فوراً اپنے شوہروں کے بارے میں یہ بدگمانی ہو جاتی ہے کہ ضرور میرے شوہر کی
 فلائی عورت سے کچھ ساز باز ہے۔ اسی طرح شوہروں کا حال ہے کہ اگر ان کی بیویاں میکے میں
 زیادہ ٹھہر گئیں یا میکے کے رشتہ داروں سے بات یا ان کی خاطر و مدارت کرنے لگیں تو شوہروں کو یہ بدگمانی
 ہو جاتی ہے کہ میری بیوی فلاں فلاں مردوں سے محبت کرتی ہے، کہیں کوئی بات تو نہیں۔ بس اس
 بدگمانی میں طرح طرح کی جستجو اور ٹوہ لگانے کی فکر میں مبتلا ہو کر دن رات دماغ میں الم غلم قسم کے
 خیالات کی کچھڑی پکانے لگتے ہیں اور کبھی کبھی رائی کا پہاڑ اور پھانس کا بانس بنا ڈالتے ہیں۔
 پیاری بہنو اور بھائیو! یاد رکھو کہ بدگمانیوں کی یہ عادت بہت بری بلا اور بہت بڑا گناہ ہے۔

قرآن مجید میں اللہ تعالیٰ نے ارشاد فرمایا ہے:

﴿اِنَّ بَعْضَ الظَّنِّ اِثْمٌ﴾ --- [الحجرات: ۱۲]

”بے شک بعض گمان گناہ ہیں“ ---

لہذا جب تک کھلی ہوئی دلیل سے تم کو کسی بات کا یقین نہ ہو جائے، ہرگز ہرگز محض بے بنیاد
 گمانوں سے کوئی رائے قائم نہ کر لیا کرو۔

ماہنامہ ”نور الحبیب“ بصیرپور شریف (۵۶) ذوالحجۃ المبارک ۱۴۲۸ھ

بہت سے مردوں اور عورتوں میں یہ خراب عادت ہوا کرتی ہے کہ اچھا برایا سچا جھوٹا، جو آدمی بھی کوئی بات کہہ دے، اس پر یقین کر لیتے ہیں اور بلا چھان بین اور تحقیقات کے اس بات کو مان کر اس پر طرح طرح کے خیالات و نظریات کا محل تعمیر کرنے لگتے ہیں۔ یہ وہ عادت بد ہے کہ آدمی کو شکوک و شبہات کے دل و دل میں پھنساتی ہے اور خواہ مخواہ آدمی اپنے مخلص دوستوں کو دشمن بنا لیتا ہے اور خود غرض و فتنہ پرداز لوگ اپنی چالوں میں کامیاب ہو جاتے ہیں۔ اسی لیے خداوند قدوس نے قرآن مجید میں ارشاد فرمایا:

﴿اِنْ جَاءَكُمْ فَاسِقٌ بِنَبَاٍ فَتَبَيَّنُوْا﴾ --- [المحجرات: ۶]
 ”جب کوئی فاسق آدمی تمہارے پاس کوئی خبر لائے تو تم خوب اچھی طرح جانچ پڑتال کر لو“ ---

مطلب یہ ہے کہ ہر شخص کی خبر پر بھروسہ کر کے تم یقین مت کر لیا کرو، بلکہ خوب اچھی طرح تحقیقات اور چھان بین کر کے خبروں پر اعتماد کرو، ورنہ تم سے بڑی بڑی غلطیاں ہوتی رہیں گی۔ لہذا خبردار، خبردار، خبردار! کان کے کچے مت بنو اور ہر آدمی کی بات سن کر بلا تحقیقات کیے نہ مان لیا کرو۔

کچھ مردوں اور عورتوں کو یہ خراب عادت ہوتی ہے کہ وہ دین یا دنیا کا جو کام بھی کرتے ہیں شہرت، نام وری اور دکھاوے کے لیے کرتے ہیں۔ اس خراب عادت کا نام ”دیا کاری“ ہے اور یہ سخت گناہ کی بات ہے۔ حدیث شریف میں ہے:

”دیا کاری کرنے والوں کو قیامت کے دن خدا کا منادی اس طرح میدانِ محشر میں پکارے گا کہ اے بدکار! اے بدعہد! اے دیا کار! تیرا عمل غارت ہو گیا اور تیرا اجر و ثواب برباد ہو گیا، تو خدا کے دربار سے نکل جا اور اس شخص سے اپنا ثواب طلب کر جس کے لیے تو نے عمل کیا تھا“ --- [احیاء العلوم، جلد ۳، صفحہ ۲۹۴]

اسی طرح ایک دوسری حدیث میں ہے:
 ”جس عمل میں ذرہ بھر بھی دیا کاری کا شائبہ ہو، اس عمل کو اللہ تعالیٰ قبول نہیں فرماتا“ ---

اور یہ بھی حضور ﷺ نے ارشاد فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”جہنم میں ایک ایسی وادی ہے، جس کو اللہ تعالیٰ نے ریاکاری کرنے والے

قاریوں کے لیے تیار فرمایا ہے۔“ --- [ایضاً، ۳۹۴]

20 تعریف پسندی

کچھ مرد اور عورتیں اس خراب عادت میں مبتلا ہیں کہ جو شخص ان کے منہ پر ان کی تعریف کر دے، وہ اس سے خوش ہو جاتے ہیں اور جو شخص ان کے عیبوں کی نشان دہی کر دے، اس پر مارے غصہ کے آگ بگولہ ہو جاتے ہیں۔ آدمی کی یہ خصلت بھی نہایت ناقص اور بری عادت ہے۔ اپنی تعریف کو پسند کرنا اور اپنی تنقید پر ناراض ہو جانا یہ بڑی بڑی گمراہیوں اور گناہوں کا سرچشمہ ہے، اس لیے اگر کوئی شخص تمہاری تعریف کرے تو تم اپنے دل میں سوچو کہ اگر واقعی وہ خوبی تمہارے اندر موجود ہو تو تم اس پر خدا کا شکر ادا کرو کہ اس نے تم کو اس کی توفیق عطا فرمائی اور ہرگز ہرگز اپنی اس خوبی پر اکتا کر اور اترا کر خوش نہ ہو جاؤ اور اگر کوئی شخص تمہارے سامنے تمہاری خامیوں کو بیان کرے تو ہرگز ہرگز اس پر ناراضگی کا اظہار نہ کرو بلکہ اس کو اپنا مخلص دوست سمجھ کر اس کی قدر کرو اور اپنی خامیوں کی اصلاح کر لو اور اس بات کو اچھی طرح ذہن نشین کر لو کہ ہر تعریف کرنے والا دوست نہیں ہوا کرتا اور ہر تنقید کرنے والا دشمن نہیں ہوا کرتا۔ قرآن و حدیث کی مقدس تعلیم سے پتہ چلتا ہے کہ اپنی تعریف پر خوش ہو کر پھول جانے والا آدمی اللہ تعالیٰ اور اس کے رسول (ﷺ) کو بے حد ناپسند ہے اور اس قسم کے مردوں اور عورتوں کے ارد گرد اکثر چالوسی کرنے والوں کا مجمع اکٹھا ہو جایا کرتا ہے اور یہ خود غرض لوگ تعریفوں کے بل باندھ کر آدمی کو بے وقوف بنایا کرتے ہیں اور جھوٹی تعریفوں سے آدمی کو الو بنا کر اپنا مطلب نکال لیا کرتے ہیں اور پھر لوگوں سے اپنی مطلب بر آری اور بے وقوف بنانے کی داستان بیان کر کے لوگوں کی خوش طبعی اور ہنسنے ہنسانے کا سامان فراہم کرتے رہتے ہیں۔ لہذا ہر مرد و عورت کو چالوسی کرنے والوں اور منہ پر تعریف کرنے والوں کی عیارانہ چالوں سے ہوشیار رہنا چاہیے اور ہرگز ہرگز اپنی تعریف سن کر خوش نہ ہونا چاہیے۔

[جاری ہے]



تعزیت محترم محمد مقصود حسین قادری نوشاہی اویسی (کراچی) کی اہلیہ محترمہ

وفات پا گئیں۔ انا للہ وانا الیہ راجعون ﴿اللہ تعالیٰ مرحومہ کی مغفرت فرمائے﴾

[ادارہ]

اور پس ماندگان کو صبر جمیل سے نوازے۔ آمین

ماہنامہ ”نور الحبیب“ بصیرپور شریف (۵۸) ذوالحجۃ المبارکۃ ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

مقالاتِ حکمت

طب نبوی ﷺ

ابوانیس محمد برکت علی قدس سرہ

اے جان من! اگر ہم بھی تحقیق کے میدان میں محنت کرتے، یقیناً اللہ رب العالمین بھی ہم پر اپنی عنایات فرماتے اور ہمارا یہ حال بالکل نہ ہوتا۔۔۔۔۔ تیرے عرفان سے مخلوق کو کیا فائدہ پہنچا؟۔۔۔ عرفان اگر نافع الخلاق نہیں تو کیا ہے؟۔۔۔ غیر مسلم مفکرین نے انسان کو محیر العقول کارآمد ایجادات سے روشناس کرایا اور ہم کشف قبور ہی کے پھندے میں اٹکے رہے اور ایسے اٹکے کہ اوڑک قبروں میں جا بے۔۔۔۔۔ ”لو یہاں جی بھر کے دیکھتے رہو“۔۔۔۔۔ دو حرفی بات تھی، الجھ گیا اور ایسا الجھا کہ سلجھنے کی امید تک نہ رہی۔۔۔۔۔

فاعلم! خوب یاد رکھ، طب حکمت کے تابع ہے اور حکمت وہی ہے، اکتسابی نہیں۔۔۔۔۔ مریض کی مرض طبیب کے فکر کو اپنی طرف مبذول نہیں کرتی، طبیب وہ ہے جب تک اپنے مریض کی تشخیص نہیں کرتا، نسخہ تجویز نہیں کرتا۔۔۔۔۔ طبیب دوا کے اجزاء کا عارف نہیں۔۔۔۔۔ بنی بنائی کے لکھے ہوئے فوائد تو جانتا ہے، یہ نہیں جانتا کہ کون کون سے اجزاء اس میں کام کرتے ہیں۔۔۔۔۔ مرض کی تشخیص اور نسخہ کی خاصیت و افادیت سے بہرہ ور نہیں۔۔۔۔۔

شہر کی کوئی دیوار طبی اشتہار سے خالی نہیں، کوئی اشتہار کبھی صحیح ثابت نہیں ہوا۔۔۔۔۔ دوا بنفسہ اشتہار ہے، مزید اشتہار کی مطلق ضرورت نہیں۔۔۔۔۔ شفا مطب کا بہترین اشتہار ہے، جس دوا میں

ماہنامہ نور الحبيب بصیرپور شریف ﴿ 45 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 شفا ہو، اشتہار کی محتاج نہیں ہوتی۔۔۔ ادویات مطب کی زینت ہوتی ہیں، مطب کا معمول چند
 ایک ادویات پہ موقوف ہوتا ہے۔۔۔ فاضل طبیب وہ ہے جو کسی ایک جامع الفوائد دوا سے اپنے
 مطب کو چلائے۔۔۔ لا علاج مرض کی دوا زبدۃ الحکماء ہی کیا کرتے ہیں، ہر حکیم نہیں۔۔۔ طبیب
 ہر مرض کی دوا دیتا ہے مگر بعض امراض مخصوص ہوتی ہیں، مخصوص اطباء کو ہی عنایت ہوتی ہیں اور
 بعض دلوں میں محفوظ۔۔۔

طب کے مجدد نے کہا، جب میں کسی مجلس میں خود حاضر نہ ہو سکوں، میری جگہ ہرٹ (ہلیلہ) کو
 زینت افروز کر لیا کرو۔۔۔

یہ ماضی کا ایک واقعہ ہے، ایک درویش نے ایک بوٹی سے پوچھا، اری بتا تو سہی تو کس کام آتی
 ہے؟۔۔۔ بولی، یا حضرت! میں کیا بتاؤں، مجھ میں میرے اللہ نے کیا کیا صفات بھری ہوئی ہیں؟۔۔۔
 سب سے بڑی یہ کہ جو مجھ کو چالیس دن پی لے، اللہ کا ذکر کرنے لگ جائے۔۔۔ ماشاء اللہ
 جنگل کی ایک بوٹی ”اسپند“ جسے پنجاب میں حمرل کہتے ہیں، سے جب روح نے خطاب کیا،
 فوائد کے اعتبار سے دنیائے طب میں بازی لے گئی۔۔۔ اسی طرح ”حتفل“ ہے، جسے پنجاب میں
 کوڑتمہ کہتے ہیں۔۔۔

جنگل کی بوٹی سے خطاب روح ہی کا خطاب ہوتا ہے اور دنیائے دون کے جملہ خطابات
 ”رب الملائکۃ و الروح“ کے خطابات ہیں۔۔۔ جنگل میں کوئی بوٹی ایسی نہیں جو کسی نہ کسی
 مرض کی دوا نہ ہو۔۔۔ کوہستان و بیابان کی بے شمار اقسام کی بوٹیوں کے خواص کی کسی کو خبر نہیں۔۔۔
 ایک اللہ کے بندے نے فرمایا، جنگل کی ہر بوٹی اپنا خواص آپ بیان کرتی ہے، جسے یہ
 سماعت حاصل ہو، بوٹی سے بوٹی کے خواص خود دریافت کر لے۔۔۔ پھر اس نے قسم اٹھا کر کہا کہ یہ
 بالکل سچ ہے، جنگل کی ہر بوٹی جنگل کی زینت و خزانہ ہے، ہر کسی کو کیوں کر عنایت ہو؟۔۔۔ پھر
 اس نے ایک بوٹی کو پانی سے بھرے ہوئے مٹکے میں ڈالا، پانی جم کر اولہ (برف) بن گیا۔۔۔ اگر
 یہ علم عام کر دیا جاتا، جنگل کی عظمت فوت ہو جاتی۔۔۔

نباتاتی دنیا میں جو پودا جہاں ضروری ہوتا ہے، لگتا ہے۔۔۔ تیری میری مرضی پہ نہیں۔۔۔ ہر
 علاقہ میں اُگنے والی ہر قسم کی جڑی بوٹی علاج الامراض ہے، شافی علاج۔۔۔ ماشاء اللہ

نباتات میں حیوانات کے لیے آب حیات اور معدنیات میں حیات کا جوہر ہے۔۔۔
 نباتات و معدنیات کی زبانیں نہیں ہوتیں، بول نہیں سکتیں، اپنے خواص کیوں کر ظاہر کریں۔۔۔

ماہنامہ نور الحبيب بصیر پور شریف 46 جنوری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَغْلُوْمٍ لَكَ

نجر، قدیم، غیر مزرورہ رقبہ میں بے شمار جڑی بوٹیاں اُگتیں، نشوونما پاتیں، پھل پھول لاتیں اور بے خبری کا شکار ہو جاتی ہیں، پاؤں تلے روندی جاتی ہیں، خاک سے لکلی تھیں اور خاک ہی میں سما جاتی ہیں، کسی کو فائدہ نہیں پہنچاتیں اور نہ ہی ان سے کوئی فائدہ حاصل کر سکتا ہے۔۔۔

اللہ رب العالمین نے اپنی مخلوق کو نفع پہنچانے کے لیے اپنے بندوں پر احسان فرمایا، عزت کا شرف بخشا، نباتات و معدنیات کے خواص و فوائد کے تجسس کا ذوق و شوق عطا کیا اور پھر ایک طویل مدت کے بعد ان کی جدوجہد کو مقبول فرما کر اپنی ربوبیت و مہدیت و صمدیت کے صدقے انہیں فیض یاب فرمایا اور یہ موجدان طب پہ اللہ رب العالمین کی عنایت رہانی ہے، جو کتب کی شکل میں ہمارے مطب و مکتب کی رہنمائی کر رہی ہے۔۔۔

طب کی ہزار سالہ تاریخ میں آج تک کسی بھی جنگلی طبیب نے کسی سے بھی اپنے کسی جوہر کی، جو بھی اسے اس کے اللہ نے عنایت فرمایا، کبھی کوئی قیمت نہیں لی، مَا شَاءَ اللّٰہ۔۔۔ اور نہ ہی قیامت تک لے گا۔۔۔ عنایت کی بھی کوئی قیمت ہوتی ہے؟۔۔۔ عنایت و نظر کی قیمت کون دے سکتا ہے؟۔۔۔ عنایت کی کوئی قیمت نہیں ہوتی۔۔۔ جس کریمانہ انداز سے عنایت کی جاتی ہے، اسی انداز سے آگے دے دی جاتی ہے اور یہی عنایت کی شان ہے۔۔۔

مفردات کے خواص کا علم منفصل ہے، مَا شَاءَ اللّٰہ۔۔۔ ہنوز اضافات کا طلب گار ہے۔۔۔ کامل ہے، مکمل نہیں۔۔۔ تحقیق کا میدان وسیع ہے، وسیع تر، اس میں گھوڑا دوڑا، ان شاء اللّٰہ خیر ہوگی۔۔۔ طب کے دفتر میں کوئی نیا، بالکل ہی نیا نسخہ پیش کر، ایسا نسخہ جسے سن کر بیرونی طب اپنی کم تری کو تسلیم کر لے۔۔۔

اے مسلمان، اے میری جان ایہ حکمت تجھے عطا ہوئی تھی، تیری لا پرواہی کی بدولت انہیں دی گئی، تم بیاض مسیحائی میں کھوئے رہے، وہ اسرار مسیحائی کے جو یا رہے۔۔۔ کاش تجھے اس کا احساس ہوتا۔۔۔ اللہ جلّ جلالہ کی بیمار مخلوق کی بے لوث خدمت کر، تاکہ تجھے اللہ تعالیٰ تیری کھوئی ہوئی میراث دوبارہ لوٹا دے۔۔۔ آمین لم آمین یا حی یا قیوم

نباتاتی سفوف کے مرکبات، کشف الوریثہ کے اجزاء ہوتے ہیں۔۔۔ طب کا کمال، تائیسیر (تانبے کا کشتہ)

مثل نمہار ہو اور قائم النار ہو۔۔۔ رنگ کوئی معنی نہیں رکھتا، کتابی ٹھوک میں سے ایک ٹھک ہے۔۔۔ کشتہ فولاد کا مشہور قدیم مروجہ طریق ہے کہ..... برادۂ فولاد کو سرکہ میں تر کر دو، جب
ماہنامہ نورا الحبيب بصیرپور شریف ﴿ 47 ﴾ جنوری 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 خشک ہو جائے، پھر اسے لیموں کے پانی سے تر کر دو، جب پھر خشک ہو جائے تو تیسری اور آخری
 بار انار کے پانی سے تر کر دو، کشتہ تیار ہے۔۔۔ زہر، زہر کے لیے تریاق ہے، سمیات ہی سمیات کا
 علاج ہے۔۔۔ ما شاء اللہ۔۔۔ سمیات کے جوہر ہی سمیات کی شفا ہوتے ہیں۔۔۔ ہر مادہ
 کثیف ہوتا ہے، گھل گھل کر لطیف ہو جاتا ہے اور لطافت ہر مادے کا جوہر ہے۔۔۔ حکماء اس پہ متحد
 اور صلحاء اس پر متفق۔۔۔ قدیم حکماء سر کے میں سوئی ڈبو کر دیکھتے، اگر نرم ہو جائے تو اصلی ہے۔۔۔
 لحم طیور (حلال) کا عرق جملہ مقویات کا حامل۔۔۔

تین اجزاء حنظل، ہیرا کیس، حضرت سیدنا لقمان علیہ السلام کی مجلس میں پیش ہوئیں، قبول
 فرما کر تصدیق فرمائیں۔۔۔ ذیابیطس کے لیے نافع اور مجرب ہیں۔۔۔ نسخہ جات گونا گوں،
 ایک سے ایک بہتر لیکن طبی لحاظ سے یہ نسخہ فوق الوری۔۔۔

مطب کا معمول چند چیزیں ہوتی ہیں، عطاریات نہیں۔۔۔ ہمارے مطب کا معمول ۱۴۲ اور
 ۷۷ ہیں۔۔۔ ما شاء اللہ لا قوۃ الا باللہ

نسخہ نمبر ۱۴۲ کے اجزاء: سہاگہ بریاں، حلتیت، زنجبیل۔۔۔ تمام ادویات کو ہم وزن لے کر
 کوٹ چھان کر سوہانجنے کے پانی میں کھل کر لیں، خشک ہونے پر چنے کے دانے کے برابر گولیاں
 بنائیں۔۔۔ صبح نہار منہ ایک گولی چائے کے ساتھ، ایک گولی رات کو سوتے وقت بعد از غذا۔۔۔
 فوائد: تمام بلغمی، ریاحی امراض کو ختم کرتا ہے۔۔۔

نسخہ نمبر ۷۷ کے اجزاء: تمہ کی جڑ کا ہار یک سفوف، قلمی شورہ، پھلکوی، نوشادر ڈنڈا۔۔۔
 ہم وزن لے کر کوٹ چھان کر سفوف بنائیں۔۔۔ ایک ماشہ بعد از غذا دونوں وقت ہمراہ پانی۔۔۔
 فوائد: برائے امراض رحم، حیض کشا، مصفی خون اور استقاء کے لیے مفید۔۔۔

سونف ایک حصہ، بڑی الائچی ایک حصہ، دھنیا ایک حصہ، معری دو حصے مع چھلکے پیس کر سفوف
 بنائیں اور کھانے کے بعد بقدر ایک چھوٹا چمچ استعمال کریں۔۔۔
 جملہ امراض معدہ اور تجیر کے لیے اکسیر ہے۔۔۔

حکمت کی یہ چنگی مخلوق کے افادۂ عام کے لیے فی سبیل اللہ تقسیم ہے۔۔۔ یہ رمضان المبارک
 کی برکات کی ایک عنایت ہے۔۔۔ کوئی صاحب اسے ذریعہ معاش نہ بنائے۔۔۔

یا حی یا قیوم فاللہ خیر الرازقین و اللہ ذو الفضل العظیم



ماہنامہ نور الحبيب بصیرپور شریف ﴿ 48 ﴾ جنوری 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضرت سلطان المشائخ خواجہ نظام الدین اولیاء محبوب الہی ﷺ

کی فرمودہ

دعائیں اور وظائف

حضرت خواجہ حسن ثانی نظامی

سلطان المشائخ حضرت خواجہ نظام الدین اولیاء محبوب الہی رحمۃ اللہ تعالیٰ علیہ کا ارشاد ہے:

”جب آدمی کسی ورد وظیفے کو اپنے اوپر لازم کر لے تو پھر ضروری ہے کہ اس کو پابندی سے ادا کرے۔ اگر وہ ایسا نہیں کرے گا، تو اس کو نقصان پہنچے یا چوٹ پھینٹ لگنے کا اندیشہ ہے یا پھر وہ غصے اور شہوت کی طرف مائل ہو جائے گا۔“۔۔۔

یہ بھی فرمایا:

”اگر کوئی شخص کسی ورد کا عادی ہے اور بیماری یا کسی اور سخت مجبوری کی وجہ سے اس کا ورد ناسخ ہو جاتا ہے، تو اللہ تعالیٰ ورد کو پڑھا ہوا ہی شمار فرماتا ہے۔“۔۔۔

مزید فرمایا:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

”جو ورد وظیفہ مقرر کر لو، اگر وہ وقت سے بے وقت ہو جائے، تو ٹالو نہیں، بلکہ جب بھی موقع ملے، پڑھ لیا کرو۔ مثلاً اگر صبح پڑھنا تھا اور اس وقت نہیں پڑھ سکے، تو رات تک جب بھی موقع ہو، پڑھ لیا جائے۔“

● وقت کی قدر

فرمایا، جو شخص چار چیزوں کی پابندی کرتا ہے، وہ اور اس کے بال بچہ تاجی سے بچ جاتے ہیں:

۱..... صبح سے پہلے اٹھنا

۲..... وقت سے پہلے وضو کرنا

۳..... اذان سے پہلے مسجد میں داخل ہونا

۴..... وتر کے بعد خاموش رہنا

● ہر مشکل کا حل

ارشاد ہوا کہ اس وظیفے سے ہر مہم اور ہر مشکل آسان ہو جائے گی:

”فجر کی نماز میں سنتوں اور فرضوں کے درمیان چالیس مرتبہ بسم اللہ کے ساتھ

سورۃ فاتحہ پڑھی جائے، اس طرح کہ ہر دفعہ بسم اللہ الرحمن الرحیم کے آخری میم

کو ”اَلْحَمْدُ“ کے الف لام سے ملا کر پڑھا جائے اور سورۃ فاتحہ کے درمیان میں جو

”الرَّحْمٰنِ الرَّحِیْمِ“ آیا ہے، اس کو تین مرتبہ پڑھا جائے اور ”اِیَّاكَ نَعْبُدُ وَ

اِیَّاكَ نَسْتَعِیْنُ“ پر اپنی مراد کا تصور کیا جائے اور آخر میں تین مرتبہ آمین کہی جائے

(اول آخر درود شریف ہر عمل و وظیفے کے ساتھ ضروری ہے)۔“

یہ عمل اتنے سویرے پڑھنا چاہیے کہ اس کے بعد فجر کی نماز باجماعت پڑھی جاسکے۔ کم از کم

سات روز پڑھنا چاہیے۔

● ایک اور ورد

حل مشکلات کے لیے ذیل کا ورد بھی تیر بہدف ہے:

”عصر کی نماز کے بعد سے مغرب تک آدمی کسی سے نہ بات کرے، نہ کسی اور کام میں

مصروف ہو، بس خشوع و خضوع کے ساتھ یہ تین اسم پڑھتا رہے:

یا اللہ یا رحمن یا رحیم۔“

● درود شریف

حضرت سلطان المشائخ علیہ الرحمہ فرماتے ہیں:

”میری والدہ ماجدہ کو جب کوئی مشکل پیش آیا کرتی، تو وہ پانچ سو مرتبہ درود شریف

ماہ نامہ ”نور الحیب“ بصیر پور شریف ۵۴ ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 پڑھ کر اور دامن پھیلا کر دعا مانگا کرتیں، فوراً وہ دعا قبول ہو جاتی۔ ایک دفعہ ان کی
 لونڈی فرار ہو گئی، والدہ ماجدہ نے اپنے معمول کے مطابق درود شریف پڑھ کر دعا مانگی،
 ادھر دعا ختم کی، ادھر دروازے پر کسی نے پکار کر کہا کہ لوتہاری لونڈی جو فرار ہو گئی تھی
 آگئی ہے۔---

حضرت سلطان المشائخ خود بھی روزانہ ہزار بار درود شریف اور ہزار بار سورۃ اخلاص پڑھا
 کرتے تھے۔ حرز یمانی اور حرز کافی بھی حضور کے ورد میں رہا کرتی تھیں۔

● نمازوں کے بعد تلاوت

حضرت سیدنا محبوب الہی علیہ الرحمہ نے فرمایا:
 ”صبح کی نماز کے بعد سورۃ ایس، ظہر کی نماز کے بعد سورۃ نوح، عصر کے بعد سورۃ فتح،
 مغرب کے بعد سورۃ واقعہ اور عشاء کے بعد سورۃ ملک پڑھنی چاہیے۔“---

● عصر کی سنتیں

ارشاد ہوا:

”جو شخص نماز عصر کی سنتوں میں ”سورۃ بروج“ اور سورۃ زلزال پڑھتا ہے،
 اللہ تعالیٰ پھوڑے، پھنسی اور نارو کی بیماری سے اس کی حفاظت فرماتا ہے۔“---

● اللہ تعالیٰ کی محبت

آپ نے فرمایا:

”جو شخص عصر کی نماز کے بعد پانچ مرتبہ سورۃ نبا پڑھتا ہے، وہ اللہ تعالیٰ کی محبت
 کا اسیر ہو جاتا ہے۔“---

● آنکھوں کی روشنی

حضرت محبوب الہی نے فرمایا:

”عشاء کی نماز کے بعد دو رکعت نماز آنکھوں کی روشنی کے لیے اس طریقے سے
 ادا کی جاتی ہے کہ ہر رکعت میں فاتحہ شریف کے بعد پانچ مرتبہ سورۃ کوثر پڑھتے ہیں اور
 نماز سے فارغ ہو کر یہ دعا مانگتے ہیں:

اَللّٰهُمَّ مَتَّعْنِيْ بِسَمْعِيْ وَ بَصَرِيْ وَ اجْعَلْهُمَا الْوَارِثَ مِنِّيْ“---

نیز ایک روایت حضرت سے اس طرح کی گئی ہے:

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰى لَكَ

”یہ نوافل نماز مغرب کے بعد ادا کرنی چاہیے اور دعائے مذکورہ بالا انگلیٹھوں پر دم کر کے انگلیٹھے آنکھوں پر رکھنے چاہیں۔۔۔“

حضرت فرماتے ہیں:

”اس دعا کی برکت سے میں باریک خط کی کتابیں عشاء کے وقت بھی پڑھ لیتا ہوں۔۔۔“

● آنکھوں کے لیے ایک اور وظیفہ

ارشاد ہے:

”آنکھوں کی روشنی کے لیے ”لَا إِلَهَ إِلَّا هُوَ الْحَيُّ الْقَيُّومُ“ پڑھ کر انگلیٹھوں پر دم کر لے اور انگلیٹھے آنکھوں پر ملے اور ”بِسْمِ اللَّهِ لَا إِلَهَ إِلَّا هُوَ الْحَيُّ الْقَيُّومُ“ پڑھے اور اس کے بعد ”وَعَنْتِ الْوُجُوهُ لِلْحَيِّ الْقَيُّومِ“ پڑھے اور آنکھوں پر انگلیٹھے رکھے۔۔۔“

نیز فرمایا:

”تین مرتبہ ”کَهِيعَصَ، حَمَ، عَسَقَ“ پڑھے، اس طرح کہ ہر حرف پر انگلی بند کرتا جائے، پھر آنکھوں پر ملے، ان شاء اللہ پوری صحت حاصل ہوگی۔۔۔“

● خوش حال زندگی

حضرت خواجہ نظام الدین اولیاء محبوب الہی فرماتے ہیں:

”ذیل کی دعا سو بار روزانہ پڑھی جائے، تو زندگی خوش حالی سے بسر ہوگی اور ہر نماز کے بعد دس دفعہ پڑھنے کا ثواب اتنا ہے، گویا ہزار غلام آزاد کر دیے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ“۔۔۔“

● رزق کی کشادگی

رزق کی کشادگی کے لیے روزانہ سات کو سورہ جمعہ پڑھنی چاہیے۔

● دُعا کے خاص

حضرت سیدنا محبوب الہی رحمۃ اللہ تعالیٰ علیہ کے پیرومرشد حضور بابا صاحب علیہ الرحمہ نے یہ خاص دعا تلقین کر کے فرمایا تھا:

”اے یاد کر لو اور پابندی سے پڑھا کرو تا کہ میں تمہیں اپنا خلیفہ بناؤں:

ماہنامہ ”نور الحبیب“ بصیرپور شریف (۵۶) ذوالقعدة المبارکۃ ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

يَا دَائِمَ الْفَضْلِ عَلٰی الْبَرِّيَّةِ، يَا بَاسِطَ الْيَدَيْنِ بِالْعَطِيَّةِ
وَيَا صَاحِبَ الْمَوَاهِبِ السَّنِيَّةِ، يَا دَافِعَ الْبَلَاءِ وَ الْبَلِيَّةِ،
صَلِّ عَلٰی مُحَمَّدٍ وَ عَلٰی آلِهِ الْبَرَّةِ التَّقِيَّةِ وَ اغْفِرْ لَنَا بِالْعَشَاءِ وَ الْعِشِيَّةِ،
رَبَّنَا تَوْفَّنَا مُسْلِمِينَ وَ اَلْحِقْنَا بِالصَّالِحِينَ وَ صَلِّ عَلٰی جَمِيعِ الْأَنْبِيَاءِ
وَ الْمُرْسَلِينَ وَ عَلٰی مَلَائِكَتِهِ الْمُقَرَّبِينَ وَ سَلِّمْ تَسْلِيمًا
كَثِيرًا كَثِيرًا، بِرَحْمَتِكَ يَا أَرْحَمَ الرَّاحِمِينَ”---

حفاظت ایمان کی نماز

حضرت سیدنا محبوب الہی فرماتے تھے:

”دور رکعت نماز ایمان کی حفاظت کے لیے نماز مغرب کے بعد پڑھی جاتی ہے۔
پہلی رکعت میں سورہ فاتحہ کے بعد سورہ اخلاص آٹھ بار اور سورہ الفلق ایک بار اور
دوسری رکعت میں سورہ اخلاص سات بار اور سورہ الناس ایک بار نماز کے بعد سجدے
میں سر رکھ کر تین بار کہنا چاہیے:

يَا حَيُّ يَا قَيُّوْمُ اَثْبِتْنِيْ عَلٰی الْاِيْمَانِ”---

اس نماز کی برکت کے بارے میں حکایت بیان فرمائی:

”میں نے خواجہ احمد میسرہ (حضرت) شیخ معین الدین بھڑی سے سنا ہے اور
یہ خواجہ احمد انتہائی صالح تھے کہ ان کے کوئی فوجی دوست باقاعدگی سے یہ نماز پڑھا
کرتے تھے، ایک دفعہ بہت ہی ناوقت اجیر کے اطراف میں تھے کہ مغرب کی نماز کا
وقت ہو گیا، وہاں ڈاکوؤں کا خوف تھا اور ڈاکو نظر بھی آئے، ہم نے جلدی جلدی سنیتیں
پڑھیں اور شہر کی طرف آگئے، لیکن ان دوستوں نے ڈاکوؤں کے اس قدر خوف اور
تشویش کے باوجود دور رکعت نماز حفاظت ایمان بھی پڑھی۔ الغرض جب ان جوان کی
رحلت کا وقت آیا، تو مجھے خبر ہوئی اور میں ان کا حال پوچھنے گیا اور رحلت انھوں نے اس
طرح کی، جس طرح کرنی چاہیے”---

حضرت محبوب الہی پاک علیہ الرحمہ فرماتے تھے:

”خواجہ احمد نے ان جوان کی حکایت بیان کرتے ہوئے یہ لفظ کہے کہ اگر مجھے

قضاء کی کرسی کے سامنے لے جائیں، تو گواہی دوں گا، وہ باایمان گیا”---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

حفاظتِ نفس

حضرت سیدنا محبوب الہی فرماتے ہیں:

”ایک نماز حفاظتِ نفس کے لیے پڑھی جاتی ہے، جب بھی آدمی گھر سے باہر جائے، دو رکعت (نفل) پڑھ کر جائے، تاکہ اللہ تعالیٰ راستے کی آفات سے محفوظ رکھے اور جب گھر واپس آئے تو اس وقت بھی دو رکعت (نفل) پڑھے، تاکہ اللہ تعالیٰ گھر کی بلاؤں سے حفاظت فرمائے۔ ان دو رکعتوں میں بڑی خیر و برکت ہے، اگر کسی کو یہ دو گانہ پڑھنے کا موقع نہ ملے، تو باہر جاتے وقت آیت الکرسی پڑھ لے، اس سے بھی یہ مقصد حاصل ہو جائے گا اور اگر آیت الکرسی نہ پڑھے تو یہ کلمہ پڑھ لے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ---

یہ بھی کافی ہوگا اور اگر کوئی مکروہ اوقات (سورج کے طلوع و غروب اور نصف النہار کے وقت) مسجد میں آئے اور اس وقت تحیۃ المسجد (کی دو رکعتیں) نہ پڑھ سکے، تو یہی چار کلمے پڑھ لے، غرض حاصل ہو جائے گی۔ ---

صبح کی نماز کے بعد کی دعا

اَللّٰهُمَّ زِدْ نُورَنَا وَ زِدْ سُرُورَنَا وَ زِدْ حُضُورَنَا وَ زِدْ مَعْرِفَتَنَا وَ زِدْ طَاعَتَنَا وَ زِدْ نِعْمَتَنَا وَ زِدْ مَحَبَّتَنَا وَ زِدْ عِشْقَنَا وَ زِدْ شَوْقَنَا وَ زِدْ ذَوْقَنَا وَ زِدْ حَوْلَنَا وَ زِدْ قُوَّتَنَا وَ زِدْ قُبُولَنَا وَ زِدْ اُنْسَنَا وَ زِدْ عِلْمَنَا وَ زِدْ حِلْمَنَا بِرَحْمَتِكَ يَا اَرْحَمَ الرَّاحِمِيْنَ ---

”یا اللہ! بڑھا ہمارے نور کو اور ہمارے سرور کو اور ہمارے حضور کو اور ہماری معرفت کو اور ہماری اطاعت کو اور ہماری نعمت کو اور ہماری محبت کو اور ہمارے عشق کو اور ہمارے شوق کو اور ہمارے ذوق کو اور گناہ سے پھرنے کو اور اطاعت کی قوت کو اور قبولیت کو اور اُنس کو اور علم کو اور حلم کو اپنی رحمت سے۔ اے سب سے زیادہ رحم کرنے والے مہربانوں میں۔ ---“



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

پہلی قسط

اخلاق و کردار

شیخ الحدیث عبدالمصطفیٰ اعظمی

محمد ﷺ یعنی وہ حرفِ نخستیں ملکِ فطرت کا
کیا جس نے مکمل نسخہ ”اخلاقِ انسانی“

چند بری باتیں

ہر مرد و عورت پر لازم ہے کہ بری خصلتوں اور خراب عادتوں سے اپنے آپ کو اور اہل و عیال کو بچائے رکھے اور نیک خصلتوں اور اچھی عادتوں کو خود بھی اختیار کرے اور اپنے سب متعلقین کو بھی اس پر کار بند ہونے کی انتہائی تاکید کرے۔ یوں تو اچھی عادتوں اور بری عادتوں کی تعداد بہت زیادہ ہے، مگر ہم یہاں ان چند بری خصلتوں اور خراب عادتوں کا ذکر کرتے ہیں، جن میں اکثر مسلمان، خصوصاً عورتیں گرفتار ہیں اور ان بری عادتوں کی وجہ سے لوگ اپنے دین و دنیا کو تباہ و برباد کر کے دونوں جہاں کی سعادتوں سے محروم ہو رہے ہیں:

بے محل اور بے موقع، بات بات پر بکثرت غصہ کرنا، یہ بہت خراب عادت ہے۔ اکثر ایسا ہوتا ہے کہ انسان غصہ میں آ کر دنیا کے بہت سے بنائے کاموں کو بگاڑ دیتا ہے اور کبھی کبھی غصہ کی جھلاہٹ میں خداوند کریم ﷺ کی ناشکری اور کفر کا کلمہ بکنے لگتا ہے اور اپنے ایمان کی دولت کو غارت اور برباد کر ڈالتا ہے۔ اسی لیے رسول اللہ ﷺ نے اپنی امت کو بے محل اور بات بات پر غصہ کرنے سے منع فرمایا ہے۔ چنانچہ حدیث شریف میں ہے کہ ایک شخص بارگاہ نبوت میں حاضر ہوا اور عرض کیا:

”یا رسول اللہ! مجھے کسی عمل کا حکم دیجیے مگر بہت ہی تھوڑا ہو۔“

تو آپ ﷺ نے ارشاد فرمایا: ”غصہ مت کر۔“

اس نے کہا: ”کچھ اور ارشاد فرمائیے۔“

تو آپ ﷺ نے پھر یہی فرمایا: ”غصہ مت کر۔“

غرض کئی بار اس شخص نے دریافت کیا مگر ہر مرتبہ آپ ﷺ نے یہی فرمایا: ”غصہ مت کرو۔“

یہ بخاری شریف کی حدیث ہے۔ [مشکوٰۃ، جلد ۲، صفحہ ۴۳۳/احیاء العلوم، جلد ۳، صفحہ ۱۶۵، مصری]

ایک حدیث شریف میں آیا ہے کہ رسول خدا ﷺ نے یہ ارشاد فرمایا:

”پہلوان وہ نہیں ہے جو لوگوں کو پچھاڑ دیتا ہے، بلکہ پہلوان وہ ہے جو غصہ کی

حالت میں اپنے نفس پر قابو رکھے۔“ [مشکوٰۃ، جلد ۲، صفحہ ۴۳۳، مجتہائی]

غصہ کب برا، کب اچھا ہے؟

غصہ کے معاملہ میں یہاں یہ بات اچھی طرح سمجھ لو کہ غصہ بذات خود نہ اچھا ہے، نہ برا۔ درحقیقت غصہ کی اچھائی اور برائی کا دارومدار موقع اور محل کی اچھائی اور برائی پر ہے، اگر بے محل غصہ کیا اور اس کے اثرات برے ظاہر ہوئے تو یہ غصہ برا ہے اور اگر بر محل غصہ کیا اور اس کے اثرات اچھے ظاہر ہوئے تو یہ غصہ اچھا ہے۔ مثلاً کسی بھوکے، پیاسے دودھ پیتے بچے کے رونے پر تم کو غصہ آ گیا اور تم نے بچے کا گلا گھونٹ دیا تو چوں کہ تمہارا یہ غصہ بالکل ہی بے محل ہے، اس لیے یہ غصہ برا ہے اور اگر کسی ڈاکو کو ڈاکہ ڈالتے وقت دیکھ کے تم کو غصہ آ گیا اور تم نے بندوق چلا کر اس ڈاکو کا خاتمہ کر دیا،

ماہنامہ ”نور الحبیب“ بصیر پور شریف (۶۰) ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تو چوں کہ تمہارا یہ غصہ بالکل ہی بر محل ہے، لہذا یہ غصہ برا نہیں، بلکہ اچھا ہے۔

حدیث شریف میں جس غصہ کی مذمت اور برائی بیان کی گئی ہے، یہ وہی غصہ ہے جو بے محل ہو اور جس کے اثرات برے ہوں۔ بالکل ظاہر بات ہے کہ غصہ میں رحم کی جگہ بے رحمی اور عدل کی جگہ ظلم، شکر کی جگہ ناشکری، ایمان کی جگہ کفر ہو تو بھلا کون کہہ سکتا ہے کہ یہ غصہ اچھا ہے۔ یقیناً یہ غصہ برا ہے اور یہ بہت ہی بری خصلت اور نہایت ہی خراب عادت ہے، اس سے بچنا ہر مسلمان مرد و عورت کے لیے لازم ہے۔

غصہ کا علاج

جب بے محل غصہ کی جھلاہٹ آدمی پر سوار ہو جائے تو رسول اللہ ﷺ نے فرمایا:
 ”اس کو چاہیے کہ وہ فوراً ہی وضو کرے، اس لیے کہ بے محل اور مضر غصہ دلانے والا شیطان ہے اور شیطان آگ سے پیدا کیا گیا ہے اور آگ پانی سے بجھ جاتی ہے، اس لیے وضو، غصہ کی آگ کو بجھا دیتا ہے۔“ --- [مشکوٰۃ، جلد ۲، صفحہ ۴۳۴، مجتہبائی]
 ایک اور حدیث شریف میں یہ بھی آیا ہے کہ:
 ”اگر کھڑے ہونے کی حالت میں غصہ آجائے تو آدمی کو چاہیے کہ فوراً بیٹھ جائے، تو غصہ اتر جاتا ہے اور اگر بیٹھنے سے بھی غصہ نہ اترے تو لیٹ جائے، تا کہ غصہ ختم ہو جائے۔“ --- [مشکوٰۃ، جلد ۲، صفحہ ۴۳۴]

حسد

2

کسی کو کھانا پیتا یا پھلتا پھولتا، آسودہ حال دیکھ کر دل جلانا اور اس کی نعمتوں کے زوال کی تمنا کرنا، اس خراب جذبہ کا نام ”حسد“ ہے۔ یہ بہت ہی خبیث عادت اور نہایت ہی بری بلا اور گناہ عظیم ہے۔ حسد کرنے والے کی ساری زندگی جلن اور گھٹن کی آگ میں جلتی رہتی ہے اور اسے چین اور سکون نصیب نہیں ہوتا۔ اللہ تعالیٰ نے قرآن مجید میں اپنے پیارے رسول ﷺ کو حکم دیا ہے:
 ”حسد کرنے والے کے حسد سے آپ خدا کی پناہ مانگتے رہیے۔“ ---

اور رسول اللہ ﷺ نے فرمایا:

”حسد نیکیوں کو اس طرح کھا جاتا ہے، جس طرح آگ لکڑی کو کھا لیتی

ہے۔“ --- [احیاء العلوم، جلد ۳، صفحہ ۱۸۷، مصری]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اور حضور ﷺ نے یہ بھی فرمایا ہے:

”تم لوگ ایک دوسرے پر حسد نہ کرو اور ایک دوسرے سے قطع تعلق نہ کرو اور ایک دوسرے سے بغض نہ رکھو اور اے اللہ کے بندو! تم آپس میں بھائی بھائی بن کر رہو۔۔۔۔۔ [ایضاً]

حسد اس لیے بہت بڑا گناہ ہے کہ حسد کرنے والا گویا اللہ تعالیٰ پر اعتراض کر رہا ہے کہ فلاں آدمی اس نعمت کے قابل نہیں تھا، اس کو یہ نعمت کیوں دی ہے؟ اب تم خود ہی سمجھ لو کہ اللہ تعالیٰ پر کوئی اعتراض کرنا کتنا بڑا گناہ ہوگا؟

حسد کا علاج

حضرت امام غزالی رحمۃ اللہ تعالیٰ علیہ نے فرمایا ہے:

”حسد قلب کی بیماریوں میں سے ایک بہت بڑی بیماری ہے اور اس کا علاج یہ ہے کہ حسد کرنے والا ٹھنڈے دل سے یہ سوچ لے کہ میرے حسد سے ہرگز ہرگز کسی کی دولت و نعمت برباد نہیں ہو سکتی اور میں جس پر حسد کر رہا ہوں، میرے حسد سے اس کا کچھ بھی نہیں بگڑ سکتا، بلکہ میرے حسد کا نقصان دین و دنیا میں مجھ کو ہی پہنچ رہا ہے کہ میں خواہ مخواہ دل کی جلن میں مبتلا ہوں اور ہر وقت حسد کی آگ میں جلتا رہتا ہوں اور میری نیکیاں برباد ہو رہی ہیں اور میں جس پر حسد کر رہا ہوں، میری نیکیاں قیامت میں اس کو مل جائیں گی۔ پھر یہ بھی سوچے کہ میں جس پر حسد کر رہا ہوں اس کو خداوند کریم نے یہ نعمتیں دی ہیں اور میں اس پر ناراض ہو کر حسد میں جل رہا ہوں تو میں گویا خداوند تعالیٰ کے فعل پر اعتراض کر کے اپنا دین و ایمان خراب کر رہا ہوں۔ یہ سوچ کہ پھر اپنے دل میں اس خیال کو جمائے کہ اللہ تعالیٰ علیم و حکیم ہے، جو شخص جس چیز کا اہل ہوتا ہے اللہ تعالیٰ اس کو وہی چیز عطا فرماتا ہے۔ میں جس پر حسد کر رہا ہوں، اللہ کے نزدیک چوں کہ وہ ان نعمتوں کا اہل تھا، اس لیے اللہ تعالیٰ نے اس کو یہ نعمتیں عطا فرمائی ہیں اور میں چوں کہ ان کا اہل نہیں تھا، اس لیے اللہ تعالیٰ نے مجھے نہیں دیں۔ اس طرح حسد کا مرض دل سے نکل جائے گا اور حاسد کو حسد کی جلن سے نجات مل جائے گی۔۔۔۔۔ [ایضاً، صفحہ ۱۹۶]

سچ ہے:

ماہنامہ ”نور الحبیب“ بصیرپور شریف (۶۲) ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

اُس کے الطاف تو ہیں عام شہیدی سب پر
تجھ سے کیا ضد تھی اگر تو کسی قابل ہوتا

لاج

3

یہ بہت ہی بری خصلت اور نہایت ہی خراب عادت ہے۔ اللہ تعالیٰ کی طرف سے بندے کو جو رزق و نعمت اور مال و دولت یا جاہ و مرتبہ ملا ہے، اس پر راضی ہو کر قناعت کر لینا چاہیے۔ دوسروں کی دولتوں اور نعمتوں کو دیکھ کر خود کو بھی اس کو حاصل کرنے کے پھیر میں پریشان حال رہنا اور غلط و صحیح ہر قسم کی تدبیروں میں دن رات لگے رہنا، یہی جذبہ حرص و لالچ کہلاتا ہے اور حرص و طمع درحقیقت انسان کی ایک پیدائشی خصلت ہے۔

چنانچہ حدیث شریف میں ہے:

”اگر آدمی کے پاس دو میدان بھر کر سونا ہو جائے تو وہ پھر ایک تیسرے میدان کو طلب کرے گا کہ وہ بھی سونے سے بھر جائے اور ابن آدم کے پیٹ کو قبر کی مٹی کے سوا کوئی چیز نہیں بھر سکتی اور جو شخص اس سے توبہ کرے، اللہ تعالیٰ اس کی توبہ قبول فرمائے گا۔“ --- [مشکوٰۃ، جلد ۲، صفحہ ۴۵۰، مجتہائی]

اور ایک حدیث شریف میں ہے:

”ابن آدم بوڑھا ہو جاتا ہے مگر اس کی دو چیزیں جوان رہتی ہیں، ایک امید اور دوسری مال کی محبت۔“ --- [احیاء العلوم، جلد ۳، صفحہ ۲۳۸]

لالچ اور حرص کا جذبہ خوراک، لباس، مکان، سامان، دولت، عزت، شہرت، غرض ہر نعمت میں ہوا کرتا ہے۔ اگر لالچ کا جذبہ کسی انسان میں بڑھ جاتا ہے تو وہ انسان طرح طرح کی بد اخلاقیوں اور بے مروتی کے کاموں میں پڑ جاتا ہے اور بڑے سے بڑے گناہوں سے بھی نہیں چوکتا؟ بلکہ سچ پوچھیے تو حرص و طمع اور لالچ درحقیقت ہزاروں گناہوں کا سرچشمہ ہے، اس سے خدا کی پناہ مانگنی چاہیے۔

لاج کا علاج

اس قلبی مرض کا علاج صبر و قناعت ہے، یعنی جو خدا کی طرف سے بندے کو مل جائے، اس پر راضی ہو کر خدا کا شکر بجالائے اور اس عقیدہ پر جم جائے کہ انسان جب ماں کے پیٹ میں رہتا ہے، اس وقت فرشتہ خدا کے حکم سے انسان کی چار چیزیں لکھ دیتا ہے۔ انسان کی عمر، انسان کی روزی،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
 انسان کی نیک نصیبی، انسان کی بد نصیبی، یہی انسان کا نوشتہ تقدیر ہے۔ لاکھ سربار و مگردہی ملے گا
 جو تقدیر میں لکھ دیا گیا ہے۔ اس کے بعد یہ سمجھ کر کہ خدا کی رضا اور اس کی عطا پر راضی ہو جاؤ اور یہ
 کہہ کر لالچ کے قلعے کو ڈھا دو کہ جو میری تقدیر میں تھا، وہ مجھے ملا اور جو میری تقدیر میں ہوگا، وہ
 آئندہ ملے گا اور اگر کچھ کمی کی وجہ سے قلب میں تکلیف ہو اور نفس ادھر ادھر لپکے تو صبر کر کے نفس کی لگام
 کھینچ لو۔ اسی طرح رفتہ رفتہ قلب میں قناعت کا نور چمک اٹھے گا اور حرص و لالچ کا اندھیرا بادل
 چھٹ جائے گا۔ یاد رکھو:

حرص ذلت بھری فقیری ہے
 جو قناعت کرے، تو نگر ہے

کنجوسی

4

بخیلی بہت ہی منحوس خصلت ہے۔ بخیل مال رکھتے ہوئے کھانے، پینے، پہننے اور اوڑھنے،
 وطن اور سفر، ہر جگہ، ہر حال میں، ہر چیز میں، ہر قسم کی تکلیفیں اٹھاتا ہے اور ہر جگہ ذلیل ہوتا ہے اور
 کوئی بھی اس کو اچھی نظر سے نہیں دیکھتا ہے۔ رسول اللہ ﷺ نے ارشاد فرمایا:

”بخی اللہ سے قریب ہے، جنت سے قریب ہے، انسانوں سے قریب ہے،
 جہنم سے دور ہے اور بخیل اللہ سے دور ہے، جہنم سے قریب ہے اور یقیناً بخیل جاہل،
 عبادت گزار بخیل سے زیادہ اللہ کو پیارا ہے۔“ --- [مشکوٰۃ، جلد ۱، صفحہ ۱۶۵، مجتہائی]
 اور حضور اکرم ﷺ نے یہ بھی فرمایا:

”دھوکہ باز، بخیل اور احسان جتانے والا جنت میں نہیں داخل ہوگا۔“ ---

[مشکوٰۃ، جلد ۱، صفحہ ۱۶۵، مجتہائی]

اور یہ بھی حدیث شریف میں آیا ہے:

”دو خصلتیں ایسی ہیں، جو دونوں ایک ساتھ مومن میں اکٹھی جمع نہیں ہوں گی،

ایک کنجوسی اور دوسری بد اخلاقی۔“ --- [ایضاً]

حدیث کا مطلب یہ ہے کہ یہ دونوں خصلتیں بری ہیں اور یہ دونوں بری خصلتیں مومن میں
 ایک ساتھ نہیں پائی جائیں گی۔ مومن اگر بخیل ہوگا تو بد اخلاق نہیں ہوگا اور اگر بد اخلاق ہوگا تو
 بخیل نہیں ہوگا اور اگر تم کسی بخیل، منحوس آدمی کو دیکھو کہ وہ بخیل بھی ہے اور بد اخلاق بھی ہے، تو سمجھ لو

ماہنامہ ”نور الشہیب“ بصیر پور شریف (۶۳) ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 کہ اس کے ایمان میں کچھ فتور ضرور ہے اور یہ کامل درجے کا مسلمان نہیں ہے۔

بخل کا علاج

حضرت سیدنا امام غزالی رحمۃ اللہ تعالیٰ علیہ نے فرمایا:

”کنجوسی ایک ایسا مرض ہے کہ اس کا علاج بے حد دشوار ہے۔ خصوصاً بڑھا آدمی اگر بخیل ہو تو وہ تقریباً لا علاج ہے اور کنجوسی کا سبب مال کی محبت ہے، جب تک مال کی محبت دل سے زائل نہیں ہوگی، کنجوسی کی بیماری رفع نہیں ہو سکتی۔ پھر بھی اس کے دو علاج بہت ہی کامیاب اور کارآمد ہیں اور وہ یہ ہیں:

- اول یہ کہ آدمی یہ سوچے کہ مال کے مقاصد کیا ہیں اور میں کس لیے پیدا کیا گیا ہوں؟ اور مجھے دنیا میں مال جمع کرنے کے ساتھ ساتھ کچھ عالم آخرت کے لیے بھی ذخیرہ جمع کرنا چاہیے۔ جب یہ خیال دل میں جم جائے گا، تو پھر دل میں دنیا کی بے ثباتی اور عالم آخرت کا دھیان پیدا ہوگا اور ناگہاں دل میں ایک ایسا نور پیدا ہو جائے گا کہ دنیا اور دنیا کے مال و اسباب سے بے رغبتی اور نفرت پیدا ہونے لگے گی۔ پھر بخیلی اور کنجوسی کی بیماری خود بخود دفع ہو جائے گی اور جذبہ سخاوت اس طرح پیدا ہو جائے گا، کہ خدا کی راہ میں مال خرچ کرتے ہوئے اس کو لذت محسوس ہونے لگے گی۔
- دوسرا علاج یہ ہے کہ بخیلوں اور مخی لوگوں کی حکایات پڑھے اور عالموں سے بکثرت اس قسم کے واقعات سنتا رہے کہ بخیلوں کا انجام کتنا برا ہوا ہے اور مخی لوگوں کا انجام کتنا اچھا ہوا ہے۔ اس قسم کے واقعات و حکایات پڑھتے پڑھتے، سنتے سنتے بخیلی سے نفرت اور سخاوت کی رغبت دل میں پیدا ہو جاتی ہے اور رفتہ رفتہ کنجوسی کا مرض زائل ہو جاتا ہے۔“ [احیاء العلوم، جلد ۳، صفحہ ۲۶۲، وغیرہ]

تکبر

5

یہ شیطانی خصلت اتنی بری اور اس قدر تباہ کن عادت ہے کہ یہ بھوت بن کر جس انسان کے سر پر سوار ہو جائے، سمجھ لو کہ اس کی دنیا و آخرت کی تباہی یقینی ہے۔ شیطان اپنی اس منحوس خصلت کی وجہ سے مردود بارگاہ الہی ہوا اور خداوندِ قہار و جبار نے لعنت کا طوق اس کے گلے میں پہنا کر اس کو جنت سے نکال دیا۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

تکبر کے معنی یہ ہیں کہ آدمی دوسروں کو اپنے سے حقیر سمجھے۔ یہی جذبہ شیطان ملعون کے دل میں پیدا ہو گیا تھا کہ جب اللہ تعالیٰ نے حضرت سیدنا آدم علیہ السلام کے سامنے فرشتوں کو سجدہ کرنے کا حکم فرمایا، تو فرشتے چوں کہ تکبر کی نحوست سے پاک تھے، اس لیے سب فرشتوں نے سجدہ کر لیا لیکن شیطان کے سر میں تکبر کا سودا سایا ہوا تھا، اس نے اکڑ کر کہہ دیا کہ:

﴿إِنَّا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ﴾ --- [الاعراف: ۱۲]

”میں اس سے (حضرت آدم علیہ السلام سے) اچھا ہوں، اے اللہ! تو نے مجھے آگ سے

پیدا کیا ہے اور آدم کوٹی سے پیدا فرمایا۔“ ---

اس ملعون نے حضرت سیدنا آدم علیہ السلام کو اپنے سے حقیر سے سمجھا اور سجدہ نہیں کیا۔

یاد رکھو! جس آدمی میں تکبر کی شیطانی خصلت پیدا ہو جائے گی، اس کا وہی انجام ہوگا، جو

شیطان کا ہوا کہ وہ دونوں جہاں میں خداوند قہار و جبار کی پھٹکار سے مردود اور ذلیل و خوار ہو گیا۔

یاد رکھو کہ تکبر خدا کو بے حدنا پسند اور یہ بہت ہی بڑا گناہ ہے۔ حدیث شریف میں ہے:

”جس شخص کے دل میں رائی برابر ایمان ہوگا، وہ جہنم میں نہیں داخل ہوگا اور

جس شخص کے دل میں رائی برابر تکبر ہوگا، وہ جنت میں نہیں داخل ہوگا۔“ ---

[مشکوٰۃ، جلد ۲، صفحہ ۴۳۳، مجتہائی]

ایک دوسری حدیث شریف میں آیا ہے:

”میدان محشر میں تکبر کرنے والوں کو اس طرح لایا جائے گا کہ ان کی صورتیں تو

انسانوں کی ہوں گی مگر ان کے قد چوٹیوں کے برابر ہوں گے اور یہ ذلت و رسوائی میں

گھرے ہوئے گے اور یہ لوگ گھسیٹے ہوئے جہنم کی طرف لائے جائیں گے اور جہنم کے

اس جیل خانہ میں قید کر دیے جائیں گے، جس کا نام ”بؤس“ (ناامیدی) ہے اور وہ

ایسی آگ میں جلانے جائیں گے، جو تمام آگوں کو جلادے گی، جس کا نام ”نار

الانیار“ ہے اور ان لوگوں کو جہنمیوں کا پیپ پلایا جائے گا۔“ --- [ایضاً]

پیاری بہنو اور عزیز بھائیو! کان کھول کر سن لو کہ تم لوگ جو کھانے اور کپڑے، چال چلن،

مکان و سامان، تہذیب و تمدن، مال و دولت ہر چیز میں اپنے کو دوسروں سے اچھا اور دوسرے کو

اپنے سے حقیر سمجھتے رہتے ہو، اسی طرح بعض علماء اور بعض عبادت گزار علم و عبادت میں اپنے کو

ماہ نامہ ”نور الحبیب“ بصیر پور شریف (۶۶) ذوالقعدة المباركة ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُومٍ لَكَ
 دوسروں سے بہتر اور دوسروں کو اپنے سے حقیر سمجھ کر اکڑتے ہیں، یہی تکبر ہے، خدا کے لیے اس
 شیطانی عادت کو چھوڑ دو اور تواضع و انکساری کی عادت ڈالو، یعنی دوسروں کو اپنے سے بہتر اور اپنے کو
 ہر چیز میں دوسروں سے کم تر سمجھو۔

حدیث شریف میں ہے:

”جو شخص اللہ کے لیے تواضع و انکساری کرے گا، اللہ تعالیٰ اس کو بلند فرمادے گا،
 وہ خود کو چھوٹا سمجھے گا مگر اللہ تعالیٰ تمام انسانوں کی نگاہوں میں اس کو عظمت والا بنادے گا
 اور جو شخص گھمنڈ اور تکبر کرے گا، اللہ تعالیٰ اس کو پست کر دے گا۔ وہ خود کو بڑا سمجھے گا مگر
 اللہ تعالیٰ اس کو تمام انسانوں کی نظر میں کتے اور خنزیر سے زیادہ ذلیل بنادے گا۔“

گھمنڈ کا علاج

گھمنڈ اور تکبر کا علاج یہ ہے کہ غریبوں اور مسکینوں کی صحبت میں رہنے لگے اور ان لوگوں کی
 خدمت کرے۔ تواضع و انکسار کا طریقہ اختیار کرے اور اپنے دل میں یہ ٹھان لے کہ میں ہر
 مسلمان کی تعظیم اور اس کا اعزاز و اکرام کروں گا، خواہ اس کے کپڑے کتنے ہی میلے کیوں نہ ہوں،
 میں اس کو برابر بٹھاؤں گا اور ہر وقت اس کا دھیان رکھے کہ خداوند کریم کا شکر ہے کہ مجھ کو اس نے
 دوسروں سے اچھا بنادیا ہے لیکن وہ جب چاہے مجھ کو سارے جہاں سے بدتر بنا سکتا ہے۔ اپنی کمتری
 اور کوتاہی کا خیال اگر دل میں جم گیا تو تکبر کا بھوت لاکھوں کوس دور بھاگ جائے گا۔

چغلی

6

یعنی کسی کی بات سن کر کسی دوسرے سے اس طور پر کہہ دینا کہ دونوں میں اختلاف اور جھگڑا ہو جائے،
 یہ بہت بڑا گناہ اور بہت خراب عادت ہے۔ تجربہ ہے کہ مردوں سے زیادہ عورتیں اس گناہ میں مبتلا ہیں۔
 حدیث شریف میں چغل خوری کو رسول اللہ ﷺ نے گناہ کبیرہ بتایا ہے، یہاں تک کہ ایک
 حدیث شریف میں یہ آیا ہے:

”چغل خور جنت میں داخل نہیں ہوگا۔“

اور ایک حدیث مبارکہ میں یہ بھی ہے:

”تم لوگوں میں سب سے زیادہ خدا کے نزدیک ناپسندیدہ وہ ہے، جو ادھر ادھر کی

باتوں میں لگائی بھائی کر کے مسلمان بھائیوں میں اختلاف اور پھوٹ ڈالتا ہے۔“

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

اور ایک حدیث شریف میں یہ بھی فرمانِ رسول ﷺ ہے:

”چغل خور کو آخرت سے پہلے اس کی قبر میں عذاب دیا جائے گا“ —

اس کے علاوہ چغلی کی برائی کے بارے میں بہت سی حدیثیں آئی ہیں۔

[احیاء العلوم، جلد ۳، صفحہ ۱۵۵]

مسلمان بھائیو اور بہنو! کسی کی کوئی بات سنو تو خوب سمجھ لو کہ تم اس بات کے ائمن ہو گئے۔

اگر دوسروں تک اس بات کے پہنچانے میں کوئی دین و دنیا کا فائدہ ہو، جب تو تم ضرور اس بات کا چرچا کرو، لیکن اگر اس بات کو دوسروں تک پہنچانے میں دو مسلمانوں کے درمیان اختلاف اور جھگڑے کا اندیشہ ہو تو خبردار خبردار، ہرگز کبھی بھی اس کا نہ چرچا کرو اور اس گناہ کا دنیا میں بھی تم پر یہ وبال پڑے گا کہ تم سب کی نگاہوں میں بے وقار اور ذلیل و خوار ہو جاؤ گے اور آخرت میں بھی عذابِ جہنم کے حق دار ٹھہرو گے۔

غیبت

7

کسی کو غائبانہ برا کہنا یا پیٹھ پیچھے اس کا کوئی عیب بیان کرنا، یہی غیبت ہے۔ چناں چہ ایک

حدیث شریف میں ہے کہ حضور ﷺ نے صحابہ کرام رضی اللہ عنہم سے فرمایا:

”کیا تم لوگ جانتے ہو کہ غیبت کیا چیز ہے؟“ —

صحابہ رضی اللہ عنہم نے کہا:

”اللہ اور اس کے رسول زیادہ جاننے والے ہیں“ —

حضور ﷺ نے ارشاد فرمایا:

”تمہارا اپنے بھائی کی ان باتوں کو بیان کرنا، جن کو وہ ناپسند سمجھتا ہے، یہی

غیبت ہے“ —

تو صحابہ رضی اللہ عنہم نے عرض کیا:

”یا رسول اللہ! یہ بتائیے کہ اگر میرے اس دینی بھائی میں واقعی وہ باتیں موجود ہوں

تو کیا ان کا ذکر کرنا بھی غیبت کہلائے گا؟“ —

تو حضور ﷺ نے فرمایا:

”اگر اس کے اندر وہ باتیں واقعی ہوں گی، جیسی تو تم اس کی غیبت کرنے والے

ماہنامہ ”نور الحبیب“ بصیرت شریف (۶۸) ذوالقعدة المبارکۃ ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِ سَيِّدِنَا وَ مَوْلَانَا مُحَمَّدٍ بِعَلَدِ كُلِّ مَقْلُوْمٍ لَكَ

کہلاؤ گے اور اگر اس میں وہ باتیں نہ ہوں اور تم اپنی طرف سے گزر کر کہو گے تو تم اس پر بہتان لگانے والے ہو جاؤ گے، جو ایک دوسرا گناہ کبیرہ ہے، جس کا کرنے والا جہنم کا

ایم من بنے گے۔ [مشکوٰۃ بہاب حفظ اللسان، صفحہ ۴۱۲]

یاد رکھو! کہ غیبت اتنا بڑا گناہ ہے کہ حضور ﷺ نے یہاں تک فرمایا:

اَلْغِيْبَةُ اَشَدُّ مِنَ الزِّنَا — [ایضاً، صفحہ ۴۱۵]

”غیبت زنا سے بڑا گناہ ہے۔“

حضور ﷺ کا یہ بھی ارشاد ہے:

”میں نے معراج کی رات میں کچھ لوگوں کو اس حال میں دیکھا کہ وہ جہنم میں

اپنے ناختوں سے اپنے چہروں کو کھرچ کھرچ کر نوچ رہے ہیں، میں نے حضرت

جبریل علیہ السلام سے پوچھا کہ یہ کون لوگ ہیں؟ تو انھوں نے بتایا کہ یہ وہ لوگ ہیں، جو دنیا

میں لوگوں کی غیبت اور آبروریزی کیا کرتے تھے۔“ [احیاء العلوم، جلد ۳، صفحہ ۱۴۱]

یاد رکھو! کہ پیٹھ پیچھے کسی آدمی کی ان باتوں کو بیان کرنا، جن کو وہ پسند نہیں کرتا، یہ غیبت ہے،

خواہ اس کا کوئی ظاہری عیب ہو یا باطنی۔ اس کا پیدا کٹی عیب ہو یا اس کا اپنا پیدا کیا ہوا، اس کے بدن،

اس کے کپڑوں، اس کے خاندان و نسب، اس کے اقوال و افعال، چال ڈھال، اس کی بول چال،

غرض کسی عیب کو بھی بیان کرنا یا طعنہ مارنا، یہ سب غیبت ہی میں داخل ہے، لہذا اس غیبت کے گناہ سے

ہر مسلمان مرد و عورت کو بچنا لازم اور ضروری ہے۔

قرآن مجید میں اللہ تعالیٰ نے ارشاد فرمایا:

﴿وَلَا يَغْتَابَ بَعْضُكُم بَعْضًا اِيْحِبُّ اَحَدُكُمْ اَنْ يَأْكُلَ لَحْمَ اَخِيْهِ

مَيِّتًا فَكِرِهْتُمُوْهُ﴾ — [الحجرات: ۱۲]

”اور ایک دوسرے کی غیبت نہ کرو، کیا تم میں کوئی یہ پسند کرے گا کہ اپنے مرے ہوئے

بھائی کا گوشت کھائے؟ تو یہ تمہیں گوارہ نہ ہوگا۔“

مطلب یہ ہے کہ غیبت اس قدر گناہ اور گناہ و ناگناہ ہے، جیسے اپنے مردہ بھائی کا گوشت کھانا۔

تو جس طرح تم ہرگز ہرگز کبھی یہ گوارہ نہیں کر سکتے کہ اپنے مرے ہوئے بھائی کی لاش کا گوشت

کاٹ کاٹ کر کھاؤ، اسی طرح ہرگز ہرگز کبھی کسی کی غیبت مت کیا کرو۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کن کن لوگوں کی غیبت جائز ہے؟

حضرت علامہ ابوزکریا محی الدین بن شرف نووی (متوفی ۶۷۶ھ) نے مسلم شریف کی شرح میں لکھا ہے کہ شرعی اغراض و مقاصد کے لیے کسی کی غیبت کرنی جائز اور مباح ہے اور اس کی چھ صورتیں ہیں:

اول: مظلوم کا حاکم کے سامنے کسی ظالم کے ظالمانہ عیوب کو بیان کرنا، تاکہ اس کی دادرسی ہو سکے۔

دوم: کسی شخص کی برائیوں کو روکنے کے لیے کسی صاحب اقتدار کے سامنے اس کی برائیوں کو بیان کرنا، تاکہ وہ اپنے رعب داب سے اس شخص کو برائیوں سے روک دے۔

سوم: مفتی کے سامنے فتویٰ طلب کرنے کے لیے کسی کے عیوب کو پیش کرنا۔

چہارم: مسلمانوں کو شر و فساد اور نقصان سے بچانے کے لیے کسی کے عیوب کو بیان کر دینا۔

مثلاً جھوٹے روائیوں، جھوٹے گواہوں، بد مذہبوں کی گمراہیوں، جھوٹے مصنفوں اور واعظوں کے جھوٹ اور ان لوگوں کے مکرو فریب کو لوگوں سے بیان کر دینا، تاکہ لوگ گمراہی کے نقصان سے بچ جائیں۔ اسی طرح شادی بیاہ کے بارے میں مشورہ کرنے والے سے فریق ثانی کے واقعی عیوب کو بتا دینا یا خریداروں کو نقصان سے بچانے کے لیے سامان یا سودا بیچنے والے کے عیوب سے لوگوں کو آگاہ کر دینا۔

پنجم: جو شخص علی الاعلان فسق و فجور اور قسم قسم کے گناہوں کا مرتکب ہو۔ مثلاً چور، ڈاکو، زنا کار، خیانت کرنے والا، ایسے اشخاص کے عیوب کو لوگوں سے بیان کر دینا، تاکہ لوگ نقصان سے محفوظ رہیں اور ان لوگوں کے پھندوں میں نہ پھنسیں۔

ششم: کسی شخص کی پہچان کرانے کے لیے اس کے کسی مشہور عیب کو اس کے نام کے ساتھ ذکر کر دینا۔

جیسے حضرات احمد ثین کا طریقہ ہے کہ ایک ہی نام کے چند راویوں میں امتیاز اور ان کی پہچان کے لیے اعمش (چندھا)، اعرج (لنگڑا)، اعمی (اندھا)، احوں (بھینگا) وغیرہ عیوب کو ان کے ناموں کے ساتھ ذکر کر دیتے ہیں، جس کا مقصد ہرگز ہرگز نہ توہین و تنقیص ہے، نہ ایذا رسانی، بلکہ اس کا مقصد صرف راویوں کی شناخت اور ان کی پہچان کا نشان بتانا ہے۔

[نووی علی المسلم، صفحہ ۳۲۲]

اوپر ذکر کی ہوئی صورتوں میں چوں کہ کسی کے عیوب کو بیان کر دیا ہے، اس لیے بلاشبہ یہ غیبت تو ہے، لیکن ان صورتوں میں شریعت نے جائز رکھا ہے کہ اگر کسی شخص کی غیبت کر دے، تو کوئی

ماہنامہ "نور الحبیب" بصیرپور شریف ۷۰۶ ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِقَدْرِ كُلِّ مَعْلُوْمٍ لَّكَ

حرج ہے نہ کوئی گناہ۔ بلکہ بعض صورتوں میں اس قسم کی غیبت مسلمانوں پر واجب ہو جاتی ہے۔ مثلاً ایسے موقعوں پر کہ اگر تم نے کسی کے عیب کو نہ بیان کر دیا تو کسی مسلمان کے نقصان میں پڑ جانے کا یقین یا غالب گمان ہو۔ مثال کے طور پر ایک مسلمان رقم لے کر جا رہا ہو اور ایک سفید پوش ڈاکو، تسبیح و مصلیٰ لیے ہوئے بزرگ بنا اس مسلمان کے ساتھ ساتھ چل رہا ہو اور مسلمان بالکل ہی اس ڈاکو کے بارے میں لاعلم ہو اور تم کو یقین ہے کہ یہ ڈاکو ضرور ضرور اس بھولے بھالے مسلمان کو دھوکا دے کر لوٹ لے گا اور تم اس ڈاکو کے عیب کو جانتے ہو تو اس صورت میں ایک بھولے بھالے مسلمان کو نقصان سے بچانے کے لیے ڈاکو کے عیب کو اس مسلمان سے بیان کر دینا تم پر واجب ہے۔ حضرت شیخ سعدی رحمۃ اللہ تعالیٰ علیہ نے اسی بات کو اس طرح بیان فرمایا ہے:

اگر بینی کہ نابینا و چاہ است

اگر خاموش مے مانی گناہ است

”اگر تم دیکھو کہ ایک اندھا جا رہا ہے اور اس کے آگے کنواں ہے تو تم پر لازم ہے کہ اندھے کو بتا دو کہ تیرے آگے کنواں ہے، اس سے بچ کر چل اور اگر تم اس کو دیکھ کر چپ رہ گئے اور اندھا کنویں میں گر پڑا تو یقیناً تم گناہ گار ٹھہر گے۔“

8 بہتان

جھوٹ موٹ اپنی طرف سے گھڑ کر کسی پر کوئی الزام یا عیب لگانا، اس کو افتراء، تہمت اور بہتان کہتے ہیں۔ یہ بہت خبیث اور ذلیل عادت ہے اور بہت بڑا گناہ ہے۔ خاص کر کسی پاک دامن مرد یا عورت پر زنا کاری کی تہمت لگانا، یہ تو اتنا بڑا گناہ ہے کہ شریعت کے قانون میں اس شخص کو اتنی کوڑے مارے جائیں گے اور عمر بھر کسی معاملہ میں اس کی گواہی قبول نہیں کی جائے گی اور قیامت کے دن یہ شخص دوزخ کے عذاب میں گرفتار ہوگا۔

9 جھوٹ

یہ وہ گندی، گھناؤنی اور ذلیل عادت ہے کہ دین و دنیا میں جھوٹے کا کہیں کوئی ٹھکانہ نہیں۔ جھوٹا آدمی ہر جگہ ذلیل و خوار ہوتا ہے اور ہر مجلس اور ہر انسان کے سامنے بے وقار اور بے اعتبار ہو جاتا ہے اور یہ اتنا بڑا گناہ ہے کہ اللہ تعالیٰ نے قرآن مجید میں اعلان فرمادیا:

﴿لَعْنَةُ اللَّهِ عَلَى الْكَاذِبِينَ﴾ --- [آل عمران: ۶۱]

”(کان کھول کوسن لو کہ) جھوٹوں پر خدا کی لعنت ہے۔“

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

وہ خدا کی رحمتوں سے محروم کر دیے جاتے ہیں۔ قرآن مجید کی بہت سی آیتوں اور بہت سی حدیثوں میں جھوٹ کی برائیوں کا بیان ہے، اس لیے یاد رکھو کہ ہر مسلمان مرد و عورت پر فرض ہے کہ اس لعنتی عادت سے زندگی بھر بچتا رہے۔ بہت سے ماں باپ، بچوں کو چپ کرانے کے لیے ڈرانے کے طور پر کہہ دیا کرتے ہیں کہ چپ رہو، گھر میں ”ماؤں“ بیٹھا ہے۔ یا چپ رہو صندوق میں لٹور کھے ہوئے ہیں، تم روؤ گے تو سب لٹو دھول مٹی ہو جائیں گے۔ حالاں کہ نہ گھر میں ”ماؤں“ ہوتا ہے، نہ صندوق میں لٹو ہوتا ہے، نہ رونے سے لٹو دھول مٹی ہو جاتا ہے، تو خوب سمجھ لو، یہ سب بھی جھوٹ ہی ہے۔ اس قسم کی بولیاں بول کر ماں باپ گناہ کبیرہ کرتے رہتے ہیں اور اس قسم کی باتوں کو لوگ جھوٹ نہیں سمجھتے، حالاں کہ یقیناً ہر وہ بات جو واقعہ کے خلاف ہو، وہ جھوٹ ہے اور ہر جھوٹ حرام ہے، خواہ بچے سے جھوٹی بات کہو یا بڑے سے، آدمی سے جھوٹی بات کہو یا جانور سے، جھوٹ بہر حال جھوٹ ہے اور جھوٹ حرام ہے۔

کب اور کون سا جھوٹ جائز ہے؟

کافریا ظالم سے اپنی جان بچانے کے لیے یا دو مسلمانوں کو جنگ سے بچانے اور صلح کرانے کے لیے اگر کوئی جھوٹ بات بول دے تو شریعت نے اس کی رخصت دی ہے، مگر جہاں تک ہو سکے اس موقع پر بھی ایسی بات بولے اور ایسے الفاظ منہ سے نکالے کہ کھلا ہوا جھوٹ نہ ہو بلکہ کسی معنی کے لحاظ سے وہ صحیح بھی ہو، اس کو عربی زبان میں ”توریہ“ کہتے ہیں۔ مثلاً ڈاکو نے تم سے پوچھا کہ تمہارے پاس مال ہے کہ نہیں؟ اور تم کو یقین ہے کہ اگر میں اقرار کروں گا، تو ڈاکو مجھے قتل کر کے میرا مال لوٹ لے گا، تو اس وقت تم یہ کہہ دو کہ میرے پاس کوئی مال نہیں ہے اور نیت یہ کر لو کہ میری جیب یا میرے ہاتھ میں کوئی مال نہیں ہے، بکس یا جھولے میں ہے، تو اس معنی کے لحاظ سے تمہارا یہ کہنا کہ میرے پاس کوئی مال نہیں ہے، یہ سچ ہے اور اس معنی کے لحاظ سے کہ میری ملکیت میں کوئی مال نہیں ہے، یہ جھوٹ ہے۔ اسی قسم کے الفاظ کو عربی میں ”توریہ“ کہا جاتا ہے اور جہاں جہاں یہ لکھا ہوا ہے کہ فلاں فلاں موقعوں پر مسلمان جھوٹ بول سکتا ہے، اس کا یہی مطلب ہے کہ ”توریہ“ کے الفاظ بولے اور اگر کھلا ہوا جھوٹ بولنے پر کوئی مسلمان مجبور کر دیا جائے، تو اس کو لازم ہے کہ وہ دل سے جھوٹ کو برا جانتے ہوئے جان و مال بچانے کے لیے صرف زبان سے جھوٹ بول دے اور اس سے توبہ کر لے۔ (واللہ تعالیٰ اعلم)

[جاری ہے]



ماہنامہ ”نور الحبیب“ بصیر پور شریف ﴿۷۲﴾ ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

پہلی قسط

نیت کی اہمیت

علامہ ابوالعرفان محمد انور مگھالوی

چند قواعد فقہیہ کی وضاحت

قاعدہ نمبر ۱:

لَا ثَوَابَ إِلَّا بِالنِّيَّةِ --- ”ثواب کا دار و مدار نیت پر ہے“ ---

اس قاعدہ کی اصل اور بنیاد حضور نبی رحمت ﷺ کا یہ ارشاد گرامی ہے:

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ:

إِنَّمَا الْأَعْمَالُ بِالنِّيَّاتِ --- [بخاری شریف]

”حضرت سیدنا عمر بن خطاب رضی اللہ عنہ روایت فرماتے ہیں کہ میں نے حضور نبی کریم ﷺ

کو یہ فرماتے سنا کہ اعمال صرف نیتوں کے ساتھ ہیں“ ---

مذکورہ حدیث طیبہ کی وضاحت میں حضرت سیدنا امام اعظم ابوحنیفہ رضی اللہ عنہ فرماتے ہیں:

ثَوَابُ الْأَعْمَالِ لَا يَكُونُ إِلَّا بِالنِّيَّةِ ---

”اعمال کا ثواب نیتوں کے بغیر حاصل نہیں ہوگا“ ---

نیت کی تعریف

فِي اللُّغَةِ الْقَصْدُ كَمَا فِي الْقَامُوسِ نَوَى الشَّيْءَ ---

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

”لغت میں نیت کا معنی ارادہ کرنا ہے، جیسا کہ قاموس میں ہے، نَوَى الشَّيْءُ

(اس نے کسی شے کا قصد کیا)۔۔۔۔

شرعی تعریف

تَوَجُّهُ الْقَلْبِ نَحْوَ الْفِعْلِ ابْتِغَاءً لِّوَجْهِ اللَّهِ --- [مرقات، جلد ۱، صفحہ ۴۰]

”اللہ تعالیٰ کی رضا چاہنے کے لیے کسی کام کی طرف دل کو متوجہ کرنا نیت کہلاتا ہے۔۔۔۔

اَلْاِرَادَةُ الْمُسَوِّجَةُ نَحْوَ الْفِعْلِ ابْتِغَاءً لِّوَجْهِ اللَّهِ تَعَالٰى وَ اَمْتِثَالاً

لِحُكْمِهِ --- [بیضاوی شریف]

”اللہ تعالیٰ ﷻ کی خوش نودی حاصل کرنے اور اس کے حکم کی پیروی کرنے کے لیے

کسی کام کی طرف متوجہ ہونے والا ارادہ، نیت کہلاتا ہے۔۔۔۔

قَصْدُ الطَّاعَةِ وَ التَّقَرُّبِ اِلَى اللّٰهِ تَعَالٰى فِىْ اِيْجَادِ

اَلْفِعْلِ --- [التلویح]

”کسی کام کے کرنے میں اللہ تعالیٰ ﷻ کی اطاعت اور اس کے قرب کے حصول

کا قصد کرنا نیت کہلاتا ہے۔۔۔۔

ان تعریفات کی روشنی میں مذکورہ قاعدہ کا مفہوم یہ ہوگا کہ جب تک کوئی عمل خالصتاً اللہ تعالیٰ

کی خوش نودی اور اُس کی بارگاہ کا قرب حاصل کرنے کے لیے پورے انہماک اور کامل توجہ سے

نہ کیا جائے، تب تک اس پر ثواب حاصل نہیں ہوگا۔ اپنے الفاظ کے اعتبار سے یہ قاعدہ مختصر ہے

مگر مسائل میں استعمال کے لحاظ سے انتہائی وسیع ہے۔

مثالیں

①..... تمام عبادات کے صحیح ہونے کے لیے نیت کا ہونا بنیادی شرط ہے، کیوں کہ اسی کے ذریعہ

عبادت کو عبادت سے ممتاز کیا جاتا ہے۔

②..... زکوٰۃ کی ادائیگی بھی تب صحیح ہوتی ہے، جب زکوٰۃ ادا کرتے وقت یا اپنے مال سے مال زکوٰۃ

الگ کرتے وقت نیت کی جائے۔ اسی لیے احناف کے معتمد علیہ قول کے مطابق زکوٰۃ بالا کراہ

جائز نہیں ہوتی، جیسا کہ ”محیط“ میں ہے:

وَمَنْ اَمْتَنَعَ عَنْ اَدَاءِ الزَّكٰوَةِ فَالسَّاعِیُّ لَا یَاْخُذُ مِنْهُ كَرَهَا وَّلَوْ اَخَذَ لَا یَقَعُ

ماہنامہ ”نور الحبیب“ بصیرپور شریف (۲۸) ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

عَنِ الزَّكَاةِ لِكُوْنِهَا بِبَلَاءٍ اِخْتِيَارٍ وَلٰكِنْ يُجْبِرُهُ بِالْخَبْسِ لِيُوَدِّيْ بِنَفْسِهِ---

”جس نے زکوٰۃ ادا کرنے سے انکار کر دیا تو زکوٰۃ وصول کرنے والا جبراً اس سے وصول نہ کرے اور اگر اس نے وصول کی تو اس کی جانب سے زکوٰۃ ادا نہیں ہوگی، کیوں کہ اس کی رضا کے بغیر وصول کی گئی ہے۔ لیکن عامل (زکوٰۃ وصول کرنے والا) ایسے حالات میں بذریعہ جس (قید) اسے مجبور کر سکتا ہے تاکہ وہ بذاتِ خود زکوٰۃ ادا کرے“---

اسی طرح حاشیہ کنز میں موجود ہے:

شَرْطُ صِحَّةِ اَدَاءِ الزَّكَاةِ النِّيَّةُ وَقْتُ الْاَدَاءِ لِأَنَّهَا عِبَادَةٌ فَلَا تَصِحُّ بِدُونِ النِّيَّةِ وَقْتُ الْاَدَاءِ كَسَائِرِ الْعِبَادَاتِ --- [صفحہ ۵۶]

”زکوٰۃ کی ادائیگی کے صحیح ہونے کے لیے ادائیگی کے وقت نیت کرنا شرط ہے۔ کیوں کہ یہ عبادت ہے، اسی لیے دیگر عبادات کی طرح ادائیگی کے وقت نیت نہ کرنے سے صحیح نہیں ہوتی“---

①..... دیگر عبادات مثلاً روزہ، حج اور اعتکاف کی ادائیگی کے صحیح ہونے کے لیے بھی نیت ضروری ہے۔ انھیں فرض، واجب، سنت اور نفل میں سے جس نیت کے ساتھ ادا کیا جائے، اسی حکم کے ساتھ ادا ہوں گے اور اسی کے مطابق اجر بھی مرتب ہوگا۔

②..... عبادات کی طرح قربانی کا جانور خریدتے وقت اس کی نیت کرنا، جہاد کے وقت اعلائے کلمۃ الحق کا قصد کرنا اور وصیت و وقف وغیرہ میں قربت کا ارادہ کرنا، حصولِ ثواب کے لیے ضروری ہے۔

③..... نکاح کرنا سنتِ مؤکدہ ہے مگر غلبہ شہوت کی صورت میں واجب ہے۔ اس کے متعلق احناف کا موقف یہ ہے:

إِنَّهُ أَقْرَبُ إِلَى الْعِبَادَاتِ حَتَّى أَنْ الْإِسْتِغَالَ بِهِ أَفْضَلُ مِنَ التَّخَلِّي لِمَخْضِ الْعِبَادَةِ --- [الاشباه و النظائر، صفحہ ۲۳]

”بے شک نکاح عبادت کے زیادہ قریب ہے، یہاں تک کہ صرف عبادت کی نیت سے خلوت نشینی اختیار کرنے کی نسبت نکاح کرنا افضل ہے“---

اور اس کی تائید حضور نبی رحمت ﷺ کے ارشادِ گرامی سے بھی ہوتی ہے:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
مَنْ كَانَ عَلٰی دِيْنِيْ وَ دِيْنِ دَاوُدَ وَ سُلَيْمَانَ وَ اِبْرٰهِيْمَ عَلَيْهِمُ
السَّلَامُ فَلْيَتَزَوَّجْ وَ اِنْ لَّمْ يَجِدْ اِلَيْهِ سَبِيْلًا فَلْيُجَاهِدْ فِیْ سَبِيْلِ
اَللّٰهِ --- [کنز الدقائق، صفحہ ۹۷]

”جو میرے دین اور حضرات داؤد، سلیمان اور ابراہیم علیہم السلام کے دین پر ہے،
اسے چاہیے کہ وہ شادی کرے اور اگر اس کی قدرت نہ پائے تو پھر اللہ تعالیٰ کے راستہ میں
جہاد کرے۔“

تو چوں کہ یہ عبادت کے قریب ہے، اس لیے حصولِ ثواب کے لیے اس میں بھی نیت کرنا
ضروری ہے اور اس کی نیت یہ ہے:

اَنْ يَقْضٰ اِغْفَا فِ نَفْسِهٖ وَ تَخْصِيْنَهَا وَ حُصُوْلَ وَلَدٍ --- [الاشباہ و النظائر]
”آدمی اپنی پاک دامنی، عورت کی عصمت کی حفاظت اور بچے کے حصول کی
نیت سے نکاح کرے۔“

المختصر، مذکورہ تمام احکامات اور کئی دیگر معاملات میں اجر اور جزا کا انحصار نیت پر ہے۔ اگر نیت
خالص ہوگی، تو اس پر اجر و ثواب بھی زیادہ مرتب ہوگا اور اگر نیت میں ریا اور تصنع وغیرہ کی آمیزش ہوگی،
تو پھر اجر و ثواب بھی اسی کے مطابق کم ہوگا۔ واللہ اعلم بالصواب

قاعدہ نمبر ۲:

اَلْاُمُوْرُ بِمَقَاصِدِهَا ---

”اَعمال کے احکام ان کے مقاصد (نیات) کے مطابق ہوتے ہیں۔“

اَعمال میں اجر و جزاء کا انحصار مقاصد و نیات پر ہوتا ہے اور اغراض و مقاصد میں تغیر رونما
ہونے سے ان کے احکام بھی تبدیل ہو جاتے ہیں۔ اس کی تائید فرمانِ خداوندی اور ارشادِ نبوی سے
ہوتی ہے۔ ارشادِ باری تعالیٰ ہے:

﴿مَنْ كَانَ يُرِيْدُ حَرْثَ الْاٰخِرَةِ نَزِدْ لَهُ فِیْ حَرْثِهٖ، وَ مَنْ كَانَ يُرِيْدُ
حَرْثَ الدُّنْيَا نُؤْتِهٖ مِنْهَا وَ مَالَهٗ فِی الْاٰخِرَةِ مِنْ نَّصِيْبٍ ۝﴾ --- [الشوری: ۲۰]
”جو آخرت کی کھیتی کا طلب گار ہو تو ہم (اپنے فضل و کرم سے) اس کی کھیتی کو

اور بڑھادیں گے اور جو فحش (صرف) دنیا کی کھیتی کا خواہش مند ہے تو ہم اسے اس سے

ماہنامہ ”نور الحبیب“ بصیر پور شریف (۵۰) ذوالقعدة المباركة ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

دیں گے اور اس کے لیے آخرت میں کوئی حصہ نہیں ہوگا۔۔۔

مَنْ يُرِدْ ثَوَابَ الدُّنْيَا نُؤْتِهِ مِنْهَا ۖ وَمَنْ يُرِدْ ثَوَابَ الْآخِرَةِ نُؤْتِهِ

مِنْهَا ۖ [آل عمران: ۱۴۵]

”اور جو شخص دنیا کا فائدہ چاہتا ہے، تو ہم اس کو اس سے دیتے ہیں اور جو شخص

آخرت کا فائدہ چاہتا ہے تو ہم اسے اس میں سے دے دیتے ہیں۔۔۔

اور حضور نبی رحمت ﷺ نے ارشاد فرمایا:

اِنَّمَا الْاَعْمَالُ بِالنِّيَّاتِ وَ اِنَّمَا لِامْرِئٍ مَّا نَوٰى..... الحديث۔۔۔

”اعمال کا انحصار صرف نیتوں پر ہے اور انسان کے لیے وہی کچھ ہے، جس کی

اس نے نیت کی۔۔۔

مذکورہ آیات مبارکہ اور حدیث طیبہ کی روشنی میں قاعدہ کا مفہوم یہ ہوگا کہ جو عمل خالصۃً رضائے الہی کے حصول کے لیے کیا جائے اور اس میں کوئی دنیوی غرض و منفعت مقصود نہیں ہوگی، وہ تمام اعمال سے اعلیٰ و ارفع ہوگا اور اس پر مرتب ہونے والا ثواب بھی کامل ہوگا اور اگر کسی عمل میں اطاعتِ خداوندی کے ساتھ ساتھ دنیوی مفاد بھی مطلوب ہوگا، تو پھر دو میں سے اس کی ایک حیثیت ہوگی۔ اگر دنیوی منفعت حلال ہوگی، تو اس کا عمل درست ہوگا مگر دنیوی مقصد کے سبب ثواب کم ہوگا اور اگر دنیوی منفعت حرام ہوگی تو اس کا عمل بھی ضائع ہو جائے گا اور حرام مقصود کے سبب باعثِ عقاب ہوگا۔

مثالیں

① فریضہ حج ادا کرنے والا اگر خالصۃً حکمِ خداوندی کی تعمیل اور خالق کائنات کی خوش نودی کا قصد کرتا ہے، تو اس کا حج کامل ہوگا اور اس پر ثواب بھی کامل حاصل ہوگا اور اگر سفر حج سے قبل وہ فریضہ کی ادائیگی کے ساتھ ساتھ تجارت کا قصد بھی کر لیتا ہے، تو چوں کہ قصدِ تجارت شرعاً مباح ہے، اس لیے فریضہ حج کی ادائیگی درست ہوگی، مگر دنیوی منفعت کی آمیزش کے سبب ثواب کم حاصل ہوگا اور اگر کسی نے حج سے نیت یہ کی کہ حاجی کہلواؤں گا، دوسروں کی نگاہوں میں عزت و شرف بڑھ جائے گا تو گویا اس نے صرف ریا، شہرت اور تصنع کا قصد کیا، تو چوں کہ ایسی نیت شرعاً حرام ہے، اس لیے ارکان حج کی ادائیگی کے باوجود وہ ادا نہیں ہوگا اور اس حرام نیت کے سبب

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
سوائے مشقت اور تکلیف کے کچھ حاصل نہیں ہوگا۔

④ اگر راستے میں پڑی ہوئی چیز کسی نے اس نیت سے اٹھائی کہ اسے مالک تک پہنچا
دے گا، تو اس کا یہ عمل جائز ہوگا اور باعثِ اجر و ثواب ہوگا اور اگر ذاتی استعمال کی نیت سے اٹھائی تو
وہ غاصب و گنہگار ہوگا اور اس کا یہ عمل باعثِ عتاب ہوگا۔

⑤ میدانِ حرب میں اگر کفار نے اپنے لشکر کے سامنے اپنے ملک کے باسی مسلمانوں
یا مسلمان قیدیوں کو بطور سپر (ڈھال) کھڑا کر دیا، تو اس مسلم فوج نے اگر حملہ کرتے وقت کفار کا
قصد کیا، تو ان کا یہ اقدام درست ہوگا، اگرچہ اس سے مسلمان بھائیوں کو بھی نقصان پہنچے اور اگر
مسلمانوں کے قتال کا قصد کیا، تو پھر ان کا عمل حرام ہوگا۔ جیسا کہ ”الاشباہ و النظائر“ میں ہے:
اَلْكَافِرُ اِذَا تَتَرَسَّ بِالْمُسْلِمِ فَاِنْ رَمَاهُ مُسْلِمٌ فَاِنْ قَصَدَ قَتْلَ الْمُسْلِمِ

حَرُمٌ وَاِنْ قَصَدَ قَتْلَ الْكَافِرِ لَا ---

⑥ اگر کسی نے بزاز کے پاس کپڑا دیکھا اور زبان سے سبحان اللہ یا درود پاک وغیرہ
کے الفاظ کہے اور اس سے مقصود کپڑے کی عمدگی اور اعلیٰ نوعیت کا اظہار ہو تو اس کا یہ عمل مکروہ ہوگا
اگر مقصود کپڑے کی عمدگی کا اظہار نہ ہو، تو پھر ایسا کہنا باعثِ اجر ہوگا۔

⑦ اگر آدمی اپنی ضرورت اور حاجت کے سبب بازار جاتا ہے، تو اس کا یہ عمل مباح ہے
اور اگر اس کے ساتھ وہ یہ نیت بھی کر لیتا ہے کہ اگر کسی کو برائی کرتے دیکھا تو اسے روک دوں گا،
تو اس کا جانا باعثِ ثواب بن جائے گا۔

⑧ میت کو ایصالِ ثواب کے لیے تیسرا، سا تو اں اور چالیسواں وغیرہ کیا جاتا ہے،
اگر ان سے مقصود صرف یہ ہو اس طرح لوگوں کو جمع کرنے میں آسانی ہوتی ہے اور یہ ایک امر مستحب ہے،
تو لا محالہ ایسا کرنا درست ہے اور اگر نیت یہ ہو کہ ایصالِ ثواب کا صرف یہی طریقہ ہے کہ ایامِ مخصوص ہوں
اور کھانا اور دیگر اشیاء سامنے ہوں، علاوہ ازیں ایصالِ ثواب نہیں ہو سکتا، تو پھر ایسا کرنا قطعاً
درست نہیں اور اگر اسے فرض، واجب کا درجہ دے دیا جائے، تو یقیناً ایسا نظریہ غلط ہے۔
مطلقاً ایصالِ ثواب سنت سے ثابت ہے اور اس کے لیے دن، وقت اور کھانے وغیرہ کی کوئی
تخصیص نہیں۔ اگر مصلحت کے پیش نظر تعین کر دی جائے، تو اس میں کوئی حرج نہیں۔

[جاری ہے]



ماہنامہ ”نور الحبیب“ بصیر پور شریف (۵۲) ذوالقعدة المباركة ۱۴۲۸ھ

کیا چھوٹے گناہ معمولی ہوتے ہیں؟

پروفیسر محمد یونس جنجوعہ

بعض اوقات ایک چھوٹی سی غلطی بڑی خوف ناک ثابت ہوتی ہے۔ معمولی سی بے احتیاطی کا نتیجہ بڑی تباہی کا باعث بن جاتا ہے۔ دو آدمیوں میں تلخ کلامی ہو جاتی ہے، دیکھتے ہی دیکھتے وہ تلخ کلامی مسلح لڑائی میں تبدیل ہو کر نوبت قتل و غارت تک پہنچ جاتی ہے۔ کسی شخص نے سگریٹ کا سلگتا ہوا ٹکڑا بے احتیاطی سے پھینک دیا، قریب کا غذا یا خشک پتے تھے، آگ بھڑک اٹھی اور آٹا فانا قابو سے باہر ہو گئی اور لاکھوں کا نقصان ہو گیا۔ کئی دفعہ ایسا ہوا کہ استری گرم تھی، بجلی چلی گئی، استری کا سوئچ آف کرنا یاد نہ رہا، رات گئے بجلی آ گئی، استری تیز گرم ہوئی، پاس پڑے ہوئے کپڑوں کو آگ لگ گئی اور جب تک اہل خانہ کو خبر ہوئی مکان کا ایک حصہ جل کر راکھ ہو چکا تھا۔ کسی نے گاڑی غلط جگہ پر پارک کر دی، ٹریفک کا مسئلہ پیدا ہو گیا، کئی لوگ بروقت اپنے اپنے کام پر نہ پہنچ سکے۔ اس طرح کئی قسم کا نقصان ہو گیا۔ ٹریفک سنگٹل کی خلاف ورزی معمولی بات ہے، مگر بعض اوقات اس کا نتیجہ اس قدر ہول ناک ہوتا ہے کہ قیمتی جانیں چلی جاتی ہیں۔ کیلا کھاتے کھاتے اُس کا چھلکا بے احتیاطی سے راستے میں پھینک دیا، ایک آدمی کا پاؤں اُس پر پڑا، وہ بیچارہ پھسلا اور زندگی بھر کے لیے معذور ہو گیا۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 آپ نے دیکھا معمولی سی غلطی انجام کے اعتبار سے کس قدر بھیا تک ثابت ہوئی، یہی حال
 گناہ کا ہے۔ ایسا گناہ جو بظاہر معمولی نظر آتا ہے، اکثر اوقات ہلاکت آفریں اور تباہی کا باعث
 بن جاتا ہے۔ اگر ہم دور جاہلیت کی تاریخ کا مطالعہ کریں تو معلوم ہوتا ہے کہ کئی کئی سال جاری
 رہنے والی لڑائیوں کی ابتدا بالکل معمولی معمولی باتوں سے ہوئی۔ اُس دور کی مشہور لڑائی جنگ بسوس
 قبیلہ شیبان اور قبیلہ تغلب کے درمیان شروع ہو کر چالیس سال سے زیادہ عرصے تک جاری رہی،
 اس میں فریقین کے ہزاروں آدمی قتل ہو گئے۔ یہ لڑائی اس طرح شروع ہوئی کہ ایک قبیلے کی اونٹنی
 نے دوسرے قبیلے کے باغ میں واقع ایک پرندے کا گھونسلہ خراب کر دیا تھا اور انڈے توڑ دیے
 تھے، اس پر باغ کے مالک نے اونٹنی کو مار ڈالا تھا۔ بس اسی سے ایک دوسرے پر حملے شروع ہو گئے
 اور قتل و غارت کا بازار گرم ہو گیا۔ پس کسی گناہ کو چھوٹا نہیں سمجھنا چاہیے۔ رسول اللہ ﷺ نے حضرت
 اُمّ المؤمنین حضرت عائشہ صدیقہ رضی اللہ تعالیٰ عنہا کو مخاطب کر کے فرمایا:

يَا عَائِشَةُ اِيَّاكَ وَ مُحَقَّرَاتِ الذُّنُوبِ فَاِنَّ لَهَا مِنَ اللّٰهِ عِزًّا وَ جَلًّا

طالبا۔۔۔ [مسند احمد]

”اے عائشہ! چھوٹے گناہوں سے بھی بچا کرو، کیوں کہ اللہ عز و جل کی طرف

سے ان کی بھی باز نہ رہے گی۔“۔۔۔

قرآن مجید میں ہے کہ جب آدمی کو نامہ اعمال ملے گا تو وہ اسے دیکھ کر کہے گا:

﴿مَالِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا

أَخْصَاهَا﴾۔۔۔ [الکہف: ۴۹]

”یہ کیسا نوشتہ ہے کہ کوئی چھوٹی بڑی چیز نہیں چھوڑی جو اس میں درج نہ

ہو۔“۔۔۔

گویا نامہ اعمال میں صرف بڑے بڑے گناہ ریکارڈ نہیں ہو رہے بلکہ چھوٹے گناہ بھی درج
 کیے جا رہے ہیں۔ محتاط طرز عمل ہمیشہ اچھا رہتا ہے، دریا میں معمولی پانی سمجھ کر اس میں قدم رکھنا
 خطرے سے خالی نہیں۔ ہو سکتا ہے کہ اگلے قدم پر کوئی گہرا گڑھا ہو اور وہ غرقابی کا باعث بن
 جائے۔ ایک عربی شاعر نے کیا خوب کہا ہے:

لَا تُحْقِرَنَّ صَغِيرَةً إِنَّ الْجَبَالَ مِنَ الْحَصَى

”کسی چھوٹی چیز کو حقیر نہ سمجھو، کیوں کہ پہاڑ چھوٹے چھوٹے کنگروں سے مل کر

بنتے ہیں۔“۔۔۔

ماہ نامہ ”نور الحبیب“ بصیرپور شریف ﴿۱۸﴾ نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضرت انس رضی اللہ عنہ کا یہ قول بخاری شریف میں ہے کہ آج تم کئی گناہوں کو کرتے ہوئے اُن کو بال سے بھی کم سمجھتے ہو، حالانکہ ہم نبی اکرم ﷺ کے زمانہ مبارک میں اُن کو مہلک گناہوں میں شمار کرتے تھے۔ گناہ کو معمولی سمجھنے سے انسان اُس کے ارتکاب میں دلیر ہو جاتا ہے، حالانکہ گناہ ایسی چیز ہے کہ اس سے دُور رہنا ہی بہتر ہے، خواہ کتنا ہی چھوٹا کیوں نہ ہو، کیوں کہ برائی تو بہر حال برائی ہے اور پھر معمولی کی تکرار معمولی کو بھی غیر معمولی بنا دیتی ہے۔ نبی اکرم ﷺ کا ارشاد گرامی ہے:

اَيُّاكُمْ وَ مُحَقَّرَاتِ الذُّنُوبِ كَقَوْمٍ نَزَلُوا فِي بَطْنٍ وَاِدْفَاءً ذَا بَعُوْدٍ
وَ جَاءَ ذَا بَعُوْدٍ حَتّٰی اَنْضَجُوا خُبَزَتَهُمْ وَاِنَّ مُحَقَّرَاتِ الذُّنُوبِ مَتٰی
يُوْخَذُ بِهَا صَاحِبُهَا تُهْلِكُهُ---[مسند احمد]

”چھوٹے گناہوں سے بھی بچو! چھوٹے گناہوں کی مثال اُس قافلے جیسی ہے جو ایک مقام پر نازل ہوا ہو، اُن میں ہر شخص ایک ایک لکڑی لا کر جمع کرتا ہے، پھر وہ لکڑیاں اتنی ہو جاتی ہیں کہ وہ ان سے اپنا کھانا پکا لیتے ہیں اور (یاد رکھو) چھوٹے گناہ گرفت کے وقت انجام دینے والے کے لیے تباہ کن ثابت ہوتے ہیں۔“---

ظاہر ہے جس گناہ کو معمولی سمجھا جائے گا اُس کے متعلق احتیاط نہ ہوگی اور اس کا ارتکاب ہوتا رہے گا، جو اُسے سنگین بنا دے گا، مگر جس گناہ کو آدمی بڑا سمجھے، وہ اس کے قریب جانے سے باز رہے گا اور اگر کبھی بڑا گناہ کر بیٹھا تو خوفِ خدا سے کانپ جائے گا، نادم ہوگا، استغفار کرے گا، تو اُس کا وہی بڑا گناہ اللہ کے ہاں چھوٹا ہو جائے گا۔

فقیر ابواللیث سمرقندی رحمہ اللہ نے ”تنبیہ الغافلین“ میں لکھا ہے کہ گناہ بڑا ہو یا چھوٹا، دس عیوب سے خالی نہیں ہوتا:

- | | |
|---------|--|
| پہلا | یہ کہ اس نے اپنے پروردگار کو ناراض کیا۔ |
| دوسرا | یہ کہ اللہ کے غضب ابلیس کو خوش کیا۔ |
| تیسرا | یہ کہ جنت سے دُور ہوا۔ |
| چوتھا | یہ کہ جہنم کے قریب ہو گیا۔ |
| پانچواں | یہ کہ اس نے اپنے محبوبِ نفس پر ظلم کیا۔ |
| چھٹا | یہ کہ اس نے اپنے نفس کو گندا کر دیا، جس کو اللہ نے پاک پیدا کیا تھا۔ |
| ساتواں | یہ کہ اس نے اپنے ہم نشین فرشتوں کو اذیت پہنچائی جو کہ اس کی حفاظت کرنے والے ہیں۔ |

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

آٹھواں یہ کہ اس نے رسول اللہ ﷺ کو قبر میں پریشان کیا۔
 نوواں یہ کہ اس نے رات اور دن کو اپنے اس برے عمل پر گواہ بنایا۔
 دسواں یہ کہ اس نے تمام مخلوق سے خیانت کی (یعنی اس کے گناہ کی نحوست سے دوسری مخلوق متاثر ہوئی)

حضرت (امام) باقر علیہ السلام کا قول ہے کہ اللہ تعالیٰ کا غضب و غصہ گناہوں میں پوشیدہ ہے۔ چنانچہ کسی معصیت کو چھوٹا مت سمجھو، ہو سکتا ہے اسی میں آتش غضب پنہاں ہو۔ بد نظری ایسا گناہ ہے کہ جسے عام طور پر گناہ سمجھا ہی نہیں جاتا اور اگر کوئی سمجھتا ہے تو بہت معمولی گناہ۔ مگر اس کی سنگینی دیکھیے، ابو بکر کتانی علیہ السلام کہتے ہیں کہ میں نے اپنے ایک دوست کو بعد از وفات خواب میں دیکھا، اُس سے پوچھا کیا معاملہ ہوا ہے؟ کہنے لگا ایک دفعہ ایک خوب صورت لڑکا میرے پاس سے گزرا، میں نے اس کی طرف دیکھ لیا، اس بد نظری کی پاداش میں شرم کے مارے میں اللہ تعالیٰ کے سامنے ستر سال کھڑا رہا، پسینہ پسینہ ہو گیا تھا، پھر اللہ نے اپنے فضل سے معاف فرمادیا۔ حضرت بایزید بسطامی علیہ السلام فرماتے ہیں کہ میں نے ایک عابد کی بزرگی کی تعریف و شہرت سنی تو میں اُس کی زیارت کے لیے گیا۔ میں نے دیکھا کہ اُس نے قبلہ کی جانب تھوک پھینکی، میں اُس کی زیارت کیے بغیر واپس ہو گیا، کیوں کہ جس شخص نے شریعت کے ظاہری آداب کا خیال نہیں رکھا، وہ روحانی اسرار سے کب واقف ہوگا!

نیک کام کرتے وقت قبلہ رو ہونا سعادت مندی اور موجب نجات ہے، اسی طرح سمت قبلہ کی بے ادبی گناہ اور نحوست کا باعث ہے۔ مگر عام طور پر اس کو معمولی کام سمجھ کر نظر انداز کر دیا جاتا ہے۔ رسول اللہ ﷺ کا فرمان ہے:

”جو شخص قبلہ کی طرف تھوکتا ہے قیامت کے دن وہ ایسی حالت میں آئے گا کہ وہی تھوک اس کی آنکھوں کے درمیان چہرہ پر بُرے داغ کی صورت میں ہو گا۔“ --- [ابوداؤد]

کسی عربی شاعر نے کیا خوب کہا ہے:

خَلَّ الذُّنُوبَ صَغِيرَهَا وَ كَبِيرَهَا فَهُوَ التَّقَى

”تو گناہ چھوڑ دے، خواہ وہ چھوٹے ہوں یا بڑے، بس یہی تقویٰ ہے۔“ ---

رسول اللہ ﷺ نے بعض بظاہر چھوٹے چھوٹے اعمال پر بڑے ثواب کی خوش خبری سنائی ہے یا چھوٹے سے عمل پر بہت زیادہ اجر و ثواب کی خبر دی ہے۔ بعض لوگ ایسی احادیث کو سنجیدگی

ماہ نامہ ”نور الحبيب“ بصیرپور شریف ۲۰۶ نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
سے نہیں لیتے اور استہزاء کرتے ہیں، یہ بڑی خطرناک بات ہے۔ کسی معمولی عمل پر بہت زیادہ اجر و
ثواب عطا کرنا اللہ تعالیٰ کے لیے کچھ مشکل نہیں۔ اسی طرح وہ کسی بظاہر چھوٹے سے عمل پر گرفت
کر لے تو اس کا ہاتھ کوئی روک نہیں سکتا۔ امام طبرانی رحمہ اللہ فرماتے ہیں:

ہم طالب علمی کے دور میں شہر بصرہ کی ایک گلی میں سے گزر کر تیز تیز چلتے ہوئے اپنے استاد
کے پاس جا رہے تھے، ہمارے ساتھ ایک غیر سنجیدہ طالب علم تھا، وہ اُس حدیث کا مذاق اڑاتے
ہوئے جس میں کہا گیا ہے کہ طالب علم کے قدموں کے نیچے فرشتے پڑ بچھاتے ہیں، کہنے لگا کہ
اپنے قدموں کو اٹھا لو کہیں تم فرشتوں کے پد نہ توڑ دو۔ اس نے مذاق کے انداز میں یہ بات کہی ہی
تھی کہ اس کے پاؤں وہاں سے مل نہ سکے، اس کی ٹانگیں سوکھ گئیں اور وہ زمین پر گر پڑا۔

پس احکام شریعت یا قرآن و حدیث کی باتوں کی تحقیر اور ان پر استہزاء کے انداز میں تبصرہ
سے بچنا چاہیے۔

گناہ تو چھوٹا ہو یا بڑا، آخر گناہ ہی ہے۔ پرہیزگار تو وہ ہیں جو مشکوک چیز سے بھی دُور رہتے ہیں
کہ کہیں اس کا تعلق گناہ سے نہ ہو۔ صحیحین کی ایک حدیث میں ہے کہ رسول اللہ صلی اللہ علیہ وسلم نے فرمایا:

إِنَّ الْحَلَالَ بَيِّنٌ وَإِنَّ الْحَرَامَ بَيِّنٌ وَ بَيْنَهُمَا مُشْتَبِهَاتٌ لَا يَعْلَمُهُنَّ
كَثِيرٌ مِّنَ النَّاسِ، فَمَنِ اتَّقَى الشُّبُهَاتِ اسْتَبْرَأَ لِدِينِهِ وَ عِرْضِهِ وَ مَنْ وَقَعَ
فِي الشُّبُهَاتِ وَقَعَ فِي الْحَرَامِ --- [صحیح البخاری و صحیح مسلم، کتاب المساقاة]

”یقیناً جو حلال ہے وہ واضح اور روشن ہے اور جو حرام ہے وہ بھی واضح ہے اور ان
دونوں کے درمیان کچھ ایسی چیزیں ہیں جو مشتبہ ہیں، بہت سے لوگ ان (کے شرعی
حکم) کو نہیں جانتے، پس جو شخص شبہ والی چیزوں سے بھی (احتیاطاً) پرہیز کرے وہ
اپنے دین اور اپنی آبرو کو بچالے گا اور جو شخص شبہ والی چیزوں میں پڑے گا تو وہ حرام
کی حدود میں جا کرے گا“ ---

ترمذی شریف کی ایک مرفوع حدیث میں ہے:

”بندہ متقی اس وقت ہوتا ہے جب ان جائز امور کو بھی ترک کر دے جن کے
ذریعے آگے ناجائز امور میں پڑنے کا خطرہ ہو“ ---

جب شبہ والی چیز سے بھی دُور رہنے کا حکم دیا گیا ہے تو گناہ کی بات کا تو کسی طور پر بھی
ارتکاب نہیں کرنا چاہیے۔ ایک عربی شاعر نے کیا خوب کہا ہے:

وَ اصْنَعْ كَمَا شِئْتَ فَوْقَ ارْضِ الشُّوْكِ بِحَذْرِ مَا يَرٰى

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 ”ایسی زندگی گزار جس طرح کوئی شخص خاردار زمین پر چلتے ہوئے ہر چیز سے
 خطرہ محسوس کرتا ہے“۔۔۔

مظہر جانِ جاناں علیہ الرحمہ کے متعلق مشہور ہے کہ ایک دفعہ انہوں نے بیت الخلاء سے نکلتے
 ہوئے غلطی سے بایاں قدم باہر رکھ دیا تو فوراً بے ہوش ہو گئے کہ حدیث کی مخالفت سرزد ہو گئی،
 کیوں کہ رسول اللہ ﷺ کا حکم تو یہ ہے کہ بیت الخلاء میں داخل ہوتے وقت بایاں پاؤں پہلے
 اندر رکھو اور نکلتے وقت دایاں پاؤں پہلے باہر نکالو، جب کہ مسجد کا حکم اس کے برعکس ہے۔

صحیحین کی ایک حدیث میں رسول اللہ ﷺ نے فرمایا:

دَخَلَتْ امْرَأَةٌ النَّارَ فِيْ هِرَّةٍ رَبَطَتْهَا فَلَمْ تُطْعِمْهَا وَ لَمْ تَدْعُهَا تَأْكُلْ
 مِنْ خَشَاشِ الْأَرْضِ --- [صحیح البخاری، کتاب بدء الخلق]

”ایک عورت، ایک بلی (نہایت ظالمانہ طریقے سے) مار ڈالنے کے جرم میں
 آگ میں داخل ہوئی، اس نے اس بلی کو باندھ لیا، پھر نہ تو خود اسے کھانے کو کچھ دیا اور
 نہ اسے چھوڑا کہ وہ حشرات الارض سے اپنا پیٹ بھر لیتی“۔۔۔

جب انسان پر غسل فرض ہو جائے تو جلد از جلد پاکیزگی اختیار کر لینی چاہیے، کیوں کہ جہنمی آدمی
 نہ نماز پڑھ سکتا ہے، نہ مسجد میں داخل ہو سکتا ہے اور نہ قرآن مجید کو چھو سکتا ہے، اس لیے جنابت کی
 حالت میں رہنا گناہ کی حالت میں رہنا ہے۔ ایک شخص نے کسی کو خواب میں دیکھا، خواب میں نظر
 آنے والے نے کہا، مجھے چھوڑ دیجیے، میں بری حالت میں ہوں، کیوں کہ ایک دفعہ میں نے غسل
 جنابت نہیں کیا تھا، جس کے بدلہ میں اللہ تعالیٰ نے مجھے آگ کا کپڑا پہنا دیا، اس آگ کے لباس
 میں دن رات سرگرداں ہوں۔

کسی آدمی نے ایک فوت شدہ نمازی کو خواب میں دیکھا اور پوچھا موت کے بعد تمہارے
 ساتھ کیسا سلوک ہوا؟ اس نے جواب دیا کہ میں نے ایک دن وضو کے بغیر نماز پڑھی تھی، جس کی
 سزا مجھے یہ ملی کہ ایک بھیڑ یا مجھ پر مسلط کر دیا گیا ہے، جو مجھے ہر وقت قبر میں ڈراتا رہتا ہے۔ اس
 خوف ناک صورت حال کی وجہ سے میں بہت بری حالت میں ہوں۔

کھانے پینے کی چیزوں میں احتیاط کی اہمیت اور بھی زیادہ ہے، کیوں کہ ناجائز لقمہ زری
 ہلاکت ہے۔ بزرگان دین اور صلحائے امت نے اس ضمن میں قابل تقلید مثالیں چھوڑی ہیں۔
 مشکوٰۃ شریف میں ہے کہ ایک بار کسی نے حضرت عمر رضی اللہ عنہ کی خدمت میں دودھ پیش کیا، آپ نے
 پی لیا، پھر اس آدمی سے پوچھا کہ یہ دودھ تم نے کہاں سے حاصل کیا تھا؟ اس نے کہا، میں ایک

ماہ نامہ ”نور الحبیب“ بصیرپور شریف ﴿۲۲﴾ نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
چشمے پر گیا، وہاں صدقہ کی اونٹنیوں کو پانی پلایا جا رہا تھا، شتر بانوں نے ان کا دودھ دوا اور اس میں
سے کچھ مجھے بھی دیا، وہی دودھ میں نے لا کر آپ کی خدمت میں پیش کیا۔ حضرت عمرؓ نے فوراً
اُنکی اپنے حلق میں ڈالی اور تے کر کے دودھ نکال دیا، کیوں کہ وہ بیت المال کی اونٹنیوں کا اتنا سا
دودھ بھی اپنے لیے جائز نہیں سمجھتے تھے۔

ایک صالح نوجوان نہر کے کنارے سفر کر رہا تھا، نہر میں ایک سیب تیرتا ہوا آ رہا تھا، اُس نے
پکڑا اور کھالیا۔ بعد ازاں خیال آیا کہ معلوم یہ سیب کس کا تھا اور میں نے مالک کی مرضی کے بغیر کھا
لیا! اسی فکر میں آگے جا رہے تھے کہ دیکھا کہ نہر کے کنارے ایک باغ ہے، جس کے درختوں کی
شاخیں پانی پر جھکی ہوئی ہیں، سمجھ گئے کہ وہ سیب اسی باغ کے درخت سے پانی میں گرا تھا۔ چنانچہ وہ
صالح نوجوان اس باغ کے مالک کے پاس گیا اور کہا، میں نے آپ کے باغ کا ایک سیب جو کہ نہر
کے پانی میں بہا جا رہا تھا، آپ کی اجازت کے بغیر کھالیا ہے، آپ مجھے یہ خطا معاف کر دیں۔ باغ کا
مالک بھی صاحب ادراک تھا، کہنے لگا میں تو معاف نہیں کروں گا، جب نوجوان نے منت سماجت
کی تو کہنے لگا کہ معافی کی ایک صورت ہے اور وہ یہ کہ میری بیٹی سے نکاح کر لو جو آنکھوں سے
اندھی، کانوں سے بہری اور ٹانگوں سے معذور ہے۔ نوجوان نے چار و ناچار یہ شرط منظور کر لی۔
نکاح ہو گیا، جب نوجوان نے اس لڑکی کو دیکھا تو اس کے اندر کوئی بھی جسمانی عیب نہ تھا، وہ
حیران ہوا اور لڑکی کے والد سے پوچھا کہ لڑکی نہ تو اندھی ہے، نہ بہری ہے اور نہ معذور ہے۔ اس
نے جواب دیا کہ میری لڑکی اندھی اس معنی میں ہے کہ اس نے کسی غیر محرم کو نہیں دیکھا، بہری اس
معنی میں ہے کہ اس کے کان ناجائز اور حرام آوازوں سے پاک رہے، ٹانگوں سے معذور ہونے کا
مطلب ہے کہ یہ کسی معصیت کے کام کی طرف چل کر کبھی نہیں گئی۔

یہ صالح نوجوان اور اس کی خوش خصال اور پاک دامن بیوی ہی وہ جوڑا ہے جن کے ہاں
حضرت شیخ عبدالقادر جیلانیؒ نے جنم لیا۔

خلاصہ مضمون یہ ہے کہ اگرچہ قرآن وحدیث میں کچھ گناہوں کو چھوٹا اور کچھ کو بڑا کہا گیا ہے،
مگر ہمیں تفصیلی طور پر ان گناہوں کی تاثیر کا علم نہیں۔ بعض اوقات ایسا بھی ہوتا ہے کہ ایک بڑے
گناہ کا انجام اس قدر خطرناک اور ہلاکت خیز نہیں ہوتا جتنا کسی چھوٹے گناہ کا، لہذا جو کام گناہ کا
ہے، خواہ چھوٹا ہو یا بڑا، اُس سے بچنا انتہائی ضروری ہے۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رفتید ولی نہ از دل ما

فقیہ اعظم حضرت علامہ مولانا مفتی محمد نور اللہ قادری نعیمی نور اللہ مرقہ

سال وصال:	۱۴۰۳ھ	۱۹۸۳ء
-----------	-------	-------

”زیبا باغ فقر“

۱۴۰۳ھ

قرآنی تاریخ وصال:

﴿اَلَّذِيْنَ اَوْتُوْا الْعِلْمَ دَرَجَتٌ﴾

۱۹۸۳ء

عاشق جاں باز ”نور اللہ“ تھا لاریب وہ اس کو بخشی کبریا نے تابش ایمان و علم
فقر کی حشمت، وجود با کرامت اُس کا تھا اُس کی ذات محترم تھی پیکرِ ایقان و علم
مجھ سے ہاتھ نے کہا، اُس با کمال انسان کا
سالِ رحلت ہے ”فدویٰ مسک عرفان و علم“

۱۹۸۳ء

بخدمت صاحبزادہ والا شان محمد محبت اللہ نوری زید فیوضہ

قرآن کریم کی تلاوت کے دوران آج مندرجہ بالا آیت کریمہ پر غور کیا اور بحساب ابجد اعداد
نکالے تو حضرت فقیہ اعظم علیہ الرحمہ کا سال وصال (۱۹۸۳ء) برآمد ہوا، اس سے حضرت والا درجت
کے علمی مقام و مرجعہ کی بہت واضح نشان دہی ہوتی ہے۔ سوچا اسے آپ کی نذر کر دوں۔

تازہ تاریخی قطعہ سال وصال کے ساتھ اسے قبول فرمائیں اور حضرت کے وسیلے سے میری

والسلام

سلامتی ایمان و سعادت دارین کی دعا کریں۔

دلدادہ فیضان محمد نور اللہ (۱۴۰۳ھ)

محمد عبدالقیوم طارق سلطان پوری

۱۵ ستمبر ۲۰۰۶ء

”خاکِ راہِ عاشقانِ محبوبِ بطحا“

۱۴۲۷ھ



ماہ نامہ ”نور الحبيب“ بصیرپور شریف ﴿۲۳﴾ نومبر ۲۰۰۶ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

شہر شب میں اجالے تلاشیں کہاں، سانس لینے پہ قدغن لگی ہے یہاں
حلقہ جبر میں ہے کوئی ہر گھڑی، المدد یا خدا، اکرم یا نبی

حیرتوں میں ہے کم سوچ کا کارواں، ہر طرف شہر ابہام کا ہے دھواں

ذہن انساں سے مٹنے لگی ہر خوشی، المدد یا خدا، اکرم یا نبی

دین و ایماں سے بھی، نص قرآن سے بھی، سرمدی ساعتوں کے شبستاں سے بھی

کچے دھاگے سے کچی ہے وابستگی، المدد یا خدا، اکرم یا نبی

بے یقینی کے شام و سحر، دوز و شب، بے نوائی کی ہے داستاں میری سب

بھیکے موسم میں ہے ریت کا آدمی، المدد یا خدا، اکرم یا نبی

رات بھر اپنی آنکھوں میں ڈوبا رہا، روزِ روشن میں زخموں کو گنتا رہا

دل گرفتہ ریاضِ حزیں آج بھی، المدد یا خدا، اکرم یا نبی

یہ ریاضِ اپنے اندر کی بنجرز میں، کیا دکھائے کہ اب پھول کھلتے نہیں

اس کی شام و سحر کھیتیاں ہوں ہری، المدد یا خدا، اکرم یا نبی

ریاض حسین چودھری



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

فرمان نبوی

زلزلہ اور آفات آسمانی کے اسباب

حضرت ابو ہریرہ رضی اللہ عنہ روایت کرتے ہیں کہ نبی کریم صلی اللہ علیہ وسلم نے فرمایا جب:

”مال غنیمت (قومی دولت) کو ذاتی خزانہ سمجھا جانے لگے، امانت کو مال غنیمت سمجھ لیا جائے، زکوٰۃ ادا کرنے کو تاوان قرار دیا جائے، علم حاصل کرنے کا مقصد دین پر عمل کرنا نہ ہو (محض دنیا کمانا ہو)، بیٹا، ماں کی نافرمانی کرے اور بیوی کی بات مانے، باپ سے دوری اختیار کرے اور اس کے مقابلے میں دوست کی قربت چاہے، مساجد میں شور ہونے لگے، فاسق (اللہ، رسول کا نافرمان) شخص قبیلے کا سردار بن جائے، ذلیل (اور کینہ صفت) شخص قوم کا سربراہ ہو، آدمی کی عزت اس کے شر سے بچنے کے لیے کی جانے لگے، گانے والی عورتیں عام ہو جائیں، آلات موسیقی کثرت سے ظاہر ہو جائیں، شراب (عام) پی جانے لگے، اس امت کا آنے والا گروہ پہلوں (کو قدامت پرست سمجھ کر ان) پر لعنت و ملامت کرنے لگے.....

فلیرتقبوا عند ذلک ریحاً حمراء و زلزلة و خسفا و مسخا و قلدا.....

تو ایسی صورت حال میں تم انتظار کرو

(تندوتیز) سرخ آندھیوں کا

(ہیبت ناک) زلزلوں کا

زمین میں دھنسنے کا، صورتوں کے بگڑ جانے کا، پتھروں کی بارش کا، آسمان سے نازل ہونے والے عذاب کا۔ اور یہ (آسمانی عذاب کی) نشانیاں اس طرح ظاہر ہونے لگیں گی، جیسے اگر پرانی تسبیح کا دھاگہ ٹوٹ جائے تو اس کے دانے مسلسل گرنے لگتے ہیں۔۔۔

[جامع ترمذی، ابواب الفتن، باب ما جاء فی اشراط الساعة]



ماہ نامہ ”نور الحبیب“ بصیرپور شریف ﴿ 6 ﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

دشت و در میں، شہر میں، گلشن میں، ویرانے میں موت

علامہ احمد علی قصوری
صدر مرکز اہل سنت پاکستان

۸ اکتوبر ۲۰۰۵ء کو ارض پاکستان کے صوبہ سرحد، شمالی علاقہ جات اور وادی جنت نظیر خطہ کشمیر میں 7.6 شدت کا جو قیامت خیز، عبرت آمیز، خوف ناک زلزلہ ہوا، اس کے اثرات مابعد اب تک جاری ہیں۔ تادم تحریر 4.6 سے لے کر 6.5 شدت تک کے مزید تقریباً 500 زلزلے ریکارڈ کیے جا چکے ہیں۔ ارضیات، ماحولیات، حیاتیات، سماجیات، معاشیات اور دیگر کئی علوم کے ماہرین کے انواع و اقسام کے تبصرے، تجزیے جاری ہیں اور ذرائع ابلاغ سے مسلسل نشر و شائع ہو رہے ہیں۔ ان سطور میں ایمانی، روحانی، اخلاقی حوالوں سے مختصر اشاراتی مطالعہ پیش نظر ہے کہ ماہ نامہ ”نور الحبیب“ بنیادی طور پر انھی اقدار و روایات کا امین و مبلغ اور ترجمان ہے۔ نیز یہ کہ ہمارے نزدیک محض سائنسی، تکنیکی تشریحات اور مادہ پرستانہ توجیہات پر اکتفا کر لینا نہ صرف خسارہ ہے بلکہ پرلے درجے کی حماقت اور گمراہی ہے۔ بری، بحری زلزلوں، سمندری طوفانوں، فضائی آندھیوں، ارضی آفتوں، وباؤں اور آسمانی بلاؤں کی نری سائنسی وجوہ تلاش و بیان کی جاسکتی ہیں لیکن اکثر یہ آدھا، ادھورا سچ ہوتا ہے، پورا سچ یہ ہے کہ کائنات کی ہر شے قادر و قدیر ذات قدسی کی قدرت اور رب حکیم کی حکمت و منشا کے مطابق ساکن، متحرک، چلتی، ڈھلتی اور ڈوبتی، ابھرتی ہے:

ماہ نامہ ”نور الحبیب“ بصیرپور شریف ﴿ 7 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

﴿وَبَلَدِكَ الْاَيَّامُ نُدَاوِلُهَا بَيْنَ النَّاسِ﴾ --- [آل عمران: ۱۴۰]

”ہم لوگوں کے درمیان ان ایام کی الٹ پھیر کرتے رہتے ہیں“ ---

ذره ذره دہر کا زندانی تقدیر^[۱] ہے

پردہ مجبوری و بے چارگی تدبیر ہے

آسماں مجبور ہے، شمس و قمر مجبور ہیں

انجم سیماب پا^[۲] رفتار پر مجبور ہیں [اقبال]

اہل زمانہ نے خود اپنے لیے جو بڑی بڑی مصیبتیں اور آفتیں قبول و مسلط کر رکھی ہیں، ان میں ادھورے نظریات، الحادی معتقدات اور خود ساختہ تخیلات اور یک رخی شخصیات اب عذاب کی صورت اختیار کر چکی ہیں، جن سے بچ بچا کر رہنا ہمارے لیے لازم و واجب ہے۔ یہ ناقابل انکار حقیقت ہے کہ کائنات کا مالک مطلق اپنی مشیت و قدرت اور مرضی و حکمت کے مطابق اپنی کائنات کے جملہ عناصر، افراد، اقوام کے حالات، کیفیات، معمولات کو جب، جہاں، جس طرح چاہے، اولتا بدلتا رہتا ہے۔ نیے مختار، نیے مجبور انسان کی بہتری اسی میں ہوتی ہے کہ وہ اپنی خوش حالی و نعمت کے وقت سرکش، متکبر، باغی، طاغی ہو کر آ پے، جاے سے باہر نہ ہو۔ ابتلاء و مصیبت میں صبر و استغفار اور محنت و دعا کا سلسلہ بحال و برقرار رکھے، راضی برضاء الہی رہے اور اپنے حالات میں اپنی بساط کے مطابق مثبت تبدیلی لانے کی کوششیں مسلسل جاری رکھے۔ مالک و حاکم کائنات کا دستور یہ ہے کہ وہ انسانوں کو کبھی نعمتیں اور کبھی مصیبتیں دے کر آزما تا رہتا ہے:

﴿وَلَنَبْلُوَنَّكُمْ بِشَيْءٍ مِنَ الْخَوْفِ وَ الْجُوعِ وَ نَقْصٍ مِنَ الْاَمْوَالِ وَ

الْاَنْفُسِ وَ الصَّمَرَاتِ﴾ --- [البقرہ: ۱۵۵]

”اور ہم ضرور بالضرور تمہیں کچھ خوف اور بھوک اور کچھ مالوں، جانوں اور پھلوں

کی کمی سے آزمائیں گے“ ---

اس نوعیت کا امتحان و ابتلاء نیک و بد کا لحاظ کیے بغیر مومن و غیر مومن جملہ انسانوں کا ہوتا ہے:

۱.....مقدر کا قیدی / تقدیر کے حکم کے بغیر کچھ بھی نہ کرنے کے قابل

۲.....پارے کے پاؤں جیسا یعنی نہ ٹھہرنے والا

ماہ نامہ ”نور الحبيب“ بصیرپور شریف ﴿ 8 ﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

سلسلہ روز و شب ساز ازل [۱] کی فغاں

جس سے دکھاتی ہے ذات زیر و بم [۲] ممکنات

تجھ کو پرکھتا ہے یہ ، مجھ کو پرکھتا ہے یہ

سلسلہ روز و شب، صیرفی [۳] کائنات

تو اگر ہے کم عیار [۴] میں ہوں اگر کم عیار

موت ہے تیری برات، موت ہے میری برات [اقبال]

مالک کی طرف سے مصائب و آلام کبھی امتحان و آزمائش ہوتے ہیں اور ثانیاً یہ کہ کبھی مصائب و آفات انسانی برے اعمال کی سزا اور برے کرتوتوں کا نتیجہ:

﴿وَمَا أَصَابَكُمْ مِنْ مُّصِيبَةٍ لِّبِمَا كَسَبَتْ أَيْدِيكُمْ وَيَعْفُوا عَنْ

كَثِيرٍ﴾ --- [الشوریٰ: ۳۰]

”اور تمہیں جو مصیبت بھی پہنچی وہ تمہارے ہی ہاتھوں کے (برے اعمال) کے

ہوئے کی پہنچی، حالاں کہ وہ (اللہ) بہت سے (گناہ) معاف فرمادیتا ہے“ ---

تیسرا طریقہ قدرت یہ ہے کہ گرفت و عذاب صرف مکروں، گستاخوں اور کافروں کے لیے ہوتا ہے اور مومنین صالحین اس سے محفوظ رہتے ہیں:

﴿فَأَنجَيْنَاهُ وَالَّذِينَ مَعَهُ بِرَحْمَةٍ مِنَّا وَقَطَّعْنَا ذَاوِرَ الَّذِينَ كَذَبُوا

بَايِعَتْنَا وَمَا كَانَوْا مُؤْمِنِيْنَ﴾ --- [الاعراف: ۷۲]

”پس ہم نے اس (نوح علیہ السلام) کو اور اس کے رفقاء کو اپنی رحمت سے نجات

(از عذاب) عطا کر دی اور جن لوگوں نے ہماری آیات کو جھٹلایا تھا، ان کی جڑیں کاٹ

دیں (انہیں تباہ و برباد کر دیا) کہ وہ اہل ایمان نہیں تھے“ ---

مالک کا چوتھا ضابطہ یہ ہے کہ ہر مرتبہ یہ ضروری نہیں کہ آفات و بلیات، مصائب و شدائد کی

لپیٹ میں صرف گناہ گار اور خطار کار ہی آئیں:

۱..... قدرت کے ساز کی لے

۲..... تمام کائنات و مخلوقات کے اتار چڑھاؤ اور نئی تبدیلیاں

۳..... صرف یعنی کسوٹی پر کھوٹا کھرا پر کھنے والا ۴..... کھوٹا

ماہ نامہ ”نور الحبیب“ بصیرپور شریف ﴿ 9 ﴾ دسمبر 2005ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ

هُوَ اَتَقْوٰ فِتْنَةً لَا تُصِيبُنَّ الدِّينَ ظَلَمُوْا مِنْكُمْ خَاصَّةً وَ اَعْلَمُوْا اَنْ

اَللّٰهُ شَدِيْدُ الْعِقَابِ --- [الانفال: ۲۵]

”اور اس فتنے، وبال سے ڈرتے رہو جو خاص طور پر صرف ظالموں کو نہیں پہنچے گا

اور جان رکھو کہ اللہ تعالیٰ کا عذاب و گرفت سخت ہے۔“ ---

اس آئیہ کریمہ کے حاشیہ پر صدر الافاضل حضرت مولانا سید محمد نعیم الدین مراد آبادی قدس سرہ

العزیز تشریحاً لکھتے ہیں:

”اگر تم اس سے نہ ڈرے اور ممنوعات کو ترک نہ کیا اور (نتیجہ) فتنہ نازل ہوا تو یہ

نہ ہوگا کہ اس میں خاص ظالم اور بدکار ہی مبتلا ہوں بلکہ وہ نیک و بد سب کو پہنچ جائے

گا۔ حضرت عبداللہ ابن عباس رضی اللہ تعالیٰ عنہما نے فرمایا کہ:

”اللہ تعالیٰ نے مومنین کو حکم فرمایا کہ وہ اپنے درمیان ممنوعات نہ ہونے دیں، یعنی

اپنی بساط کی حد تک برائیوں کو روکیں اور گناہ کرنے والوں کو گناہ سے منع کریں، اگر انھوں

نے ایسا نہ کیا تو عذاب ان سب کو عام ہوگا اور خطا کار اور غیر خطا کار سب کو پہنچے گا۔“ ---

حدیث شریف میں حضور اقدس ﷺ نے فرمایا:

”اللہ تعالیٰ مخصوص لوگوں کے عمل (بد) پر عذاب عام نہیں کرتا جب تک کہ عام

طور پر ایسا نہ کریں کہ ممنوعات (برائیوں) کو اپنے درمیان ہوتا دیکھتے رہیں اور ان

کے روکنے اور منع کرنے پر قادر ہوں، اس کے باوجود نہ روکیں نہ منع کریں، جب ایسا

ہوتا ہے تو اللہ تعالیٰ عذاب میں عام خاص سب کو مبتلا کر دیتا ہے۔“ ---

ابوداؤد شریف کی حدیث میں ہے:

”کوئی شخص کسی قوم میں سرگرم معاصی ہو اور لوگ باوجود قدرت کے اسے نہ

روکیں تو اللہ تعالیٰ مرنے سے پہلے اس قوم کو عذاب میں مبتلا کر دیتا ہے۔“ ---

اس سے معلوم ہوا کہ جو قوم نبی عنہم (برائی سے روکنے کا عمل) ترک کرتی

ہے اور لوگوں کو گناہوں سے نہیں روکتی تو وہ اپنے اس ترک فرض کی شامت کے نتیجے

میں مبتلائے عذاب ہوتی ہے۔“ --- [خزائن العرفان، سورۃ الانفال: ۲۵]

اس وقت تک زلزلہ سے متاثرہ علاقوں کا جاری پیش منظر یہ ہے:

ماہ نامہ ”نور الحبیب“ بصیرپور شریف ۱۰ دسمبر ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

زلزلے ہیں ، بجلیاں ہیں ، قحط ہیں ، آلام [۱] ہیں
کیسی کیسی دخترانِ مادرِ ایام [۲] ہیں
کتنی مشکل زندگی ہے ، کس قدر آساں ہے موت
گلشنِ ہستی [۳] میں مانند نسیم [۴] ارزاں ہے موت
کلبہٴ افلاس [۵] میں دولت کے کاشانے میں موت
دشتِ ویر [۶] میں ، شہر میں ، گلشن میں ، ویرانے میں موت
نے مجالِ شکوہ [۷] ہے ، نے طاقتِ گفتار [۸] ہے
زندگانی کیا ہے ، اک طوقِ گلو افشار [۹] ہے [اقبال]

راقم الحروف، علماء اور کارکنان کے ایک وفد کو ہمراہ لے کر ریلیف کا سامان تقسیم کرنے کے لیے ایک طرف تو عام شاہراہوں سے ہٹ کر ۳۰ کلومیٹر اوپر دشوار گزار پہاڑوں کے اوپر آباد اور اب برباد شدہ ایسے لوگوں کے پاس پہنچا جہاں نہ اب تک کوئی سرکاری یا غیر سرکاری نمائندہ پہنچا تھا نہ امدادی سامان، دوسری طرف آزاد کشمیر کے دارالخلافہ مظفر آباد میں صدیوں پرانے مضبوط ترین بلند و بالا قلعے، پریذیڈنٹ ہاؤس، مسٹرز کالونی، سپریم کورٹ، یونیورسٹی، ہسپتال، فائو سٹار ہوٹل، تجارتی مراکز اور چھوٹی بڑی آبادیوں، پرائمری سکولوں، سرکاری دفاتر اور مساجد و مدارس اور عام مکانوں کے مینوں سمیت تباہی و بربادی کے مناظر دیکھے۔ محسوسات کی یلغار اور تاثرات کی بھرمار میں سورۃ اعراف کی ان تین قرآنی آیات (۹۹ تا ۹۷) کا سارا مضمون اور بطور خاص ہر آیت میں پوچھا گیا سوال سمجھا جانا چاہیے:

﴿اَفَاٰمِنَ اَهْلُ الْقُرٰی اَنْ يَّاتِيَهُمْ بَاْسُنَا بَيَاتًا وَّهُمْ نَائِمُوْنَ ۝ اَوْ اَمِنَ اَهْلُ الْقُرٰی اَنْ يَّاتِيَهُمْ بَاْسُنَا ضُحٰی وَّهُمْ يَلْعَبُوْنَ ۝ اَفَاٰمِنُوْا مَكْرَ اللّٰهِ فَلَا يَأْمَنُ مَكْرَ اللّٰهِ اِلَّا الْقَوْمُ الْخٰسِرُوْنَ ۝﴾ ---

”کیا بستیوں والے نہیں ڈرتے کہ ان پر ہمارا عذاب رات کو آئے جب وہ

۱..... جمع الم، مصیبتیں ۲..... زمانے کی بیٹیاں یعنی آفاتِ دنیا

۳..... زندگی کا باغ یعنی زندگی ۴..... ہوا کی طرح عام پھیلی ہوئی

۵..... غربت کی جھونپڑی، غریبانہ رہائش ۶..... جنگل اور بیابان

۷..... شکایت کی طاقت ۸..... بولنے کی ہمت

۹..... گلا گھونٹنے والا لوہے کا زنجیر

ماہ نامہ ”نور الحیب“ بصیرپور شریف ۱۱ دسمبر ۲۰۰۵ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سوتے ہوں یا بستیوں والے نہیں ڈرتے کہ ان پر ہمارا عذاب دن چڑھے (تب) آئے، جب وہ (دنوی کاروبار حیات کا کھیل) کھیل رہے ہوں، کیا وہ اللہ کی خفیہ تدبیر سے بے خوف ہو گئے ہیں، پس اللہ کی خفیہ تدبیروں سے صرف خسارے والے بے خوف ہوتے ہیں“۔۔۔

آب اس کے ساتھ ایک اعتباری حدیث نبوی بھی ملا لیں:

مَا مِنْ قَوْمٍ يَظْهَرُ فِيْهِمُ الزِّنَا اِلَّا اُخِذُوا بِالسِّنَةِ وَ مَا مِنْ قَوْمٍ يَظْهَرُ فِيْهِمُ الرِّشَا اِلَّا اُخِذُوا بِالرُّعْبِ --- [مشکوٰۃ، کتاب الحدود، رواہ احمد]

”جب کسی قوم میں زنا کاری پھیل جاتی ہے تو وہ قحط سالی میں مبتلا کر دی جاتی ہے اور جب کسی قوم میں رشوت پھیل جاتی ہے تو ان پر خوف و دہشت مسلط کر دی جاتی ہے“۔۔۔

سوچا جانا چاہیے کہ پاکستان نامی ملک جو اللہ پاک نے اپنے کرم سے رمضان المبارک کی ۲۷ ویں شب کو عطا کیا تھا، اب ۵۸ سال بعد اسی رحمتوں اور برکتوں والے رمضان المبارک کے پہلے عشرہ (جو کہ گناہوں کی بخشش و مغفرت کا عشرہ ہوتا ہے) میں اسی ملک کو کیوں دھڑ دھڑا دیا گیا ہے، کیا اس میں بدکاری، فحاشی اور رشوت تو نہیں پھیل گئی؟ کیا ہمارا رخ بسوئے خانہ کعبہ شریف ہے یا ہمارا جھکاؤ بطرف امریکہ خبیث ہے؟ کیا ہم نے پاکستان کو اپنے گندے اعمال و اخلاق سے پلیدستان تو نہیں بنا دیا؟ کیا اس زلزلے کے بعد ہم نے کوئی عبرت حاصل کی ہے؟ کیا ہماری انفرادی، اجتماعی سوچ، رویے، عمل میں کوئی مثبت تبدیلی آئی ہے؟ ہمیں سمجھ لینا چاہیے کہ اگر ہمیں نیکی سے خوش ہو اور برائی سے بد بو نہیں آتی تو ہم مسلمان تو کجا انسان بھی نہیں ہیں۔

حالات و کیفیات کا دوسرا رخ یہ ہے کہ تمام تر خرابیوں کے باوجود بڑی مدت کے بعد قوم میں ایک خیر کی لہر نمودار ہوئی ہے، ۱۹۶۵ء کی پاک بھارت جنگ کے بعد ایک مرتبہ پھر قومی سطح پر مثبت کرداروں کے بڑے بڑے اعلیٰ نمونے دیکھنے کو ملے ہیں، حکمران اور سیاست دان تذبذب میں پڑے کھڑے پیچھے رہ گئے اور عوام نے آگے بڑھ کر خدمت اور ایثار کے مثبت عملی نمونے قائم کر کے حکمرانوں اور سیاسی لیڈروں کو اپنے پیچھے آنے پر مجبور کر دیا:

نہیں ہے نا امید اقبال اپنی کشت ویراں [۱] سے

ذرا نم ہو تو یہ مٹی بڑی زرخیز ہے ساقی

۱..... غیر پیداواری کھیتی بائی کی زندگی بسر کرنے والی قوم

ماہنامہ ”نور الحبیب“ بصیرپور شریف ﴿ 12 ﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
جس طرح نفی سے اثبات، لا سے الّا کی طرف ارادی طور پر بڑھنا، ایمانی اعتبار سے مفید و ضروری
ہے، اسی طرح کسی انداز میں حادثاتی تخریب کے بعد قدرتی تعمیر کے نئے مواقع نمودار ہو جاتے ہیں:

گفت رومی ”ہر بنائے کہنہ گاہاں کنند“

می ندانی ”اول آں بنیاد را ویراں کنند“^[۱]

زلزلے سے کوہ و در اڑتے ہیں مانندِ سحاب^[۲]

زلزلے سے وادیوں میں تازہ چشموں کی نمود [اقبال]

ارضی زلزلے سے کئی جاری چشمے بند ہو گئے اور متعدد مقامات پر نئے چشمے اہل پڑے ہیں۔
بحالات موجودہ ارباب اقتدار و اصحاب اختیار سے ہماری درویشانہ تجویز یہ ہے کہ تباہ شدہ علاقوں
کی تعمیر نو اور بحالی کے لیے مختلف علاقے اور بستیاں پاکستان کے بڑے بڑے صنعتی شہروں
کراچی، لاہور، فیصل آباد، گوجرانوالا، سیالکوٹ وغیرہ کے سپرد کر دیں۔ اس وقت عوام اور قوم کے
صنعت کاروں، تاجروں، مال داروں، نو جوانوں میں ہمدردی، اخوت، ایثار و قربانی اور رضا کارانہ
خدمات سرانجام دینے کے لیے جو مثبت جذبات ابھرے ہوئے ہیں، انھیں مسابقت فی الخیر میں
بدل کر منظم انداز میں بروئے کار لائیں۔ تمام شہروں کے عوام و خواص اس وقت اتنے پر جوش ہیں کہ
وہ تمام اجڑی ہوئی بستیوں کو سکولوں، مسجدوں، ہسپتالوں، مارکیٹوں سمیت دوبارہ تعمیر کر دیں گے:

”کریں گے اہل نظر تازہ بستیاں آباد“

بیا تا گل برفشانیم وے در ساغر اندازیم

فلک را سقف بشکافیم و طرح دیگر اندازیم [حافظ شیرازی]

”آؤ! کہ ہم پھول بکھیریں اور مشروب سرخ جام میں انڈیلیں (تقدیر کے)

آسمان کی چھت میں شکاف ڈال دیں اور ایک نئی زندگی کی بنیاد رکھیں“---

﴿اِنَّ اللّٰهَ يَأْمُرُكُمْ اَنْ تُؤَدُّوا الْاَمْنٰتِ اِلٰی اَهْلِهَا﴾ --- [النساء: ۵۸]

”بلاشبہ اللہ تعالیٰ تمہیں حکم دیتا ہے کہ (ہر طرح کی تمام) امانتیں ان کے سپرد کر

دو جو اس کے اہل ہیں“---



۱..... مولانا روم نے کہا، کیا تجھے معلوم نہیں کہ جب کسی پرانی عمارت کو دوبارہ رہنے کے لائق بنانا چاہتے ہیں تو

سب سے پہلے اس کی بنیادوں کو توڑا پھوڑا جاتا ہے (تاکہ نئی عمارت بنائی جاسکے) ۲..... بادلوں کی طرح

ماہ نامہ ”نور الحبيب“ بصیرپور شریف ﴿ 13 ﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

زلزلہ یا شامت اعمال

محمد اصغر مجددی
بیورو چیف ماہ نامہ نور الحبيب

سانحوں کا یہ سانحہ آخر آدمی کس طرح بھلائے گا
زلزلہ ٹانیوں کا تھا لیکن سال ہا سال خوں رلائے گا
۸ اکتوبر ۲۰۰۵ء، ہفتہ کے روز آٹھ بج کر ۵۲ منٹ پر پاکستان اور آزاد کشمیر میں زبردست
زلزلہ آیا، یہ زلزلہ انتہائی شدید نوعیت کا تھا۔ ریکٹر اسکیل پر زلزلے کی شدت 7.5 ریکارڈ کی گئی۔
زلزلے کے جھٹکے افغانستان، مقبوضہ کشمیر اور بھارت میں بھی محسوس کیے گئے۔ زلزلے نے اسلام آباد،
مظفر آباد، باغ، راولا کوٹ، بالا کوٹ اور مانسہرہ سمیت آزاد کشمیر کے تین اور سرحد پار کے چار اضلاع
کے بیس ہزار کلومیٹر کے علاقے میں قیامت صغریٰ برپا کر دی۔ یہ ہمارا ہی نہیں بلکہ دنیا کی تاریخ کا
ہولناک ترین زلزلہ تھا، جس سے بے شمار ہتے بستے شہر، لاتعداد بستیاں اور آبادیاں صفحہ ہستی سے
مٹ گئیں اور اب وہاں دور دور تک زندگی کا نام و نشان تک نہیں رہا۔ تباہ شدہ علاقوں میں ہزاروں
انسان ابھی تک طے تلے دبے ہوئے ہیں، جب کہ وہاں بے گور و کفن لاشوں کو دفنانے کا سلسلہ
ابھی تک جاری ہے۔ جاں بحق اور زخمی ہونے والوں کی درست تعداد کے تعین میں ابھی وقت لگے
گا، فی الحال جو بھی تعداد بتائی جا رہی ہے، وہ اندازوں پر ہی مشتمل ہے۔

پاکستان کے بالائی علاقوں آزاد کشمیر اور ہزارہ ڈویژن کے متعدد مقامات پر رونما ہونے
والے تباہ کن زلزلے سے کچھ عرصہ قبل امریکہ میں قطرینا، ریٹا اور اور فیلینا نامی سمندری طوفان آئے،
جس سے وسیع پیمانے پر تباہی پھیلی اور ۳۰ ہزار سے زائد امریکی طوفان کا شکار ہو گئے۔ گزشتہ برس
سری لنکا، انڈونیشیا، مالدیپ، بنگلہ دیش، بھارت اور تھائی لینڈ وغیرہ میں آنے والے سونامی طوفان
نے وہ بربادی مچائی کہ دنیا ہل کر رہ گئی۔ قدرت کے ہلکے سے جھٹکے سے ۳ لاکھ سے زائد انسان

ماہ نامہ "نور الحبيب" بصیرپور شریف ﴿ 15 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 آفاقاً موت کی نیند سو گئے اور ۱۵ لاکھ افراد بے گھر ہو گئے۔ ان پے درپے طوفانوں اور زلزلوں
 کے بعد پوری دنیا کے لوگ عدم تحفظ کا شکار ہو چکے ہیں۔ ان الم ناک اور جان کاہ حادثات و
 واقعات کے بعد دنیا بھر کے ماہرین ارضیات اور سائنس دانوں نے اپنی تمام تر توجہ صرف اس ایک
 نقطے پر مرکوز کر دی ہے کہ دنیا کو ہول ناک طوفانوں اور زلزلوں سے کس طرح محفوظ رکھا جاسکتا
 ہے۔ یہ تو آنے والا وقت ہی بتائے گا کہ ماہرین ارضیات اور سائنس دان اپنے مقصد میں کامیاب
 ہوتے ہیں یا نہیں لیکن متذکرہ واقعات کی روشنی میں یہ بات اظہر من الشمس ہو چکی ہے کہ دنیا ہر
 گھڑی طوفانوں، زلزلوں اور حادثات کی زد میں ہے۔ بقول شاعریوں سمجھ لیجیے کہ:

طوفان و حوادث جس کے بام و در میں رہتے ہیں ہمارا حوصلہ دیکھو کہ ایسے نگر میں رہتے ہیں
 ہر حادثے، واقعے اور سانحے کی کوئی نہ کوئی وجوہات ضرور ہوتی ہیں، یہی وجہ ہے کہ علم ارضیات
 سے ناواقف لوگ زلزلے کی وجوہات جاننا چاہتے ہیں اور وہ ہر کسی سے پوچھتے پھرتے ہیں کہ
 زلزلہ کیسے اور کیوں آتا ہے؟ اس سلسلے میں ماہرین ارضیات کا کہنا ہے کہ زمین کی تخلیق کچھ اس
 طرح ہوئی ہے کہ اس کا بیرونی حصہ مٹی، ریت، ٹیلے، پہاڑ، دریا اور درختوں وغیرہ پر مشتمل ہے،
 جب کہ زیر زمین حصہ میں مختلف نرم و سخت چٹانیں، پانی، تیل، گیس، حرارت اور مختلف اقسام کی
 معدنیات وغیرہ ہیں، جو ہمہ وقت ایک دوسرے کے ساتھ باہمی ربط قائم کر کے مختلف اقسام کی
 گیس بناتی ہیں اور کیمیائی عمل انجام دیتی ہیں، جس کے نتیجے میں نہ صرف یہ کہ موسمی حالات میں تغیر
 و تبدل ہوتا ہے بلکہ حرارت میں اضافے کے ساتھ ساتھ دوسرے بے شمار عناصر بھی جنم لیتے ہیں،
 جن کی کشمکش سے پیدا ہونے والی حرارت اور گیس اوپر کی جانب اخراج کا راستہ تلاش کرتی ہے تو
 زیر زمین موجود نرم و سخت چٹانیں حرکت میں آ جاتی ہیں۔ چوں کہ قدرت نے حرارت اور گیس کے
 اخراجی راستوں کو پہاڑوں سے ڈھانپ رکھا ہے، اس لیے وہ باسانی باہر نہیں نکل پاتیں، لہذا ان
 گیسوں کے دباؤ اور حرارت کی شدت میں جب اضافہ ہوتا ہے تو یہی پہاڑ پھٹ پڑتے ہیں اور
 زمین کے اوپر آگ کا لاوا، مٹی، پتھر اور دھوئیں کی شکل میں پھیل جاتا ہے، انہی گیسوں کے رد عمل
 کے باعث زیر زمین پلیٹیں اوپر نیچے سرکتی ہیں۔ ان کے ٹکراؤ سے جو ہلچل مچ جاتی ہے، اس کو زلزلہ
 کہا جاتا ہے۔ اس زلزلے کا ایک مرکز اور ایک شدت کا مقام ہوتا ہے، جس کو ریکٹر اسکیل کے
 ذریعے ناپا جاسکتا ہے۔ جیسا ہی پھیلائے میں اس مرکز اور شدت کا اہم کردار ہوتا ہے۔

ملک میں اس سے پہلے بھی کئی بار زلزلے آچکے ہیں مگر اس مرتبہ کا زلزلہ بہت ہول ناک تھا۔
 بتایا گیا ہے کہ اس کا مرکز دریائے جہلم کی گزرگاہ پر آزاد کشمیر اور صوبہ سرحد کے ہزارہ ڈویژن کے
 وسط میں تھا، قبل ازیں ایسے زلزلوں کا مرکز کوہ ہندوکش ہوا کرتا تھا۔ غالب امکان یہی ہے کہ یہ
 ماہ نامہ "نور الحیب" بصیرپور شریف ۱۶ دسمبر ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 زلزلہ بھی پہاڑی سلسلوں کی گہرائی میں واقع زیر زمین پلیٹوں کے سرکنے سے رونما ہوا، جس نے
 ہزاروں انسانی زندگیوں کو مکینوں اور مکانون سمیت نکل لیا۔ یہ تو ایک سائنسی توجیہ ہے، خالق
 کائنات ان توجیہات و اسباب سے یکسر بے نیاز ہے، وہ اپنے نافرمان بندوں کو وارننگ دینے
 کے لیے جب بھی چاہے اپنی قدرت کاملہ سے کوئی بھی عبرت ناک نظارہ دکھا سکتا ہے۔

آفات ارض و سماوی کا ظہور میں آنا کوئی عجائبات میں سے نہیں ہے، ہزاروں سالوں سے دنیا
 اس قسم کے حالات و واقعات سے دوچار ہوتی آئی ہے۔ کبھی زلزلے آتے، کبھی سمندری طوفان،
 سرخ آندھیاں اور آسمان سے پتھروں کی بارش بھی ہوتی ہے، یہ سب کچھ مشیت ایزدی کے تابع
 ہے۔ ان حوادث کے متعلق ارضیاتی و سائنسی ماہرین کی آراء یا تجزیے اپنی جگہ، لیکن ہم مسلمان
 ہونے کے ناتے یہ تو مانتے ہیں کہ اللہ رب العزت کی مرضی اور حکم کے بغیر کوئی پتہ بھی نہیں ہل سکتا،
 لہذا یہ حکم رنی ہے۔ آسمان یا زمین اس وقت ہی بپھرتے اور غضب ناک ہوتے ہیں جب قدرت
 ناراض ہو کر کسی قوم یا قبیلے کو کوئی سبق سکھانا چاہتی ہے۔ نہایت ہی تباہ کن اور انتہائی ہول ناک
 سانحے کی صورت میں ہم پر جو آفت نازل ہوئی، وہ اس حقیقت کا مظہر کہ ہمارا خالق و مالک ہم سے
 ناراض ہے۔ موجودہ زلزلے کی تباہ کاریاں سابقہ امتوں پر آنے والی آفات سے بھی زیادہ دکھائی
 دیتی ہیں، ایسی آفتیں اس وقت نازل ہوتی ہیں جب گناہوں اور اللہ کی نافرمانیوں کی کثرت ہوتی
 ہے، اس لیے پوری قوم کو اللہ تعالیٰ کی طرف پلٹنا چاہیے، معصیتوں سے آلودہ زندگی سے تائب ہونا
 چاہیے اور استغفار کو اپنا معمول بنانا چاہیے۔ اس زلزلے کے بارے میں بعض لوگوں کے ذہنوں
 میں شبہات ہیں، وہ اپنے قلبی اطمینان کے لیے یہ سوال کرتے ہیں کہ یہ زلزلہ آزمائش ہے یا اللہ کی
 طرف سے عذاب ہے؟ اس سلسلے میں علماء کی رائے یہ ہے کہ یہ زلزلہ آزمائش بھی ہے اور ہمارے
 گناہوں کی سزا بھی۔ یہ عبرت ناک سانحہ صلحاء اور نیکوکاروں کے لیے آزمائش اور مجرموں کے لیے
 عذاب ہے۔ قانون الہی یہ ہے کہ جب اس طرح کی کوئی آفت آتی ہے تو نیک و بد سب اس کی
 لپیٹ میں آجاتے ہیں۔ بخاری شریف کے باب الفتن میں حضرت عبداللہ بن عمر رضی اللہ تعالیٰ عنہما
 سے روایت ہے کہ حضور نبی کریم ﷺ نے ارشاد فرمایا:

”اللہ تعالیٰ جب کسی قوم کو عذاب میں مبتلا کرنا چاہتا ہے تو نیک و بد سب اس کی

زد میں آتے ہیں، ہاں آخرت میں ان کی اٹھان ان کے اعمال کے مطابق ہوگی۔“---

اور بقول شاعر اس حقیقت سے انکار ناممکن ہے:

عدل و انصاف صرف حشر پر ہی نہیں موقوف زندگی خود بھی گناہوں کی سزا دیتی ہے

چند لمحوں کا قیامت خیز زلزلہ پاکستان کی تاریخ کا ایک الم ناک و عبرت ناک باب بن گیا، یہ
 ماہنامہ ”نور الحیب“ بصیرپور شریف ﴿ 17 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
زلزلہ نہیں بلکہ قیامت صغریٰ تھی۔ یہ سوال اپنی جگہ بہت اہم ہے کہ آخر اسلامی نظریے کا حامل اور کلمہ طیبہ
کی بنیاد پر قائم ہونے والا ملک اور اس کا وہ علاقہ جو نسبتاً باقی علاقوں سے دین داری میں زیادہ شہرت
رکتا ہے، اللہ تعالیٰ کے قہر و غضب کی نشانی بن کر دنیا کے لیے نمونہ عبرت کیوں بن گیا اور اس کے
کیا اسباب ہو سکتے ہیں؟ اس سوال کا جواب یہ ہے کہ یہ سانحہ اور قدرتی آفات بلاشبہ قیامت کی
ایک جھلک اور معمولی سی قسط ہے، جو قرآن مجید میں آنے والی تنبیہات کے صین مطابق اور ان کی
ایک واقعاتی شکل ہے۔ اس کے آئینے میں قرب قیامت میں اور نوحہ اولیٰ سے پہلے رونما ہونے
والے واقعات کی تصویر دیکھی جاسکتی ہے، جن کا قرآن حکیم کی اعراف، تکویر، انفطار، انشقاق،
زلزال اور القارعہ سورتوں کی آیات اور متعدد احادیث میں ذکر موجود ہے۔ ہماری قوم کی اکثریت
اللہ و رسول کی نافرمانی، دین سے روگردانی اور شریعت و سنت سے بغاوت کی وجہ سے جس راہ پر چل
کھڑی ہوئی ہے وہ ہر لمحہ غضب خداوندی کو دعوت دیتی ہے، یہ غضب اور عذاب کسی بھی گھڑی
ہمیں آن گھیر سکتا ہے۔ سورہ اعراف کی آیات ۹۷، ۹۸ میں ارشاد خداوندی ہے:

”کیا بستیوں والے اس بات سے بے خوف ہو گئے ہیں کہ ان پر رات کے وقت
ہمارا عذاب اس حال میں آجائے کہ وہ سوئے ہوئے ہوں۔ کیا بستیوں والے اس
بات سے بے خوف ہو گئے ہیں کہ ان پر ہمارا عذاب دن چڑھے اس حال میں آجائے
کہ وہ کھیل میں مشغول ہوں۔“---

سورہ ملک میں یہ تنبیہ اس طرح وارد ہوئی ہے کہ:
”کیا تم اس ہستی سے جو آسمانوں میں ہے، بے خوف ہو گئے ہو کہ وہ تمہیں زمین
میں دھنسا دے اور وہ زمین پھٹ پڑے۔“---

سورہ الشوریٰ، آیت: ۳۰ میں اللہ تعالیٰ کا ارشاد گرامی ہے:
”اور (لوگوا) تم پر جو مصیبت آتی ہے وہ تمہارے ہاتھوں نے جو کیا ان (گناہوں)
کی سزا ہے اور اللہ تعالیٰ بہت سے قصور معاف کر دیتا ہے۔“---

حضرت سیدہ ام سلمہ رضی اللہ تعالیٰ عنہا کا بیان ہے کہ میں نے آنحضرت ﷺ کو فرماتے
ہوئے سنا ”میری امت میں جب معصیت کھل کر ہونے لگے گی تو اس وقت اللہ تعالیٰ اپنا عذاب
ان پر عام کر دے گا۔“ میں نے پوچھا ”یا رسول اللہ ﷺ کیا اس وقت ان میں نیک لوگ نہ
ہوں گے؟“ آپ ﷺ نے ارشاد فرمایا ”کیوں نہیں، ضرور ہوں گے۔“ میں نے عرض کیا ”پھر
ان کے ساتھ کیا معاملہ ہوگا؟“ آپ ﷺ نے فرمایا:

”جو عذاب سب پر ہوگا اسی میں یہ سب بھی مبتلا ہوں گے یہ دوسری بات ہے کہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

آخرت میں ان کی مغفرت ہو جائے۔۔۔۔۔

حضرت عبداللہ ابن مسعود رضی اللہ عنہ فرماتے ہیں:

”جب کسی قوم میں سود اور زنا کاری پھیل جاتی ہے تو اس وقت وہ اپنے لیے اللہ تعالیٰ کے عذاب کو حلال کر لیتی ہے۔۔۔۔۔ [الترغیب والترہیب]

اور دوسری حدیث میں ہے:

”جب لوگوں میں علم پھیل جائے اور عمل مفقود ہو جائے، زبانوں پر محبت کی باتیں ہوں اور دلوں میں حسد و بغض اور صلہ رحمی کی جگہ عداوت لے لے تو اس وقت اللہ تعالیٰ کی آفت ٹوٹ پڑتی ہے، جو اندھا اور بہرا بنا ڈالتی ہے۔۔۔۔۔ [الدواء الکافی]

ام المؤمنین حضرت سیدہ عائشہ صدیقہ رضی اللہ تعالیٰ عنہا سے زلزلے کا سبب دریافت کیا گیا تو انھوں نے فرمایا ”لوگ جب زنا کاری کو مباح سمجھنے لگتے ہیں، شراب پینا رات دن کا مشغلہ بنا لیتے ہیں اور ناچ گانے میں مبتلا ہو جاتے ہیں اس وقت اللہ تعالیٰ کو غیرت آتی ہے اور وہ زمین سے فرماتا ہے ﴿تَزْلُزِلِيْ بِهِمْ﴾ ”ان پر زلزلہ برپا کر دے“ (ان کو جھنجھوڑ دے) اگر لوگوں نے اس سے عبرت حاصل کی اور باز آگئے تو خیر ورنہ ان پر اللہ عذاب مسلط فرما دیتا ہے۔ پوچھنے والے نے پوچھا ”یا ام المؤمنین! کیا یہ زلزلہ عذاب ہے؟“ فرمایا:

”نہیں، مومنوں کے لیے تو موعظت اور نصیحت ہے، البتہ کافروں کے لیے سزا،

غضب اور عذاب ہے۔۔۔۔۔ [مستدرک حاکم]

حضرت کعب رضی اللہ عنہ کا فرمان ہے:

”زمین اس وقت ہلتی ہے جب مصیبت کی کثرت ہو جاتی ہے، گناہوں کا بوجھ بڑھ جاتا ہے، یہ زلزلہ رب العزت کا خوف ہے، جس سے زمین کانپ اٹھتی ہے۔۔۔۔۔ حضرت عمر بن عبدالعزیز رضی اللہ عنہ نے ایک مرتبہ فرمایا:

”زلزلے کے ذریعے اللہ تعالیٰ بندوں کو عتاب فرماتا ہے، اہل شہر کو چاہیے کہ فلاں دن فلاں وقت سب باہر نکل کر اللہ تعالیٰ کے آگے گڑ گڑاؤ اور صدقہ کرو۔۔۔۔۔ [الدء والدواء، لابن قیم]

گناہوں کی نحوستوں کی وجہ سے اکتوبر کے سانچے جیسے حادثات وقتاً فوقتاً رونما ہوتے رہے ہیں، ایسے واقعات سے تاریخ بھری پڑی ہے:

۳۰۸ھ میں مغرب اقصیٰ کے تیرہ گاؤں زمین میں دھنس گئے۔

۳۴۶ھ میں مطیع کے دور خلافت میں اتنا بڑا زلزلہ آیا کہ شہر طالقان زمین میں دھنس گیا،

ہزاروں شہریوں کی تعداد میں سے کل بمشکل تیس آدمی زندہ بچ سکے، اس زلزلہ میں ایران کی ایک سو پچاس

مياہ نامہ ”نور الحبيب“ بصیرپور شریف ﴿ 19 ﴾ دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بستیاں زمین میں دھنس گئیں، اس کا اثر حلوٰن تک پہنچا کہ آدھے شہر سے زیادہ حصہ زمین کے نیچے
 چلا گیا، زمین اس طرح پھٹ گئی کہ قبروں سے مردے باہر نکل گئے، پانی کے چشمے پھوٹ نکلے،
 ایران میں ایک پہاڑ پھٹ کر ٹکڑے ٹکڑے ہو گیا اور ایک گاؤں آدھے دن زمین و آسمان کے درمیان
 معلق رہا، پھر پورے شہر والوں سمیت زمین میں دھنس کر غائب ہو گیا۔ جیسا کہ علامہ جلال الدین سیوطی
 نے علاء ابن جوزی سے نقل کیا ہے۔

۵۳۳ھ میں بصری کا ایک گاؤں زمین کے اندر غائب ہو گیا۔

۵۳۳ھ میں ہی بحیرہ شہر زمین کے اندر چلا گیا اور شہر کی جگہ سیاہ پانی کا تالاب بن گیا۔
 آذربائیجان کے اطراف میں چھ گاؤں زمین کے اندر دھنس گئے۔ علامہ برزنجی کا بیان ہے
 کہ یہ واقعہ ہمارے زمانہ میں ہوا۔ [حجۃ اللہ علی العالمین، جلد ۲، صفحہ ۸۲۵، ۸۲۶]
 علامہ جلال الدین سیوطی نے تاریخ الخلفاء میں لکھا ہے کہ ۲۸۵ھ میں بصرہ کے قریب ایک گاؤں
 میں کالے اور سفید رنگ کے پتھروں کی بارش ہوئی تھی۔

۲۴۲ھ میں سویدا گاؤں میں اتنے بڑے بڑے پتھر برسے کہ لوگوں نے ایک پتھر کا وزن کیا تو
 وہ دس رطل (پانچ سیر) وزن کا تھا۔

علامہ برزنجی کا بیان ہے کہ تخمیناً ۱۰۶۰ھ میں کردستان کے اندر ہیزان اور کفران
 دونوں شہروں کے درمیان انڈے کے برابر کالے پتھروں کی بارش ہوئی اور اس پتھراؤ کی آواز
 ایک دن کی مسافت کی دوری پر رہنے والوں نے سنی۔ [حجۃ اللہ علی العالمین، جلد ۲، صفحہ ۸۲۸]

ہمارا ایمان ہے کہ اللہ تعالیٰ اپنے بندوں پر ستر ماؤں سے زیادہ شفیق اور مہربان ہے، ہمارا یہ
 بھی ایمان ہے کہ اس دنیا میں آنے والی آفتیں، بلائیں اور مصیبتیں ہمارے ہی اعمال بد کا نتیجہ ہوتی
 ہیں۔ سوال یہ ہے کہ آخر وہ کون سی بد عہدی یا نافرمانی ہے جس نے رحمت کو زحمت میں، شفقت کو
 قہر اور التفات کو عتاب میں تبدیل کر ڈالا؟ یہ زلزلہ ہمیں تدبر اور غور و فکر کی دعوت دیتا ہے۔

ذرا یاد کیجیے کہ افغانوں کو تہ و بالا کرنے کے لیے فرعون وقت کو کندھا ہم نے دیا، کشمیری شہداء
 سے غداری کے ہم مرتکب ہوئے، گوانتانامو بے کے پنجرے ہم نے آباد کیے، ازلی دشمن بھارت
 کے ساتھ محبت کی پینگیں ہم نے بڑھائیں، عراق پر امریکی یلغار کو خاموش تماشا بن کر ہم نے
 برداشت کیا، فلسطین میں جاری بربریت کو فراموش کر کے اسرائیل سے ہم نے مراسم قائم کیے،
 پاکستان سے اسلام کو رخصت کرنے کے لیے ہم نے ہر حربہ آزمایا، اسلامی شعائر، پردہ، حجاب،
 داڑھی کا استہزاء، ہمارا معمول بن گیا، علماء کو تضحیک کا نشانہ بنایا گیا، دینی مدارس اس دھرتی پر ہمیں
 بوجھ محسوس ہونے لگے، کیبل کے ذریعے فحاشی اور عریانی کو ہم نے فروغ دیا اور سودی کاروبار کو

ماہنامہ "نور الحبيب" بصیرپور شریف ﴿ 20 ﴾ دسمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 سرکاری تحفظ فراہم کر کے عذاب الہی کو ہم نے دعوت دی، اعتدال پسندی، روشن خیالی، ہمارا
 نصب العین بن گئی، متذکرہ بد اعمالیوں اور دین سے مسلسل بغاوت و سرکشی کے واقعات پر قدرتی
 حوادث کی صورت میں تنبیہات کا سلسلہ تو کافی عرصے سے جاری تھا، خصوصاً بلوچستان اور تھر کے
 علاقوں میں طویل خشک سالی، بدین میں سیلاب، اپریل اور مئی کے مہینوں میں بالائی علاقوں میں
 بارشیں اور ٹرینوں کا بدترین حادثہ، یہ کیا تھا؟ یہ حوادث ہمارے سنبھلنے کے لیے اپنے اندر ایک خاص
 معنویت اور پیغام رکھتے تھے، لیکن ہم غفلت میں مبتلا رہے، بالآخر سوئی ہوئی قوم کو جگانے اور
 جھنجھوڑنے کے لیے تاریخ کا یہ بدترین زلزلہ ظہور پذیر ہوا، جس کو ہمیں قدرت کی جانب سے
 اصلاح احوال کے لیے بہت بڑی وارننگ اور آخری تنبیہ سمجھنا چاہیے، کیوں کہ:

چلے جو راہ و پس سے ہٹ کے نہ کیوں نگے زمیں اس کو پھٹ کے
 جو ہم اب بھی سنبھل جائیں تو بہتر ہمیں دیتے ہیں یہ پیغام، جھٹکے [حاصل تمنائی]
 اس سانحے کے موقع پر اہل وطن نے جس طرح زلزلہ زدگان کی امداد کے لیے دل کھول کر
 عطیات دیے اور بے مثال ایثار و قربانی کا مظاہرہ کرتے ہوئے ضروری سامان کے انبار لگا دیے وہ
 بجائے خود ایک عظیم الشان داستان ہے۔ ملک کا کوئی شہر اور کوئی قصبہ ایسا نہیں، جہاں متاثرین زلزلہ
 کے لیے درجنوں کمپ نہ لگے ہوں۔ یقین نہیں آتا کہ یہ وہی گانے بجانے، انڈین فلموں اور پاپ میوزک
 پر جان دینے والی قوم ہے یا یہ کوئی اور مخلوق ہے؟ حقیقت یہ ہے کہ ہم وطنوں کے اس بے مثال اور
 بے لوث تعاون نے دنیا کی بدترین اقوام کی فیاضی و سخاوت اور انسان دوستی کے قصیدے پڑھنے والے
 دانش وروں اور کالم نگاروں کے سارے پراپیگنڈے پر پانی پھیر کر رکھ دیا ہے۔ سچ یہ ہے کہ:

خاص ہے ترکیب میں قوم رسول ہاشمی

پاکستانی قوم نے اپنے کردار و عمل سے ثابت کر دیا ہے کہ وہ ایک زندہ قوم ہے اور مصیبت
 آنے پر وہ کسی بھی قربانی سے دریغ نہیں کرتی اور وہ ہر قسم کے چیلنج کا مقابلہ کرنے کی اہلیت رکھتی
 ہے۔ مصیبت کی اس گھڑی میں قوم، پاک فوج اور بیرونی امدادی ٹیموں کی خدمات کو بھی فراموش
 نہیں کر سکے گی۔ متاثرین زلزلہ کی امداد کے سلسلے میں بین الاقوامی برادری وہ جذبہ دکھانے میں
 ناکام رہی ہے جو سونامی اور امریکہ میں برپا ہونے والے قطرینا اور ریٹانامی طوفانوں کے دوران
 دیکھنے میں آیا تھا۔ پاکستان کے عوام یہ بات بڑی شدت سے محسوس کر رہے ہیں کہ پاکستان کے انتہائی
 قریبی دوست اور حلیف ہونے کا دعویٰ رکھنے والے بعض ممالک جن کے لیے پاکستان نے اب
 بھی اپنا سب کچھ داؤ پر لگا رکھا ہے، مشکل کی اس گھڑی میں پاکستانی مصیبت زدہ قوم کی وہ مدد نہیں
 کر رہے ہیں جو ان کا اخلاقی فرض بنتا تھا۔ دور حاضر میں جن طاقتوں کو مادی وسائل پر بھرپور

ماہنامہ "نور الحیب" بصیرپور شریف ﴿21﴾ دسمبر 2005ء

زلزلے کے واقعے کو ایک ماہ سے بھی زائد کا عرصہ گزر چکا ہے، متاثرین مشکل ترین حالات سے دوچار ہیں، جن کی حقیقی معنوں میں اعانت اور امدادی کاموں میں شرکت سے پوری دنیا باخبر ہے۔ مبصرین کا کہنا ہے کہ متاثرین کے لیے مغربی ممالک نے جو امداد مہیا کی ہے وہ مونگ پھلی کے دانے سے زیادہ نہیں ہے۔ اگر زلزلے سے متاثر ہونے والے مغربی ممالک کے باشندے ہوتے تو دنیا ان کی کہیں بہت زیادہ امداد کرتی۔ مغربی ملکوں کے اس متعصبانہ رویے پر بہر حال افسوس ہی کیا جاسکتا ہے۔ اقوام متحدہ سمیت دیگر عالمی ادارے شروع دن سے یہ دہائی دے رہے ہیں کہ متاثرین کے لیے عالمی برادری بالخصوص مغربی ممالک کی جانب سے دی جانے والی امداد بہت کم ہے، اس میں اضافہ کیا جانا چاہیے، لیکن کسی بڑی طاقت اور امیر مغربی ملک کے کان پر جوں تک نہیں رہنمائی اور انسانیت نوازی اور رحم دلی کے ان کے وہ تمام نعرے کھوکھلے ثابت ہوئے، قبل ازیں جن سے پوری دنیا گونج رہی تھی۔ اس طرز عمل سے ہمارے حکمرانوں اور اسلامی ممالک کے سربراہوں کی آنکھیں کھل جانی چاہئیں اور انہیں ہر معاملے میں دوسروں پر امداد و حندا اعتماد کرنے کی اپنی پالیسیوں پر نظر ثانی کرنی چاہیے۔

ماہ نامہ "نور الحبيب" بصیرپور شریف ﴿ 22 ﴾ دسمبر 2005ء

وہ جن کے لیے ہم نے سب کچھ لٹایا انہوں نے برے وقت میں کیا دیا ہے
بھلا اس سے بڑھ کر مذاق اور کیا ہے سمندر نے شبنم کا تحفہ دیا ہے
قطرینا طوفان نے امریکہ میں جو تباہی مچائی وہ اپنی جگہ اور اس سے جو جانی نقصان ہوا وہ بھی
نا قابلِ تلافی تھا، لیکن اس سے بڑا سانحہ یہ رونما ہوا کہ آفت زدہ علاقوں میں لوٹ مار، ہوس ناکیوں
اور سفاکیوں کے ایسے ایسے روح فرسا واقعات پیش آئے کہ انسانیت شرمناک رہ گئی اور متاثرین کے
تحفظ کے لیے قانون نافذ کرنے والی ایجنسیوں کو اپنے ہی شہریوں پر جگہ جگہ گولی چلانی پڑی۔ اس
سے بڑھ کر یہ کہ لوگوں نے ایک دوسرے کی مدد کرنے کی بجائے بے تحاشا عورتوں اور بچوں کو اغوا کر
کے انہیں انفرادی اور اجتماعی زیادتیوں کا نشانہ بنایا۔ یہ واقعات مہذب امریکہ کے ماتھے پر کلنگ کے
ٹیکے کی حیثیت رکھتے ہیں، مگر اس کے برعکس ہمارے ملک میں آنے والے زلزلے کے بعد پاکستان
حکے عوام نے متاثرین کی امداد کے لیے ایثار و قربانی کی جو داستانیں رقم کیں اس سے پوری قوم کا سر
فخر سے بلند ہو گیا، ہر طرف امدادی کیمپ لگ گئے، جس کے پاس جو کچھ تھا حسب استطاعت وہ
ماہ نامہ "نور الحبيب" بصیرپور شریف 23 دسمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مصیبت زدگان تک پہنچانے کے لیے بھاگ دوڑ شروع ہو گئی، اس سے زیادہ اور کیا ایثار ہوگا کہ
 ریلیف کمپنوں میں بھکاریوں نے بھی پورے پورے دن کی بھیک چندے میں دے ڈالی۔ زلزلے
 کے واقعہ کو ابھی کچھ ہی روز گزرے تھے اور ابھی جھٹکوں کا سلسلہ بھی جاری تھا کہ متاثرہ علاقوں سے
 دل ہلا دینے والی اندوہ ناک خبریں ملنے لگیں، جس سے یہ ثابت ہوا کہ مغربی لیٹروں کی روشن خیالی
 ہمارے یہاں بھی در آئی ہے۔ مظفر آباد، راولا کوٹ، باغ، بالا کوٹ، کاغان اور دیگر مقامات پر جگہ
 جگہ بے گور و کفن لاشوں کے انبار لگے ہوئے تھے، جنازے اٹھانے اور پڑھانے والے بھی نظر نہ
 آتے تھے، متاثرہ علاقے مکمل طور پر اجڑے ہوئے دیار کا منظر پیش کر رہے تھے، جہاں زندگی بھٹک
 رہی تھی اور ہر طرف موت کا رقص جاری تھا، مگر ایسے دل دوز حالات میں بھی وہاں بے حسی، لوٹ
 کھسوٹ اور سنگ دلی و سفاکی کے ایسے مناظر اور مظاہر دیکھنے میں آئے کہ انسانیت دل تھام کر رہ
 گئی۔ بتایا گیا ہے کہ موت کے سوداگر گہرے بلے میں اتر کر مردہ خواتین کی طلائی چوڑیاں اور بالیاں
 نوچتے رہے، نقدی اور قیمتی سامان ڈھونڈتے رہے، دوکانوں، تباہ شدہ بنکوں اور دوسری جگہوں پر
 لوٹ مار کے ساتھ ساتھ بچیوں کو بھی اغوا کیا جاتا رہا، بردہ فروش اور انسانی سمگلنگ کے تاجر لاوارث
 بچوں اور خواتین کو اغوا کرنے کی کوششوں میں مصروف رہے اور ابتدائی طور پر وہ اپنے مکروہ عزائم کی
 تکمیل میں کامیاب بھی رہے، بالآخر حکومت نے لاوارث بچوں کو گود لینے پر پابندی عائد کر کے اس
 جرم کا خاتمہ کر ڈالا۔ موت کے اس وحشیانہ رقص میں بھی حیوانیت کا یہ ننگا ناچ بتا رہا ہے کہ لوگوں نے
 حالیہ تباہی سے بھی کوئی سبق حاصل نہیں کیا، اس صورت حال پر یہی عرض کیا جاسکتا ہے کہ:

خیال و خواب ہو گئی ہیں، محبتیں کیسی لہو میں ناچ رہی ہیں، یہ وحشتیں کیسی
 یہ تباہ کن اور ہلاکت آفریں زلزلہ تمام مسلمانوں کے لیے بالعموم اور پاکستانیوں کے لیے
 بالخصوص تازیانہ عبرت ہے، جو زبان حال سے پکار پکار کر کہہ رہا ہے کہ ہم اپنے خالق و مالک کی
 جانب رجوع کریں۔ ساری کائنات کا الٹ پھیر جس کے قبضہ قدرت میں ہے، اس کے قہر سے
 ہم اس طرح بچ سکتے ہیں کہ اس سے اپنے تمام انفرادی و اجتماعی گناہوں کی معافی مانگیں، جن کی
 نحوست کی وجہ سے قوم پر یہ وبال آیا۔ وقت کا تقاضا ہے کہ گناہوں سے تائب ہونے کے ساتھ
 ساتھ انصارِ مدینہ کی پیروی کرتے ہوئے ہم متاثرین کی بحالی کے لیے کوئی دقیقہ فرو گزاشت نہ
 کریں، کیوں کہ بقول انور شعور:

جنہوں نے زلزلہ جھيلا ہے ان کی مدد کرنا ہمارا فرض بھی ہے
 ہمیں دے دی ہے چھوٹ اس نے لہذا یہ ہم پر زندگی کا قرض بھی ہے



ماہ نامہ "نور الحبيب" بصیرپور شریف ﴿ 24 ﴾ دسمبر 2005ء

شیر کی سواری، دیوار کی گاڑی

محمد اصغر مجددی

شیر، جنگل کا بادشاہ اور انتہائی خطرناک درندہ ہے، جس کا نام سن کر بدن میں خوف اور دہشت کی لہر دوڑ جاتی ہے اور اگر شیر کھلے عام کسی آبادی کا رخ کر لے تو انسانوں کی آبادی میں کھرام برپا ہو جاتا ہے۔

آج بھی شیر آبادی میں گھس آیا تھا، شیر پنجرے میں ہے یا کھلا ہے؟ یا کوئی اس کو لے کر آیا ہے؟ اس بات کی تصدیق کیے بغیر شیر آگیا، شیر آگیا، شیر آگیا، دور، ہٹو بچو کی کان پڑی لرزہ خیز آوازوں کے ساتھ ہر طرف ہڑبونگ مچی ہوئی تھی۔ عوام کی اکثریت جلد از جلد محفوظ جگہ پر پہنچنے کے لیے بھاگ دوڑ میں مصروف تھی، ہاؤ ہو اور نفسا نفسی کے اس ماحول میں کچھ لوگ ایسے بھی تھے جو بالکل پرسکون اور مطمئن تھے، ان پر گھبراہٹ اور پریشانی کے آثار طاری نہیں تھے۔ گاؤں میں شیر کے آنے کی خبر سننے کے باوجود حسب معمول اپنے کاروبار میں مصروف تھے، بلکہ وہ باہر سے آنے والے خوف زدہ اور تشویش میں مبتلا دیہاتیوں کو بھی فکر مند نہ ہونے کا مشورہ دے رہے تھے اور ان کو حوصلہ دیتے ہوئے کہہ رہے تھے کہ گھبرانے کی کوئی بات نہیں، کیوں کہ شیر سے آپ کی جان و مال اور اسباب کو کوئی خطرہ نہیں ہے، یہ شیر کسی کو کچھ نہیں کہے گا اور کسی کا نقصان نہیں کرے گا، یہ شیر عام شیر نہیں ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

خدا کے ایک نیک بندے، معروف ولی کامل حضرت شیخ سید تاج الدین شیرسوار رحمۃ اللہ علیہ کا یہ شیر ہے، وہ بھی شیر کے ساتھ ہیں، جو کہ ہاتھ میں سانپ کا کوڑا پکڑ کر اور شیر پر سوار ہو کر اکثر و بیشتر اس راہ سے گزرتے رہتے ہیں۔ بتایا جاتا ہے کہ سید تاج الدین شیرسوار رحمۃ اللہ علیہ نے خرقہ خلافت پانے سے قبل اپنے پیرومرشد کی ہدایت اور تعلیم و تربیت کے مطابق رضا و خوشنودی الہی کے لیے اتنی عبادت و ریاضت کی تھی کہ جنگل کے شیر اور دیگر موذی حیوانات بھی ان کے مطیع ہو گئے تھے۔ شیروں سے ان کو بہت الفت ہو گئی تھی اور شیر بھی ان کی خانقاہ کے قرب و جوار میں آزادانہ گھومتے پھرتے رہتے تھے۔ شیر پر سواری کرنا آپ کا معمول بن چکا تھا، اس وجہ سے وہ عوام میں بابا شیر شاہ سوار کے لقب سے مشہور چکے تھے۔ ان کے روحانی کمالات، تصرفات اور کشف و کرامات کی ہر طرف دھوم مچی ہوئی تھی۔ تشنگان راہ ہدایت ان کی طرف اٹھ چلے آتے تھے۔ ان کی خانقاہ میں ہر وقت ذکر و فکر کی محافل و مجالس جاری رہتی تھیں، مجاہدات، چلہ کشی، درس و تدریس اور دیگر گونا گوں مصروفیات کے باوجود اپنے پیرومرشد قطب جہاں غوث زماں دستگیر بے کساں و پیر کمالاں حضرت شیخ قطب منور ہانسوی رحمۃ اللہ علیہ کے آستانہ عالیہ پر مزید اکتساب فیض کے لیے اکثر و بیشتر حاضری دیتے رہتے تھے اور جب کبھی مرشد کامل کی زیارت کا ارادہ کرتے جنگل سے ایک شیر پکڑ کر اور ہاتھ میں سانپ کا کوڑا لے کر شیر پر سوار ہو کر منزل مقصود کی جانب روانہ ہو جاتے اور جب ہانسی شریف پہنچتے تو آستانہ عالیہ ہانسویہ پر نظر پڑتے ہی شیر سے اتر جاتے، شیر کو آستانے کے باہر چھوڑتے اور خود ادب و احترام کے ساتھ پیدل چل کر مرشد خانے کی طرف جاتے۔

آج بھی ہانسی شریف جانے کے لیے ہانسی کی نواحی بستی میں سے شیر پر سوار ہو کر گزر رہے تھے، جہاں شیر آجانے کے خوف سے لوگوں میں ہلچل مچی ہوئی تھی اور وہ بھاگ دوڑ میں مصروف تھے۔ اسی بستی سے چند فرلانگ کے فاصلے پر ہانسی کی حدود شروع ہو جاتی تھیں، ہانسی کی سرزمین پر قدم رکھنے سے قبل ہی حضرت شیخ سید تاج الدین شیرسوار رحمۃ اللہ علیہ آج شیر پر سوار ہو کر آستانہ عالیہ ہانسویہ میں داخل ہونے اور مرشد کامل کو ولایت میں اپنا مقام دکھانے کا دل ہی دل میں فیصلہ کر چکے تھے اور پھر اپنے فیصلے پر عمل درآمد کرتے ہوئے ہاتھ میں سانپ کا کوڑا لیے ہوئے شیر پر بیٹھے بٹھائے آستانہ عالیہ کے صدر دروازے میں داخل ہو گئے۔ اس وقت حضرت شیخ قطب منور ہانسوی رحمۃ اللہ علیہ عجب شان استغنا کے ساتھ گدڑی پہنے ہوئے مٹی کی چھوٹی سی دیوار پر جلوہ گر تھے، چہرے سے

ماہ نامہ "نور الحبيب" بصیرپور شریف ﴿ ۹۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 انوار و تجلیات کی شعاعیں پھوٹ رہی تھیں، ان کے گرد تشنگاں ولایت کا جمگھٹا لگا ہوا تھا، جن میں وہ
 رشد و ہدایت اور حقیقت و عرفان کے خزانے لٹا رہے تھے۔ انہوں نے اچانک سامنے نگاہ اٹھا کر دیکھا
 کہ ان کے مرید صادق سید تاج الدین شیر پر سواری کرتے ہوئے ان کی جانب چلے آ رہے ہیں۔
 آپ ان کے ارادے اور نیت کو فوراً بھانپ گئے اور سمجھ گئے کہ سید تاج الدین آج انہیں ولایت میں
 اپنا مقام دکھانے آئے ہیں۔ ابھی سید تاج الدین ان سے کچھ فاصلے پر ہی تھے کہ آپ مٹی کی
 جس دیوار پر تشریف فرما تھے، اس دیوار کو چلنے کا حکم دیا۔ اللہ اکبر! عظمت و شان اولیاء، آپ کا
 فرمان سنتے ہی انجن اور پہیوں کے بغیر جامد و ساکت مٹی کی دیوار ریل کی گاڑی کی طرح چلنے لگی۔
 اب آستانہ عالیہ ہانسویہ میں ایک عجیب و غریب منظر رونما ہو چکا تھا، مرشد ذی شان دیوار کی گاڑی
 چلاتے ہوئے اپنے مرید کی جانب بڑھ رہے تھے اور مرید با صفا شیر پر سواری کرتے شیخ کامل کی جانب
 چلے آ رہے تھے۔ آستانہ عالیہ میں موجود عقیدت مند اولیاء اللہ کے روحانی تصرفات و کمالات پر مبنی
 اس ایمان افروز اور دل کشا نظارے سے لطف اندوز ہو رہے تھے۔ مٹی کی دیوار کو گاڑی کی طرح
 چلتے دیکھ کر جہاں عقیدت مند حیرت و استعجاب کا مجسمہ بنے ہوئے تھے، وہاں سید تاج الدین بھی
 دل ہی دل میں نادم ہو رہے تھے اور یہ سوچ رہے تھے کہ جانوروں کو مطیع و فرماں بردار بنالینے کو
 میں بہت بڑا روحانی کمال سمجھ رہا تھا لیکن شیخ کامل کی تو جامد و ساکت اشیاء پر بھی حکمرانی ہے
 اور پھر شیخ کامل گاڑی کو چلاتے ہوئے جب سید تاج الدین کے قریب آئے تو انہوں نے
 مسکراتے ہوئے فرمایا کہ تاج الدین! یہ شیر تو حیوان ہے اور اس میں تو جان ہے، مزہ تو جب ہے
 کہ بے جانوں کو چلاؤ۔ یہ بات سنتے ہی سید تاج الدین، شیخ قطب منور ہانسوی کے قدموں میں گر گئے
 اور معافی کے خواست گار ہوئے۔ شیخ کامل رحمۃ اللہ علیہ نے انہیں معاف کر دیا تو قدم بوسی کرتے ہوئے
 واپس ہو گئے:

فقر کے ہیں معجزات تاج سریر و سپاہ
 فقر ہے میروں کا میر فقر ہے شاہوں کا شاہ
 شاعر مشرق علامہ اقبال رحمۃ اللہ علیہ

[ماخوذ از ملفوظات اعلیٰ حضرت بریلوی رحمۃ اللہ علیہ، حصہ اول]



اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

اعلیٰ حضرت بریلوی رحمۃ اللہ علیہ کی زمین میں

نعت مولائے کائنات صلی اللہ علیہ وسلم

محبوب مرا نیست سوائے شہ بطحا	دارم ز ازل شوقِ لقائے شہ بطحا
جاہ و حشم شاہی عطائے شہ بطحا	ہر تاجورے است گدائے شہ بطحا
دارد نہ حدے جود و نوال مہ طیبہ	بے حصر و حساب است عطائے شہ بطحا
ایں بزم گل و آب بہ نیرنگی و ندرت	تخلیق خدا کرد برائے شہ بطحا
مفتاح کنوز و نعم حق داد بہ دستش	انداخت خزان را بہ پائے شہ بطحا
کونین بہ ملکش مگر او داشت نہ رغبت	از عقل وار فقر و غنائے شہ بطحا
بنیادِ عقیدہ قوی از حب محمد	ایمان توانا ز ولائے شہ بطحا
از بند غم و رنج اگر مخلصی خواہی	کن تذکرۂ روح فزائے شہ بطحا
از چارہ گراں نیست مرا حاجت درماں	کافی ست بہ ہر درد دوائے شہ بطحا
ارزانی شود مثل بصیری شے در خواب	اے کاش مرا نیز ردائے شہ بطحا
وقف است کمالِ سخن و اوج فن من	باجد خدا ، بہر ثنائے شہ بطحا

ایں فخر ثنا موہبت رب نبی است

طارق ز ازل نعت سرائے شہ بطحا

محمد عبدالقیوم طارق سلطان پوری



ماہ نامہ ”نور الحبیب“ بصیرپور شریف ۶۴ ۹۴ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

چھوٹی چھوٹی نیکیوں پر اجرِ عظیم

پروفیسر محمد یونس جنجوعہ

نیکی کے کچھ کام بظاہر معمولی نظر آتے ہیں مگر اُن کا اجر و ثواب بہت زیادہ ہوتا ہے، لوگ ایسے کاموں کو حقیر سمجھ کر اُن کی طرف متوجہ نہیں ہوتے اور اس طرح بہت بڑے اجر و ثواب سے محروم رہتے ہیں۔ حالاں کہ معمولی اور آسان کام جو اجر کے اعتبار سے عظیم ہو، اُس کی طرف توجہ نہ کر جانا چاہیے اور اُس کی انجام دہی کے لیے ہمہ وقت مستعد رہنا چاہیے۔ جیسا کہ ہم اُس کام کی طرف سب کام چھوڑ کر متوجہ ہو جاتے ہیں جس میں روپے پیسے کا غیر معمولی نفع نظر آ رہا ہو۔ یہاں تو یہ حال ہے کہ دُنیا کے معمولی نفع کی خاطر انسان لمبے لمبے سفر اختیار کر لیتا ہے، بلکہ بڑے بڑے خطرات کا سامنا کرنے کے لیے تیار ہو جاتا ہے۔ حالاں کہ دُنیا کا مال و متاع اور مفاد جس قدر بھی ہو، وہ متاعِ قلیل، غیر حقیقی اور فانی ہے، جب کہ آخرت کا نفع حقیقی، دائمی اور ابدی ہے، جس کے مقابلہ میں دُنوی مفاد کی کوئی حیثیت نہیں۔ عقل مندی کا تقاضا یہ ہے کہ ہم اُن آسان کاموں کی طرف

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 دھیان دیں جن پر اسلامی تعلیمات کے اندر بڑے اجر و ثواب کے وعدے ہیں۔ کسی مسلمان بھائی کو
 خوش کرنا بہت بڑی نیکی ہے۔ ضروری نہیں کہ اس کے لیے بہت لمبی چوڑی جدوجہد کرنا پڑے،
 بلکہ بعض اوقات تو معمولی سی کاوش سے دوسرے کا دل خوش کیا جاسکتا ہے۔ مثال کے طور پر کسی
 شخص کا اپنے کسی عزیز رشتہ دار کے ساتھ اختلاف ہو گیا ہے اور وہ اس صورت حال میں پریشان ہے،
 ایک آدمی آگے بڑھ کر دونوں کے درمیان غلط فہمیوں کا ازالہ کر کے اُن کے درمیان اُلّت و موَدّت کا
 رشتہ دوبارہ قائم کر دیتا ہے تو بظاہر یہ چھوٹا سا عمل بہت بڑی نیکی ہے، کچھ عجب نہیں کہ اُس کا یہ عمل
 اُسے جنت میں لے جائے۔ ذیل میں ہم ایسے چند اعمال کا ذکر کرتے ہیں، جو بظاہر چھوٹے نظر آتے
 ہیں، مگر قرآن و حدیث کی رو سے ان کا اجر بہت عظیم ہے۔

دوسروں کو فائدہ پہنچانا

حضرت انس رضی اللہ عنہ رسول اللہ ﷺ سے روایت کرتے ہیں کہ آپ ﷺ نے فرمایا:
 ((مَنْ قَضٰی لِاَحَدٍ مِنْ اُمَّتِيْ حَاجَةً يُّرِيْدُ اَنْ يَسْرَّهٗ بِهَا فَقَدْ سَرَّنِيْ، وَ
 مَنْ سَرَّنِيْ فَقَدْ سَرَّ اللّٰهَ، وَ مَنْ سَرَّ اللّٰهَ اَدْخَلَهُ اللّٰهُ الْجَنَّةَ)) --- [۱]
 ”جس شخص نے میری امت میں سے کسی انسان کو خوش کرنے کے لیے اس کا کوئی
 کام کیا تو اُس نے مجھے خوش کیا اور جس نے مجھے خوش کیا تو اس نے اللہ تعالیٰ کو خوش کیا
 اور جس نے اللہ تعالیٰ کو خوش کیا، اللہ تعالیٰ اُسے جنت میں داخل فرمائیں گے۔“ ---
 حضرت انس رضی اللہ عنہ ہی سے مروی حدیث میں رسول اللہ ﷺ کا فرمان ہے کہ:
 ((مَنْ اَغَاثَ مَلْهُوْفًا كَتَبَ اللّٰهُ لَهُ ثَلَاثًا وَ سَبْعِيْنَ مَغْفِرَةً، وَ اِحَدَةً فِيْهَا
 صِلَاحُ اَمْرِهِ كُلِّهِ وَ ثِنْتَانِ وَ سَبْعُوْنَ لَهُ دَرَجَاتٌ يَوْمَ الْقِيَامَةِ)) --- [۲]
 ”جو شخص کسی مصیبت زدہ انسان کی مدد کرے تو اللہ تعالیٰ اُس کے لیے ۷۳
 مغفرتیں لکھ دیتے ہیں۔ ان میں سے صرف ایک مغفرت اس شخص کی اصلاح حال اور
 خوش حالی کے لیے کافی ہے اور باقی ۷۲ مغفرتیں اس کے لیے قیامت کے دن
 بلندی درجات کا ذریعہ ہوں گی۔“ ---

یتیم پر شفقت

یتیم بچہ شفقتِ پدری سے محروم ہے، وہ محزون اور مغموم ہے۔ اگر کوئی شخص اُس کی

ماہ نامہ ”نور الحبیب“ بصیرپور شریف (۱۰۴۶) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ضروریات اور خواہشات کی تکمیل میں مدد کرے تو یہ بہت بڑی نیکی ہے۔ لیکن جس شخص کو اُس کی
 مالی امداد کی استطاعت نہیں، مگر وہ پیار اور شفقت کے جذبات کے ساتھ اُس کے ساتھ
 اظہارِ ہمدردی کرتا اور محبت و رافت کا ہاتھ اُس کے سر پر رکھتا ہے، تو اُس کا یہ عمل بھی بے انتہا ثواب
 کا باعث بن جاتا ہے۔

حضرت ابو امامہ رضی اللہ عنہ رسول اللہ صلی اللہ علیہ وسلم کا یہ ارشاد نقل کرتے ہیں کہ:
 ”جو شخص کسی یتیم بچے یا بچی کے سر پر صرف اللہ کی رضا کی خاطر شفقت سے
 ہاتھ پھیر دے تو جتنے بالوں پر اس کا ہاتھ پھرے گا، اُن کی تعداد کے برابر اس شخص کو
 نیکیاں ملیں گی۔“ --- [۳]

پھر رسول اللہ صلی اللہ علیہ وسلم نے اپنی دو انگلیوں (انگشت شہادت اور اس کے ساتھ والی انگلی) کو
 ملایا اور فرمایا:

”جو شخص کسی یتیم بچے یا بچی کا نگران ہو اور اُس کے ساتھ اچھا سلوک کرے تو
 میں اور وہ شخص جنت میں ان دو انگلیوں کی مانند قریب ہوں گے۔“ ---

دیکھیے! یتیم کے سر پر پیار، محبت، ہمدردی اور خیر خواہی کے ساتھ ہاتھ پھیرنا کتنا آسان کام ہے،
 مگر اس کا اجر و ثواب کتنا عظیم ہے۔ ہاتھ کے نیچے تو لاکھوں کی تعداد میں بال ہوں گے، چناں چہ یہ
 معمولی سا عمل لاکھوں نیکیوں کا سبب بن جائے گا اور اگر کسی نے ایک بے سہارا یتیم کو اپنے ہاں رکھ لیا
 اور اُس کے کھانے پینے اور لباس وغیرہ کی ذمہ داری قبول کر لی تو یہ عمل اُس کی مغفرت کا باعث بن
 جائے گا اور یہ کام بھی زیادہ مشکل نہیں، کیوں کہ جہاں وہ اپنے بچوں کی ضروریات پوری کرتا ہے،
 اس یتیم کی کفالت بھی کر لے گا اور سچ تو یہ ہے کہ اللہ تعالیٰ ایسے شخص کی روزی میں برکت ڈال
 دے گا اور یتیم کا وجود اُس کے لیے بار نہیں ہوگا، بلکہ سعادت کا باعث بن جائے گا۔

حضرت عبداللہ بن عباس رضی اللہ تعالیٰ عنہما روایت کرتے ہیں کہ رسول اللہ صلی اللہ علیہ وسلم نے فرمایا:

((مَنْ قَبَضَ يَتِيْمًا مِنْ بَيْنِ الْمُسْلِمِيْنَ اِلَى طَعَامِهِ وَ شَرَابِهِ اَدْخَلَهُ

اللّٰهُ الْجَنَّةَ اِلَّا اَنْ يَّعْمَلَ ذَنْبًا لَا يَغْفِرُ لَهُ)) --- [۴]

”جو شخص کسی یتیم کو بلا کر اپنے کھانے پینے میں شریک کر لے تو اللہ تعالیٰ اس شخص کو

جنت میں داخل فرما دیتے ہیں، سوائے اس کے کہ اس نے ناقابل بخشش گناہ (یعنی

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ
 شرک و کفر) کیا ہو۔

اور یہ بات تو اصولاً طے ہے کہ جس کی موت کفر اور شرک پر واقع ہو اُس کے لیے بخشش نہیں۔
 حصول جنت کا کتنا آسان ذریعہ ہے کہ کسی یتیم کی کفالت اپنے ذمہ لے لی جائے اور اپنے بچوں
 کی طرح اُس کی ضروریات کو بھی پورا کیا جائے۔

بیت اللہ کو تکتا

بیت اللہ مسلمانوں کا قبلہ ہے۔ روئے زمین پر بسنے والے مسلمان اُس کی طرف منہ کر کے
 نماز پڑھتے ہیں۔ ہر صاحب حیثیت پر بیت اللہ کا حج کرنا فرض ہے۔ جو شخص حج کی خاطر مکہ معظمہ
 پہنچے گا، وہ خوش نصیب خانہ کعبہ کا طواف کرے گا۔ اللہ تعالیٰ نے اپنے گھر کو خصوصی فضیلت سے
 نوازا ہے۔ حرم شریف میں ذکر و اذکار، نماز اور طواف بلاشبہ بڑے اجر کے کام ہیں، مگر خانہ کعبہ
 کے سامنے بیٹھ کر اُسے تکتے رہنا بھی ثواب کا موجب ہے۔

حضرت حسان بن عطیہ علیہ الرحمہ فرماتے ہیں کہ:

ان اللہ خلق لهذا البیت عشرين و مائة رحمة ينزلها في كل يوم،

فستون منها للطائفين و اربعون للمصلين و عشرون للناظرين۔ [۵]

”اللہ تعالیٰ نے بیت اللہ کے لیے ایک سو بیس رحمتیں پیدا فرمائی ہیں جو وہ ہر روز
 اُس پر نازل فرماتا ہے۔ پس ان میں سے ساٹھ رحمتیں طواف کرنے والوں کے لیے
 ہوتی ہیں، چالیس رحمتیں نماز پڑھنے والوں کے لیے اور بیس رحمتیں خانہ کعبہ کو
 دیکھنے والوں کے لیے ہیں۔“

یوں جو شخص بیت الحرام تک پہنچ گیا، وہ محض اللہ کے گھر کی طرف عقیدت کے ساتھ تکتا رہے
 تو بھی ثواب حاصل کرتا ہے۔

احترام قبۃ

حدیث شریف میں ہے کہ جو شخص غلطی سے کعبہ کی جانب منہ کر کے رفع حاجت کے لیے بیٹھ گیا،
 پھر بیٹھے بیٹھے اُسے خانہ خدا کی عظمت کا خیال آیا تو اُس نے اُسی وقت اپنا رخ دوسری طرف پھیر لیا
 تو اُس نے پہلے اُس کے گناہ بخش دیے جاتے ہیں۔ دیکھیے یہ کتنا معمولی سائل ہے، مگر احترام حرم
 کا احساس نے اُس کو کتنا عظیم بنادیا!۔ [۶]

ماہنامہ ”نور الحبیب“ بصیرپور شریف (۱۰۶) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

ماں باپ کو محبت سے دیکھنا

اللہ تعالیٰ کی رحمت کا اندازہ لگائیے کہ خانہ کعبہ تک تو بہر حال وہی پہنچ سکتے ہیں جو صاحب استطاعت ہوں، مگر جو وہاں تک نہیں پہنچ پاتے، اُن کے لیے بھی ثواب کمانے کا آسان طریقہ ہے کہ جو شخص اپنے ماں باپ کی طرف محبت اور پیار کی نظر سے دیکھتا ہے تو وہ بڑا اجر و ثواب پاتا ہے۔ حضرت عبداللہ بن عباس رضی اللہ تعالیٰ عنہما سے روایت ہے کہ رسول اللہ ﷺ نے فرمایا:

((مَا مِنْ وَلَدٍ بَارٍ يَنْظُرُ اِلَى وَالِدَيْهِ نَظْرَةً رَحْمَةً اِلَّا كَتَبَ اللّٰهُ لَهُ بِكُلِّ نَظْرَةٍ حَجَّةً مَبْرُورَةً)) قَالُوا: وَ اِنْ نَظَرَ كُلَّ يَوْمٍ مِائَةً مَرَّةً؟ قَالَ: ((نَعَمْ، اَللّٰهُ اَكْبَرُ وَ اَطْيَبُ)) --- [۷]

”جو نیک بیٹا اپنے والدین کو بنظر رحمت دیکھے تو اللہ تعالیٰ اُس کے لیے ہر نظر کے بدلے ایک مقبول حج کا ثواب لکھ لیتے ہیں۔ صحابہ کرام رضی اللہ عنہم نے عرض کیا کہ اگر کوئی آدمی ایک دن میں سو مرتبہ دیکھے (تو کیا اسے سو حج مرور کا ثواب ملے گا؟) آپ ﷺ نے فرمایا: ہاں، اللہ تعالیٰ بہت بڑا ہے اور بہت پاکیزہ ہے۔“ --- یوں نیکو کار بیٹے یا بیٹیاں بڑی آسانی سے اپنے گھر کے اندر رہ کر صبح و شام اجر عظیم حاصل کرتے رہتے ہیں۔

سلام کرنا

مسلمان آپس میں ملتے ہیں تو ایک دوسرے کو سلام کہتے ہیں۔ یہ سلام کہنا بذات خود بڑے اجر و ثواب کا باعث ہے، حالاں کہ بظاہر یہ عمل بالکل معمولی نظر آتا ہے۔ اکثر لوگ اس آسان سے عمل کی اہمیت سے بے خبر ہیں۔ صحابہ کرام رضی اللہ عنہم کے درمیان رسول اللہ ﷺ کی تعلیم کی وجہ سے سلام کرنے کا عام رواج تھا۔ حضرت عبداللہ بن عمر رضی اللہ تعالیٰ عنہما بلا ضرورت بازار جاتے اور لوگوں کو سلام کرتے اور بعض اوقات خرید و فروخت کے بغیر گھر واپس آ جاتے۔ طفیل بن ابی بن کعب رضی اللہ عنہ فرماتے ہیں:

”میں ہر صبح حضرت عبداللہ بن عمر کی خدمت میں حاضر ہوتا تھا، پھر وہ مجھے صبح

بازار لے جاتے۔ بازار میں جس کے پاس سے گزرتے، اُسے سلام کہتے، خواہ کوئی

روڈی بیچنے والا ہو یا کوئی بڑا تاجر ہو یا کوئی مسکین ہو یا کوئی اور ہوتا، ہر ایک کو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

السلام علیکم کہتے تھے۔ طفیل کہتے ہیں کہ ایک دن میں حضرت عبداللہ بن عمر کے پاس گیا، وہ مجھے اپنے ساتھ لے کر بازار جانے لگے۔ میں نے اُن سے پوچھا کہ آپ بازار میں کیا کریں گے؟ نہ تو آپ خرید و فروخت کے لیے کھڑے ہوتے ہیں اور نہ کسی سودے کے بارے میں پوچھتے ہیں، نہ کسی سے بھاؤ دریافت کرتے ہیں اور نہ بازار کی کسی محفل میں جا کر بیٹھتے ہیں۔ پس آج آپ ہمارے پاس یہیں بیٹھیں اور باتیں کریں۔ اس پر حضرت عبداللہ بن عمر نے فرمایا:

اے طفیل! ہم روزانہ صبح صرف اس غرض سے بازار جاتے ہیں کہ جو مسلمان بھی ملے اُسے السلام علیکم کہیں (اور ثواب پائیں)۔۔۔۔۔ [۸]

حضرت عمران بن حصین ؓ سے روایت ہے کہ ایک شخص نبی اکرم ﷺ کی خدمت میں حاضر ہوا اور اس نے کہا ”السلام علیکم!“ آپ ﷺ نے اُس کے سلام کا جواب دیا، جب وہ مجلس میں بیٹھ گیا تو آپ ﷺ نے ارشاد فرمایا: ”دس“۔ یعنی اس شخص کو دس نیکیاں ملیں۔ پھر ایک اور آدمی آیا اور اُس نے کہا ”السلام علیکم ورحمۃ اللہ!“ آپ ﷺ نے اُس کے سلام کا جواب دیا، جب وہ آدمی بیٹھ گیا تو آپ ﷺ نے ارشاد فرمایا: ”بیس“۔ یعنی اس شخص کو بیس نیکیاں مل گئیں۔ پھر ایک تیسرا آدمی آیا اور اُس نے کہا ”السلام علیکم ورحمۃ اللہ وبرکاتہ!“ آپ ﷺ نے اس کے سلام کا جواب دیا، جب وہ مجلس میں بیٹھ گیا تو آپ ﷺ نے فرمایا: ”تیس“۔ یعنی اس کے لیے تیس نیکیاں لکھی گئیں۔ [۹] آپ نے دیکھا کہ اتنے آسان عمل کا کتنا بڑا ثواب ہے!

روزے دار کا اجر، جب اس کے سامنے کھانا کھایا جائے

ایک شخص (نفل) روزے سے ہے، اگر اُس کے پاس کوئی ایسا شخص کھانا کھاتا ہے جو کسی عذر کی بنا پر روزہ نہیں رکھ سکا تو اس روزہ دار کو بڑا ثواب ملتا ہے، اس لیے کہ پاس ایک شخص کھانے سے بھوک مٹا رہا ہے مگر اسے کھانے کی اجازت نہیں اور وہ اللہ کی رضا کے لیے بھوک، پیاس برداشت کر رہا ہے۔ اس وقتی سے صبر پر بھی روزہ دار اجر پار رہا ہے۔ حضرت اُمّ عمارہ رضی اللہ تعالیٰ عنہا روایت کرتی ہیں کہ:

اَنَّ النَّبِيَّ ﷺ دَخَلَ عَلَيْهَا فَقَدَمَتْ اِلَيْهِ طَعَامًا فَقَالَ: ((كُلِي))

فَقَالَتْ: اِنِّي صَائِمَةٌ، فَقَالَ رَسُولُ اللّٰهِ ﷺ: ((اِنَّ الصَّائِمَ تَصَلِّيَ عَلَيْهِ

الْمَلٰٓئِكَةُ اِذَا اَكَلَ عِنْدَهُ حَتّٰی يَفْرُغُوْا))۔۔۔۔۔ [۱۰]

ماہ نامہ ”نور الحبيب“ بصیرپور شریف (۱۰۸) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”نبی اکرم ﷺ اُن کے پاس تشریف لائے تو انہوں نے آپ ﷺ کو کھانا پیش کیا، پس آپ ﷺ نے فرمایا: اُمّ عمارہ! تم بھی کھاؤ، انہوں نے کہا: میں تو روزے سے ہوں۔ اس پر آں حضرت ﷺ نے فرمایا: جب روزہ دار کے پاس کچھ کھایا جائے تو کھانا کھانے والوں کے فارغ ہونے تک فرشتے اس روزہ دار کے لیے رحمت اور بخشش کی دُعا کرتے رہتے ہیں۔“

اترا ہوا لباس صدقہ کرنا

صدقہ و خیرات تو بڑے اجر و ثواب کے کام ہیں۔ اسی طرح کسی ضرورت مند کی ضرورت کو پورا کرنا بھی اعلیٰ درجے کی نیکی ہے۔ جب کوئی شخص نیا کپڑا پہنے اور اپنا پرانا کپڑا اتار کر کسی ضرورت مند کو دے دے تو اس معمولی سے عمل پر اللہ تعالیٰ اُسے اپنے سایہ رحمت میں لے لیتا ہے۔ جب نیا کپڑا مل جائے تو پرانا کپڑا اٹھو جاتا ہے۔ یہ قاتلو کپڑا صدقہ میں دے دینا کوئی بڑا عمل نہیں، مگر اس پر اجر عظیم اللہ تعالیٰ کی کمال رحمت کا مظہر ہے۔ حضرت ابو امامہ ؓ کہتے ہیں کہ حضرت عمر ؓ نے نیا لباس زیب تن کیا اور یہ الفاظ کہے:

اَلْحَمْدُ لِلّٰهِ الَّذِیْ كَسَانِیْ مَا اُوَارِیْ بِہِ عَوْرَتِیْ وَ اَتَجَمَّلُ بِہِ فِیْ

حَیَاتِیْ۔۔۔[۱۱]

”تمام تعریفیں اللہ کے لیے ہیں جس نے مجھے کپڑا پہنایا، جس سے میں اپنا ستر ڈھانپتا ہوں اور زینت حاصل کرتا ہوں۔“

پھر اپنے اتارے ہوئے پرانے کپڑے کو صدقہ کر دیا اور کہنے لگے کہ میں نے رسول اللہ ﷺ کو یہ فرماتے ہوئے سنا کہ:

((مَنْ لَبَسَ ثَوْبًا جَدِيْدًا فَقَالَ اَلْحَمْدُ لِلّٰهِ الَّذِیْ كَسَانِیْ مَا اُوَارِیْ بِہِ

عَوْرَتِیْ وَ اَتَجَمَّلُ بِہِ فِیْ حَیَاتِیْ ثُمَّ عَمَدَ اِلَى الثَّوْبِ الَّذِیْ اَخْلَقَ فَتَصَدَّقَ بِہِ

كَانَ فِیْ كَنْفِ اللّٰهِ وَ فِیْ حِفْظِ اللّٰهِ وَ فِیْ سِتْرِ اللّٰهِ حَيًّا وَ مَيِّتًا))۔۔۔[۱۲]

”جو شخص کوئی نیا لباس پہنے، پھر (مخط کشیدہ) مذکورہ بالا دعا پڑھے اور پرانا لباس

اتار کر صدقہ کر دے تو وہ دنیا و آخرت میں اللہ تعالیٰ کے سایہ رحمت اور اس کی حفاظت

میں ہوگا۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کھانے کا برتن صاف کرنا

اسلام صفائی، ستمرائی، نظافت اور طہارت پر بڑا زور دیتا ہے۔ کھانا کھانے سے پہلے ہاتھ دھونے کی تاکید کی گئی ہے تاکہ کھانا کھانے والا صاف ستمرے ہاتھوں کے ساتھ بلا تکلف کھانا کھا سکے۔ کھانا کھانے کے بعد ہاتھ کی انگلیوں کو چاٹ لینا بھی مستحسن عمل ہے۔ اس سے انگلیوں کے ساتھ لگی ہوئی غذا بھی ضائع نہیں ہوگی اور انگلیاں بھی صاف ہو جائیں گی۔ اسی طرح کھانے کے برتن کو بھی اچھی طرح صاف کر دینا چاہیے۔ حضرت جابر رضی اللہ عنہ سے روایت ہے کہ رسول اللہ ﷺ نے کھانا کھانے کے بعد انگلیاں اور برتن چاٹنے اور صاف کرنے کا حکم دیا اور فرمایا:

((اِنَّكُمْ لَا تَذَرُوْنَ فِیْ اَیِّهِ الْبَرَکَّةَ)) --- [۱۳]

”تمہیں نہیں معلوم کہ کھانے کے کس حصے اور ذرے میں برکت ہے“ ---

پس اس بُرے رواج کو چھوڑ دینا چاہیے کہ کھانے کے برتن میں کھانا چھوڑ دیا جائے یا اچھی طرح صاف نہ کیا جائے۔ اسی طرح کھانا کھا کر ہاتھ کی انگلیوں کو چاٹ لینا چاہیے۔ کئی دیگر حکمتوں کے علاوہ اس میں یہ حکمت بھی ہے کہ جسم و جان کا رشتہ برقرار رکھنے والی غذا کی قدر کی جائے۔ رسول اللہ ﷺ نے فرمایا:

((مَنْ اَکَلَ فِیْ قِصْعَةٍ ثُمَّ لَحَسَهَا اسْتَغْفَرَ ثَلَاثَ لُحْمٍ لِّهٖ الْقِصْعَةُ)) --- [۱۴]

”جو شخص کسی برتن میں کھانا کھا کر اُسے اچھی طرح صاف کر لے اور چاٹ لے تو

وہ برتن اس شخص کے لیے بخشش و مغفرت کی دعا مانگتا ہے“ ---

گرا ہوا لقمہ اٹھا کر کھا لینا

اگر کھانا کھاتے وقت لقمہ ہاتھ سے گر جائے تو اٹھا کر صاف کر کے کھا لینا برکت کا باعث ہے۔ حضرت جابر رضی اللہ عنہ کہتے ہیں کہ میں نے رسول اللہ ﷺ کو یہ فرماتے سنا کہ:

((اِنَّ الشَّیْطَانَ یَحْضُرُ اَحَدَکُمْ عِنْدَ کُلِّ شَیْءٍ مِنْ شَأْنِهِ حَتّٰی

یَحْضُرُهُ عِنْدَ طَعَامِهِ فَاِذَا سَقَطَتْ مِنْ اَحَدِکُمْ اللُّقْمَةُ فَلْیُمِطْ مَا کَانَ بِهَا

مِنْ اَذٰی ثُمَّ لِیَا کُلِّهَا وَ لَا یَدْعُهَا لِلشَّیْطَانِ فَاِذَا فَرَغَ فَلْیَلْعَقْ اَصَابِعَهُ فَاِنَّهُ

لَا یَذْرِیْ فِیْ اَیِّ طَعَامِهِ تَکُوْنُ الْبَرَکَةُ)) --- [۱۵]

”شیطان اپنے ہر مناسب موقع پر تمہارے پاس حاضر ہو جاتا ہے، یہاں تک کہ

ماہنامہ ”نور الحبیب“ بصیرپور شریف (۱۱۰) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَّكَ

کھانے کے وقت بھی حاضر ہوتا ہے، لہذا جب تم میں سے کسی کے ہاتھ سے لقمہ گر جائے تو اسے چاہیے کہ گردوغیرہ صاف کر کے کھالے اور شیطان کے لیے نہ چھوڑے، پھر کھانا کھانے سے فارغ ہو کر اپنی انگلیاں چاٹ لے، کیوں کہ اسے یہ پتا نہیں کہ کھانے کے کس حصے میں برکت ہے۔“

کھانا کھانے کے بعد انگلیاں چاٹ لینا، برتن صاف کر دینا اور گرا ہوا لقمہ صاف کر کے کھا لینا چنداں مشکل نہیں، مگر اس پر مغفرت اور برکت کا حاصل ہونا کتنی بڑی بات ہے!

مریض کی عیادت

بیماری انسانی زندگی کا لازمہ ہے۔ مریض بیماری کی تکلیف میں ہمدردی اور حوصلہ افزائی کا طالب ہوتا ہے۔ چنانچہ مریض کی عیادت اگر پورے آداب کے ساتھ کی جائے تو بڑے اجر و ثواب کا کام ہے، جب کہ مریض کی عیادت ایک آسان سا کام ہے۔ رسول اللہ ﷺ کا فرمان ہے:

((مَنْ اَتَى اَخَاهُ الْمُسْلِمَ عَائِدًا مَّشَى فِيْ خَرَاقَةِ الْجَنَّةِ حَتّٰی يَجْلِسَ، فَاِذَا جَلَسَ غَمَرَتْهُ الرَّحْمَةُ، فَاِنْ كَانَ غُدُوَّةً صَلَّى عَلَيْهِ سَبْعُونَ اَلْفَ مَلَكٍ حَتّٰی يُمَسِّيَ، وَاِنْ كَانَ مَسَاءً صَلَّى عَلَيْهِ سَبْعُونَ اَلْفَ مَلَكٍ حَتّٰی يُصْبِحَ)) — [۱۶]

”جو شخص اپنے مسلمان بھائی کی عیاد داری کے لیے آتا ہے گویا وہ ایک طرح سے جنت کی طرف آ رہا ہے، یہاں تک کہ وہ مریض کے پاس بیٹھ جاتا ہے، پس جب وہ مریض کے پاس بیٹھتا ہے تو رحمت اس کو ڈھانپ لیتی ہے۔ اگر وہ صبح کے وقت مریض کی عیادت کے لیے آتا ہے تو شام تک ستر ہزار فرشتے اس کے لیے رحمت کی دعائیں کرتے رہتے ہیں اور اگر وہ شام کو آئے تو صبح تک ستر ہزار فرشتے اس کے لیے رحمت کی دعائیں کرتے رہتے ہیں۔“

ایک اور حدیث میں رسول اللہ ﷺ نے فرمایا:

((مَنْ تَوَضَّأَ فَاَحْسَنَ الْوُضُوْءَ وَ عَادَ اَخَاهُ الْمُسْلِمَ مُحْتَسِبًا يُّوْعَدُ

مِنْ جَهَنَّمَ مَسِيْرَةً سَبْعِيْنَ خَرِيْفًا)) — [۱۷]

”جو شخص اچھی طرح وضو کرے، پھر محض ثواب کی نیت سے اپنے مسلمان بھائی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی عیادت کے لیے جائے تو وہ دوزخ سے ستر سال کی مسافت کے برابر دور کر دیا
 جاتا ہے۔۔۔

اتنی معمولی سی بات پر دوزخ سے دُوری اللہ تعالیٰ کی شانِ رحیمی کی ہی مظہر ہو سکتی ہے۔

نماز جنازہ میں شرکت

دوست احباب یا اعزہ و اقارب میں سے جب کوئی فوت ہو جائے تو اُس پر نماز جنازہ پڑھی جاتی ہے۔ کسی کی نماز جنازہ میں شرکت کرنا ایک اخلاقی تقاضا، شرعی ذمہ داری اور میت کا حق ہے۔ چنانچہ اس فریضے کی ادائیگی بھی بڑے اجر و ثواب کا باعث ہے، حالاں کہ اس میں نہ زیادہ وقت لگتا ہے اور نہ ہی کوئی بڑی مشقت برداشت کرنا پڑتی ہے۔ رسول اللہ ﷺ فرماتے ہیں:

((مَنْ صَلَّى عَلٰی جَنَازَةٍ فَلَهُ قِيْرَاطٌ، فَاِنْ شَهِدَ دَفْنَهَا فَلَهُ قِيْرَاطَانِ،

الْقِيْرَاطُ مِثْلُ اُحْدٍ))۔۔۔ [۱۸]

”جو آدمی کسی (مسلمان میت) کی نماز جنازہ میں شرکت کرے تو اسے ایک قیراط ثواب ملے گا اور اگر میت کے دفن ہونے تک ساتھ رہے تو اسے دو قیراط ثواب ملے گا۔ (آپ ﷺ نے فرمایا) ایک قیراط کی مقدار اُحد پہاڑ کے برابر ہے۔۔۔“

اس قدر معمولی مشقت پر اتنے بڑے ثواب کا تقاضا تو یہ ہے کہ آدمی جنازے کے ساتھ ضرور شرکت کرے اور اگر ہو سکے تو دفن تک وہاں موجود رہے۔

نماز جمعہ کی تیاری اور شرکت

جیسا کہ اوپر بیان ہوا، اسلام میں طہارت اور نظافت کی بڑی اہمیت ہے۔ اعضاء و ضو تو ہر نماز کے وقت دھونے ہوتے ہیں۔ البتہ غسل کرنا جمعہ کے دن نماز جمعہ کی تیاری کا حصہ ہے۔ جمعہ کے دن صبح اٹھ کر غسل کرنا، صاف ستھرے کپڑے پہننا، خوشبو لگانا، مسواک کرنا وغیرہ سارے صفائی اور ستھرائی کے کام ہیں، جس سے انسان کی طبیعت میں بشاشت اور تازگی پیدا ہوتی ہے۔ اس پر بھی کریم و رحیم پروردگار اپنی شان کے مطابق اجر و ثواب سے نوازتے ہیں۔ حدیث میں ہے کہ رسول اللہ ﷺ نے فرمایا:

((مَنْ اغْتَسَلَ يَوْمَ الْجُمُعَةِ كَفَرَتْ عَنْهُ ذُنُوْبُهُ وَ خَطَايَاهُ، فَاِذَا اخَذَ

فِي الْمَشْيِ كُتِبَ لَهُ بِكُلِّ خُطْوَةٍ عِشْرُوْنَ حَسَنَةً، فَاِذَا انْصَرَفَ مِنْ

ماہ نامہ ”نور الحبیب“ بصیرپور شریف ﴿ ۱۱۲ ﴾ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

الصَّلَاةِ اُجِيْزَ بِعَمَلِ مِائَتِيْ سَنَةٍ) --- [۱۹]

”جو شخص جمعہ کے دن غسل کر لے اس کے گناہ اور خطائیں معاف کر دی جاتی ہیں،

پھر جب وہ چل کر (مسجد کی طرف) جاتا ہے تو اس کے ہر قدم کے بدلے بیس بیس نیکیاں

لکھی جاتی ہیں، پھر جب نماز سے فارغ ہو کر واپس گھر جاتا ہے تو اس کو دو سو سال

کے عمل کا بدلہ دیا جاتا ہے“ ---

نماز جمعہ کی تیاری کے ضمن میں غسل کرنا کس قدر معمولی عمل ہے، مگر اجر و ثواب کے اعتبار سے

یہ کام کتنی بڑی فضیلت کا حامل ہے کہ گناہوں اور خطاؤں کی بخشش کا ذریعہ بن جاتا ہے!

جمعہ کے دن جلدی مسجد جانا

ہفتے میں ایک دن یعنی یوم الجمعہ خصوصی عبادت اور فضیلت کا دن ہے۔ اس روز ظہر کی

چار رکعتوں کے بجائے جمعہ کی نماز کی دو رکعتیں پڑھی جاتی ہیں۔ نماز سے قبل خطیب وعظ کرتا ہے،

جس میں دین کی تعلیمات حاضرین کو سنائی جاتی ہیں۔ اگرچہ خود جمعہ بڑا بابرکت دن ہے مگر

اس دن خطیب کے خطبہ شروع کرنے سے پہلے مسجد میں پہنچ جانا بڑے اجر و ثواب کا باعث ہے۔

رسول اللہ ﷺ فرماتے ہیں:

”جب جمعہ کا دن ہوتا ہے تو فرشتے مسجد کے دروازے پر کھڑے ہو جاتے ہیں

اور شروع میں آنے والوں کے نام یکے بعد دیگرے لکھتے ہیں۔ اول وقت دوپہر میں

آنے والے کی مثال اس شخص کی سی ہے جو اللہ کے حضور میں اونٹ کی قربانی پیش کرتا ہے،

پھر اس کے بعد آنے والے کی مثال اس شخص کی سی ہے جو گائے پیش کرتا ہے، پھر

اس کے بعد آنے والے کی مثال مینڈھا پیش کرنے والے کی ہے اور اس کے بعد

مرغی پیش کرنے والے کی اور اس کے بعد انڈا پیش کرنے والے کی۔ پھر جب امام

خطبہ کے لیے منبر کی طرف جاتا ہے تو یہ فرشتے اپنے لکھنے کے دفتر لپیٹ لیتے ہیں اور

خطبہ سننے میں شریک ہو جاتے ہیں“ --- [۲۰]

راستے سے رکاوٹ دور کرنا

دوسروں کی خیر خواہی اسلامی اخلاق کی ایک اہم شق ہے۔ اس خیر خواہی کے سلسلے میں ادنیٰ سے

ادنیٰ عمل بھی ثواب سے خالی نہیں۔ راستے پر بعض اوقات کوئی روڑہ، پتھر کا ٹکڑا یا کانٹے دار درخت

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی شاخ پڑی ہوتی ہے۔ اگر اس خیال سے وہ روڑہ، پتھریا کاٹا راہ سے ہٹا دیا جائے کہ راہ گیر پتھر سے
 ٹھوکر نہ کھا جائیں یا کسی کے پاؤں میں یا گاڑی کے ٹائر میں کاٹنا نہ چبھ جائے، تو یہ معمولی سا عمل
 بڑے اجر کا باعث ہے۔ اور کیا عجب کہ یہی چھوٹا سا عمل کسی کی بخشش کا سبب بن جائے! حضرت
 ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((بَيْنَمَا رَجُلٌ يَمْشِي بِطَرِيقٍ وَجَدَ غُصْنًا شَوْكًا عَلَى الطَّرِيقِ
 فَأَخْرَهُ فَشَكَرَ اللَّهُ لَهُ فَغُفِرَ لَهُ)) --- [۲۱]

”ایک شخص نے راستے میں کانٹے دار شاخ دیکھی اور ہٹا دی تو اللہ تعالیٰ نے
 اس عمل کو قبول فرما کر اسے بخش دیا۔“ ---

تلاوت قرآن مجید

قرآن مجید کی تلاوت کس قدر آسان سا کام ہے، چند منٹوں میں درجنوں آیات بآسانی
 تلاوت کی جاسکتی ہیں۔ اس عمل کے اجر کے بارے میں رسول اللہ ﷺ کا فرمان ہے:

((مَنْ قَرَأَ حَرْفًا مِنْ كِتَابِ اللَّهِ فَلَهُ بِهِ حَسَنَةٌ وَ الْحَسَنَةُ بِعَشْرِ
 أَمْثَلِهَا لَا أَقُولُ ”الم“ حَرْفٌ، وَلَكِنْ أَلِفٌ حَرْفٌ وَ لَامٌ حَرْفٌ وَ مِيمٌ
 حَرْفٌ)) --- [۲۲]

”جس نے کتاب اللہ کا ایک حرف پڑھا، اس نے ایک نیکی کمائی اور ایک نیکی
 اللہ کے ہاں دس نیکیوں کے برابر ہے اور میں یہ نہیں کہتا کہ ”الم“ ایک حرف ہے،
 بلکہ ”الف“ ایک حرف ہے ”لام“ ایک حرف ہے اور ”میم“ ایک حرف ہے۔“ ---

یوں آسم پڑھنے سے تیس نیکیاں ملیں۔ پس جو شخص چند منٹ تلاوت کر لے، وہ ڈھیروں
 نیکیاں کما سکتا ہے۔

روزہ افطار کرانے کا ثواب

رمضان ماہِ صیام ہے، مسلمان اس میں روزہ رکھتے ہیں۔ صبح صادق کے وقت سحری کھا کر
 سارا دن کچھ کھانا پینا نہیں ہوتا۔ غروب آفتاب کے ساتھ ہی افطاری کا وقت ہو جاتا ہے۔ ظاہر ہے
 اُس وقت بھوک زوروں پر ہوتی ہے، ایسی حالت میں کسی روزہ دار کو کھانے پینے کا سامان فراہم کرنا
 (اگرچہ وہ سامان قلیل ہی ہو) بہت بڑی نیکی ہے۔

{ماہِ نامہ ”نور الحبيب“ بصیرپور شریف (۱۱۴) شعبان المعظم / رمضان کریم ۱۴۲۸ھ}

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
رسول اللہ ﷺ نے فرمایا:

((مَنْ فَطَرَ صَائِمًا كَانَ لَهُ مِثْلُ أَجْرِهِ غَيْرَ أَنَّهُ لَا يَنْقُصُ مِنْ أَجْرِ
الصَّائِمِ شَيْئًا)) --- [۲۳]

”جس نے کسی روزہ دار کو افطار کرایا اس کو روزہ دار ہی کے مثل ثواب ملے گا،
اس حال میں کہ روزہ دار کے ثواب میں بھی کچھ کمی نہیں ہوگی۔“ ---

ظاہر ہے کہ روزہ رکھنا تو مشقت کا کام ہے مگر افطار کرانا تو معمولی سی بات ہے، جس پر
پورے روزے کا ثواب اللہ کی رحمت اور مہربانی ہی کا مظہر ہے اور روزہ تو محض پانی یا لسی کے ایک گھونٹ
یا ایک کھجور سے بھی افطار کرایا جاسکتا ہے۔

با وضو سونا

صاف ستھرا رہنا، انسانی فطرت کا تقاضا ہے۔ اس سے انسان کی طبیعت تروتازہ اور ہشاش بشاش
رہتی ہے۔ اسلام میں نماز سے پہلے وضو کرنا ضروری ہے۔ وضو میں ہاتھ، پاؤں، چہرہ اور بازو
دھوئے جاتے ہیں، جس سے صفائی حاصل ہوتی ہے اور انسان پاکیزگی اور تازگی محسوس کرتا ہے۔
وضو جہاں پاکیزگی کا باعث بنتا ہے، وہاں اس سے اجر و ثواب بھی ملتا ہے۔ صلحاء اور اتقیاء کا
معمول ہے کہ وہ اکثر با وضو رہتے ہیں۔ رسول اللہ ﷺ فرماتے ہیں:

”جو شخص با وضو ہو کر اللہ کا ذکر کرتے ہوئے بستر پر سو جائے اور رات کو کروٹ
بدلتے ہوئے یا ویسے ہی بیداری کے وقت اللہ تعالیٰ سے دنیا و آخرت کے نیک امور
میں سے کسی چیز کا سوال کرے تو اللہ تعالیٰ وہ چیز اسے عنایت فرما دیتے ہیں اور ایک فرشتہ
ساری رات اس کے پاس رہتے ہوئے اس کے لیے دعا کرتا رہتا ہے کہ اے اللہ!
اب اس بندے کو بخش دے، کیوں کہ یہ با وضو سویا ہے۔“ --- [۲۴]

مقروض کو مہلت دینا

مسلم شریف کی ایک حدیث میں حضرت حذیفہ رضی اللہ عنہ رسول اللہ ﷺ کا ارشاد نقل کرتے ہیں
کہ آپ ﷺ نے فرمایا:

”اگلی اُمتوں میں سے ایک شخص سے اُس کی وفات کے بعد فرشتوں نے پوچھا:
کیا تو نے کوئی نیک عمل کیا؟ اس نے جواب دیا: نہیں۔ فرشتوں نے کہا: یاد کر (شاید

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

کوئی نیک عمل یاد آ جائے) کہنے لگا: میں لوگوں کو قرض دیا کرتا تھا، میں نے اپنے

ملازموں کو تاکید کر رکھی تھی کہ تنگ دست کو مہلت دیا کرو اور آسودہ حال سے نرم برتاؤ

کیا کرو۔ پھر آپ ﷺ نے فرمایا: اللہ تعالیٰ کی طرف سے آواز آئی: (اے فرشتو!)

تم بھی میرے بندے سے درگزر کرو۔--- [۲۵]

دیکھیے! قرض معاف تو نہیں کیا جا رہا، بلکہ تنگ دست سے سختی کے ساتھ تقاضا نہ کرنے اور کچھ

مہلت دینے سے اللہ تعالیٰ نے بخشش کا فیصلہ فرما دیا۔

حضرت عمران بن حصین رضی اللہ عنہ روایت کرتے ہیں کہ رسول اللہ ﷺ نے فرمایا:

”جس آدمی کا کسی دوسرے آدمی پر کوئی حق (قرضہ وغیرہ) واجب الادا ہو اور وہ

اس مقروض کو ادا کرنے کے لیے اُسے مہلت دے تو اس کو ہر دن کے عوض صدقہ کا

ثواب ملے گا۔--- [۲۶]

چوں کہ اللہ تعالیٰ کو اپنی مخلوق کے ساتھ بہت محبت ہے، لہذا جو شخص اُس کے بندوں کے ساتھ

اچھا سلوک کرتا ہے، اُس پر وہ خوش ہوتا ہے۔ خدمت خلق کے ضمن میں چھوٹے چھوٹے کاموں پر

اللہ تعالیٰ بڑے بڑے اجر عطا کرتا ہے۔ کسی بھوکے کو کھانا کھلانا یا کسی تنگ دست کو لباس مہیا کرنا

اللہ کی خوش نودی کے کام ہیں۔ رسول اللہ ﷺ نے فرمایا:

((مَنْ نَفَسَ عَنْ مُؤْمِنٍ كُرْبَةً مِنْ كُرْبِ الدُّنْيَا نَفَسَ اللَّهُ عَنْهُ كُرْبَةً

مِنْ كُرْبِ يَوْمِ الْقِيَامَةِ، وَمَنْ يَسَّرَ عَلَى مُعْسِرٍ يَسِّرَ اللَّهُ عَلَيْهِ فِي الدُّنْيَا وَ

الْآخِرَةِ، وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ))--- [۲۷]

”جس نے کسی شخص سے دنیا کے دکھوں میں سے ایک دکھ دور کیا، اللہ تعالیٰ

قیامت کے دکھوں میں سے ایک دکھ اُس شخص سے دور کر دے گا اور جس نے

تنگ حال شخص پر آسانی کی تو اللہ تعالیٰ اس پر دنیا اور آخرت میں آسانی فرما دے گا،

اور جس شخص نے کسی مسلمان (کے عیب) پر پردہ ڈالا تو اللہ تعالیٰ دنیا اور آخرت میں

اس کی پردہ پوشی فرمائے گا۔---

مسواک کرنا

مسواک کرنا کوئی مشکل کام نہیں۔ نہ اس میں جسمانی مشقت ہے اور نہ کوئی پیسہ خرچ ہوتا ہے،

ماہ نامہ ”نور الحبیب“ بصیرپور شریف (۱۱۶) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 بلکہ اس عمل سے دانت مضبوط ہوتے ہیں، منہ میں تعفن پیدا نہیں ہوتا اور انسان کئی بیماریوں سے
 محفوظ رہتا ہے۔ مگر اس معمولی سے کام کا اجر دیکھ کر انسان حیران رہ جاتا ہے۔ نماز کے لیے
 وضو شرط ہے اور وضو کے موقع پر مسواک کی تاکید کی گئی ہے۔ اگرچہ مسواک کے بغیر بھی وضو ہو جاتا ہے،
 مگر مسواک کر کے جو وضو کیا جائے گا، اُس وضو کے ساتھ پڑھی جانے والی نماز کا مرتبہ بہت بڑھ
 جاتا ہے۔ حضرت سیدہ عائشہ صدیقہ رضی اللہ تعالیٰ عنہا سے روایت ہے کہ رسول اللہ ﷺ نے فرمایا:
 ”وہ نماز جس کے لیے مسواک کی جائے اس نماز کے مقابلہ میں ستر گنا

فضیلت رکھتی ہے، جو بلا مسواک پڑھی جائے“۔۔۔۔۔ [۲۸]

عربی محاورے میں ستر کا لفظ کثرت کے لیے بولا جاتا ہے۔ لیکن یہ بھی بعید نہیں کہ یہاں
 سبعین کا لفظ ستر ہی کے معنوں میں ہو۔ تو اگر بندہ ہر نماز کے ساتھ تازہ وضو کرے اور مسواک بھی کرے
 تو اس طرح ایک دن میں پڑھی جانے والی پانچ نمازیں اجر کے اعتبار سے ۳۵۰ نمازوں کے برابر
 شمار کی جائیں گی۔ اللہ کی رحمت تو بے حد وسیع ہے، وہ چاہے تو اس سے بھی زیادہ اجر و ثواب
 عطا فرمادے۔ رسول اللہ ﷺ کثرت سے مسواک استعمال کرتے۔ دن یا رات میں جب بھی
 آپ ﷺ سوتے تو اٹھنے کے بعد وضو کرنے سے پہلے مسواک ضرور فرماتے۔ حضرت
 ابو ہریرہؓ روایت کرتے ہیں کہ رسول اللہ ﷺ نے فرمایا:

((لَوْ لَا اَنْ اَشُقَّ عَلٰی اُمَّتِيْ لَا مَرْتُهُمْ بِالْمِسْوَاكِ عِنْدَ كُلِّ صَلَاةٍ))۔۔۔۔۔ [۲۹]

”اگر مجھے یہ احساس نہ ہوتا کہ میری امت پر بہت مشقت پڑ جائے گی تو میں

ہر نماز کے وقت انہیں مسواک کا حتمی حکم دے دیتا“۔۔۔۔۔

فوت شدگان کے لیے استغفار

موت ایک اٹل حقیقت ہے، ہر شخص کو دارالعمل سے دارالبقاء کی طرف کوچ کرنا ہے۔ وہاں
 اپنے اعزہ و اقارب، دوست و احباب کچھ کام نہ آئیں گے، بلکہ صرف اعمال کی بابت پوچھا جائے گا۔
 جو شخص وفات پا جاتا ہے، اب اُس کا کوئی اختیار نہیں ہوتا کہ وہ کسی طور سے اپنے نامہ اعمال میں
 نیکیوں کا اضافہ کر سکے۔ مگر زندہ لوگ مرنے والوں کے حق میں دعائے مغفرت کر کے انہیں نفع
 پہنچا سکتے ہیں۔ اللہ تعالیٰ نے خود قرآن مجید میں والدین اور جملہ مسلمانوں کے لیے ان الفاظ میں
 دعا سکھائی ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

﴿رَبَّنَا اغْفِرْ لِيْ وَلِوَالِدَيَّ وَلِلْمُؤْمِنِيْنَ يَوْمَ يَقُوْمُ الْحِسَابُ﴾ --- [ابراہیم]

”اے رب ہمارے! بخش دیجو گناہ میرے، میرے والدین کے اور تمام

مؤمنوں کے جس دن حساب کتاب قائم ہوگا“ ---

صاف ظاہر ہے جب یہ دعا خود پروردگار نے سکھائی ہے تو لازماً یہ نتیجہ خیز ہوگی اور فوت شدگان کے حق میں گناہوں کی معافی کا سبب بنے گی۔ مگر رحمت حق کا اندازہ لگائیے کہ دعائے مغفرت کرنے والا اس معمولی سے کام پر کتنا بڑا اجر پاتا ہے۔ معجم کبیر طبرانی میں حضرت عبادہ بن صامت ؓ سے روایت ہے کہ رسول اللہ ﷺ نے فرمایا:

”جو بندہ عام ایمان والوں اور ایمان والیوں کے لیے اللہ تعالیٰ سے مغفرت مانگے گا،

اس کے لیے ہر مؤمن مرد اور عورت کے بدلے ایک ایک نیکی لکھی جائے گی“ --- [۳۰]

کلمات استغفار کی فضیلت دیکھیے کہ جس کے حق میں استغفار کیا جائے، اُسے بھی گراں قدر فائدہ پہنچتا ہے اور استغفار کرنے والا بھی بے شمار نیکیاں حاصل کر لیتا ہے۔

شہادت کا ثواب

شہید فی سبیل اللہ کے مقام و مرتبہ سے کون واقف نہیں! شہید فی سبیل اللہ وہ ہے جو اللہ کی راہ میں جہاد کرتا ہوا مارا جائے۔ مقتول فی سبیل اللہ کی فضیلت قرآن و حدیث میں واضح کی گئی ہے۔ شہید کے سارے گناہ بخش دیے جاتے ہیں، سوائے قرض کے۔ اللہ تعالیٰ کی بے پایاں رحمت ہے کہ وہ اپنے فضل و کرم سے بہت سے چھوٹے چھوٹے اعمال پر شہادت کا اجر و ثواب عطا فرماتا ہے۔ حضرت عبداللہ بن عباس رضی اللہ تعالیٰ عنہما رسول اللہ ﷺ سے روایت کرتے ہیں کہ اپنے وطن سے دور حالت سفر کی موت بھی شہادت ہے۔ [۳۱]

حضرت ابو ہریرہ ؓ سے روایت ہے کہ رسول اللہ ﷺ نے (ایک روز صحابہ ؓ کو مخاطب کر کے) فرمایا:

”تم لوگ اپنے میں کس کو ”شہید“ شمار کرتے ہو؟ انہوں نے عرض کیا کہ

(ہمارے نزدیک تو) جو بندہ راہ خدا میں قتل کیا گیا، وہی شہید ہے۔ آپ ﷺ نے

فرمایا: اس صورت میں تو میری امت کے شہداء تھوڑے ہی ہوں گے۔ (سنو!) جو بندہ

راہ خدا میں قتل کیا گیا، وہ شہید ہے اور جس بندے کا انتقال راہ خدا میں ہوا (یعنی

ماہ نامہ ”نور الحبیب“ بصیرپور شریف ۱۱۸ھ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

جہاد کے سفر میں جس کو موت آ گئی) وہ بھی شہید ہے اور جس بندے کا طاعون میں

انتقال ہوا، وہ بھی شہید ہے اور جس بندے کا پیٹ کے مرض میں مبتلا ہو کر انتقال ہوا،

(جیسے کہ ہیضہ، تجمہ، اسہال، استقاء وغیرہ) وہ بھی شہید ہے۔۔۔ [۳۲]

اگرچہ موت کی یہ کیفیات انسان کے اپنے بس میں نہیں مگر اس طرح کی حادثاتی اموات پر

شہادت کا اجر و ثواب اللہ تعالیٰ کی بے پایاں رحمت کا مظہر ہے، جس میں ذرا بھی تعجب نہیں۔

حواشی

۱ . استعظام الصغائر، از مولانا محمد موسیٰ روحانی بازی

۲ . رواہ البیہقی فی شعب الایمان

۳ . مسند احمد و جامع الترمذی

۴ . سنن الترمذی، کتاب البر والصلة عن رسول اللہ ﷺ، باب ما جاء فی

رحمة الیتیم و کفالتہ

۵ . رواہ ابن عباس رضی اللہ تعالیٰ عنہما مرفوعاً، تاریخ مکہ، صفحہ ۵

۶ . استعظام الصغائر، صفحہ ۲۷

۷ . رواہ البیہقی

۸ . رواہ مالک و البیہقی فی شعب الایمان و مشکوٰۃ، جلد ۲، باب السلام

۹ . جامع الترمذی و ابوداؤد، بحوالہ معارف الحدیث، جلد ۳

۱۰ . سنن الترمذی، کتاب الصوم عن رسول اللہ ﷺ، باب ما جاء فی فضل

الصائم اذا اکل عنده

۱۱ . سنن الترمذی، کتاب الدعوات عن رسول اللہ ﷺ، باب فی دعاء النبی ﷺ

۱۲ . مصدر سابق

۱۳ . صحیح مسلم، کتاب الاشربة، باب استحباب لقی الاصابع و القصعة و اکل

اللقة الساقطة

۱۴ . سنن الترمذی، کتاب الاطعمة عن رسول اللہ ﷺ، باب ما جاء فی اللقمة

تسقط / سنن ابن ماجہ، کتاب الاطعمة، باب تنقیة الصحفة / مسند احمد

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ

۱۵ صحیح مسلم، کتاب الاشربة، باب استحباب لعق الاصابع و القصعة و اكل

اللقمة و الساقطة

۱۶ سنن ابن ماجه، کتاب ما جاء فى الجنائز، باب ما جاء فى ثواب من عاد مريضاً

۱۷ سنن ابی داود، کتاب الجنائز، باب فى فضل العیادة على وضوء

۱۸ صحیح مسلم، کتاب الجنائز، باب فضل الصلاة على الجنابة و اتباعها

۱۹ رواه الطبرانی فى الكبير و الاوسط کذا فى الترغیب و الترهیب

۲۰ معارف الحديث، جلد ۳، صفحہ ۲۳۵

۲۱ صحیح البخاری، کتاب الاذان، باب فضل التهجير الى الظهر / صحیح مسلم، کتاب

الامارة، باب بيان الشهداء

۲۲ سنن الترمذی، کتاب فضائل القرآن عن رسول الله ﷺ، باب ما جاء فىمن

قرأ حرفاً من القرآن ماله من الاجر

۲۳ سنن الترمذی، کتاب الصوم عن رسول الله ﷺ، باب ما جاء فى فضل من

فطر صائماً

۲۴ طبرانی وابن حبان ۲۵ معارف الحديث، جلد ۷، صفحہ ۴۹۳

۲۶ معارف الحديث، جلد ۷، ص ۴۹۵

۲۷ صحیح مسلم، کتاب الذکر و الدعاء و التوبة و الاستغفار، باب فضل الاجتماع

على تلاوة القرآن و على الذکر

۲۸ شعب الايمان للبيهقى

۲۹ صحیح البخاری، کتاب الجمعة، باب السواک يوم الجمعة / سنن الترمذی، کتاب

الطهارة عن رسول الله ﷺ، باب ما جاء فى السواک

۳۰ معارف الحديث، جلد ۵، صفحہ ۲۰۶ ۳۱ سنن ابن ماجه

۳۲ صحیح مسلم، کتاب الامارة، باب بيان الشهداء

[بشکریہ ماہنامہ میثاق لاہور]



ماہنامہ "نور الحبیب" بصیرپور شریف (۱۲۰) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مُوَلَانَا مُحَمَّدٍ وَ عَلٰی آلِ سَيِّدِنَا وَ مُوَلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بابی مسجد وزیر خان

خالد بہزاد ہاشمی

انگریز مورخین نے مسجد وزیر خان کو لاہور کا زیور قرار دیا تھا، یہ مسجد ایرانی، صفوی، عربی اور مغل طرز تعمیر کا اچھوتا شاہ کار ہے۔ اس کی دل آویز نقاشی، کاشی کاری اور نیلی چمک دار ٹائلیں دیکھنے والے کو آج بھی مبہوت کر دیتی ہیں۔ اس کے تین اطراف میں بنے ہوئے بتیس حجرے اپنا عجب رنگ رکھتے ہیں، ان حجروں میں کتب فروش، مصور، جلد ساز اور نقاش مقیم تھے۔ مسجد وزیر خان کے گنبدوں کے دروں میں تمام آیات قرآنی خط ثلث میں تحریر ہیں، جب کہ مسجد کے مختلف حصوں میں اتنی بڑی تعداد میں قرآنی آیات تحریر ہیں، جو بلاشبہ کئی سیپاروں پر مشتمل ہو سکتی ہیں۔ مسجد وزیر خان کی تعمیر مغل شہنشاہ جہاں گیر کی چہیتی ملکہ نور جہاں کے زیورات سے ہوئی۔ یہ دل چسپ واقعہ تاریخ میں مرقوم ہے۔

عہد جہاں گیر میں شیخ علم الدین انصاری چنیوٹ میں طبیب تھے، ان کے والد کا نام عبداللطیف تھا، انہوں نے عربی اور فلسفہ کی تعلیم کے بعد علم طب حکیم داوی سے پڑھا۔ شیخ علم الدین کی گزر بسر مشکل سے ہوتی تھی، چنانچہ تلاش روزگار میں انہوں نے ہجرت کا جوگ اٹھایا۔ ۱۰۳۰ھ میں وہ سفر کی صعوبتیں اٹھاتے لاہور، شاہ جہاں آباد اور بعد ازاں

ماہ نامہ ”نور الحیب“ بصیر پور شریف ﴿ 91 ﴾ ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

دار الحکومت آگرہ (اکبر آباد) پہنچے۔ ان کی آگرہ آمدان کے لیے نیک شگون ثابت ہوئی،

انہوں نے جن امراء و رؤسا کا علاج کیا، وہ شفا یاب ہوئے اور ان کی شہرت دربار شاہی تک

پہنچ گئی۔ ان دنوں ملکہ نور جہاں عرق النساء میں مبتلا تھی اور کسی طبیب اور حکیم کا علاج کارگر

نہیں ہو رہا تھا، شہنشاہ جہاں گیر اپنی چہیتی ملکہ کی اس بیماری سے سخت پریشان اور متفکر تھا۔

حکیم علم الدین انصاری کی قسمت انہیں نواب سعد اللہ خان کی معرفت دربار شاہی تک لے

آئی۔ جہاں گیر ان سے عزت و تکریم سے پیش آیا اور انہیں ملکہ نور جہاں کی تکلیف سے آگاہ

کیا۔ حکیم علم الدین نے ملکہ کے علاج کے لیے حامی بھر لی، چنانچہ شیخ علم الدین انصاری نے

چلمن کے پیچھے بیٹھی ملکہ نور جہاں سے ان کے مرض کے بارے میں سوالات پوچھے اور

شہنشاہ جہاں گیر سے کہا کہ وہ علاج کی غرض سے ملکہ ہند نور جہاں کے جسم یا نبض کو چھونا بے ادبی

اور گستاخی گردانتے ہیں، اس لیے وہ علاج کا ایسا طریقہ بتائیں گے کہ ایک ہفتہ بعد ملکہ

صحت یاب ہو جائیں گی۔ جہاں گیر جو نور جہاں کے عشق میں بری طرح مبتلا تھا، یہ مژدہ سن

کر کہنے لگا کہ اگر نور جہاں کو آرام آ گیا تو امارات شفا خانہ جات تجھے بخش دی جائے گی۔

شیخ علم الدین انصاری نے نور جہاں کے علاج کے لیے جو طریقہ اپنایا، وہ نہ صرف دل چسپ

بلکہ ان کی اپنے پیشہ میں مہارت کا بھی منہ بولتا ثبوت ہے۔ شیخ علم الدین انصاری نے

بادشاہ سے کہا کہ شاہی دالان میں ایک ایک بالشت صحرا سے لائی صاف ستھری ریت بچھادی

جائے، چنانچہ بادشاہ کے حکم پر دالان میں صاف ریت بچھادی گئی۔ علم الدین انصاری نے

پہلے ریت پر کھڑے ہو کر نماز ادا کی اور بارگاہ ایزدی میں خضوع و خشوع سے گڑ گڑا کر دعا کی

کہ اے باری تعالیٰ! اگر میرے علاج سے نور جہاں صحت یاب ہو گئی تو اسے انعام و اکرام

میں دربار شاہی سے جو کچھ ملے گا وہ اس سے شان دار مسجد تعمیر کرائیں گے۔ بعد ادا نیگی نماز

وہ قلعہ میں داخل ہوئے اور ملکہ نور جہاں سے گزارش کی کہ وہ دالان میں تشریف لائیں اور

ننگے پیر چند قدم چہل قدمی کر کے واپس پردے میں چلی جائیں۔ چنانچہ نور جہاں کچھ دیر ٹہل

کر وہاں سے چلی گئی، جس کے بعد علم الدین انصاری نے نہایت صفائی اور خفیہ طریقہ سے

باریک نشتر ریت میں چھپا دیا، جو باہر سے بالکل نظر نہیں آتا تھا اور نور جہاں سے پھر

درخواست کی کہ وہ انہیں پیروں ایک بار پھر ریت سے گزر کر حرم شاہی میں تشریف لے

جائیں۔

ماہ نامہ "نور الحبیب" بصیر پور شریف 92 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 جائیں اور جانے سے قبل نور جہاں سے وعدہ لیا کہ اگر ان کے علاج سے وہ صحت یاب ہو گئی
 تو وہ تمام زیورات جو اس نے اس وقت زیب تن کر رکھے ہیں انہیں بخش دے گی، نور جہاں
 نے فوراً اقرار کر لیا۔ چنانچہ نور جہاں جب ریت سے گزری تو چھپا ہوا نشتر اس کے پیروں
 میں چھ گیا اور فاسد خون کے قطرے ریت میں جذب ہو گئے۔ نازک مزاج ملکہ کے منہ
 سے درد کی کراہ نکلی تو جہاں گیر بے تاب ہو گیا اور فرط جذبات میں برجستہ یہ شعر کہا:

خون فاسد بہ نشتر نہاد
 دم بدم از عروق تا کم باد
 ”نشتر رکھنے سے رگوں کا فاسد خون لمحہ بہ لمحہ کم ہو گیا۔“۔۔۔

جسم سے فاسد خون نکلتے ہی نور جہاں کو مرض عرق النساء میں یک دم گونہ آرام محسوس
 ہوا، جہاں گیر خوشی سے کھل اٹھا۔ جہاں گیر نے ایک لاکھ روپے خلعت عطا کیے اور سات لاکھ روپے
 نقد اور عہدہ امارات شفا خانہ جات حسب وعدہ عطا کیا۔ علم الدین انصاری نے نور جہاں کو
 کچھ ادویات استعمال کرائیں۔ اس دوران جہاں گیر، نور جہاں کو ساتھ لے کر لاہور آ گیا،
 علم الدین انصاری بھی ہمراہ تھے۔ لاہور پہنچنے پر نور جہاں مکمل طور پر صحت یاب ہو گئی، اس
 نے غسل صحت کیا اور شاہی قلعہ میں جشن صحت یابی منعقد ہوا۔

نور جہاں نے اپنے وعدہ کی پاس داری کرتے ہوئے تمام بیگمات شاہی کو جشن میں
 مدعو کیا اور سب کے سامنے اپنے تمام زیورات اتار کر حکیم علم الدین کو دے دیے۔ نور جہاں
 کو دیکھتے ہوئے تمام بیگمات نے بھی اپنے زیورات اور دیگر قیمتی اشیاء حکیم علم الدین
 انصاری کو نذر کر دیں اور جب حکیم علم الدین نے تمام زیورات جمع کیے تو ان کی قیمت
 بائیس لاکھ روپے لگی۔ دوسرے روز نور جہاں کی سفارش سے انہیں منصب ہفت ہزاری اور
 نواب وزیر خان کا خطاب عطا ہوا۔

نواب وزیر خان، متقی اور صوم و صلوة کے پابند تھے، انہوں نے تمام زندگی نماز عصر بغیر
 سنت کے ادا نہ کی۔

نواب وزیر خان نے خالق حقیقی سے کیے وعدے کو ایفاء کرتے ہوئے مسجد کی تعمیر شروع کرا
 دی۔ بازار دورستہ تادہلی دروازہ، معہ سرائے اور حمام تعمیر کر کے مسجد وزیر خان میں شامل کیے۔
 اِمَـاَہِ نَـا مَہ ”نور الحیب“ بصیر پور شریف 93 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

نواب وزیر خان کی نیکو کاری ملاحظہ فرمائیں کہ انہوں نے مسجد کی تعمیر کے لیے جو معمار بلوائے، انہوں نے تمام زندگی ایک نماز بھی دیدہ دانستہ قضا نہیں کی تھی۔ مسجد ۱۰۵۱ھ میں مکمل ہوئی۔

نواب وزیر خان کی ترقی کا بڑا باعث ان کے ہاتھوں شاہ جہاں کی والدہ مریم زمانی بیگم کا صحت یاب ہونا بھی ہے۔ جب کہ دورِ شہزادگی وہ شاہ جہاں کے معالج رہے اور شاہ جہاں کو ان سے بہ کمال انسیت و محبت ہو گئی تھی اور وہ ان کے مشورے کے بغیر کوئی کام نہیں کرتا تھا۔

ایک روز شہنشاہ جہاں گیر تخیلہ میں بیٹھا تاج درست کر رہا تھا اور پشت کی جانب کھڑی اس کی چیمٹی کنیر شاہ پسند مور پنکھ سے مگس رانی (کھیاں اڑا) کر رہی تھی۔ اس دوران شہزادہ شاہ جہاں سلام کے لیے حاضر ہوا تو کنیر شاہ پسند سے اس کی آنکھیں چار ہوئیں تو وہ بے ساختہ مسکرائی، جہاں گیر نے یہ منظر آئینہ میں دیکھ لیا، اس کی منظور نظر ہو اور کسی دوسرے پر، چاہے وہ ولی عہد سلطنت ہی کیوں نہ ہو، نگاہ التفات ڈالے۔ تیموری خون کھول اٹھا اور اس نے کنیر شاہ پسند کا نکاح اپنے منظور نظر غلام سے کرادیا اور شاہ جہاں کو نظر بند کر دیا۔

نواب وزیر خان، شہزادہ شاہ جہاں کی قید سے سخت آزرده ہوئے، اس دوران تمام امراء سلطنت نے اس کی رہائی کے لیے کوششیں کیں جو بار آور ثابت نہ ہو سکیں اور جہاں گیر کسی کی بھی سفارش خاطر میں نہ لایا، جب کہ نور جہاں بھی اس کی سخت دشمن بن چکی تھی اور وہ اپنی اکلوتی بیٹی لاڈلی بیگم (جو اس کے پہلے شوہر شیر افگن سے تھی) کے شوہر شہزادہ کو تخت نشین دیکھنا چاہتی تھی۔ ان حالات میں نواب وزیر خان نے شہزادہ شاہ جہاں سے وفاداری کا ثبوت دیا اور تمام دربار میں یہ مشہور کر دیا کہ شہزادہ کی حالت نازک ہے۔ جہاں گیر نے نواب وزیر خان کو شہزادہ کے علاج کا حکم دیا۔ نواب وزیر خان نے بادشاہ سے کہا کہ اگر شہزادہ شاہ جہاں کو روزانہ سیر کا موقع فراہم نہ کیا گیا تو اس کی جان کو خطرہ لاحق ہو سکتا ہے۔

شاہ جہاں کی والدہ مریم زمانی نے بھی شوہر سے بیٹے کے لیے بھرپور سفارش کی، شفقت پذیری کے ہاتھوں مجبور ہو کر جہاں گیر نے فیض اللہ خان، میر بویان اور نواب وزیر خان کے ہمراہ دو چار میل روزانہ ہوا خوری کی اجازت دے دی۔ نواب وزیر خان ایک ماہ تک شہزادے کو بحفاظت واپس لاتے رہے لیکن اس کے بعد ایک دن اسے دکن کی جانب لے کر فرار ہو گئے۔ دکن کے ناظم نے شہزادہ شاہ جہاں کی بھرپور خدمت اور پزیرائی کی اور تمام

ماہ نامہ "نور الحیب" بصیر پور شریف 94 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
نظم و نسق اس کے ہاتھ میں دے دیا۔ جہاں گیر کو خبر ہوئی تو اس نے شہزادے کی واپسی کا
فرمان جاری کیا، لیکن وہ دکن میں باغی بن کر بیٹھ گیا۔ جہاں گیر اس وقت کشمیر میں تھا، وہاں
سے واپسی کے سفر میں اس نے داعی اجل کو لبیک کہا۔ شاہ جہاں کو وزیراعظم آصف خان
نے بذریعہ ڈاک مطلع کر کے لاہور بلا لیا، تخت نشینی اس کا حق تھا، سو وہ مسند نشین ہو گیا۔

ایسے میں نواب وزیرخان کا ستارہ اپنے عروج پر پہنچ گیا۔ انہوں نے امیرالامراء کا
خطاب پایا اور وزیراعظم بن کر سلطنت ہند کے مختار کل بن گئے۔ بادشاہ نامہ، جلد اول، حصہ
اول کے مطابق ۱۰۳۷ھ میں شاہ جہاں نے تخت سنبھالا تو وفاداری اور خدمات کے عوض
اپنی خلعت فاخرہ، ایک خمر مرقع، ایک گھوڑا بازین طلاء، ایک اونٹ، ایک علم، ایک نقارہ اور
ایک لاکھ روپے نقد عطا کیے اور بیچ ہزار اور سہ ہزار سوار کا مرتبہ بھی مرحمت فرمایا۔

پنجم سال جلوس میں فتح خان دولت آبادی نے خراج دینا بند کر دیا تو شاہ جہاں نے
حکیم علم الدین کے سواروں میں پانچ ہزاری اضافہ کر کے ۱۰ ہزار سواروں کے ساتھ فتح خان
کی سرکوبی کے لیے روانہ کیا۔ جب فتح خان کو حکیم علم الدین کی آمد کی خبر ہوئی تو اس نے
خوف زدہ ہو کر اپنے بیٹے کے ہاتھ تحائف دربار شاہ جہانی میں روانہ کر دیے۔ شاہ جہاں نے
حکیم علم الدین کو واپس آنے کا حکم دیا اور ان کی مبارک قدمی سے خوش ہو کر وزیرخان کا
خطاب اور لاہور کا ناظم مقرر کیا اور وہ سات سال تک اس عہدہ پر فائز رہے۔

۱۰۵۰ھ میں شاہ جہاں لاہور سے گزرا تو نواب وزیرخان نے نہایت قیمتی تحائف اسے
پیش کیے۔ بادشاہ نے بھی ایک خلعت خاص، ایک گھوڑا معہ طلائی ساز اور ایک ہاتھی عنایت
کیا اور صفدر خان کی جگہ آگرے کا صوبہ دار مقرر کیا۔ نواب وزیرخان نے لاہور کی نظامت
کے دوران نہایت نیک نامی اور خوش انتظامی سے امور مملکت کو انجام دیا اور عمارات اور
باغات کی تعمیر میں بھرپور دل چسپی لی۔ شاہ جہان کے عہد کی بیش تر عمارات نواب وزیرخان
کی ہی تعمیر کردہ ہیں، جو ان کی فنون لطیفہ میں بھرپور دل چسپی کی آئینہ دار ہیں۔ شاہ جہاں نامہ
کی جلد دوم کے مطابق نواب وزیرخان آگرہ میں تھوڑا عرصہ ہی حکومت کر سکے۔ وہ مرض
قولنج میں مبتلا ہو کر ۲۱ جمادی الاول ۱۰۵۱ھ میں وفات پا گئے۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اردو زبان کی خوبیاں اور بولنے والوں کی کوتاہیاں

ڈاکٹر قرۃ العین طاہرہ

اردو زبان سے زیادہ وسیع القلب زبان اور کون سی ہوگی، جس نے بے شمار زبانوں کے الفاظ کو خوش آمدید کہا اور اپنے دامنِ دل میں یوں جگہ دی کہ وہ یہیں کے ہو کر رہ گئے۔ وہ قاعدہ جو ہم بچپن سے پڑھتے چلے آ رہے ہیں، اس میں ۳۷ حروف ہیں، یعنی:

”اب پ ت ث ج چ ح خ د ڈ ذ ر ز ژ س ش ص ض ط ظ ع غ ف ق ک گ ل م ن و ہ ی ءے“---

اب معلوم ہوا کہ ایک بہت اہم آواز ہم نظر انداز کیے ہوئے تھے یعنی ”ھ“، اس کے متبادل کے طور پر ہمارے پاس ”ہ“ موجود ہے، لیکن بے شمار مقامات پر ”ہ“ کو ”ھ“ میں بدلنا ممکن نہیں، مثلاً بھول، پھول، تھال، ٹھیلا، جھولا، جھوٹا، دھوبی وغیرہ کو بھول، پھول، تھال، ٹھیلا، جھولا، جھوٹا اور دھوبی وغیرہ لکھ کر دیکھیے تو مضحکہ خیز صورت حال پیدا ہوگی۔ بعض اوقات تو مفہوم ہی تبدیل ہو جاتا ہے، مثلاً بھائی / بہائی، بھار / بہار وغیرہ میں۔ سوال یہ ہے کہ اگر یہ حرف اتنا ہی اہم تھا تو ابتدا ہی سے اسے الگ حرفِ تہجی کا درجہ کیوں نہ دیا گیا؟ مولوی عبدالحق لکھتے ہیں:

”اردو زبان میں کل حروفِ تہجی پچاس ہیں..... بھ، پھ، جھ، چھ،

دھ، ڈھ، ژھ، گھ اور ان کے علاوہ اردو میں رھ، لھ، مھ، نہھ، کی آوازیں

بھی ہیں“ --- [قواعد اردو، صفحہ ۳۸]

ماہ نامہ ”نور الحیب“ بصیرپور شریف ﴿ 55 ﴾ ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

مولوی عبدالحق نے ”ٹھ“ شمار نہیں کیا، جب کہ اس سے بننے والے بے شمار الفاظ مثلاً ٹھیکرہ، ٹھکرانا، ٹھیلا، ٹھٹھہ وغیرہ اردو میں مستعمل ہیں۔ یہاں یہ بات قابل غور ہے کہ آج بھی کسی لفظ میں اگر دو ”ھ“ شامل ہوں تو بعد میں آنے والی ”ھ“ کو حذف کر دیا جاتا ہے، مثلاً بھابھی کو بھابی لکھنا درست قرار پایا لیکن ٹھٹھہ کو ٹھٹھہ لکھتے ہوئے خود بھلا معلوم نہیں ہوتا۔

معروف ماہر لسانیات ڈاکٹر سہیل بخاری حروف تہجی کے بارے میں لکھتے ہیں:

”رومی رسم الخط میں حروف کی کل تعداد ۲۶، عربی رسم الخط میں ۲۹، سنسکرت کی دیوناگری میں ۴۸ اور اردو کے عربی رسم الخط میں حروف و علامات ملا کر ان کی کل تعداد ۴۵ ہے۔۔۔۔۔ [رسم الخط کے بنیادی مباحث، مقتدرہ قومی زبان، صفحہ ۲۱]

”ء“ کے متعلق ڈاکٹر سہیل بخاری کی تحقیق یہ کہتی ہے:

”کچھ لوگ اسے حرف مانتے ہیں، دوسرے اس کی چھوٹی سی جسامت کے باعث اسے حرف ماننے ہی سے انکاری ہیں اور صرف علامت کا درجہ دیتے ہیں، کچھ کا کہنا ہے کہ کہیں یہ حرف ہوتا ہے اور کہیں علامت بن جاتا ہے، میرے نزدیک یہ اردو کا ایک اہم حرف ہے اور ایک نہایت ہی اہم آواز کا نمائندہ، یہ کہیں بھی علامت نہیں بنتا۔ عام طور پر اردو میں اکاون حروف تہجی مستعمل ہیں:

”اب پ پھت تھٹ ٹھٹ ج جھج چھج خ ددھ ڈھ ڈر رھ ژھ ز ژس ش ص ض ط ظ ع غ ف ک کھ ق گ گل لھ م مھ ن نہ وہ ء ی ء“۔۔۔۔۔

یہ حروف تہجی عربی زبان کے علاوہ فارسی، ہندی و مقامی زبانوں سے مل کر ایک سانچے میں ڈھلے ہیں۔ واضح رہے کہ ”ھ“ فارسی و عربی حروف تہجی میں موجود نہیں۔ عربی زبان میں ۲۹ حروف تہجی ہیں، کچھ ۲۸ کہتے ہیں کیوں کہ وہ ”ء“ اور ”ا“ کو ایک دوسرے کا قائم مقام قرار دیتے ہیں حالانکہ ہمزہ کی اپنی حیثیت مسلم ہے، یوں ۲۹ حروف تہجی تسلیم کیے جاتے ہیں۔

اردو نے عربی سے یہ ۲۹ حروف اور ۴ حروف فارسی سے یعنی پ چ گ اور ژ لیے، یوں ۳۳ حروف ہوئے۔ تین حروف مقامی زبان سے مستعار لیے یعنی ٹ ڈ ژ، باقی رہے بھ پھتھ ٹھ وغیرہ ۱۵ حروف، یہ خالص ہندی سے آئے، اس طرح اردو حروف تہجی کی تعداد ۵۱ مقرر ہوئی۔۔۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
لیکن ماہرین لسانیات کی تحقیق کچھ اور کہتی ہے، ان کا خیال ہے کہ ”ا“ اور ”آ“ دونوں
آوازیں واضح فرق رکھتی ہیں، اس لیے دونوں مدغم کر کے ایک حرف بنا لینا مناسب نہیں۔
”آ“ کی الگ حیثیت ہے، اس طرح اردو حروف تہجی کی تعداد ۵۲ بنتی ہے۔

حروف تہجی سے زیادہ اہم مسئلہ ”املا“ کا ہے، اردو املا کے اصول و ضوابط موجود ہیں
لیکن ہم اپنی نادانی کے باعث شعوری یا غیر شعوری طور پر اپنی مرضی کی ”املا“ لکھ جاتے
ہیں۔ پڑھنے والے اسی کی تکرار کرتے ہیں اور غلطی عام ہو جاتی ہے۔ یہاں میں صرف ان
چند باتوں کی طرف اشارہ کروں گا، جن سے ہمارا روز کا واسطہ ہے اور ہر طالب علم کو بار بار
بتانا پڑتا ہے کہ درست املا کیا ہے؟ جب بھی کسی طالب علم کی کاپی یا پرچہ جانچا جائے وہاں
آپکا، آپکو، اسکا، انکا، اسوقت، ایکدن، ہونگا وغیرہ الفاظ لکھے نظر آتے ہیں، جب کہ ”آپ“
الگ لفظ ہے اور ”کا“ الگ، اس لیے یہ تمام الفاظ الگ الگ لکھنے چاہئیں۔

اسی طرح لئے، دیئے، دیجئے، کیجئے، کھولئے لکھا جاتا ہے، جب کہ ان تمام الفاظ میں ہمزہ
کی آواز موجود نہیں بلکہ ”ی“ کی آواز ہے، لہذا لیے، دیے، کیے، چاہیے وغیرہ لکھا جانا چاہیے۔
آئیے، جائیے، کھائیے، فرمائیے میں ہمزہ کا استعمال درست ہے کہ یہاں ”آئیے“ کی آواز موجود
ہے، نیز مرکب اضافی و مرکب توصیفی کے درمیان آنے والی ”ئے“ پر ہمزہ کا استعمال زائد ہے۔
شعراے کرام، گیسوئے تابدار، آشناے قدیم لکھا جائے کہ یہاں ”ئے“ ہمزہ کی قائم مقام ہے۔
دوسری ایک اہم غلطی جو بار بار دہرائی جاتی ہے وہ یہ کہ ہم، ہمیشہ، ہندو وغیرہ اکثر و
بیشتر لکھا دکھائی دیتا ہے، ہم سبھی جانتے ہیں کہ ژ، ھ اور ء سے کسی لفظ کا آغاز نہیں ہوتا، اس
لیے ہم، ہمیشہ، ہندو لکھا جانا چاہیے۔

دوران تحریر بھی اس بات کا خیال رکھنا ضروری ہے کہ وہ الفاظ جو ہائے مخلوط کی آواز دیں
یعنی ”ہ“ کی آواز کسی دوسرے حرف سے مل کر مرکب آواز بن جائے وہ تمام الفاظ دو چشمی ”ھ“
یعنی ہائے مخلوط سے لکھے جائیں، مثلاً انہیں، انہوں، تمہیں، تمہارے، جنہیں، جنہوں کا درست
املا مقتدرہ قومی زبان کی رو سے انہیں، جنہیں، تمہیں، جنہوں وغیرہ ہے۔۔۔

”ز“ اور ”ذ“ میں طلبہ ہی نہیں بسا اوقات ہم اساتذہ بھی فرق نہیں پاتے، مثلاً زندگی اور
زیادہ کے الفاظ کثرت سے استعمال ہوتے ہیں لیکن چند طلبہ انہیں ہمیشہ زندگی اور زیادہ ہی
لکھتے ہیں، زے اور ذال استعمال کرتے ہوئے بڑے بھی کبھی کبھی سوچ میں پڑ جاتے ہیں کہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

زے استعمال کی جائے یا ذال؟ مثلاً گزارش ہے یا گزارش؟ حتیٰ کہ ماہرین لسانیات بھی اس بارے میں متفق نہیں، کچھ کا خیال ہے کہ گزارش صحیح ہے اور کچھ گزارش کو درست مانتے ہیں۔

طالبات پرنسپل کے نام درخواست تحریر کرتے ہوئے جناب پرنسپل صاحبہ یا جنابہ عالیہ کی ترکیب استعمال کرتی ہیں، جناب مذکور اور مونث دونوں کے لیے مستعمل ہے، اس لیے جناب عالیہ لکھا جانا چاہیے، پھر جناب کے ساتھ صاحب، یہ بھی درست نہیں۔

درخواست تحریر کرتے ہوئے مشکور ہوں گا/ ہوں گی لکھا جاتا ہے۔ مشکور، اس شخص کی صفت ہے جس نے احسان کیا، اس شخص کی نہیں جس پر احسان کیا گیا۔ درخواست کے اختتام پر آپ کی/ آپ کا تابع دار بھی لکھ دیتے ہیں، جب کہ تابع دار کے معنی ہیں ”تابع رکھنے والا“، اس لفظ سے گریز کیا جائے۔ درخواست کے آخر میں اپنے نام کے بعد جماعت دوم، سوئم یا سال دوم اور سال سوئم تحریر کیا جاتا ہے، دوم اور سوئم کوئی لفظ نہیں، درست املا ”دوم“ اور ”سوم“ ہے۔

عربی زبان کے وہ الفاظ جو ہمزہ پر ختم ہوتے ہیں، اردو میں ان کے آخر میں ہمزہ حذف کر دیا گیا ہے لہذا یہ الفاظ اب ہمزہ کے بغیر لکھے جائیں گے، مثلاً اولیا، ادبا، شعراء، حکما، منشا، فقراء، طلباء وغیرہ۔ اردو کے ساتھ ہم یہ سوچ کر ہر سلوک روار کھتے ہیں کہ اردو بڑی کشادہ زبان ہے، سب کچھ اپنالیتی ہے، حالاں کہ اس بات سے صرف نظر ممکن نہیں کہ اصول و ضوابط زبان کو محدود نہیں کرتے بلکہ اس کے حسن میں اضافہ کرتے ہیں، قطع و برید نہ ہو تو باغ بھی جھاڑ جھنکار کا روپ دھار لیتا ہے، ہم روزمرہ زندگی میں غلط اردو بولتے ہیں لیکن ہر غلط تلفظ کو غلط العام فصیح کے پردے میں جائز تصور کر لیتے ہیں۔ کچھ عام غلطیاں درج ذیل ہیں:

”معافی چاہی جاتی ہے، مانگی نہیں جاتی۔۔۔

رسم ادا کی جاتی ہے، منائی نہیں جاتی۔۔۔

شور مچایا جاتا ہے، ڈالا نہیں جاتا۔۔۔

چغلی کھائی جاتی ہے، کی نہیں جاتی۔۔۔

غزل کہی جاتی ہے، لکھی نہیں جاتی۔۔۔

ایک اور مسئلہ جس سے اردو لکھنے والے دو چار ہیں وہ یہ کہ انگریزی کے جو الفاظ ایس (s) سے شروع ہوں انھیں الف سے لکھا جائے یا سین سے؟ اس سلسلے میں ثاقب رومی اپنے مضمون میں تحریر کرتے ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”انگریزی کے حرف ایس سے شروع ہونے والے الفاظ تنازع کا موضوع بن گئے، اس قسم کے الفاظ ابتدا ہی سے الف کے ساتھ لکھے جا رہے ہیں، مثلاً اسکول، اسٹیشن وغیرہ۔ کچھ لوگ انہیں بغیر الف کے لکھتے ہیں، مثلاً سکول، سٹیشن وغیرہ۔ بعض درسی کتب میں بھی اس قسم کا املا اختیار کیا گیا، حالاں کہ یہ صحیح نہیں، ان الفاظ کو الف سے شروع کرنے کی اصل وجہ یہ تھی کہ اردو زبان میں کوئی لفظ کسی ساکن حرف سے شروع نہیں ہوتا، اس لیے جب انہیں اپنایا گیا تو اس سے پہلے الف لکھ کر ان کا تلفظ متعین کیا گیا۔۔۔

[اردو زبان میں نوا جہت، منتخبات، مطبوعہ اخبار اردو، مقتدرہ قومی زبان، صفحہ ۲۵۰]

اردو اپنے کشادہ دامن کے ساتھ دیگر زبانوں کے الفاظ اپنے اندر سمیٹتی جا رہی ہے لیکن کیا ہمیں اس خطرے کا احساس نہیں کرنا چاہیے کہ مبادا ہماری اپنی شناخت، اپنا تشخص ہی فنا ہو جائے؟ یہ احساس آج کی پیداوار نہیں، زبان سے متعلق ہمارا غیر سنجیدہ رویہ ہمیں ان مشکلات سے دوچار کر سکتا ہے جس کا ہمارے اکابرین کو اشد احساس تھا۔ دیکھا جائے تو عملی طور پر دو قومی نظریے کے وجود کا ایک بڑا سبب اردو زبان اور اس کا فارسی رسم الخط تھا۔ بانی پاکستان نے اردو کو پاکستان کی قومی زبان قرار دیتے ہوئے ۲۳ مارچ ۱۹۴۸ء کو جامعہ ڈھا کا کے جلسہ تقسیم اسناد میں دوران تقریر کہا تھا:

”پاکستان کی مشترکہ قومی زبان جو مملکت کے مختلف صوبوں کے درمیان افہام و تفہیم کا ذریعہ ہو سکتی ہے، وہ اردو ہے، اردو کے سوا اور کوئی زبان نہیں، ملک کی سرکاری زبان ظاہر ہے اردو ہی کو ہونا چاہیے۔۔۔

اس بات سے پہلے سر اس مسعود ۴ اکتوبر ۱۹۲۴ء کو کہہ چکے تھے:

”اگر انگریز مزید سو سال بھی ہمارے حاکم رہیں تب بھی ہمارے ملک کے باشندوں کی زبان انگریزی نہیں بن سکتی۔۔۔

لیکن فی الوقت ہم جس آسانی سے اپنی روایات، تہذیب، اپنے تشخص اور اپنی زبان سے کنارہ کر رہے ہیں، کیا کوئی اور قوم اس عمل میں ہماری ہم پلہ ہے؟ جاپان، چین، کوریا وغیرہ انگریزی کے بغیر ہی ترقی کر رہے ہیں۔

ڈاکٹر سید عبداللہ بھی اس جنائی زبان سے خائف تھے جو حکام کی سطح اور نجی سطح پر رواج پا

ماہنامہ ”نور الحیب“ بصیرپور شریف ﴿ 59 ﴾ ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

چکی ہے، انھوں نے اس جناتی زبان کے لیے ”انگلی“ یا ”انگورد“ کے نام منتخب کیے تھے، آج کا نقاد اسے ”اردش“ کہتا ہے۔ ہم اردو کے نام پر انگریزی بولتے اور سنتے ہیں، ٹی وی پر کسی میزبان کی گفتگو سنیے، دس پندرہ جملوں سے اندازہ نہیں ہو پاتا کہ پروگرام اردو زبان میں ہو رہا ہے یا انگریزی میں؟ اس انداز بیان کا اثر طلبہ اور عوام کھلے دل سے قبول کر رہے ہیں، ان کے نزدیک کامیابی کا زینہ صرف اور صرف انگریزی بولنا ہے (جاننا ضروری نہیں)۔

دلاور فگار نے برسوں پہلے کسی سے تعارف حاصل کرنا چاہا تو یوں جواب ملا:

اک یونیورسٹی میں کسی سوٹ پوش سے

میں نے کہا، آپ ہیں کیا کوئی سارجنٹ؟

کہنے لگے، جناب سے مس ٹیک ہو گئی

آئی ایم ہیڈ آف دی اردو ڈیپارٹمنٹ

آج کا شاعر بھی ایسی ہی صورت حال سے دوچار ہے:

کہا بیگم نے شوہر سے ڈنر تیار کر لینا

فرج میں بیف ہے فٹ ہے، چکن ہے اور مٹن بھی ہے

کلب میں آج کافی دیر تک بڑی رہوں گی میں

وہاں اردو زباں پر ایک پینل ڈسکشن بھی ہے [شوکت جمال]

زبان میں اخذ و قبول کا سلسلہ فطری اصول کے تحت جاری رہنا چاہیے لیکن ہر طرح کے قواعد و

ضوابط سے گریز کرتے ہوئے سرکاری بالادستی، سماجی و سیاسی تہذیبی مرتبے کے تعین، نجی اور تعلیمی سطح

پر جذبہ تفاخر کی تسلی و تشفی کے لیے بدیسی زبان کا استعمال بلکہ شدت استعمال ضروری سمجھا جائے تو یہ

اس کے فطری حسن، مزاج، تشخص اور پہچان کو داغ دار کر دے گا۔ عوامی سطح پر بھی ہم ”آسان اردو“

بولنے کے عادی بن چکے ہیں، مثلاً آپ سارا دن کمپیوٹر پر کام کرتے ہیں تو ذرا کہہ کر تو دیکھیے:

”میرا حصہ خراب ہو گیا ہے، نجانے کون سا جراثیم اس میں آن گھسا ہے؟“۔۔۔

سبھی یہی کہیں گے:

”آسان اردو بول لیے نا.....“۔۔۔

[بشکریہ ماہ نامہ اردو ڈائجسٹ، اپریل 2005ء]



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رزقِ حلال کا کلچر

مسلم سجاد

اچھے وقتوں کی بات ہے کہ مائیں اپنے بچوں کو با وضو ہو کر دودھ پلاتی تھیں اور کہتی تھیں کہ اگر تیرے حلق سے کبھی لقمہ حرام اترے تو تجھے دودھ نہیں بخشوں گی۔ مائیں اس کا اہتمام بھی کرتی تھیں کہ خود ان کے حلق سے بھی لقمہ حرام نہ اترے۔ لیکن ایسا لگتا ہے کہ محاورہ متروک ہونے کے ساتھ ساتھ، حرام کے حرام ہونے کا تصور بھی بالعموم ہمارے معاشرے سے متروک ہو گیا ہے۔ محسوس ہوتا ہے کہ نیا کلچر بس یہ ہے کہ کسی بھی طرح مال آنا چاہیے اور کھانا پینا چاہیے۔

بابر بہ عیش کوش کہ عالم دوبارہ نیست

اس حوالے سے حقیقی صورت حال اتنی دگرگوں ہے کہ غالباً بیان اس کا احاطہ نہیں کر سکتا۔ ڈاکٹروں سے زیادہ مقدس پیشہ کس کا ہو سکتا ہے؟ مریض اس پر اندھا اعتماد کرتا ہے کہ وہ اس کا خیر خواہ ہے، لیکن اب یہ بات عام ہے، ہر کوئی جانتا ہے، اخباروں میں چھپ رہی ہے کہ دوا ساز کمپنیاں ڈاکٹروں کو نوازنے میں ہر حد یار کر گئی ہیں اور ڈاکٹر حضرات بھی سب حدوں سے آگے چلے گئے ہیں۔ اس حوالے سے کوئی حقائق معلوم کرنے کا کمیشن بنے تو 9/11 کی تفصیلات سے بھی زیادہ ضخیم رپورٹ تیار ہو جائے۔ مفت سیمپل سے شروع ہونے والی بات اب لیز گاڑیوں کی قسطوں، فائیسٹار ہوٹلوں میں مع فیملی ویک اینڈ، بیرون ممالک کے دوروں (بلکہ عمرے کے ٹکٹ) تک پہنچ گئی ہے۔ اس سب کے عوض ڈاکٹر، متعلقہ کمپنیوں کی تیار کردہ مہنگی سے مہنگی دوائیں تجویز کرتا ہے۔ دوا ساز کمپنی سے وابستہ لوگ معروف ڈاکٹروں کا نام لے کر بتاتے ہیں کہ ہم نے ان کا اتنا اتنا ہزار ماہانہ باندھ رکھا ہے (اور ہمیں تو کوئی ایک

ماہ نامہ "نور الحیب" بصیرپور شریف 41 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
کمپنی والا ہی بتاتا ہے، دیگر کمپنیوں کا حساب تو ڈاکٹر خود ہی جانتا ہے۔

ملتان کے ڈسٹری بیوٹر نے مجھے بتایا کہ ڈی جی خان تک میرا علاقہ ہے اور کوئی ڈاکٹر
بھی پاک نہیں ہے۔ اِنَّا لِلّٰہِ وَ اِنَّا اِلَیْہِ رَاجِعُونَ

اندازہ تو کریں کہ اس سے زیادہ کمینگی اور سفلہ پن (میرے پاس مزید سخت الفاظ نہیں)
کیا ہو سکتا ہے کہ مجبور اور غریب بیماروں سے اس طرح رقمیں نکلوائی جائیں؟ یہ مصدقہ
کہانیاں الگ کہ سرجن صاحب پیٹ کھول کر باہر آگئے کہ اندر تو فلاں چیز نکل آئی ہے، اتنے
ہزار اور دیں، ورنہ میں اس کے بغیر ہی سی دیتا ہوں۔ تَمَّ: اِنَّا لِلّٰہِ وَ اِنَّا اِلَیْہِ رَاجِعُونَ

دوسری طرف نظر ڈالیں، وفاقی حکومت کا ادارہ نیشنل ہائی وے اتھارٹی، ہائی پاس تعمیر
کے لیے زمینیں حاصل کر کے معاوضہ ادا کرتا ہے، گزشتہ دنوں میرے ذاتی علم کے مطابق
ایک ادائیگی میں ادارے نے ایک کروڑ رقم ادا کرنے سے پہلے اپنا حصہ 30 لاکھ روپے نقد
وصول کیا۔ کسی نیب، کسی انٹی کرپشن، کسی گڈ گورننس کی تقریر نے بال بیکا نہیں کیا۔ اس کو
ضرب دیں، جہاں جہاں حکومت زمینیں لے کر ادائیگی کرتی ہے اور اندازہ کریں کہ اس محکمے
کے عمال کتنا مال حرام لے جا کر اپنی آل اولاد کو کھلاتے ہیں۔ کسی صحافی بھائی کو فرصت ملے یا
اسائنمنٹ ملے تو وہ معلوم کر سکتا ہے کہ حادثات کی صورت میں مرنے والوں اور زخمیوں کو
معاوضہ دیا جاتا ہے، اس کا کتنا فی صد متعلقہ وارث کو ملتا ہے اور کتنا اوپر اور درمیان میں تقسیم
ہوتا ہے۔ مجھے یقین ہے کہ آپ مجھ سے اتفاق کریں گے کہ فوری اعلانات کا راز جذبہ
ہمدردی نہیں بلکہ یہ ہے۔

زمانہ جدید ہے، اس لیے شاطرانہ مہارت سے ناجائز اور حرام کے نئے نئے طریقے ایجاد
ہوئے ہیں۔ پی ٹی سی ایل خود اور دوسروں کے لیے بھی یہ خدمت انجام دیتا ہے کہ انعامات
کا لالچ دلا کر معصوم بچوں اور خواتین سے بلکہ پڑھے لکھے سمجھ دار مردوں سے بھی (کہ لالچ
میں وہ بھی کسی سے پیچھے نہیں) دھوکا دے کر فون کرائے جاتے ہیں۔ کھلا دھوکا یہ کہ اشتہار
میں کسی کو نے میں نہایت باریک الفاظ میں لکھا جاتا ہے، 14 روپے فی منٹ۔ جو وہ جانتے
ہیں کہ لوگ نہیں پڑھیں گے اور انعام کے لالچ میں خوب فون کیے جائیں گے، اس لیے کہ
سوال بھی ماشاء اللہ یہ ہوتا ہے کہ مزار قائد کراچی میں ہے یا لاہور میں؟ ہر کوئی فون کرتا ہے
کہ انعام ملے گا، پھر لاکھوں میں سے چند ہزار (شاید) بانٹ دیے جاتے ہیں اور سلسلہ جاری
رہتا ہے۔ کیا یہ سرکاری سرپرستی میں جو اور قمار بلکہ فراڈ نہیں؟ لیکن اسلامی جمہوریہ پاکستان

ماہ نامہ "نور الحبيب" بصیرپور شریف 42 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدِي كُلِّ مَعْلُوْمٍ لَّكَ
میں کوئی پوچھنے والا نہیں۔

اس طرح کوئی بھی شعبہ دیکھ لیں، اسٹاک مارکیٹ اور پراپرٹی تو بڑے اسکیئنڈل ہیں، ملک میں کون سا کام اس ناجائز اور حرام کے بغیر ہو رہا ہے؟ کون سا دفتر، کون سا محکمہ اس سے پاک ہے؟ ہفت روزہ ایشیا (۶ تا ۱۵ جون ۲۰۰۵ء) میں جیل کے ایک قیدی کا روٹنگٹے کھڑے کر دینے والا خط شائع ہوا ہے کہ کس بے دردی سے قیدیوں سے جیل کا عملہ رشوت وصول کرتا ہے۔

بات اس سے شروع ہوئی تھی کہ حرام کو حرام سمجھنے کا کلچر تبدیل ہو گیا ہے اور حلال حرام کی تمیز اٹھ گئی ہے۔ اس وقت صرف مالی پہلو زیر بحث ہے، ورنہ حلال حرام زندگی کے ہر دائرے میں ہے، ہر جگہ ہی تمیز اٹھتی جا رہی ہے۔ آپ خود اندازہ کریں کہ معاشرے میں کتنے لوگ ہیں جو یہ خیال رکھتے ہیں کہ ان کے اور ان کی اولاد کے منہ میں حرام کا لقمہ نہ جائے؟ یقیناً ابھی ایسے لوگ موجود ہیں اور ان کی وجہ سے یہ معاشرہ عذاب الہی کی ایسی گرفت میں نہیں آیا کہ مٹا دیا جائے۔ لیکن عام صورت حال کا اندازہ آپ ان چند مثالوں سے کر سکتے ہیں، جس کی طرف توجہ دلائی گئی ہے۔

حرام اور رشوت کا کیا اثر ہوتا ہے؟ قرآن کریم میں بنی اسرائیل کے حوالے سے اس کے لیے ”سحت“ کا لفظ آیا ہے، جس کے معنی جڑ کٹ جانے کے ہیں۔ جس معاشرے میں رشوت ایسے عام ہو جس کا تجربہ اور مشاہدہ ہم کو براہ راست بھی ہوتا ہے اور واقعات علم میں آتے ہیں اور اخبارات کے ذریعے عام بھی ہوتے ہیں، یوں کہیں کہ شیر مادر کی طرح پی جاتی ہے، وہ معاشرہ کھوکھلا ہوتا رہتا ہے اور بالآخر اس کی جڑ کٹ جاتی ہے۔

حرام عام ہو جانا ہی اس کی وجہ ہے کہ دعائیں قبول نہیں ہوتیں۔ کیا ہمارے معاشرے میں دعائیں کرنے میں کچھ کمی ہے؟ لوگ مکہ مکرمہ اور مدینہ منورہ جا کر روتے ہیں، گڑ گڑاتے ہیں لیکن اثر نہیں ہوتا، دعا منہ پر مار دی جاتی ہے۔ حدیث پاک کے مطابق بندہ کہتا ہے:

”اے رب! اے رب!“۔۔۔

لیکن اس کی نہیں سنی جاتی، کیوں کہ اس کا کھانا حرام ہے، اس کا پینا حرام ہے، اس کا لباس حرام ہے اور جس غذا سے اس کے رگ، ریشے اور پٹھے بنتے ہیں، حرام ہے۔ حضرت سعد بن ابی وقاص رضی اللہ عنہ نے ایک موقع پر رسول اللہ صلی اللہ علیہ وسلم سے اس خواہش کا اظہار کیا کہ میں مستجاب الدعوات ہو جاؤں تو آپ صلی اللہ علیہ وسلم نے ان سے ارشاد فرمایا:

”ماہ نامہ“ نور الحبيب“ بصیر پور شریف 43 ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”حلال کھانے کا اہتمام کرو، تمہاری دعائیں قبول ہوں گی۔“۔۔۔

یہ حلال، حرام کا مسئلہ کوئی ذاتی یا انفرادی نہیں، قومی مسئلہ ہے، اگر کسی جادو کی چھڑی سے اس معاشرے کا ہر فرد صرف حلال پر اکتفا کرے اور حرام سے پرہیز کرے تو آپ چشم تصور سے دیکھ سکتے ہیں کہ گڈ گورنس بھی آجائے گی، ٹیکس نصف ہو جائیں گے اور ترقیاتی کام دگنے بلکہ چوگنے ہو جائیں گے، مہنگائی ختم ہو جائے گی، معاشرے میں سکون ہوگا، جن ناجائز دوڑوں میں اچھے بھلے سب لوگ لگے ہوئے ہیں، وہ ختم ہو جائیں گی، دنیا کی زندگی بھی پُر سکون گزرے گی اور آخرت میں بھی مغفرت اور نجات کی توقع کی جاسکے گی۔ لیکن کس طرح؟ یقیناً ترغیب اور دعوت بھی ہو، لیکن اگر حیثیت و مقام کا لحاظ کیے بغیر چند مصدقہ مجرموں کو عبرت ناک سزا دی جائے تو یہ کلچر تبدیل ہو سکتا ہے۔ لیکن یہ کلچر وہ کیوں تبدیل کریں جو اسے رائج کیے ہوئے ہیں۔

ضرورت ہے کہ قوم کے ہی خواہ ایسی تحریک چلائیں کہ پھر سے حرام کو حرام سمجھنے کا کلچر عام ہو۔ اس حوالے سے حس اتنی تیز ہو جائے کہ بچے والدین سے خود کہیں کہ پیارے ابو! خدا کے لیے ہمیں حرام مت کھاؤ، بیویاں شوہروں کو بتادیں کہ حلال کی روکھی سوکھی حرام کے پراٹھوں سے بہتر ہے، حرام کھانے والے معاشرے میں معزز نہیں، ذلیل ہوں۔ حرام کھانے کے راستے بند کیے جائیں، حرام کھانے والوں کی گرفت ہو، تعزیر ہو، کڑی سزائیں انہیں ملیں۔ اگر مجرم کو یقین ہو کہ وہ بچ نہ سکے گا تو ارتکاب جرم کا حوصلہ کرنے والے بہت کم رہ جائیں گے۔ (اس وقت تو اسے اپنے بھائی بندوں کی طرف سے تحفظ کا یقین حاصل ہوتا ہے)

ہمارے دستور کے مطابق یہ حکومت کے فرائض میں سے ہے کہ وہ ایسے اسباب پیدا کرے کہ ملک کے شہری حرام سے محفوظ رہیں لیکن اگر ارباب حکومت اس سے پہلو بھی کریں (بلکہ حرام عام کرنے میں لگ جائیں) تو معاشرے کے تمام عناصر اخبارات، میڈیا، استاد، طلبہ، امام، خطیب، ممبران اسمبلی ہر کوئی اس تحریک کے حوالے سے ایک عزم کے ساتھ آگے بڑھے (پہلے خود اپنے آپ کو پاک کرے، پھر انگلی اٹھائے) تو حلال کی برکات چشم سر نظر آئیں گی۔

ایک حدیث کے مطابق ایک پیلو کی لکڑی کے برابر بھی کسی کا کوئی حق غصب کیا ہو تو روز قیامت ادا کیے بغیر چھٹکارا نہیں ہوگا۔ [بشکریہ ترجمان القرآن]



ماہ نامہ ”نور الحیب“ بصیر پور شریف 44 ستمبر 2005ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدِّ كُلِّ مَغْلُومٍ لَكَ

شیرازہ بندی

پروفیسر ڈاکٹر محمد مسعود احمد

ملت کی شیرازہ بندی وقت کی اہم ضرورت ہے، فقیر اگرچہ کبھی اہل سنت و جماعت کی عملی سیاست میں شریک نہیں ہوا لیکن جب ملت کی کشتی منجھار میں ہو تو خاموش رہنا مناسب نہیں۔۔۔ فقیر سمجھتا ہے کہ اس دنیا میں جو آیا ہے اس کو خلوص کے ساتھ اپنے تجربات و مشاہدات اور محسوسات دوسروں تک منتقل کر دینا چاہیے کہ آنے والوں کے کام آئیں اور جانے والے کی زندگی آنے والوں کے لیے کارآمد ہو۔۔۔ اسی جذبے کے تحت چند افکار پریشاں پیش کر رہا ہوں:

000

۱۔ سب سے پہلی بات یہ ہے کہ اہل سنت و جماعت کے باہمی اتحاد و اتفاق کے لیے غیر مشروط عفو و درگزر سے کام لیا جائے اور قرآن کریم کی ان آیات پر عمل کیا جائے:

ا..... ”جس نے معاف کیا اور کام سنوارا تو اس کا اجر اللہ پر ہے“۔۔۔ [شوری: ۴۰]

ب..... ”اور بے شک جس نے صبر کیا اور بخش دیا تو یہ ہمت کے کام ہیں“۔۔۔ [شوری: ۴۳]

ج..... ”معاف کرنا اختیار کرو اور بھلائی کا حکم دو“۔۔۔ [اعراف: ۱۹۹]

د..... ”تم فرماؤ اے میرے وہ بند و جنہوں نے اپنی جانوں پر زیادتی کی اللہ کی رحمت سے ناامید نہ ہو، بے شک اللہ سب گناہ بخش دیتا ہے، بے شک وہی بخشنے والا مہربان ہے“۔۔۔ [زمر: ۵۳]

۲۔ اس خیال کی از سر نو تعمیر کی جائے کہ برصغیر اور دنیا بھر میں اہل سنت ہی اکثریت میں ہیں۔۔۔ ایک تعمیر شدہ مکان کی قدر و قیمت ہوتی ہے مگر ایک محل یا قلعے کے بکھرے ہوئے سنگ و خشت کے انبار کی کوئی قدر و منزلت نہیں۔۔۔ تعمیر شدہ مکان کو دیکھنے کے بجائے ہمت و حوصلے سے محل تعمیر کیا جائے اور اہل سنت کو ہر قیمت پر متحد کیا جائے۔۔۔ یہ کام اخلاص عمل اور عاجزی و انکساری سے ممکن ہے۔۔۔

اہل سنت سپریم کونسل کا قیام ضروری ہے، ہر صوبے سے اراکین کا انتخاب ہو، جن کا درجہ

ماہنامہ نور الحبیب بحیرہ شریف (43) نمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مساوی ہو کیوں کہ عہدوں کا نشہ بھی گمراہ کر دیتا ہے۔۔۔ ہر صوبے کے اراکین کونسل کی
 اکثریت کا فیصلہ متفقہ سمجھا جائے۔۔۔ سپریم کونسل کے ساتھ ساتھ صوبائی کونسل اور ضلعی کونسل
 بھی تشکیل دی جائے، اراکین کا انتخاب کرتے وقت قرآن کریم کی روشنی میں درج ذیل
 خوبیوں کو پیش نظر رکھا جائے۔۔۔

۱ عالم باعمل اور صحت مند ہو

”ان سے ان کے نبی نے فرمایا، بے شک اللہ تعالیٰ نے طالوت کو تمہارا بادشاہ بنا
 کر بھیجا ہے، بولے، اسے ہم پر بادشاہی کیوں کر ہوگی اور ہم اس سے زیادہ سلطنت
 کے مستحق ہیں اور اسے مال میں بھی وسعت نہیں دی گئی، فرمایا، اسے اللہ نے تم پر چن لیا
 اور اسے علم اور جسم میں کشادگی زیادہ دی۔۔۔“ [بقرہ: ۲۴۷]

۲ محبت و عشق رسول (ﷺ) سے مالا مال ہو

”اگر تمہارے باپ اور تمہارے بیٹے اور تمہارے بھائی اور تمہاری عورتیں اور
 تمہارا کنبہ اور تمہاری کمائی کے مال اور وہ سودا جس کے نقصان کا تمہیں ڈر ہے
 اور تمہارے پسند کا مکان، یہ چیزیں اللہ اور اس کے رسول اور اس کی راہ میں لڑنے سے
 زیادہ پیاری ہوں تو راستہ دیکھو، یہاں تک کہ اللہ اپنا حکم لائے۔۔۔“ [توبہ: ۲۴]

۳ دل و جان سے اطاعت رسول (ﷺ) پر آمادہ ہو

”اے محبوب! تمہارے رب کی قسم وہ مسلمان نہ ہوں گے جب تک اپنے آپس
 کے جھگڑے میں تمہیں حاکم نہ بنائیں، پھر جو کچھ تم حکم فرما دو اپنے دلوں میں اس سے
 رکاوٹ نہ پائیں اور جی سے مانج لیں۔۔۔“ [نساء: ۶۵]

۴ عفو و درگزر کے لیے تیار ہو مصیطر (داروغہ) نہ ہو

”معاف کرنا اختیار کرو اور بھلائی کا حکم دو۔۔۔“ [اعراف: ۱۹۹]
 ”تو تم نصیحت سناؤ، تم تو یہی نصیحت سنانے والے ہو، تم ان پر پھر کڑوڑا
 نہیں۔۔۔“ [غاشیہ: ۲۱-۲۲]

۵ صاحب اخلاص ہو جو کام کرے اللہ و رسول (ﷺ) کی خوش نودی کے لیے کرے

”تم فرماؤ میں اس پر تم سے کچھ اجرت نہیں مانگتا مگر قرابت کی محبت اور جو نیک
 کام کرے ہم اس کے لیے اس میں اور خوبی بڑھائیں، بے شک اللہ بخشنے والا قدر
 فرمانے والا ہے۔۔۔“ [شوری: ۲۴]

”اور میں اس پر تم سے کچھ اجرت نہیں مانگتا، میرا اجر تو اسی پر ہے جو سارے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

جہان کا رب ہے۔۔۔ [شعراء: ۱۰۹]

”اور میں تم سے اس پر کچھ اجرت نہیں مانگتا، میرا اجر تو اسی پر ہے جو سارے

جہان کا رب ہے۔۔۔ [شعراء: ۱۲۷]

”اور میں تم سے اس پر کچھ اجرت نہیں مانگتا، میرا اجر تو اسی پر ہے جو سارے

جہان کا رب ہے۔۔۔ [شعراء: ۱۳۵]

”اور میں اس پر تم سے کچھ اجرت نہیں مانگتا، میرا اجر تو اسی پر ہے جو سارے

جہان کا رب ہے۔۔۔ [شعراء: ۱۶۳]

”اور میں تم سے اس پر کچھ اجرت نہیں مانگتا، میرا اجر تو اسی پر ہے جو سارے

جہان کا رب ہے۔۔۔ [شعراء: ۱۸۰]

”میں نے تم سے اس پر کچھ اجر مانگا ہو تو وہ تمہیں کو، میرا اجر تو اللہ ہی پر ہے اور وہ

ہر چیز پر گواہ ہے۔۔۔ [سبا: ۴۷]

۲ اپنے قوی دشمن سے کسی مہم میں تعاون نہ کرے

(جو بیرون خانہ ہم سے بناتا ہے، اندرون خانہ اپنوں کے ساتھ رہتا ہے)

”اور جب ایمان والوں سے ملیں تو کہیں ہم ایمان لائے اور جب اپنے

شیطانوں کے پاس اکیلے ہوں تو کہیں ہم تمہارے ساتھ ہیں، ہم تو یوں ہی ہنسی

کرتے ہیں۔۔۔ [بقرہ: ۱۴۰]

۷ دل میں بدگمانیوں کی پرورش نہ کرے

”اے ایمان والو! بہت گمانوں سے بچو، بے شک کوئی گمان گناہ ہو جاتا ہے

اور عیب نہ ڈھونڈو اور ایک دوسرے کی غیبت نہ کرو، کیا تم میں سے کوئی پسند رکھے گا کہ

اپنے مرے ہوئے بھائی کا گوشت کھائے تو یہ تمہیں گوارا نہ ہوگا۔۔۔ [حجرات: ۱۲]

۸ جو کام کرے باہمی مشاورت سے کرے حاکمانہ خوبوسے بیزار ہو

”اور کاموں میں ان سے مشورہ لو اور جو کسی بات کا ارادہ پکا کر لو تو اللہ پر بھروسہ

کرو، بے شک توکل والے اللہ کو پیارے ہیں۔۔۔ [آل عمران: ۱۵۹]

”اور ان کا کام ان کے آپس کے مشورے سے ہے۔۔۔ [شوری: ۳۸]

۹ کسی عہدے کا طلب گار اور خواہش مند نہ ہو، نہ اس کے لیے دوڑ

دھوپ کرے محض رضائے الہی کے لئے کام کرے اور دنیا کی طلب سے بیزار ہو

”اور کوئی آدمی اپنی جان بیچتا ہے اللہ کی مرضی چاہنے میں اور اللہ بندوں پر

ماہنامہ نور الحبیب بصیر پور شریف (45) ستمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
مہربان ہے۔۔۔ [بقرہ: ۲۰۷]

000

مالی معاملات میں احتیاط نہایت ضروری ہے۔۔۔ سادگی اور کفایت کا اصول اپنایا جائے، اسراف اور تبذیر سے بچا جائے:

۱..... صوبائی اور ضلعی کونسل کے اراکین و ممبران کے لیے لازم کیا جائے کہ وہ کم از کم ایک سو روپے ہر ماہ مالی کمیٹی میں جمع کرائیں اور رسید حاصل کریں۔۔۔

۲..... کونسل کے اراکین و ممبران سے ماہانہ جمع شدہ رقم کا پچاس فی صد سپریم کونسل کے خزانے میں بھیج دیا جائے، جس کا حساب اس کے ذمہ ہوگا۔۔۔

۳..... سپریم کونسل کے اراکین اپنے اپنے حلقوں میں اپنے اثر و رسوخ سے فنڈ مہیا کریں اور دیانت کے ساتھ سپریم کونسل فنڈ کی مالی کمیٹی میں جمع کرا کر رسید حاصل کریں، اس فنڈ کا حساب کتاب سپریم کونسل کے ذمہ ہوگا۔۔۔

۴..... آمد و خرچ کا ماہانہ حساب مع ضروری کاغذات سپریم کونسل کے سامنے پیش کیا جائے۔۔۔

۵..... سالانہ حساب کی ایک رپورٹ بنا کر خاص خاص معاونین کو بھی روانہ کر دی جائے تو بہتر ہے۔۔۔

000

۱..... اسلاف کرام اور اکابر کی تحفیف و تحقیر سے گریز کیا جائے۔۔۔

۲..... خود نمائی اور تصویر کشی وغیرہ سے بچا جائے کہ خود نمائی سے مسابقت کا جذبہ پیدا ہوتا ہے، جو باہمی نفرت پر منتج ہوتا ہے۔۔۔

۳..... ماہانہ مجلہ یا بلیٹن کا باقاعدہ اجراء کیا جائے، جس میں کونسل کی کارکردگی کی تفصیلات پیش کی جاتی رہیں۔۔۔

۴..... شعبہ تحقیق قائم کیا جائے، جس میں معاندین اہل سنت کی دہشت گردیوں کی گزشتہ دو سو برس کی تاریخ مرتب کی جائے۔۔۔

۵..... دنیائے عرب سے شائع ہونے والی جدید مطبوعات کی (اصل کتب سے تقابل کر کے) اغلاط و تحریفات کی نشان دہی کی جاتی رہے۔۔۔

۶..... اہل سنت کے قابل افراد کے اعداد و شمار اور ان کے سوانحی کوائف مہیا کیے جائیں تاکہ بروقت ملازمتوں کے لیے کوشش کی جائے۔۔۔

۷..... منصوبہ بندی کے تحت ہر محکمے کے لیے اہل افراد تیار کیے جائیں اور ان کی بھرتی کے

ماہنامہ نور الحبيب بصیرت و شریف (46) ستمبر 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَعْلُوْمٍ لَّكَ
لیے بھرپور کوشش کی جائے۔۔۔

۸..... عمارات سے زیادہ افراد کی تعمیر میں توانائیاں صرف کی جائیں۔۔۔

۹..... جغرافیائی، لسانی، قبائلی، خانقاہی، شخصیتی عصبتوں کو دفن کر دیا جائے اور اخوت
اسلامی کو اپنایا جائے۔۔۔

”مسلمان مسلمان بھائی ہیں تو اپنے دو بھائیوں میں صلح کرو اور اللہ سے ڈرو کہ تم

پر رحمت ہو“۔۔۔ [حجرات: ۱۰]

علماء و مشائخ اہل سنت اپنی مثالیں قائم کریں۔۔۔

۱۰..... گوشہ نشین حضرات اپنے اپنے گوشوں سے رہنمائی فرمائیں اور اہل سنت کے لیے
ظاہری اور باطنی ترقی کے لیے اپنی اپنی قابل عمل تجاویز عنایت فرماتے رہیں۔۔۔

۱۱..... جن حضرات کو اللہ نے بہت کچھ عطا فرمایا ہے وہ عطاء ربانی میں سے حسب توفیق
سپریم کونسل کے خزانے میں اپنا حصہ عنایت فرمائیں۔۔۔

۱۲..... فقیر کے خیال میں جب تک متقی دین داروں کے ہاتھ میں زمام حکومت نہیں آئے گی
دنیا میں امن قائم نہیں ہو سکتا، علمائے حق بہترین خلائق ہیں اور علمائے سوء بدترین خلائق۔۔۔

۱۳..... اہل سنت کی ایک پاک باز اور فعال جماعت دردمندی کے ساتھ اراکین حکومت کی
اصلاح کی طرف متوجہ ہو، ان کی طرف سے غفلت سخت مہلک ہے۔۔۔

”تم بہتر ہو ان سب امتوں میں جو لوگوں میں ظاہر ہوئیں، بھلائی کا حکم دیتے ہو

اور برائی سے منع کرتے ہو“۔۔۔ [آل عمران: ۱۱۰]

”اور تم میں ایک گروہ ایسا ہونا چاہیے کہ بھلائی کی طرف بلائیں اور اچھی بات کا

حکم دیں اور برائی سے منع کریں اور یہی لوگ مراد کو پہنچے“۔۔۔ [آل عمران: ۱۰۴]

اگر ہم قرآن حکیم پر دل سے عمل کریں اور حضور انور ﷺ کی سیرت پاک کو اپنی زندگی کے
لیے نمونہ بنائیں تو کوئی وجہ نہیں کہ ہم متحد نہ ہوں۔۔۔ اتحاد و اتفاق کے لیے اقوال و اعمال اور

جذبات و احساسات و خیالات کو قرآن و سنت کے تابع کرنا ضروری ہے، اس کے بغیر اتحاد ممکن
نہیں۔۔۔ مولیٰ تعالیٰ اپنے حبیب کریم ﷺ کے طفیل ہم کو بھائی بھائی بنادے، جس طرح عہد

نبوی علیٰ صاحبہا الصلوٰۃ والسلام میں بھائی بھائی بنایا تھا۔۔۔ [آل عمران: ۱۰۳]



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

قوت حافظہ کی اہمیت و اسبابِ نسیان

ایک مفید، تحقیقی و اصلاحی تحریر، جو سبق آموز بھی ہے، ایمان افروز بھی اور دل آویز بھی

حافظ محمد عطاء الرحمن قادری

قوت حافظہ اللہ تعالیٰ کے عظیم انعامات میں سے ایک انعام ہے، یہ نعمت نہ ہوتی تو آدمی کسی کام کا نہ رہتا۔ پڑھنا، لکھنا، بولنا، سچ پوچھیں تو ناممکن ہوتا۔ ”خواب تھا جو کچھ کہ دیکھا، جو سنا، افسانہ تھا“ کے مصداق دیکھا، سنا، سب کچھ فراموش ہو جاتا۔ تمام مشاہدات اور تجربات نہ ہونے کے برابر ہوتے۔ آج تک جتنے محققین، محدثین، مبلغین، مصنفین، مقررین نام ور ہوئے، وہ اسی قوت کی بدولت شہرہ آفاق ہوئے۔ ظاہر ہے جس کا حافظہ جتنا مضبوط ہوگا، اس کا علمی مقام اتنا ہی بلند ہوگا اور جس کا حافظہ کمزور ہوگا، وہ جو کچھ پڑھے گا، بھولتا چلا جائے گا۔ پھر اس کو بھلا علمی ترقی کیسے نصیب ہوگی؟ اسی جانب اشارہ فرماتے ہوئے سرکارِ دو عالم ﷺ نے ارشاد فرمایا:

اَللّٰهُ الْعِلْمُ النَّسِيَانُ-----

”یعنی علم کی آفت نسیان ہے“-----

افسوس کی بات یہ ہے کہ یہ آفت بدن بڑھتی چلی جا رہی ہے، پہلے یہ بیماری صرف بوڑھوں میں بوجہ ضعف و زیادتی بلغم پائی جاتی تھی، اب نوجوانوں میں بھی عروج پکڑ رہی ہے۔ اس کا تدارک بہت ضروری ہے اور ظاہر ہے تدارک اسی وقت ممکن ہے جب ہم اس کے اسباب و علاج سے آگاہ ہوں گے۔

ماہنامہ نور الحبيب بحیرہ شریف (48) نمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
مندرجہ ذیل سطور میں قوت حافظہ میں کمزوری کے اسباب و علاج کے ساتھ بطور تبرک
بزرگان دین کے مضبوط حافظے کی چند مثالیں تحریر کی جا رہی ہیں تاکہ قوت حافظہ کی ضرورت و
اہمیت واضح ہو۔

امام محمد بن حسن شیبانی ؒ کا مضبوط حافظہ
تفسیر روح البیان، جلد ۵، صفحہ ۱۴۰ پر ہے کہ جب امام محمد بن حسن شیبانی علیہ الرحمہ، امام اعظم
ابو حنیفہ ؒ کی خدمت میں علم فقہ پڑھنے کے حاضر ہوئے تو امام اعظم ؒ نے فرمایا:
”تم پہلے قرآن مجید حفظ کرلو، پھر میرے پاس آؤ۔“-----

چنانچہ امام محمد ؒ ایک ہفتہ غائب رہے، پھر آٹھویں دن امام ابو حنیفہ ؒ کی درس گاہ میں
حاضر ہو گئے۔ امام ابو حنیفہ ؒ نے فرمایا:
”میں نے تم سے قرآن مجید حفظ کرنے کو کہا تھا، تم پھر یہاں کیوں چلے آئے؟“-----
امام محمد ؒ نے عرض کیا:

”حضور والا! میں نے آپ کے حکم کے مطابق قرآن مجید حفظ کر لیا ہے، اس لیے
میں حاضر ہو گیا ہوں۔“----- [۱]

امام بخاری ؒ کی مضبوط یادداشت
حاشد بن اسماعیل، جو امام بخاری کے زمانے کے محدث ہیں، کہتے ہیں کہ امام بخاری طلب
حدیث کے لیے میرے ہمراہ محدثین کی خدمت میں آمد و رفت رکھتے تھے لیکن ان کے پاس قلم و
دوات وغیرہ، لکھنے کا سامان نہ ہوتا تھا اور نہ وہ درس کی مجلسوں میں کچھ لکھتے تھے۔ آخر میں نے ان
سے ایک دن کہہ دیا:

”جب تم حدیث سن کر لکھتے ہی نہیں تو درس گاہ میں تمہارے آنے جانے
سے کیا فائدہ؟“-----

سولہ دن کے بعد امام بخاری نے مجھ سے کہا:
”تم لوگوں نے مجھے بہت کچھ کہہ ڈالا، اچھا اب آؤ، میری یادداشت کا تم لوگ
اپنی لکھی ہوئی کاپیوں سے مقابلہ کرو۔“-----

اس مدت میں ہم نے پندرہ ہزار احادیث لکھی تھیں۔ امام بخاری ؒ نے ان پندرہ ہزار حدیثوں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 کوزبانی اس طرح سنا دیا کہ میں خود اپنی لکھی ہوئی کاپیوں کو ان کی یادداشت سے صحیح کرتا تھا۔ [۲]

امام ترمذی رحمہ اللہ کا بے مثال حافظہ

امام ترمذی جن کی ”جامع ترمذی“ حدیث کی مشہور و مقبول کتاب اور صحاح ستہ میں داخل ہے، کا حافظہ بھی بے حد قوی تھا۔ چنانچہ ایک مرتبہ شیخ کی روایت کردہ احادیث کے دو جزو آپ نے نقل کیے، لیکن ابھی تک ان کو پڑھ کر سنانے کا موقع نہیں ملا تھا، مکہ مکرمہ کے راستے میں اتفاقاً شیخ سے ملاقات ہو گئی، امام ترمذی نے ان اجزاء کی قرأت کی درخواست پیش کی، شیخ نے منظور فرمایا اور فرمایا کہ تم ان ورقوں کو اپنے ہاتھ میں لے لو، میں پڑھتا ہوں اور تم موازنہ کرتے آؤ۔

امام ترمذی نے ان اوراق کو تلاش کیا تو وہ دستیاب نہ ہوئے۔ فوراً سادے کاغذ کے چند ورق ہاتھ میں لے کر فرضی طور پر سننے میں مشغول ہو گئے اور شیخ قرأت فرمانے لگے، اتفاقاً شیخ کی نظر سادے کاغذوں پر پڑ گئی تو شیخ کو بڑا غصہ آیا اور فرمایا کہ تم میرا مذاق بناتے ہو؟ امام ترمذی نے لکھے ہوئے اوراق کے گم ہونے کا واقعہ صاف صاف عرض کر دیا اور کہا کہ وہ اوراق اگرچہ میرے پاس نہیں ہیں مگر مجھے لکھے ہوئے سے بھی زیادہ یاد ہے۔

شیخ نے فرمایا، اچھا ذرا پڑھ کر تو سناؤ۔ امام ترمذی نے ساری حدیثوں کو فر فر سنا دیا۔ شیخ نے انتہائی تعجب کرتے ہوئے فرمایا کہ مجھے یقین نہیں آتا کہ تم نے مجھ سے صرف ایک بار سن کر سب احادیث کو یاد کر لیا ہوگا۔ امام ترمذی نے عرض کیا کہ آپ امتحان کر لیجیے۔ چنانچہ شیخ نے خاص اپنی روایتوں میں سے چالیس حدیثیں پڑھیں، امام ترمذی نے سن کر فوراً ہی چالیس حدیثوں کو لفظ بہ لفظ پڑھ کر سنا دیا اور کہیں ایک جگہ بھی کوئی غلطی نہیں ہوئی۔ شیخ نے امام ترمذی کی قوت حافظہ پر انتہائی حیرت و تعجب فرماتے ہوئے ان کے حفظ و یادداشت کی بے حد تحسین فرمائی۔ [۳]

حضرت دارقطنی رحمہ اللہ کی یادداشت

امام دارقطنی جن کی ”سنن دارقطنی“ مشہور ہے، کا حافظہ بہت مضبوط تھا۔ دور طالب علمی میں ایک دن اسماعیل صفار محدث کی درس گاہ میں حاضر ہو کر احادیث لکھ رہے تھے، جب سولہ صفحات کے قریب لکھ چکے تو اسماعیل صفار نے فرمایا کہ دارقطنی! تم لکھنے میں اس قدر مشغول رہتے ہو کہ نہ اچھی طرح حدیثوں کو سنتے ہو نہ سمجھتے ہو، تو دارقطنی نے عرض کیا کہ جناب نے اس وقت تک اٹھارہ حدیثیں لکھوائی ہیں، پہلی حدیث فلان عن فلان ہے، دوسری حدیث فلان عن فلان ہے، تیسری

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حدیث فلان عن فلان ہے۔ اسی طرح اٹھارہ احادیث پوری اسناد مع متون حدیث زبانی پڑھ کر سنا
 دیں۔ اسماعیل صفار اور تمام حاضرین مجلس ان کی قوتِ حافظہ پر حیران و متعجب رہ گئے۔ [۴]

اعلیٰ حضرت امام احمد رضا بریلوی رحمہ اللہ اور ایک ماہ میں حفظ قرآن
 اعلیٰ حضرت، امام اہل سنت، مجدد دین و ملت الشاہ امام احمد رضا خاں فاضل بریلوی رحمہ اللہ کے
 نام اور کام سے کون آگاہ نہیں، یہ وہ بزرگ ہیں جنہوں نے برصغیر کے کروڑوں مسلمانوں کے
 ایمان کی حفاظت فرمائی۔ دین کو انگریزوں کی سازشی اور بد مذہبوں کی تخریبی کارروائیوں سے
 بچایا۔ ”حدائق بخشش“ سے جہاں مسلمانوں کے سینے میں عشقِ مصطفیٰ ﷺ کو جلا بخشی تو فتاویٰ
 رضویہ سے فقہ حنفی کی لاج رکھ لی۔ ان کے مضبوط حافظہ کی ایک مثال پیش خدمت ہے:

ایک مرتبہ اعلیٰ حضرت نے ارشاد فرمایا کہ بعض ناواقف حضرات میرے نام کے ساتھ حافظ
 لکھ دیا کرتے ہیں حالانکہ میں اس لقب کا اہل نہیں ہوں۔ یہ ضرور ہے کہ اگر کوئی حافظ صاحب
 کلام پاک کا کوئی رکوع ایک بار پڑھ کر مجھے سنا دیں تو دوبارہ مجھ سے سن لیں۔ اسی روز سے دور
 شروع فرما دیا، جس کا وقت غالباً عشاء کا وضو فرمانے کے بعد سے جماعت قائم ہونے تک مخصوص
 تھا۔ روزانہ ایک پارہ یاد فرمایا کرتے تھے، یہاں تک کہ تیسویں روز تیسواں پارہ سننے میں آیا۔
 الفاظ ارشادِ عالی کے یاد نہیں ہیں، مگر کچھ اس طرح فرمایا کہ بحمد اللہ میں نے کلام پاک بالترتیب بہ
 کوشش یاد کر لیا اور یہ اس لیے کہ ان بندگانِ خدا کا کہنا غلط ثابت نہ ہو۔ [۵]

ایک رات میں پوری کتاب حفظ

ملک العلماء مولانا ظفر الدین بہاری بیان کرتے ہیں کہ ایک مرتبہ اعلیٰ حضرت امام احمد
 رضا رحمہ اللہ پہلی بھیت تشریف لے گئے اور حضرت استاذی مولانا وصی احمد صاحب محدث سورتی
 قدس سرہ العزیز کے مہمان ہوئے۔ اثنائے گفتگو ”عقود الدریۃ فی تنقیح الفتاویٰ
 الحامدیہ“ کا ذکر نکلا۔ حضرت محدث سورتی صاحب نے فرمایا کہ ”میرے کتب خانے میں
 ہے۔“ اتفاق وقت باوجودیکہ اعلیٰ حضرت کے کتب خانے میں کتابوں کا کافی ذخیرہ تھا اور ہر سال
 معقول رقم کی نئی نئی کتابیں آیا کرتی تھیں مگر اس وقت تک ”عقود الدریۃ“ منگوانے کا اتفاق
 نہیں ہوا تھا۔ اعلیٰ حضرت نے فرمایا، میں نے نہیں دیکھی ہے، جاتے وقت میرے ساتھ کر دیجیے
 گا۔ حضرت محدث سورتی نے بخوشی قبول کیا اور کتاب لا کر حاضر کر دی، مگر ساتھ فرمایا کہ جب

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لِّكَ
 ملاحظہ فرمائیں تو بھیج دیجیے گا، اس لیے کہ آپ کے یہاں تو بہت کتابیں ہیں، میرے پاس یہی گنتی
 کی چند کتابیں ہیں، جن سے فتویٰ دیا کرتا ہوں۔ اعلیٰ حضرت نے فرمایا، اچھا۔

اعلیٰ حضرت کا قصد تو اسی دن واپسی کا تھا مگر اعلیٰ حضرت کے ایک جاں نثار مرید نے حضرت
 کی دعوت کی، جس کی وجہ سے رکنا پڑا۔ رات کو اعلیٰ حضرت نے ”عقود الدریۃ“ کو جو ایک ضخیم
 کتاب دو جلدوں میں تھی، ملاحظہ فرمایا۔ دوسرے دن دوپہر کے بعد ظہر کی نماز پڑھ کر گاڑی کا
 وقت تھا، بریلی شریف روانگی کا قصد فرمایا۔ جب اسباب درست کیا جانے لگا تو عقود الدریۃ کو
 بجائے سامان میں رکھنے کے فرمایا کہ محدث صاحب کو دے آؤ۔ مجھے تعجب ہوا کہ قصد لے جانے کا
 تھا، واپس کیوں فرما رہے ہیں، لیکن کچھ بولنے کی ہمت نہ ہوئی۔ حضرت محدث صاحب کی خدمت
 میں حاضر ہوا، وہ اعلیٰ حضرت سے ملنے اور اسٹیشن تک ساتھ جانے کے لیے تشریف لائے رہے تھے
 کہ میں نے اعلیٰ حضرت کا ارشاد فرمایا ہوا جملہ عرض کیا۔ میں اس کتاب کو لیے ہوئے حضرت
 محدث صاحب کے ساتھ واپس ہوا۔ حضرت محدث صاحب نے فرمایا کہ میرے اس کہنے کا کہ
 جب ملاحظہ فرمائیں تو بھیج دیجیے گا، شاید آپ کو ملال ہوا کہ اس کتاب کو واپس کیا۔ اعلیٰ حضرت نے
 فرمایا، قصد بریلی ساتھ لے جانے کا تھا اور اگر کل ہی جاتا تو اس کتاب کو ساتھ لے جاتا لیکن جب
 کل جانا نہ ہوا تو شب میں اور صبح کے وقت پوری کتاب دیکھ لی۔ اب لے جانے کی ضرورت نہ
 رہی۔ حضرت محدث سورتی نے فرمایا، بس ایک مرتبہ دیکھ لینا کافی ہو گیا؟ اعلیٰ حضرت نے فرمایا،
 اللہ تعالیٰ کے فضل و کرم سے امید ہے کہ دو تین مہینہ تک تو جہاں کی عبارت کی ضرورت ہوگی، فتاویٰ
 میں لکھ دوں گا اور مضمون تو ان شاء اللہ عمر بھر کے لیے محفوظ ہو گیا۔ [۶]

نحو کی کتاب کافیہ ایک دن میں یاد

حضرت صدر الشریعہ مولانا محمد امجد علی اعظمی جن کی کتاب بہار شریعت پوری دنیا میں معروف
 ہے، کا حافظہ بھی بے حد قوی تھا۔ دور طالب علمی میں ہی حافظہ کی قوت، شوق و محنت اور ذہن کی
 سلاست روی کی وجہ سے تمام طلبہ سے بہتر سمجھے جاتے تھے۔ ایک مرتبہ کتاب دیکھنے یا سننے سے
 برسوں تک ایسے یاد رہتی جیسے ابھی دیکھی یا سنی ہے۔ تین مرتبہ کسی عبارت کو پڑھ لیتے تو یاد ہو
 جاتی۔ ایک مرتبہ ارادہ کیا کہ کافیہ کی عبارت زبانی یاد کی جائے تو فائدہ مند ہوگا تو پوری کتاب ایک
 ہی دن میں یاد کر لی۔ [۷]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حافظہ کی کمزوری کے اسباب

حافظہ کی کمزوری کے بہت سے اسباب ہیں۔ حضرت علامہ شیخ سید عبدالغنی نابلسی علیہ الرحمہ نے اپنی کتاب ”الکشف و البیان عما يتعلق بالنسیان“ میں اٹھانوے اسباب بیان فرمائے ہیں۔ ان سب کا بیان تو یہاں ممکن نہیں، البتہ چند وہ اسباب جو موجودہ دور میں بہت زیادہ پائے جاتے ہیں مندرجہ ذیل ہیں:

بکثرت سونا، چاشت کے وقت سونا، قہقہہ مارنا، قبرستان میں ہنسنا، کبوتر بازی (موجودہ دور کی پتنگ بازی کو بھی اسی پر قیاس کیا جاسکتا ہے، عطا ۱۲ منہ) عمداً جھوٹ بولنا، کھڑے پانی کو دیکھنا، اپنا اور غیر کا ستر دیکھنا، زنا، بیوی سے صحبت کی کثرت، صغیرہ و کبیرہ گناہوں کا ارتکاب، ہاتھ منہ دھوئے بغیر جنابت (ناپاکی) کی حالت میں کھانا پینا، زیادہ ریاضت اور تھکانے والے کام، ویران مکانوں کو دیکھنا، ننگے ہو کر پیشاب کرنا، بیت الخلاء میں پہلے دایاں پاؤں رکھنا، دائیں ہاتھ سے استنجا کرنا، رات کے وقت جھاڑو دینا، کھانے کے برتنوں کو پھٹے پرانے کپڑوں سے صاف کرنا، اولاد اور والدین کے لیے دعائے خیر نہ کرنا، گھروں میں صفائی کا نہ ہونا، کنجوسی، فضول خرچی، کنگھا جس کے ایک یا زائد دندانے ٹوٹے ہوئے ہوں استعمال کرنا، نماز سستی کے ساتھ ادا کرنا، قبروں کے کتبے پڑھنا، ٹھنڈا پانی بکثرت پینا، ٹھنڈی چیزیں کھانا، شراب نوشی، زہر جانور کا گوشت کھانا، بوڑھی بھیڑ کا گوشت کھانا، بہت زیادہ موٹے جانور کا گوشت یعنی چربی زیادہ کھانا، کچا پیاز کھانا، کچا انڈا کھانا، بیٹھ کر عمامہ باندھنا، کھڑے ہو کر شلوار پہننا، حضرت ابو بکر و عمر رضی اللہ تعالیٰ عنہما کو گالی دینا اور ان کی مذمت کرنا، بازار میں بہت سویرے جانا، فجر کی نماز پڑھ کر بہت جلد مسجد سے نکل کر چلے جانا، دامن اور آنچل سے منہ ہاتھ وغیرہ صاف کرنا، بیت الخلاء میں مسواک کرنا، غیر کی مسواک استعمال کرنا، دو عورتوں کے درمیان چلنا، سڑک کے درمیان چلنا، باپ کے آگے چلنا، قراء و علماء کا جھگڑنا اور ایک دوسرے پر علمی طور پر حملہ آور ہونا، فاسق و فاجر کی نیکی کے متعلق صفائی دینا، نیک لوگوں کا برے لوگوں کی حمایت اور طرف داری کرنا، سیاہ جوتا پہننا، بے معنی کلام کی طرف کان لگانا، ناختموں کا بڑھانا۔

یاد رہے یہ جملہ امور جہاں نسیان پیدا کرتے ہیں، یوں ہی ان سے فقر و تنگ دستی میں

بھی اضافہ ہوتا ہے۔ [۸]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لِّكَ

ساز و بلند آواز حافظہ کمزور کرتے ہیں

ہر چہار جانب ساز، میوزک، ہارن اور شور کی کثرت بھی زوال حافظہ کا ایک اہم سبب ہے، اسی جانب توجہ دلاتے ہوئے پروفیسر ڈاکٹر محمد مسعود احمد مظہری لکھتے ہیں:

”زوال حافظہ کے اور سبب بھی ہو سکتے ہیں لیکن بیسویں صدی میں اس اچانک زوال میں ساز و آواز کا بڑا ہاتھ ہے، جب ہی تو قرآن کریم نے انسانوں کو ہدایت کی کہ آہستہ بولا کرو، چلا چلا کر نہ بولا کرو۔ یہ بات قرآن نے کہی، جو مذہبی سمجھ کر نظر انداز کر دی گئی، لیکن دور جدید کی تحقیق نے ثابت کر دیا ہے کہ قرآن کی یہ بات سائنٹفک بھی ہے، یعنی چلا کر بولنے سے آواز کے تصادمات قوت حافظہ اور صحت کو متاثر کرتے ہیں“-----[۹]

”آوازوں کی دنیا میں نہ کوئی عبقری پروان چڑھا ہے اور نہ کوئی شے کچھ بن کر ابھری ہے۔ ہر عبقری اور ہر شے خاموش فضاؤں کی پروردہ ہے“-----[۱۰]

حافظہ کی کمزوری کا علاج

حافظہ کی کمزوری کے اسباب جان لینے کے بعد آئیے اس کے علاج کی کچھ فکر کریں۔ ایک علاج تو یہی ہے کہ ان اسباب زوال میں مبتلا ہونے سے پرہیز کریں کیوں کہ پرہیز علاج سے بہتر ہے۔ دوسرے علاج کی مزید دو قسمیں ہیں:

روحانی علاج طبی علاج

ان دونوں علاجوں کی تفصیل نمبر وار ذیل میں ہم بیان کریں گے:

۱ روحانی علاج

حضرت علامہ نابلسی علیہ الرحمۃ نے ”الکشف و البیان“ میں بارہ روحانی علاج بیان کیے ہیں، ان میں سے ایک جو قدرے آسان ہے، مندرجہ ذیل ہے:

ہر نماز کے بعد

رب زدنی علما-----

ہر فرض نماز کے فوراً بعد یہ آیت گیارہ بار، اول و آخر تین بار درود شریف پڑھ کر دونوں ہاتھوں کی ہتھیلیوں پر دم کر کے تمام سر پر پھیریں۔ [۱۱]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حافظہ کی دوا بزبان وکیع ابن الجراح

علی بن حزم کا بیان ہے کہ میں نے حضرت وکیع کے ہاتھ میں کبھی کتاب نہیں دیکھی، کیوں کہ ان کا حافظہ اس قدر تھا کہ ان کو کتاب کی حاجت نہ تھی۔ چنانچہ میں نے آپ سے قوت حافظہ کی دوا دریافت کی تو آپ نے فرمایا:

ترک المعاصی ما جربت مثله للحفظ-----

”میری نظر میں گناہوں کے ترک سے زیادہ اور کوئی دوا نہیں“-----

اسی مفہوم کی امام شافعی سے منسوب رباعی اساتذہ و طلبہ کے ہاں مشہور ہے، جسے صاحب زادہ محمد محبت اللہ نوری نے اپنی کتاب ”چند روز مصر میں تحریر کیا ہے:

شکوت الی وکیع سوء حفظی

فاوصانی الی ترک المعاصی

فان العلم نور من الہ

و نور اللہ لا يعطى لعاص

”میں نے حضرت وکیع کی خدمت میں حافظہ کمزور ہونے کی شکایت کی تو آپ

نے گناہ چھوڑنے کی ہدایت فرمائی، کیوں کہ علم اللہ تعالیٰ کا نور ہے اور نور الہی گناہ گار

کے حصے میں نہیں آتا“-----[۱۲]

۲ طبی علاج

حافظہ مضبوط کرنے کے لیے اطباء نے بہت سے علاج اور احتیاطیں بیان کی ہیں، چند

مندرجہ ذیل ہیں:

- 1 تیل مقوی دماغ کی سر پر مالش کرنا-----
- 2 بابونہ (ایک بوٹی) گرم پانی میں ڈال کر سر پر ڈالنا-----
- 3 سر کے کناروں کو خوب ملنا-----
- 4 بکائن کے تیل کی سر پر مالش-----
- 5 تیل نیلو فرناک میں کھینچنا-----
- 6 سر پر حلال جانور کا دودھ دو ہے، یعنی دودھ نکال کر فوراً سر پر ڈالنا-----

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

7 ورزش ----- 8 موٹے کپڑے سے سر کو ڈھانپنا -----

9 زیادہ روشنی والے مکان کی رہائش -----

10 ہلکے ہلکے جلاب آور معجون وغیرہ کا استعمال -----

11 بوقت ضرورت تازہ پانی سے نہائے، جونہ گرم ہونہ سرد -----

12 نشہ آور اور رتخ بڑھانے والی اشیاء سے اجتناب -----

13 قوت حافظہ کے لیے بادام بہترین علاج ہے، بادام کا سرخ پردہ گرم پانی سے ہٹا

کر روزانہ نہار منہ 19 سے 21 دانے شہد کے ساتھ استعمال کریں۔----- [۱۳]

مولائے کریم بطفیل نبی عظیم علیہ التحیۃ والتسلیم راقم الحروف اور سب قارئین کا حافظہ مضبوط فرمائے اور علم حاصل کر کے خوب خوب خدمت دین کی توفیق عطا فرمائے۔ (آمین)

حوالہ جات

۱..... عبدالمصطفیٰ اعظمی، علامہ، روحانی حکایات، صفحہ ۶۰، بتصرف ضیاء الدین پبلی کیشنز، کراچی

۲..... عبدالمصطفیٰ اعظمی، علامہ، اولیائے رجال الحدیث، صفحہ ۷۸، مصلح الدین پبلی کیشنز، کراچی

۳..... ایضاً، صفحہ ۸۶، بتصرف ۴..... ایضاً، صفحہ ۱۱۸

۵..... محمد ظفر الدین بہاری، مولانا، ملک العلماء، حیات اعلیٰ حضرت، جلد ۱، صفحہ ۳۸، ملخصاً، مکتبہ رضویہ، کراچی

۶..... محمد صابر القادری، نسیم بستوی، علامہ، مجدد اسلام بریلوی، صفحہ ۹۰، رضا اکیڈمی، لاہور

۷..... محمد عطاء الرحمن قادری، (راقم السطور)، سیرت صدر الشریعہ، صفحہ ۳۳، مکتبہ اعلیٰ حضرت، لاہور

۸..... محمد فیض احمد اویسی، علامہ، انسان اور بھول، صفحہ ۱۰، ہنزواری پبلشرز، کراچی

۹..... محمد مسعود احمد، پروفیسر، ڈاکٹر، موج خیال، صفحہ ۱۱۸، ادارہ مسعودیہ، کراچی

۱۰..... ایضاً، صفحہ ۱۲۰

۱۱..... محمد فیض احمد اویسی، علامہ، انسان اور بھول، صفحہ ۷۱، ہنزواری پبلشرز، کراچی

۱۲..... محمد محبت اللہ نوری، صاحب زادہ، چند روز معرٹس، صفحہ ۱۲۸، فقیہ اعظم پبلی کیشنز، بصیر پور

۱۳..... محمد فیض احمد اویسی، علامہ، انسان اور بھول، صفحہ ۳۱، ہنزواری پبلشرز، کراچی

[بشکریہ کاروان قمر، کراچی]



سچی توبہ

ابوزوہیب محمد ظفر علی سیالوی

آج کے اس پر فتن دور میں گناہ کا ارتکاب بہت آسان اور نیکی کرنا انتہائی مشکل ہو گیا ہے۔ نفس اور شیطان ہاتھ دھو کر انسان کے پیچھے پڑے ہیں، اس لیے انسان کا گناہوں سے بچنا دشوار ہو گیا ہے، مگر گناہوں کا انجام تباہی اور بربادی کے سوا کچھ نہیں۔ اس سے پہلے کہ پیغام اجل آجائے، اس سے پہلے کہ سیدنا ملک الموت کی آمد ہو کہ روح نفسِ عنصری سے پرواز کر جائے اور ہم اپنے عزیزوں دوستوں کو روتا چھوڑ کر قبر کی خوف ناک کوٹھی میں چلے جائیں۔ ہمیں چاہیے کہ ہم نے جو اپنی زندگی میں گناہوں کے انبار لگائے ہیں، ان سے بچنے کی کوئی تدبیر سوچیں، اس کے لیے ضروری ہے کہ ہم اللہ رب العزت کی بارگاہ میں سچی توبہ کریں، کیوں کہ سچی توبہ ایک ایسی چیز ہے جو انسان کے گناہوں کے دفاتروں کو تیل بھر میں ختم کر دیتی ہے۔ خالق کائنات نے ارشاد فرمایا:

﴿وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا

تَفْعَلُونَ ۝﴾ [پارہ ۲۵، سورہ شوریٰ، آیت ۲۵]

”اور وہی ہے جو اپنے بندوں کی توبہ قبول فرماتا ہے اور لغزشوں سے درگزر فرماتا ہے

اور جو کچھ تم کرتے ہو اسے جانتا ہے، یہی نہیں کہ اللہ تعالیٰ گناہوں کو معاف فرماتا ہے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

بلکہ توبہ کرنے سے میرا رب گناہوں کو نیکیوں میں تبدیل فرما دیتا ہے۔۔۔

جیسا کہ خالق کل نے اپنی لاریب کتاب میں ارشاد فرمایا:

﴿اِلَّا مَنْ تَابَ وَ اٰمَنَ وَ عَمِلَ عَمَلًا صَالِحًا فَأُولٰٓئِكَ يُبَدِّلُ اللّٰهُ سَيِّئَاتِهِمْ حَسَنَاتٍ وَ كَانَ اللّٰهُ غَفُوْرًا رَّحِيْمًا ۝﴾ --- [پارہ ۱۹، سورہ فرقان، آیت ۷۰]

”مگر جس نے توبہ کر لی، ایمان لے آنا اور نیک عمل کیا تو وہ لوگ ہیں کہ اللہ جن کی

برائیوں کو نیکیوں میں بدل دے گا اور اللہ بڑا بخشنے والا نہایت مہربان ہے۔۔۔

اے میرے عزیز! آ قرآن پڑھ اور میرے رب کی رحمت کا اندازہ کر۔ رب لم یزل نے

اپنی بے عیب کتاب میں ارشاد فرمایا:

﴿اِنَّ اللّٰهَ يُحِبُّ التَّوَّابِيْنَ ۝﴾ --- [پارہ ۲، سورہ بقرہ، آیت ۲۲۲]

”بے شک اللہ تعالیٰ بہت توبہ کرنے والوں سے محبت فرماتا ہے۔۔۔“

اس آیت کریمہ سے معلوم ہوا کہ توبہ کرنے والا اللہ کا محبوب ہوتا ہے بلکہ توبہ کرنے والوں کو

خالق ارض و سما نے دونوں جہانوں کی کامیابی کی نوید عطا فرمائی ہے۔

اللہ وحدہ لا شریک نے ارشاد فرمایا:

﴿وَتُوبُوْا اِلَى اللّٰهِ جَمِيْعًا اِنَّهُمُ الْمُؤْمِنُوْنَ لَعَلَّكُمْ

تُفْلِحُوْنَ ۝﴾ --- [پارہ ۱۸، سورہ النور، آیت ۳۱]

”اور تم سب اللہ کے حضور توبہ کرو اے ایمان والو! تاکہ تم فلاح پا جاؤ۔۔۔“

فلاح دونوں جہانوں کی کامیابی کو کہا جاتا ہے، معلوم ہوا کہ توبہ کرنے والے دونوں جہانوں میں

سرفراز ہونے والے ہیں۔ توبہ کی تلاش میں جب ہم مزید کتاب اللہ کو دیکھ کر اپنے ایمان کو جلا بخشتے ہیں

تو پتہ چلتا ہے کہ توبہ کرنے والا رحمت رحیم کا مستحق ہوتا ہے۔ قرآن کریم بیان فرماتا ہے:

﴿اِنَّمَا التَّوْبَةُ عَلَى اللّٰهِ لِلَّذِيْنَ يَعْمَلُوْنَ السُّوْءَ بِجَهَالَةٍ ثُمَّ يَتُوْبُوْنَ مِنْ

قَرِيْبٍ فَاُولٰٓئِكَ يَتُوْبُ اللّٰهُ عَلَيْهِمْ وَ كَانَ اللّٰهُ عَلِيْمًا حَكِيْمًا ۝﴾ ---

[پارہ ۴، سورہ النساء، آیت ۷۱]

”اللہ تعالیٰ نے صرف انہی لوگوں کی توبہ قبول کرنے کا وعدہ فرمایا ہے جو نادانی

کے باعث برائی کر بیٹھیں، پھر جلد ہی توبہ کر لیں، پس اللہ ایسے لوگوں پر رحمت کے

ساتھ رجوع فرمائے گا اور اللہ بڑے علم اور بڑی حکمت والا ہے۔۔۔“

ماہ نامہ ”نور الحبيب“ بصیرپور شریف ﴿ ۴۰ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
جب بندہ بارگاہ الوہیت میں توبہ کرتا ہے تو اللہ تعالیٰ اس کی توبہ قبول فرماتا ہے، گناہوں سے
درگزر فرماتا ہے اور اسی محبت کی وجہ سے اس پر اپنی رحمت فرمائے گا اور توبہ کے انعام میں جنت عطا
فرمائے گا۔ جیسا کہ خالق کل شئی نے کتاب مبین میں ارشاد فرمایا:

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَن يُكَفِّرَ
عَنكُم سَيِّئَاتِكُمْ وَيُدْخِلَكُم جَنَّاتٍ تَجْرِي مِن تَحْتِهَا الْأَنْهَارُ﴾ ---

[پارہ ۸ سورۃ التحریم آیت ۸]

”اے ایمان والو! تم اللہ کے حضور رجوع خالص سے توبہ کرلو، یقین ہے کہ تمہارا رب
تم سے تمہاری خطائیں رفع فرمائے گا اور تمہیں بہشتوں میں داخل فرمائے گا، جن کے
نیچے نہریں رواں ہیں۔

سرکارِ دو عالم نور مجسم شفیع معظم ﷺ نے ارشاد فرمایا:

((التَّائِبُ مِنَ الذَّنْبِ كَمَنْ لَا ذَنْبَ لَهُ)) ---

”گناہوں سے توبہ کرنے والا ایسا ہوتا ہے کہ اس نے گناہ کیا ہی نہیں“ ---

[ابن ماجہ، باب ذکر التوبۃ، جلد دوم، صفحہ ۵۷۲، فرید بک شال لاہور/ الترغیب و الترہیب،

کتاب التوبۃ و الزہد، باب الترغیب، صفحہ ۵۱۱، مترجم/ احیاء العلوم، جلد چہارم، صفحہ ۳۴]

نبی کریم ﷺ نے ارشاد فرمایا، اگر تم اتنے گناہ کرلو کہ آسمان کی بلندیوں کو چھو جائیں،
اس کے بعد توبہ کرو تو اللہ تعالیٰ توبہ قبول فرمائے گا۔ [ایضاً]

اللہ تعالیٰ کتنا رحیم کریم ہے اور ایک ہم ہیں کہ گناہ پہ گناہ کیے جا رہے ہیں، انسان کو ہر وقت
اللہ تعالیٰ کی بارگاہ میں توبہ کرتے رہنا چاہیے۔ جیسا کہ حدیث پاک میں ہے:

”امام الانبیاء حبیب کبریا ﷺ نے ارشاد فرمایا، لوگو! اللہ تعالیٰ سے توبہ کرو
بے شک میں دن میں (تعلیم امت کی خاطر) سو مرتبہ استغفار کرتا ہوں“ ---

[صحیح مسلم، کتاب الذکر و الدعاء و الاستغفار، باب التوبۃ، شرح صحیح مسلم،

جلد ۷، صفحہ ۴۷۶/ مشکوٰۃ، باب الاستغفار و التوبۃ، فصل اول]

حضرت سیدنا انس رضی اللہ عنہ سے روایت ہے کہ رسول اللہ ﷺ نے ارشاد فرمایا کہ جب بندہ
اپنے گناہوں سے توبہ کرتا ہے تو اللہ تعالیٰ لکھنے والے فرشتے کو اس کے گناہ بھلا دیتا ہے اور اس طرح
اس کے اعضاء کو بھی بھلا دیتا ہے اور اس کے زمین پر نشانات مٹا دیتا ہے۔ یہاں تک کہ قیامت کے دن

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جب وہ اللہ تعالیٰ سے ملے گا تو اللہ تعالیٰ کی طرف سے اس کے گناہ پر کوئی گواہ نہیں ہوگا۔

[الترغیب و الترہیب، کتاب التوبة و الزهد، باب الترغیب، جلد چہارم، صفحہ ۵۱۱، مترجم]
جب انسان صدق دل سے توبہ کرتا ہے تو رب کائنات اسے شرف قبولیت سے نوازتا ہے،
حضرت سیدنا علی المرتضیٰ رضی اللہ عنہ نے ایک اعرابی کو سنا وہ کہہ رہا تھا:
اَللّٰهُمَّ اِنِّیْ اَسْتَغْفِرُكَ وَ اَتُوْبُ اِلَیْكَ۔۔۔

فرمایا، اے اعرابی! بچوں کی توبہ کیا ہے؟ اس نے عرض کیا، آپ بیان فرمادیں، جس توبہ میں
چھ چیزیں پائی جائیں وہ بچوں کی توبہ ہے:

- ①..... جو گناہ پہلے ہو چکے ہوں ان پر ندامت۔
 - ②..... جو فرض ادا نہیں ہوئے ان کی قضا۔
 - ③..... کسی کا حق غضب کیا ہو تو اسے لوٹا دے۔
 - ④..... جس کسی کے ساتھ لڑائی جھگڑا کیا ہو اس سے معافی مانگ لے۔
 - ⑤..... پختہ ارادہ کر لے کہ آئندہ گناہ نہیں کرے گا۔
 - ⑥..... جس طرح پہلے گناہوں سے نفس کو پالا پوسا، اسی طرح اطاعت الہی سے کمزور کر لے۔
- یہ ہے بچوں کی توبہ، یہ ہے کاملین کی توبہ۔۔۔ [ضیاء القرآن، جلد ۵، صفحہ ۳۰۳]
شب اسریٰ کے دولہا، رازدار رب العلی رضی اللہ عنہ نے ارشاد فرمایا:
”ہر شخص خطا کار ہے اور بہتر خطا کار وہ ہے جو توبہ کرتے ہیں۔۔۔“

[ترمذی شریف، ابواب صفة القيامة، جلد دوم، صفحہ ۱۶۶، مترجم، فرید بک شال لاہور/
دارمی شریف، جلد دوم، باب التوبة، صفحہ ۳۱۸، مترجم/الترغیب و الترہیب، جلد چہارم، کتاب
التوبة و الزهد، باب الترغیب، صفحہ ۵۰۹، مترجم]
نبی کریم رؤف رحیم رضی اللہ عنہ نے ارشاد فرمایا:

”اللہ تعالیٰ رات بھر دامن رحمت پھیلائے رکھتا ہے کہ دن میں گناہ کرنے والا
(رات کو) توبہ کر لے اور دن بھر دامن رحمت پھیلائے رکھتا ہے کہ رات کو گناہ کرنے والا
(دن میں) توبہ کر لے حتیٰ کہ سورج مغرب سے طلوع ہو۔۔۔“ [صحیح مسلم شریف، کتاب التوبة،
باب قبول التوبة من الذنوب و شرح صحیح مسلم، جلد ۷، صفحہ ۵۲۱، حدیث نمبر ۶۸۶۲]
صحابی رسول حضرت معاذ بن مالک سلمی رضی اللہ عنہ بارگاہ نبوت میں حاضر ہوئے، عرض کیا، مجھے
ماہنامہ ”نور الحبيب“ بصیرپور شریف ﴿ ۴۲ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 پاک کر دیجیے۔ نبی کریم ﷺ نے فرمایا، استغفار کر، انہوں نے پھر عرض کیا، مصطفیٰ کریم ﷺ نے
 پھر وہی فرمایا، حتیٰ کہ چوتھی بار پھر حاضر ہوا۔ نبی کریم ﷺ نے فرمایا، تم کو کس چیز سے پاک کروں،
 انہوں نے عرض کیا، زنا سے۔ رجم (اسلام میں زنا کی سزا) کا حکم دیا، بعد میں صحابہ کرام بارگاہ نبوت
 میں حاضر ہوئے تو میرے لح پال آقا ﷺ نے فرمایا:

((لَقَدْ تَابَ تَوْبَةً لَوْ قُسِمَتْ بَيْنَ أُمَّةٍ لَوْ سَعَتْ)) ---

”ما عز نے ایسی توبہ کی ہے اگر اس کو تمام امت پر تقسیم کر دیا جائے تو اسے
 کافی ہوگی۔“ --- [صحیح مسلم، کتاب الحدود، باب حد الزانی، شرح صحیح مسلم، جلد چہارم،
 صفحہ ۷۷۷/ مشکوٰۃ، کتاب الحدود، فصل اوّل]

یہ سچی توبہ کی برکت ہے کہ پوری امت کو کافی ہو جاتی۔ مفتی غلام سرور لکھتے ہیں کہ حضرت
 خواجہ فضیل بن عیاض رضی اللہ عنہ جن دنوں ڈاکہ زنی کرتے تھے تو لوٹا ہوا مال الگ رکھ لیتے اور اس پر
 قافلے والوں کے نام لکھ لیتے، جس وقت توبہ کی، کہیں کسی قافلے والے کے متعلق معلوم ہوتا،
 اس کے پاس جاتے اور مال واپس کر آتے، اسے راضی کرتے۔ ایک دن ایسے شخص کے پاس گئے
 جو یہودی تھا اور وہ مال لینے کے لیے تیار نہ تھا۔ کہنے لگا، میرے مال میں تو اتنا خالص سونا تھا، وہ
 پہلے لاؤ، پھر میں راضی ہوں گا۔ حضرت خواجہ نے قسم اٹھا کر کہا کہ اس مال میں سونا نہیں تھا۔ بڑی
 عاجزی انکساری کی، دوسری طرف یہودی نے کہا، میں نے بھی قسم کھائی ہے کہ جب تک میرا سونا
 نہیں دو گے، میں راضی نہیں ہوں گا۔ اس نے کہا، میرے گھر کے اندر چلے جاؤ۔ طاقت میں سونے کی
 بھری ایک تھیلی پڑی ہے، اسے اٹھا لاؤ اور مجھے دے دو تا کہ میری قسم پوری ہو جائے۔ پھر میں تم سے
 راضی ہوں گا۔ خواجہ اس کے گھر گئے، تھیلی اٹھائی، اسے لا کر دے دی، جب اسے کھولا گیا تو اس میں
 خالص سونا موجود تھا۔ یہودی حیران ہو گیا اور کہنے لگا، اب مجھے یقین ہو گیا ہے تو نے سچی توبہ کی ہے،
 اس تھیلی میں میں نے ریت بھر دی تھی۔ میں نے تو رات میں پڑا تھا کہ نبی آخر الزماں ﷺ کے
 دین میں ایسے لوگ بھی ہوں گے کہ جب وہ توبہ کریں گے، اگر وہ مٹی پر بھی ہاتھ رکھ دیں گے تو وہ
 سونا بن جائے گی۔ آج مٹی تمہاری برکت سے سونا بن گئی ہے، لہذا مجھے یقین ہو گیا ہے کہ تم نے سچی
 توبہ کی ہے۔ یہ کہہ کر یہودی نے بھی کلمہ پڑھ لیا اور اللہ تعالیٰ کا مقبول بندہ بن گیا۔

[خزینۃ الاصفیاء، جلد دوم، صفحہ ۲۱، مکتبہ نبویہ، لاہور]

یہ سچی توبہ کی برکت تھی کہ مٹی بھی سونا بن گئی اور یہودی کو کلمہ نصیب ہو گیا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

گوئیے کا سچی توبہ کرنا

حضرت عبداللہ بن مسعود رضی اللہ عنہ فرماتے ہیں کہ میں کونے کے قریب سے ایک دن گزرا تو فاسقوں کے ایک مجمع کو دیکھا جو شراب نوشی میں مشغول تھا، ان میں زاذان نامی ایک گویا گانے والا گارہا تھا اور سارنگی بھی بجا رہا تھا۔ یہ آواز میں یکتائے روزگار تھا، حضرت عبداللہ بن مسعود رضی اللہ عنہ نے فرمایا، یہ کس قدر خوش آواز ہے، اگر یہ آواز قرآن خوانی کے لیے ہوتی، اتنا کہہ کر سر پر چادر ڈال کر چل دیے۔ زاذان نے ان کی گفتگو سن کر دریافت کیا، یہ کون ہے؟ لوگوں نے بتایا کہ یہ حضور ﷺ کے صحابی تھے اور انہوں نے کہا کہ اس قدر خوش آواز تو قرآن خوانی کے لیے ہونی چاہیے تھی۔ پس جب زاذان نے یہ سنا تو دل میں ہیبت پیدا ہوئی اور سارنگی توڑ کر چل دیا اور خود حضرت عبداللہ بن مسعود رضی اللہ عنہ کے تعاقب میں چل کھڑا ہوا اور اپنے گلے میں رومال ڈال کر آہ وزاری کرنے لگا۔ حضرت عبداللہ بن مسعود رضی اللہ عنہ نے اسے گلے سے لگایا اور خود اس کے ساتھ آہ وزاری کرنے لگے۔ پھر آپ نے فرمایا، اس شخص سے کس طرح محبت نہ کروں، جس سے خود اللہ تعالیٰ محبت فرماتا ہے۔ پس زاذان نے توبہ کی اور اس نے آپ کی خدمت میں رہ کر قرآن پاک کی باقاعدہ تعلیم حاصل کی اور قرآن و دیگر علوم میں اتنی دسترس حاصل کی کہ کئی علوم میں امام بن گئے۔ حضرت عبداللہ بن مسعود رضی اللہ عنہ کی زیادہ تر احادیث زاذان سے بیان کردہ ہیں۔ [تنبیہ الغافلین، جلد اول، صفحہ ۱۵۵]



اعتذار

جون کے شمارہ میں ڈاکٹر ضیاء المصطفیٰ قصوری، ایف سی کالج لاہور کو پی ایچ ڈی کی ڈگری جاری ہونے پر مبارک باد پیش کی گئی تھی، کمپوزنگ کی غلطی سے ان کے نام کے ساتھ ”صدر شعبہ علوم اسلامیہ جی سی یونیورسٹی“ لکھ دیا گیا تھا، اس کوتاہی پر ہم معذرت خواہ ہیں۔

جی سی یونیورسٹی لاہور میں صدر شعبہ عربی و علوم اسلامیہ ڈاکٹر سید محمد سلطان شاہ ہیں، جب کہ پروفیسر ڈاکٹر ضیاء المصطفیٰ قصوری ایف سی کالج لاہور میں اپنے فرائض انجام دے رہے ہیں۔

[ادارہ]



ماہ نامہ ”نور الحبیب“ بصیر پور شریف ۶ ۲۳ رجب المرجب ۱۴۲۹ھ

آداب مجلس

شہید حکیم محمد سعید

ادب، سلیقہ، شائستگی، پاکیزگی، تمیز و وقار، نظم و ضبط، عالی ظرفی، شرافت و متانت، جرأت و استقلال، ہمدردی اور خیر خواہی، حسن ذوق اور حسن انتخاب، ایثار و قربانی، خلوص اور بے لوثی، فرض شناسی، حلم و بردباری، علم و عمل، تواضع و انکسار، شیریں کلامی، خدا ترسی اور پرہیزگاری، اسلامی زندگی کے یہ وہ دل کش خدو خال ہیں کہ جن سے انسان کی حیات سنورتی ہے، انسانیت اور ج کمال کو پہنچتی ہے اور شرافت اپنی منجھا کو چھوٹی ہے۔ اسلام نے ایک ایسے معاشرے کا تصور دیا ہے جس میں انسان ان اوصاف حسنہ سے متصف ہو اور اخلاق عالیہ سے سرشار و سرفراز۔ جس معاشرے میں ایسے انسان موجود ہوں، اس کی معراج مسلم اور اس کی بلندی شک و شبہ سے بالاتر۔ یہی معاشرہ اسلامی ہے اور اس معاشرے کا انسان وہی ہے کہ جس کے یہ خدو خال ہوں۔

اللہ کے رسول اور سرور کائنات ﷺ دعا فرمایا کرتے تھے، یعنی:

”اے اللہ! مجھے نیک لوگوں کی صحبت عطا فرما۔“

یہ نیک لوگ وہی ہیں جن کے خدو خال اسلامی ہوں، جو ان تمام صفات سے متصف ہوں،

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 32 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لَّكَ

جن میں تمام خوبیاں ہوں، جن کا ذکر میں نے ابھی کیا ہے اور ایسے افراد اس وقت وجود میں آتے ہیں کہ جب وہ کتاب و سنت (قرآن و حدیث) اور اللہ اور اس کے رسول آخر الزماں جناب محمد ﷺ کی ہدایات پر عمل کرتے ہیں اور اپنی زندگیوں کو ان ہدایات کے مطابق بناتے ہیں۔ یہی لوگ مسلمان ہیں اور اسلام کے مطابق اپنی حیات بسر کرتے ہیں۔

اسلام نے ہر شعبہ زندگی کے لیے بڑی واضح ہدایات دی ہیں، انسانی حیات کا کوئی گوشہ اور کوئی شعبہ ایسا نہیں ہے کہ جس کے لیے جامع ہدایات اور بین احکامات نہ ہوں۔ اسلام نے ہر شعبہ حیات کے لیے آداب کا تعین کیا ہے۔ قرآن مجید و فرقان حمید کا ارشاد ہے، یعنی:

”اے مومنو! جب تم سے کسی مجلس کے اندر بعد میں آنے والے کے لیے جگہ دینے کا اشارہ کیا جائے تو فوراً اس کے لیے جگہ نکالو اور جب تم سے یہ کہا جائے کہ اب مجلس برخاست ہوتی ہے تو بلا تا مل تعمیل کرو۔ دوسروں کی وسعت میں خود تمہارے لیے وسعت ہے اور دوسرے امور میں وسعت ہے مومنین اور اہل علم کے لیے بلند درجات ہیں اور اللہ تمہارے اعمال سے باخبر ہے۔“ ---

آداب مجلس، جن کی طرف قرآن و حدیث نے دعوت دی ہے، ان میں سے چند یہ ہیں، جن کا ہمیں خیال رکھنا چاہیے:

۱ جب کوئی مجلس میں پہنچے تو پہلے سلام کرے، کیوں کہ سلام سے باہمی تعلق و تعارف اور احترام و خیر خواہی کا اظہار ہوتا ہے۔

۲ مجلس میں جہاں جگہ ملے وہاں بیٹھ جانا چاہیے، مجلس میں کسی امتیازی جگہ پر جا کر بیٹھنے سے پرہیز کرنا چاہیے، جہاں میزبان بٹھانا چاہے، اس کو اپنے لیے پسند کرنا چاہیے۔

۳ مجلس میں خندہ پیشانی، اطمینان و مسرت کے ساتھ بیٹھنا چاہیے اور گفت گو میں توجہ کے ساتھ حصہ لینا چاہیے۔

۴ مجلس میں بیٹھے ہوئے لوگوں میں سے کوئی اٹھ کر چلا جائے تو اس کی جگہ پر قبضہ کرنے کی کوشش نہیں کرنی چاہیے۔

۵ مجلس میں دو آدمیوں کو کانا پھوسی اور سرگوشی نہیں کرنی چاہیے، کیوں کہ یہ حرکت مجلس کے دوسرے شرکاء کے لیے پریشانی کا باعث ہوتی ہے۔

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿33﴾

۶ مجلس میں جو کہنا ہو صدر مجلس کی اجازت سے کہنا چاہیے اور ایسا انداز اختیار نہیں کرنا چاہیے کہ صدر کا مقام مجروح ہو۔

۷ ایک دوسرے کی غیبت نہیں کرنی چاہیے۔

۸ گفت گو میں آواز کو نیچا رکھنا چاہیے۔

۹ ایک دوسرے کا مذاق نہیں اڑانا چاہیے۔

۱۰ مجلس میں بے حیائی کا مظاہرہ نہیں کرنا چاہیے۔

۱۱ لوگوں سے بے رُخی نہیں کرنی چاہیے۔

۱۲ حق و باطل (سچ اور جھوٹ) کو گڈ ٹڈ نہیں کرنا چاہیے۔

۱۳ لوگوں کو برے ناموں سے نہیں پکارنا چاہیے۔

آداب مجلس کے سلسلے میں یہ چند اسلامی نکات ہیں، اگر ہم ان کو اپنا رہ نما بنالیں اور اپنی تمام مجالس و محافل میں ان کا خیال کریں تو یقیناً ہماری مجلسیں و محفلیں زیادہ پُر لطف و موثر ہوں گی اور پُر مقصد۔ اور جب ہم ان بنیادی آداب مجلس کو نظر انداز کریں گے تو ہماری مجلسیں بے لطف، بے اثر اور بے نتیجہ ہو جائیں گی۔

دراصل قوموں کو بنانے، بگاڑنے میں مجلسی زندگی بڑا اہم کردار ادا کرتی ہے۔ مجلسیں کسی قوم کی تہذیب و ثقافت کی آئینہ دار ہوتی ہیں، انھی کے ذریعے وہ اخلاقی اقدار نشوونما پاتی ہیں جو فرد اور جماعت کا کردار متعین کرتی ہیں۔ مجلسیں زیادہ علم والوں اور کم علموں، زیادہ عمر والوں اور کم عمروں، تجربہ کاروں اور نا تجربہ کاروں کے درمیان رابطے کا ذریعہ بھی ہوتی ہیں۔ گویا پرانی اور نئی نسل میں یہ مجلسیں کوئی خلا پیدا نہیں ہونے دیتیں۔ اسی لیے مجلسی زندگی کی اہمیت بہت زیادہ ہے اور اسلام نے مجلسی زندگی کے لیے بھی واضح اشارات و ہدایات دی ہیں۔

ہمارا شمار ان اقوام و ملل میں ہے کہ جو تعمیر کی جدوجہد میں مصروف ہیں، ہم پاکستان کی تعمیر میں شب و روز لگے ہوئے ہیں، اس تعمیر میں اگر ہم نے نظام اسلامی اور اخلاق اسلامی کو نظر انداز کر دیا تو ہم نہ صرف تعمیری جدوجہد میں ناکام ہو جائیں گے بلکہ ہماری مجلسی زندگی درہم برہم ہو جائے گی، جس کے نتیجے میں ہم اپنے تشخص ملی سے بھی محروم ہو جائیں گے۔



عرس حضرت فقیہ اعظم واجلاس دارالعلوم، مورخہ 7-8 اگست 2005ء، اتوار پیر

دل کی دنیا

سیدی حضرت صدرالافاضل مولانا سید محمد نعیم الدین مراد آبادی علیہ الرحمہ

بدن انسانی کے احاطہ میں فضائے سینہ کے اندر چھوٹے کمرہ میں ایک صغیرا لکھ، قلیل المقدار خانہ ہے، جس کو دل کہتے ہیں۔۔۔ اندر سے خالی ہے، گوشت سے بنا ہوا ہے، بڑے بڑے قد آور انسان کے سینہ میں بھی یہ چیز ایک فٹ کا طول و عرض نہیں رکھتی۔۔۔ باوجود اس کے اس کی وسعت اس عالم سے کہیں زیادہ ہے، جس کو ہم دنیا کہتے ہیں۔۔۔ احادیث کریمہ میں جہاں یہ بتایا گیا ہے کہ مومن کی قبر مد البصر یعنی تا حد نظر وسیع ہو جاتی ہے، اس میں ظاہر بینوں کی عقل بہت چکرائی ہے اور خشک دماغ مدعیان فلسفیت متحیر ہو کر انکار کرنے لگتے ہیں۔۔۔ ان کی سمجھ میں نہیں آتا کہ قبرستان جہاں ہزار ہا قبریں برابر برابر بنی ہوئی ہیں، وہاں یہ تو وسیع کیوں کر ممکن ہے؟۔۔۔ اگر دس صالح ایمان داروں کی قبریں متصل ہوں تو کنارے والی دو قبروں کے علاوہ باقی تمام قبریں جو صالحین کی قبروں سے متصل اور گھری ہوئی ہیں، اب ہر ایک کی قبر وسیع ہونا چاہیے تو یہ وسعت کہاں سے ملے؟۔۔۔ پڑوسی خود وسعت کا حق دار ہے، اگر اس کے برابر والی قبر کی تو وسیع ہو تو وہ کہاں جائے اور اپنی قبر کی وسعت کس طرح پاسکے؟۔۔۔ اس کے تخیلات میں بے چارے نئی تاریکی کے گرفتار اور خماؤ فلسفیت کے مدہوش و سرشار حیران و پریشان ہیں۔۔۔

قدرت الہی کی عجائب کاریاں عالم میں بے حد و پایاں نمودار ہیں مگر گرفتاران اوہام کو فرصت نہیں ملتی کہ اپنے دماغ کو عجائب خانہ قدرت کی سیر کرائیں۔۔۔ اگر صانع حکیم کی عجائب طرازیوں کی ایک جھلک بھی انہوں نے دیکھی ہوتی تو جو حقائق حدیث و قرآن میں تعلیم فرمائے گئے وہ انہیں حواس باختہ نہ کر دیتے۔۔۔ یا اگر خود بنی کے پردے نے ان کی بصیرت کو بے کار نہ کر دیا ہوتا اور ایک نادان بچہ کے برابر بھی وہ اعتماد جو اس کو اپنے مربیوں کے ساتھ ہوتا ہے، انہیں حاصل ہوتا تو اس

﴿ 8 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

خلجان اور کش مکش سے امن میں رہتے اور ہادی عارف کے فرمان پر مطمئن ہو جاتے۔۔۔۔۔
یہ جب ہوتا ہے جب کہ اپنے قصور و کوتاہی پر بھی نظر ہوتی اور نفس سرکش اعتراف قصور کا خوگر ہوتا۔۔۔۔۔ تنگ نظری کا یہ عالم ہے کہ محسوسات کے دائرہ میں مقید ہو کر رہ گئے ہیں، اس سے باہر نکلنا ان کے لیے نہایت ہی مستحذر اور دشوار ہو گیا ہے۔۔۔۔۔ شاید آج کی سیر میں کچھ ان کی آنکھیں کھلیں اور جسمانی احاطہ کے اندر مقید رہنے والے دل کی وسعت دیکھ کر انہیں عجائب قدرت کا کچھ پتا چلے اور اپنے قصور علم و ادراک پر ندامت حاصل ہو۔۔۔۔۔

اہل علم و معرفت اور مخصوصین بارگاہ حق کے قلوب کی وسعت کا اندازہ تو سیاحین عالم ملکوت کو بھی دشوار ہو تو تعجب نہیں۔۔۔۔۔ عام انسانوں کے قلوب سے بحث کی جائے جن میں نیک بھی ہیں اور بد بھی، مومن بھی ہیں اور کافر بھی، تو یہ مان لینا پڑے گا کہ ادنیٰ انسان کے دل کی وسعت آسمان و زمین کی وسعت سے کہیں زیادہ ہے۔۔۔۔۔ قرون سابقہ اور ازمنہ ماضیہ میں جس قدر مخلوق اس زمین پر پیدا ہو کر راہ عدم اختیار کر چکی ہے، اگر فرض کیا جائے کہ آج وہ سب موجود ہو جائے تو اس زمین میں ان کو جگہ دینے کی قابلیت نہ ہوگی اور محض اس موجودات کے لیے تنگ نظر آجے گا اور وہ سب کے سب برو بحر میں نہ سما سکیں گے۔۔۔۔۔ سمندر پٹ جائیں گے، پہاڑ ڈھک جائیں گے، انسانوں، جانوروں، درختوں کے پہاڑ لگ جائیں گے، اس پر بھی زمین میں ان سب کی گنجائش نہ ہوگی۔۔۔۔۔ اتنی وسعت تو اس عالم دنیا کی ہے، لیکن ایک حریص مملکت و سلطنت انسان کو اگر ساری دنیا کے برو بحر کی حکومت دے دی جائے تو اس کا حریص دل سیر نہیں ہوتا اور مزید ترقی حکومت و سلطنت و توسیع مملکت کی حرص و آرزو کی تشنہ لمبی بدستور باقی رہی ہے۔۔۔۔۔ اگر وہ تمام مخلوقات جو اس دنیا پر گزرے ہوئے ادوار میں آتی جاتی رہی ہے، سب اس کے زیر حکومت دے دی جائے تو بھی اس کی تشنہ کام ہوس ”ہل من مزید“ ہی کہتی رہے گی۔۔۔۔۔ تو اب انسانی دل کے ایک جذبہ حرص کی وسعت، عالم دنیا سے کہیں زیادہ ہے کہ اگر بالفرض ایسے ایسے بیس جہان بھی اس کے زیر حکومت و اقتدار ہوں تو اس کی خواہش ہوگی کہ اتنا ہی اور مل جاتا۔۔۔۔۔

اس دل کے ایک گوشہ میں خواہش حیات بھی رہتی ہے، وہ اتنی لمبی چوڑی ہے کہ اگر دنیا کی تمام عمر اس کو نذر کر دی جائے تو خاتمہ عالم کے وقت اس طلب حیات کا جذبہ ویسا ہی زور پر ہوگا جیسا روز اول تھا۔۔۔۔۔ آسمان و زمین کے تمام املاک اور گردش فلکی کے سارے ادوار اس چھوٹے سے دل کے ایک گوشہ میں سما گئے اور اتنا بھی نہ معلوم ہوا جیسا سمندر میں قطرہ۔۔۔۔۔

یہ تو عوام کے دلوں کی وسعت کا ایک منظر تھا، اسی پر ان کے مختلف ذوق اور قلبیات کے سلسلوں کو قیاس کیجیے تو ایسے ہی وسیع لاکھوں شعبے ملیں گے، اس کے سامنے وسعت دنیا کی کیا حقیقت۔۔۔۔۔

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ۝ ۹ ۝

اہل علم و معرفت کے طبقات کو دیکھیے تو علم و معارف کے کیسے کیسے جہان ان کے قلب کے ایک زاویہ میں پڑے ہوئے ہیں۔۔۔ عالم ناسوت سے لے کر لاہوت تک کے بے حد و پایاں انوار اسی دل میں رہتے ہیں۔۔۔

ان کے علاوہ ایک طبقہ ارباب عشق و محبت کا ہے، ان کے قلوب کی وسعت کس پیمانہ سے معلوم کی جائے، اندازہ کرنے کے لیے ایک مختصر سی بات یہ بتائی جاسکتی ہے کہ زلف محبوب کی ایک ٹمکن پر وہ دونوں جہاں فدا کرنے کے لیے تیار رہتے ہیں۔۔۔ غرض کہ ایسے ایسے کتنے جہان انسانی قلب کے گوشوں میں سما جاتے ہیں اور اس کی فضا ان جہانوں کو معشوق کی ایک ادا پر تصدق کر ڈالتی ہے۔۔۔

لاکھوں کتب خانے اس دل میں آ جاتے ہیں، لغات اس میں ہیں، علم و حروف اس میں ہیں، علوم ادبیہ اس میں ہیں، فنون عقلیہ اس میں ہیں، نجوم، رمل، جفر، علوم معاش و معاد کے کتب خانے کے کتب خانے رکھے ہوئے ہیں اور پھر بس نہیں۔۔۔ کتنے ہی علوم اس دل میں آ جائیں مگر کبھی اس پر بار نہیں ہوتا، اس کو تکان نہیں ہوتی، قلت گنجائش کی شکایت نہیں سنی جاتی۔۔۔ کوئی دل کبھی یہ نہیں کہتا کہ اتنے معلومات اس میں آ چکے ہیں اور معلومات کی گنجائش نہیں ہے۔۔۔

صدمات اور رنج و غم، وہ بھی اسی دل میں رہتے ہیں اور بستے ہیں۔۔۔ اگرچہ یہ موجودات قلب کو بہت مبغوض اور ناگوار ہے، مگر اس کا بھی ہجوم ہوتا چلا جاتا ہے اور سب اس میں سما ہی جاتے ہیں۔۔۔ خوشیاں، امنگیں، تمنائیں، آرزوئیں کتنی بھی اس دل میں آ جائیں پھر بھی ان سے زیادہ خوشیوں کی گنجائش اس میں باقی رہتی ہے۔۔۔

یہ تو دل کے چھوٹے سے صندوقچہ کی اس گنجائش کا بیان ہے جو باہر کے ساز و سامان کے واسطے اس میں ہے، اس کے مقابل خود اس کے اندر جو ساز و سامان ہے اگر اس کو دیکھیے تو معلوم ہو گا کہ اس صندوقچہ سے نکال کر اگر جہان میں پھیلا دیا جائے تو سارے جہاں میں اس کی گنجائش نہیں ہوگی۔۔۔ ایک شاعر شعر کہتا ہے، کتنے شعر کہہ سکتا ہے، کب اس کا سرمایہ شعر ختم ہوگا؟۔۔۔ کس وقت وہ کہے گا کہ اب میرے قلب میں کوئی مضمون نہیں رہا، میرا خزانہ خالی ہو گیا، اس کے مضامین سے دنیا بھر دیجیے مگر پھر بھی یہی کہنا پڑے گا کہ ابھی خزانہ قلب میں سے اتنا بھی کم نہیں ہوا جتنا سمندر میں سے ایک قطرہ۔۔۔

سلسلہ ایجادات، موجودات میں نئے نئے تصرف اور نئی نئی ترکیبیں بروئے کار لانے کا سلسلہ ایک دل کبھی ختم کرتا ہے؟۔۔۔ اس کے علاوہ وہی موجودات، ایک ناحیہ قلب میں اس قدر بستی ہے جس کی نہایت نہیں۔۔۔ اور وہ کس کس عظمت و شان کی ہے، افلاک اور ان

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 10 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

افلاک سے بڑے افلاک اور عرش و کرسی سب موجود ہیں۔۔۔ اور یہ نہیں کہ نہ صرف افلاک ہی پر بس ہو کر دروں افلاک ہوں تو کم ہیں۔۔۔ ایسے ایسے لاکھوں عالم کار سازی وہم ہے گوشہ دل میں رہا کرتے ہیں۔۔۔

کار ساز عالم نے دل ایک ایسا وسیع عالم بنایا ہے، جس کے سامنے دنیا کی وسعت کچھ حیثیت نہیں رکھتی۔۔۔ اسی لیے وارد ہوا:

لَا يَسْعَى سَمَائِي وَ لَا اَرْضِي وَ لٰكِنْ يَسْعَى قَلْبُ عَبْدِي الْمُؤْمِنِ۔۔۔
حضرت آفریدگار عز و جل کی جلوہ آرائی کے لیے زمین و آسمان میں گنجائش نہیں مگر قلب مومن ان تجلیات کا مورد ہے، اسی لیے ارشاد ہوا:

قلب المؤمن عرش اللہ۔۔۔
وہ دل جو عرش الہی ہو سکتا ہے، محبوب حقیقی کی تجلی گاہ بن سکتا ہے، خلوت خانہ راز ہو سکتا ہے، منزل گہ نیاز و ناز ہونے کی صلاحیت رکھتا ہے، جہان ازلی و سرمدی کی نورانیت سے بہرہ اندوز ہو سکتا ہے، حیف ہے اگر اس کو باطل کے گرد و غبار سے اٹایا جائے، ظلم ہے اگر اس کو حرص و شہوت، غضب اور اوہام باطل کی تاریکیوں سے اندھیرا اور بے نور کہا جائے۔۔۔

اجتماع ضدین

دل کی وسعت کا ایک کرشمہ تو آپ کو معلوم ہوا کہ وہ کھلے میدانوں سے، وسیع آبادیوں سے، بحر و بر سے، تمام کرۂ ارض سے، عالم سموات سے، سب سے زیادہ وسیع ہے لیکن حیرت ہوگی جب آپ کو معلوم ہوگا کہ بایں ہمہ وسعت وہ دیدہ مور سے زیادہ تنگ بھی ہے۔۔۔ جب اس پر خود غرضی کا استیلاء ہوتا ہے تو دوسرے کے لیے اس وسیع دل میں نوک سوزن کی برابر گنجائش نہیں ہوتی۔۔۔
مجنوں کے دل میں لیلیٰ کے جو روحنا سہنے کے لیے فضاء آسمانی سے زیادہ گنجائش ہے، لیکن کوئی دوسرا لیلیٰ کے آنچل کو ایک نظر دیکھ لے، اس کی اصلاً گنجائش نہیں۔۔۔

ایک بخیل کے دل میں ساری دنیا کے مال و متاع جمع کرنے کی وسعت ہے لیکن ایک شہ جو، وہ بھی اس قدر کہ ریزہ دسترخوان، کسی کو دے دیا جائے، اس کی گنجائش نہیں۔۔۔

ایک باطل پرست کے دل میں کروڑ در کروڑ اباطل و خرافات کے لیے جگہ ہے لیکن حق و راستی کے لیے نام کو جگہ نہیں۔۔۔ بدنہاد کفار کے دلوں میں بتوں کی گنجائش ہے، بے شمار باطل عبادانہ عقیدتوں کی وسعت ہے، ظلم و سفاہت، کذب و خیانت، جہل و گمراہی، ناحق کوشی، سب کے لیے جگہ ہے لیکن حق و صداقت کا وہاں ٹھکانہ نہیں ہے۔۔۔



ماہنامہ نور الحبیب بھیر پور شریف • • • • • ستمبر 1999ء

طالب علم اور شہزادی

مولانا محمد منشا تابش قصوری

آستانہ عالیہ سیال شریف بر اعظم ایشیاء میں روحانیت کے عظیم الشان مرکز کی حیثیت سے معروف ہے اس آستانہ سے ہزاروں علماء کرام و مشائخ عظام کی ارادت و عقیدت مثالی ہے، لاکھوں معتقدین اس سے وابستہ ہیں حضرت شمس العارفین خواجہ محمد شمس الدین سیالوی چشتی رحمہ اللہ تعالیٰ کی ذات ستودہ صفات نے شریعت و حقیقت اور معرفت کے آسمان پر بے شمار آفتاب و متاب روشن کئے، ع

مشتی نمونہ از خرد دارے

قبلہ عالم پیر سید مر علی شاہ صاحب چشتی گوڑوی رحمہ اللہ تعالیٰ کی شخصیت کو دیکھا جاسکتا ہے اس خاندان نشان میں یکے بعد دیگرے ایسی شخصیات نے جنم لیا جن پر اسلام و سیت کو ناز ہے ایسی عظیم ہستیوں میں حضرت شیخ الاسلام والمسلمین الحاج الحافظ خواجہ محمد قمر الدین سیالوی رحمہ اللہ تعالیٰ کی ذات والابرکات بھی ہے جس نے اپنے زمانہ میں ایسے ایسے تاریخی کارنامے سرانجام دیئے جن پر مسلمانان پاک و ہند بجا طور پر فخر کر سکتے ہیں، آپ کے دیگر تمام بنیادی کارناموں سے صرف نظر کرتے ہوئے یہاں انوار قمریہ! جو آپ

طالب علم اور شہزادی

ستمبر 1999ء • • • • • ماہنامہ نور الحبیب بصیر پور شریف
 کے گرانقدر علمی و روحانی ملفوظات کا ٹھاٹھیں مارنا سمندر ہے اس سے ایک نہایت اہم واقعہ قارئین کرام کی
 خدمت میں پیش کرنے کی سعادت حاصل کرتا ہوں ممکن ہے خواہشات نفسانیہ کے پجاری، شیطان کے
 شکاری رہائی کی صورت اختیار کریں، خصوصاً اس درجہ کے طلباء استفادہ کرتے ہوئے اپنی زندگی کے تار
 و پود کو درست رکھنے کا عزم فرمائیں۔

حضرت شیخ الاسلام خواجہ محمد قمر الدین سیالوی فرماتے ہیں،

جمائیر کے زمانہ میں مولانا عبدالحکیم سیالکوٹی کے علمی مدارس کا دور دورہ تھا مولانا کے
 شاگردوں کی نیک نیتی اور حسن سیرت اعلیٰ پیمانے کی تھی چنانچہ ایک دفعہ شاہی مستورات حضوری باغ میں
 تقریب کی تاریخ پر آئیں، حضوری باغ شاہی قلعے کے سامنے تھا اور ہر سال ایک تاریخ مقرر پر اس باغ میں
 رات کے وقت مستورات شاہی محلات سے آتیں اور سیر و تفریح کی صوت میں چند گھنٹوں بعد چلی جاتی تھیں
 اسی باغ کے اندرونی جانب طلباء کے کمروں کی ایک لائن تھی اس وقت طلباء اور دیگر ہر قسم کے مردوں کو
 باہر جانے کا حکم ہو گیا اور سب چلے گئے، معمول کے مطابق مستورات اندر آئیں اور سیر و تفریح کے لئے
 باغ میں مقررہ وقت گزارا، تو بادشاہ کی لڑکی جو نیک خلعت اور صوفیانہ مزاج رکھتی تھی اس نے جب واپسی
 سے چند منٹ باقی تھے نماز کی نیت باندھ لی تاکہ کچھ نفل یہاں بھی پڑھ لوں،

واپسی کی نوبت (نقارہ) نماز پڑھتے ہوئے گئی لیکن اسے معلوم نہ ہوا اور اس کی دو خاص خادمہ
 بھی یہ سمجھیں کہ شاید چلی گئی ہے اس خیال سے وہ بھی جلدی جلدی دوسری مستورات کے ساتھ نکل گئیں
 نوبت بجے ہی تمام طلباء اپنے اپنے کمروں میں آگئے اور گیسٹ بند کر دیا گیا کیونکہ رات کو گیسٹ بند رہتا تھا۔

لیکن لڑکی نماز سے فارغ ہو کر جب گیسٹ پر پہنچی تو اسے بند پایا بہت گھبرائی چونکہ سردی کا
 موسم تھا اور شاہی مزاج تھا، حیرانگی کے عالم میں ٹھنڈی ہوئی محفوظ جگہ کی تلاش میں پھرنے لگی، گیسٹ کے
 قریب قریب ایک کمرے میں ایک طالب علم مٹی کے دیئے کی لو میں مطالعہ کر رہا تھا طالب علم اسے سردی
 طالب علم اور شہزادی

ماہنامہ نور الحبيب بصیر پور شریف • • • • • ستمبر 1999ء

سے کانپتا ہوا دیکھ کر سمجھ گیا کہ شاہی مملکت کی کوئی حسین و جمیل لڑکی باہر رہ گئی ہے اور اضطراب کے عالم میں ہے۔

(طالب علم) کتابوں والی پختی اور چراغ وغیرہ اٹھا کر باہر برآمدہ میں آگیا اور اشارہ سے لڑکی کو کہا کہ

کمرہ تمہارے لئے خالی ہے اور درویشانہ بستر میں سردی سے امن حاصل کرو۔ لڑکی سردی کی وجہ سے فوراً اندر چلی گئی، طالب علم چراغ پر مطالعہ کر رہا تھا کہ دل میں شیطانی وسوسہ پیدا ہوا کہ ایک حسین و جمیل لڑکی تنہائی میں تیرے پاس موجود ہے کم از کم اس سے کوئی نہ کوئی بات چیت تو کر لے لیکن دوسری طرف خوف خدا کے تحت یہ خیال آیا اگر فعل شنیع کا ارتکاب ہو گیا تو اس کی سزا جہنم ہے اور جہنم کی آگ کون برداشت کرے گا۔

تو پھر دل میں سوچا کہ پہلے انگلی کو دیئے پر رکھ کر اس پر آزمائش کر لی جائے اگر انگلی نے برداشت کر لیا تو پھر مزید کام کر دنگا اس خیال سے اپنی انگلی دیئے پر رکھی اور انگلی جلائے لگا، اندر سے لڑکی بھی یہ ماجرا دیکھ رہی تھی جب تمام انگلی جل گئی اور درد برداشت سے باہر ہو گیا تو دل میں کہنے لگا کہ یہ عذاب برداشت نہیں ہو گا لہذا بدکاری سے باز رہنا بہتر ہے کچھ دیر آرام لیا تو پھر وہی وسوسہ دل میں پیدا ہوا پھر اس نے دوسری انگلی دیئے پر جلادی پھر کچھ دیر کے بعد تیسری، چوتھی، پانچویں انگلی بھی جلادی گویا کہ اس نے موقعہ پانے کے باوجود بدکاری سے بچنے کے لئے ایک ایک کر کے اپنی انگلیاں جلانا شروع کر دیں۔

یہ تمام ماجرا لڑکی بھی دیکھتی رہی اتنے میں تلاش کرنے والے آدمی بھی پہنچ گئے اور انہوں نے طالب علم سے شنرا دی کے متعلق پوچھا تو اس نے اندر اشارہ کیا انہوں نے لڑکی کو سر کے بالوں سے پکڑ کر دو طمانچے لگا دیئے اور برا بھلا کہتے ہوئے نہایت بے دردی کے ساتھ گھر لے گئے۔

ستمبر 1999ء • • • • • ماہنامہ نور الحبيب بصیر پور شریف

شاهی محلات میں کھرام مچ گیا کہ شہزادی طالب علم کے کمرے سے نکالی گئی ہے جس کی وجہ سے والدہ نے بھی اسے ماتھے نہ لگایا صبح جب دربار سجایا گیا تو سب سے پہلے یہ ماجرا جہانگیر کے سامنے پیش ہوا۔

جہانگیر نے لڑکی کو حکم دیا کہ تو اپنی سزا خود تجویز کرے لڑکی نے جواب دیا بتاؤ مجھے کس جرم کی سزا دیتے ہو پہلے جرم ثابت کر دو پھر جو چاہو سزا دے دینا بادشاہ نے کہا ثبوت کی کوئی ضرورت نہیں کیونکہ تجھے ایسی حالت میں لایا گیا ہے کہ ہر خاص و عام میں تیری بدکرداری کی شہرت ہو چکی ہے۔

شہزادی نے کہا میں اپنی پاکدامنی عفت اور عصمت میں دو ثبوت پیش کر سکتی ہوں۔

اول؛ میری دونوں خادماؤں سے پوچھئے کیا وہ مجھے نماز کی حالت میں چھوڑ کر گئیں تھیں یا میں خود آنکھ پچا کر کہیں بھاگ گئی تھی اگر انہوں نے مجھے اس حالت میں چھوڑا تو پھر میرا کیا قصور ہے؟

دوم؛ اس طالب علم کا شیطانی حملہ سے بچنے کے لئے تمام انگلیوں کا جلادینا میری اور اس کی پاکدامنی کا بین ثبوت ہے لڑکی کے اس ثبوت سے معلوم ہوتا ہے کہ عقلمند لڑکی بھی طالب علم کے انگلیاں جلانے والے معاملے کو سمجھ گئی تھی کہ وہ نفس پر قابو پانے کے لئے اپنے آپ کو اس مشقت میں ڈالے ہوئے تھا تا کہ وہ فعل شنیع سے بچ جائے۔

جب طالب علم کو شاهی دربار میں بلا کر انگلیاں جلانے کا حال پوچھا گیا تو طالب علم نے تمام واقعات سچ بیان کر دیے اور شہزادی کی پاکدامنی روز روشن کی طرح ثابت ہو گئی ان کی ایمانداری پر آفرین کہتے ہوئے بادشاہ نے انہیں معاف کر دیا (سبحان اللہ ایسے طلباء اور نیک طبیعت لڑکیاں اس وقت بھی موجود تھیں)

(انوار قمریہ، ص ۲۶۶ تا ۲۶۸)

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدِ كُلِّ مَغْلُوْمٍ لِّكَ

ایک سچا مسلمان بادشاہ

عبداللہ

”مضامین فراق“ میں ناصر نذیر فراق نے سلطان اورنگ زیب عالم گیر کے متعلق دو دل چسپ واقعات تحریر فرمائے ہیں:

1..... سلطان اورنگ زیب عالم گیر سنبھل، مراد آباد کے ایک گاؤں میں خیمہ زن تھے کہ گاؤں کے قاضی صاحب کا قاصد بادشاہ کے نام سمن لے کر بارگاہ میں آیا۔۔۔۔۔ بادشاہ نے سمن لے کر پڑھا۔۔۔۔۔ لکھا تھا کہ ہمارے گاؤں کا چودھری آپ کی جانب اپنا ایک ہزار روپیہ بتاتا ہے، لہذا کل دن کے دس بجے عدالت میں حاضر ہو کر جواب دہی کرو۔۔۔۔۔

دوسرے دن وقت مقررہ سے کچھ پہلے بادشاہ گاؤں کی کچھری میں پہنچے تو معلوم ہوا کہ قاضی صاحب اپنے کھیتوں میں مل جوتے باہر گئے ہیں۔۔۔۔۔ ابھی کچھری کا وقت نہ ہوا تھا، اس لیے بادشاہ انتظار میں بیٹھ گئے۔۔۔۔۔ تھوڑی دیر بعد قاضی صاحب مل اپنے کندھے پر رکھے، بیلوں کو ہنکاتے آ پہنچے۔۔۔۔۔ دیکھا کہ بادشاہ ہاتھ میں تلووار لیے حاضر ہے۔۔۔۔۔ انہیں دیکھتے ہوئے قاضی صاحب اپنے زنانہ مکان میں چلے گئے اور نہادھو کر عدالت کا لباس پہن کر شمشیر ہاتھ میں لیے برآمد ہوئے۔۔۔۔۔ بادشاہ کو السلام علیکم کہا اور مسند قضاء پر بیٹھ کر چڑا سی سے فرمانے لگے:

”اورنگ زیب مدعا علیہ عدالت محمدی میں خلاف ضابطہ تلووار لے کر آیا ہے۔۔۔۔۔ تلووار اس کے ہاتھ سے لے لی جائے۔۔۔۔۔“

یہ سنتے ہی اورنگ زیب نے تلووار فوراً زمین پر رکھ دی، جسے چڑا سی نے اٹھا لیا۔۔۔۔۔ قاضی صاحب اب اورنگ زیب سے مخاطب ہوئے اور فرمایا:

”مدعی کا دعویٰ ہے کہ بادشاہ سلامت جب شاہ زادے تھے تو شکار کھیلنے اس نواح میں تشریف لائے تھے اور کسی ضرورت سے ہزار روپے اس سے لیے تھے اور وعدہ کیا تھا کہ دہلی پہنچ کر بھجوادوں

ماہنامہ نور الحبيب بحمیر پیو شریف ﴿61﴾ اکت 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 گا، مگر اب دس برس ہونے کو آئے، وہ روپے اسے واپس نہیں ملے۔۔۔ اب جو حضور ادرتشریف
 لائے تو اس نے دادخواہی کی۔۔۔

بادشاہ نے جواب دیا:

”مدعی بالکل سچا ہے، میں بھول گیا تھا، معافی چاہتا ہوں، یہ ہزار روپے حاضر ہیں۔۔۔“
 عدالت نے مدعی کو روپے دلوا دیے اور وہ لے کر چلا گیا۔۔۔ عدالت برخواست ہوئی۔۔۔ صرف
 قاضی صاحب اور بادشاہ رہ گئے۔۔۔ اب اورنگ زیب قاضی صاحب کی جانب متوجہ ہوئے اور پوچھا:
 ”آپ ہر روز عدالت میں تلواریں لے کر آتے ہیں؟“۔۔۔

قاضی صاحب نے جواب دیا:

”نہیں، بلکہ آج لایا ہوں تاکہ آپ بادشاہت کا گھمنڈ نہ کریں۔۔۔ مگر آپ عدالت میں تلوار
 لے کر کیوں آئے تھے۔۔۔“

اورنگ زیب نے فرمایا:

”اس لیے کہ اگر تم میرے ڈر یا لحاظ سے مقدمے کا فیصلہ ٹھیک نہ کرو تو اس تلوار سے تمہاری
 گردن اڑا دوں۔۔۔“

2..... شہنشاہ جہاں پناہ حضرت محی الدین اورنگ زیب عالم گیر ایک روز صبح کے وقت لال قلعے کے
 جھروکا درشن میں بیٹھے وظیفہ پڑھ رہے تھے۔۔۔ برسات کا سماں تھا۔۔۔ دریائے جمنا کا پاٹ بڑی دور
 تک چلا گیا تھا۔۔۔ پانی زور سے بہہ رہا تھا اور بھنور پڑ رہے تھے۔۔۔ یکا یک حضور والا نے ایک گول دریا
 میں دیکھی جو ڈوبتی پھیلتی پانی میں چلی جا رہی تھی۔۔۔ حضور والا نے خادم کی طرف اشارہ کیا کہ یہ گول جو
 دریا میں بہتی چلی جا رہی ہے، اسے دریا سے نکلوا کر حاضر کرو۔۔۔ اسی وقت حکم کی تعمیل ہوئی۔۔۔ دیکھنے
 سے معلوم ہوا کہ رانجن گول ہے اور اس کے اوپر کپڑا بندھا ہے۔۔۔ کو تو ال نے عرض کیا:

”حضور والا کا اقبال بلند ہو، اس قدر مضبوطی سے منہ بند کیا ہے، غالباً ”دال میں کالا

ہے، کو تو ال کو بلاؤ۔۔۔“

کو تو ال نے ڈھکنا سر کا یا تو معلوم ہوا کہ اس میں ایک انسان کی لاش بند ہے۔۔۔ چنانچہ لاش
 گول سے نکال کر چار پائی پر رکھی گئی۔۔۔ مرحوم پچاس برس کا مرد تھا۔۔۔ منہ پر داڑھی تھی، لبیں
 کتری ہوئی تھیں اور سر کے بال کندھے تک تھے۔۔۔ گلے میں تانت کا پھندا تھا، جس کے ذریعے
 اس کی جان لی گئی تھی۔۔۔ حکم ہوا:

”اس لاش کو کو تو ال کے دروازے پر لے جا کر رکھو اور ڈھنڈورا پٹو اور وہ خاص و عام آ کر اسے

پچائیں، اگر کوئی وارث نہ ہو تو تیسرے روز کفن پہنا کر نماز جنازہ پڑھ کر میت کو گور غریباں میں

ماہنامہ نور الحبيب بحبیرو شریف (62) اگست 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 دُفْنِ كَرْدُو اور قاتل پیدا کرو۔۔۔۔۔

کو تو ال چوتھے روز دربار میں حاضر ہو کر عرض کرتا ہے:

”حضور والا! میت کل دفن کر دی گئی، اسے کسی نے نہیں پہچانا، مگر غلام نے قاتل گرفتار کر لیا ہے، جس کی روداد یہ ہے کہ فدوی نے کہاروں کو بلا کر گول دکھائی اور کہا کہ بتاؤ یہ کس نے بنائی ہے؟۔۔۔ سب نے انکار کیا لیکن ان میں سے ایک نے کہا کہ ایک کاری گرتلی واڑے کا رہ گیا ہے، ہونہ ہو یہ گول اس کے ہاتھ کی ہے، اسے بلا کر پوچھیے۔۔۔ میں نے اس کہار کو بھی بلایا۔۔۔ میرے دریافت کرنے پر اس نے بتایا کہ میں نے سات گولیں بتائی تھیں اور فلاں فلاں شخص کے ہاتھ بیچیں۔۔۔ جن لوگوں کے نام بتائے، ان میں ایک باورچی بھی تھا، جس کی دکان چاندنی چوک میں ہے۔۔۔ چنانچہ فدوی نے پہل اسی سے کی اور کہار کو ہمراہ لے کر اس باورچی کی دکان پر گیا۔۔۔ باورچی نے بتایا کہ یہ گول بے شک میں اس کہار سے لایا ہوں اور لاش بھی میں نے ہی اس میں ڈالی ہے۔۔۔ فدوی نے باورچی سے کہا کہ تم قاتل ہو، اپنے جرم کا اقبال کرو۔۔۔ باورچی نے کہا کہ مجھے بادشاہ سلامت کے حضور لے چلو، میں وہاں اپنے جرم کا اقبال کروں گا۔۔۔ چنانچہ فدوی اسے گرفتار کر کے لے آیا ہے، اجازت ہو تو پیش کیا جائے۔۔۔“

بادشاہ سلامت نے حکم دیا کہ باورچی کو حاضر کیا جائے۔۔۔ باورچی حاضر ہو کر آداب بجالایا، بادشاہ نے اشارہ کیا کہ جو کچھ کہنا ہو کہہ ڈالو۔۔۔ باورچی نے کہا:

”غریب پرور! فدوی چاندنی چوک میں دکان کرتا ہے۔۔۔ دکان پر بکری بہت ہوتی ہے، کیوں کہ فدوی کھانا ایمان داری سے پکاتا ہے اور وہ مزے دار ہوتا ہے، گاہک پر گاہک ٹوٹتا ہے۔۔۔ میری دکان کے دو حصے ہیں، ایک میں کھانا پکتا ہے اور دوسرے میں کھلایا جاتا ہے۔۔۔ دکان کے اوپر بھی کمرہ ہے، نیچے جگہ نہیں رہتی تو کھانے والوں کو اوپر بھیج دیتا ہوں تاکہ آرام سے کھانا کھا سکیں۔۔۔ آج چوتھا دن ہے کہ یہ مقتول میری دکان پر دن کے دس بجے کے لگ بھگ آیا اور کھانے کے لیے کہا۔۔۔ چوں کہ بھیڑ کی وجہ سے نیچے جگہ نہ تھی، میں نے اسے اوپر بھیج دیا۔۔۔ تھوڑی دیر میں میرا لڑکا اسے کھانا دے آیا۔۔۔ پانچ ہی منٹ گزرے تھے کہ فلاں حلیے کے دو مسافر اور آئے اور آتے ہی مجھ سے پوچھا کہ ہمارا بھائی مسافر اس صورت کا تمہارے ہاں کھانا کھانے تو نہیں آیا؟۔۔۔ میں نے جواب دیا کہ ہاں آیا ہے اور اوپر کمرے میں کھانا کھا رہا ہے۔۔۔ کہنے لگے، ٹھیک ہے، یہ لورو پیہ اور ہمارے لیے بھی کھانا اوپر کوٹھے پر بھیج دو۔۔۔ یہ کہہ کر وہ دونوں مسافر دھم دھم کرتے اوپر کوٹھے پر چڑھ گئے۔۔۔ میرا لڑکا ان دونوں کو کھانا دے کر چلا آیا۔۔۔ کچھ دیر بعد جب لڑکا برتن لینے اوپر گیا تو دیکھا کہ پہلے مسافر کے گلے میں تانت کا پھندا

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ وَعَلَى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضَى لَهُ

لگا ہوا ہے اور وہ فرش پر مردہ پڑا ہے اور وہ دونوں مسافر غائب ہیں۔۔۔ لڑکے نے یہ صورت حال دیکھی تو مجھے آکر بتایا۔۔۔ میں اسی وقت کوٹھے پر گیا، مردے کوٹھولا تو معلوم ہوا کہ کمر میں بندھا ہوا مال کھول کر لے گئے ہیں۔۔۔ میں گھبرا گیا اور کچھ سمجھ میں نہ آیا کہ کیا کروں۔۔۔ بہر حال میں نے کمرے کو قفل لگایا اور سوچتا رہا۔۔۔ آخر یہی مناسب سمجھا کہ لاش کو گول میں اتار دوں اور گول بہادوں تاکہ اس جرم بے گناہی سے بچ جاؤں۔۔۔ قسمت کی بات کہ گول طغیانی کے باوجود قلعے سے آگے نہ گئی اور اس پر حضور کی نظر پڑی اور وہ پکڑی گئی۔۔۔ سارا واقعہ حضور والا کو صحیح صحیح بتا دیا ہے، اب یہ غلام اور غلام زادہ حاضر ہیں، پھانسی دیجیے، گردن لیجیے۔۔۔

بادشاہ سلامت نے باورچی کا یہ جواب سن کر فرمایا:

”اچھا تم دونوں باپ بیٹے بری، تم اب اپنے گھر جاسکتے ہو۔۔۔“

پھر کوتوال کی طرف مخاطب ہوئے، فرمانے لگے:

”کوتوال صاحب! آپ نے باورچی کا بیان سن لیا، ظاہر ہے کہ وہ بے گناہ ہے، گناہ گار وہ

دونوں آدمی ہیں جنہوں نے اس کے ہاں کھانا کھایا، اب آپ کی تفتیش کا امتحان ہے، دیکھیں آپ قاتلوں کو کب اور کیسے پکڑتے ہیں؟۔۔۔“

کوتوال آداب بجالایا اور چلا گیا۔۔۔ حضور والا تھلے میں رونق افروز تھے کہ کوتوال حاضر خدمت ہوا اور عرض کیا:

”حضور والا کی تمام رعیت اور سارے ملازم حضور کو ولی جانتے ہیں، میں اس مقدمے کی تفتیش

میں باہر جانا چاہتا ہوں، حضور اجازت عطا فرمائیں اور روحانی طور پر فدوی کی مدد فرمائیں۔۔۔“

بادشاہ نے کہا:

”اے عزیز! مددگار حقیقی خدائے پاک کی ذات بابرکات ہے مگر مسلمان پر مسلمان کا حق ہے، اس

لیے تمہیں چند نکتے سمجھائے دیتا ہوں، انہیں پلے باندھ لو اور ان پر عمل کرو۔۔۔ قاتلوں کا جو حلیہ باورچی

نے بتایا ہے اس سے ظاہر ہوتا ہے کہ ان کا تعلق فلاں علاقے سے ہے، اس لیے اسی طرف کا رخ کرو اور

راستے میں جہاں مناسب ہو، قاتلوں کے متعلق تحقیقات کرتے جاؤ، خدا تمہارا حامی و ناصر ہو۔۔۔“

دن کے دس بجے ہوں گے۔۔۔ دلی سے سو، ڈیڑھ سو کوس دور شیر شاہ کی سڑک پر درختوں کے نیچے

سات شتر سوار اترے ہوئے ہیں۔۔۔ کنواں پاس ہے۔۔۔ وہ ڈول بھر بھرا اپنے جانوروں کو پلا رہے

ہیں۔۔۔ یکا یک دور راہ گیر دور سے آتے دکھائی دیے۔۔۔ آہستہ آہستہ وہ دونوں ان کے نزدیک پہنچ گئے

اور کنواں دیکھ کر وہیں ٹھہر گئے۔۔۔ یہ دونوں دراز قد تھے۔۔۔ ان کی داڑھیاں بکرے کی طرح جھکی

تھیں۔۔۔ گلے میں گزی کے کرتے اور ٹانگوں میں تہ بند تھے۔۔۔ انہوں نے گھڑیوں سے لکڑی کے دو

ماہنامہ نور الحبيب بشیر پور شریف 64 اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدِ كُلِّ مَغْلُوْمٍ لِّكَ
برتن نکالے۔۔۔ دو ٹھیلیوں میں سے ستوا اور گر نکالا اور شترسواروں سے کہا:

”آپ بھی مسلمین ہیں اور ہم بھی مسلمین ہیں، اجازت ہو تو آپ کے ڈول سے پانی نکال کر
پی لیں۔۔۔“
شترسوار کہنے لگے:

”تم ہمارے بھائی ہو، تمہارا ہی ڈول ہے، شوق سے پیو۔۔۔“
دونوں مسافروں نے پانی نکالا اور ستو کھانے میں معروف ہو گئے۔۔۔ شترسوار آپس میں چپکے چپکے
باتیں کرنے لگے۔۔۔ ایک کہنے لگا، حلیہ لباس سب کچھ مل گیا ہے، پکڑ لیجئے۔۔۔
دوسرا: ”ذرا صبر سے کام لو۔۔۔“

جب یہ مسافر کلی کرنے لگے تو شترسواروں کے افسر نے کہا:
”لو بھائی یہ حقہ ہے، پی لو۔۔۔“
دونوں حقے کی خوش بو پر لوٹ ہو رہے تھے، کہتے ہی شترسواروں کے حلقے میں آئے اور بیٹھ کر حقہ
پینے لگے۔۔۔

شترسواروں کا افسر: ”بھائیو! تم نے دلی بھی دیکھی؟“۔۔۔
مسافر: ”نہیں صاحب ہم نے دلی نہیں دیکھی“۔۔۔
مگر ساتھ ہی ان کے چہرے فق ہو گئے۔۔۔

شترسواروں کے افسر نے کہا:
”تم نے دلی نہیں دیکھی تو ہم تمہیں دکھا دیتے ہیں۔۔۔“
یہ کہہ کر شترسواروں کا افسر اور اس کے ساتھی ان دونوں سے لپٹ گئے اور انہیں باندھ کر ڈال دیا۔۔۔
خرجین میں سے ہتھ کڑیاں اور بیڑیاں نکالیں اور انہیں پہنا دیں۔۔۔ پھر سب نے اپنی اپنی وردیاں پہنیں
اور دلی کے کوتوال اور کوتوالی کے برق انداز بن گئے۔۔۔ ملزموں کو اونٹ پر بٹھایا۔۔۔ مارا مار دلی پہنچے اور
شہنشاہ کو آداب بجالائے۔۔۔ حکم ہوا کل دربار میں مع گواہوں کے پیش کیے جائیں۔۔۔

اگلے دن دیوان عام سے لے کر لال قلعے کے لاہوری دروازے تک آدمی پٹا پڑا، حضور شہنشاہ اور ملک
زیب عالم گیر تخت طاؤس پر جلوہ افروز تھے اور نقیبوں کی آوازوں سے سننے والوں کے دل دہلے جا رہے
تھے۔۔۔ کوتوال، دونوں ملزم، باورچی اور اس کا لڑکا سب حاضر تھے۔۔۔ مقدمہ خون کا تھا۔۔۔ اس لیے اعلیٰ
حضرت خود سماعت فرما رہے تھے۔۔۔ اعلیٰ حضرت کے اشارے پر باورچی اور اس کے لڑکے نے عرض کی:

”بے شک یہی دونوں شخص ہیں جو مقتول کے پیچھے ہماری دکان پر آئے تھے اور کھانا منگوا کر
بے کھائے فرار ہو گئے تھے۔۔۔“

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

بادشاہ سلامت نے اب ملزموں سے مخاطب ہو کر فرمایا:

”تم دونوں نے گواہوں کا بیان سنا، کیا یہ درست ہے کہ مقتول کو تم دونوں نے مل کر قتل کیا؟“

ملزم نے کہا:

”بادشاہ سلامت کا اقبال ہمیشہ قائم رہے، واقعی ہم دونوں نے مل کر مقتول کر قتل کیا“

بادشاہ سلامت نے کہا:

”تمہاری مقتول سے کیا دشمنی تھی کہ بات قتل تک پہنچی؟“

ملزم نے کہا:

”ہماری مقتول سے کوئی دشمنی نہ تھی۔۔۔ اصل بات یہ ہے کہ ہم لوگ ٹھگ ہیں اور بنگال سے

پشاور تک پھیلے ہوئے ہیں۔۔۔ ہمارا علاقہ سو سو کوس تک بٹا ہوا ہے اور ہر علاقے پر ایک سردار مقرر

ہے۔۔۔ ہماری کوشش ہوتی ہے کہ ہم اپنی اسامی کا اپنے ہی علاقے میں کام تمام کر دیں لیکن اگر وہ

بچ جاتا ہے تو ہم اسے دوسرے علاقے والوں کے ہاتھ بچ دیتے ہیں، جیسے اسامی ویسا مول۔۔۔

بعض اسامی لاکھ روپے تک بھی بک جاتی ہے۔۔۔ بعض ٹھگ قصبوں اور شہروں کی سراؤں میں جا کر

حلوہ فروشی کرتے ہیں، مسافروں کو زہر کا حلوہ کھلاتے ہیں۔۔۔ ان کا شکار پھنکا نہیں کھاتا اور فوراً مر

جاتا ہے، اس کا مال لے کر ہم چپت (غائب) ہو جاتے ہیں۔۔۔ بعض مسافروں کو ہم پاچھتی

کرتے ہیں، جس سے مسافر سو جاتا ہے اور ہم اس کا مال لے کر غائب ہو جاتے ہیں۔۔۔ اس طرح

کی ہمیں ہزاروں گھاتیں یاد ہیں۔۔۔ اکثر مسافروں کو تانت کی پھانسی دے کر مار ڈالتے ہیں۔۔۔

یہ مسافر راج محل سے چلا تھا، راستے میں کئی جگہ بکا لیکن چوں کہ یہ کارواں کے ساتھ تھا، کہیں دھب

پر نہ چڑھا۔۔۔ پھر ہم نے اسے خریدا اور دلی پہنچ کر بادورچی کے بالائی کمرے پر ہمارا داؤ لگا، ہم

اسے ختم کر کے اور پانچ سواشریاں اس کی کمرے کھول کر چل دیے، مگر بادشاہ سلامت کا اقبال پکڑ

لایا۔۔۔ چھ اشرفیاں ہم نے خرچ کی ہیں، باقی کو تو مال صاحب کے پاس ہیں۔۔۔

کو تو مال صاحب نے وہ اشرفیاں، تانت کی پھانسیاں، بھنگ، چرس، گانجا اور دھتورے کے بیج جو

گھڑیوں میں پائے گئے تھے، بادشاہ سلامت کو دکھائے۔۔۔ اور بنگ زیب کو یہ چیزیں دیکھ کر بے حد

افسوس ہوا۔۔۔ مجرم جرم کا اقبال کر چکے تھے، اس لیے حکم صادر ہوا کہ فوری طور پر ان دونوں کی گردنیں مار

دی جائیں اور لاشیں تین دن تک شارع عام پر لٹکی رہیں تاکہ لوگوں کو عبرت ہو۔۔۔ پھر پوری مملکت میں

احکام بھیجے کہ جہاں کوئی ٹھگ نظر آئے، اسے پکڑ کر تختہ دار پر چڑھا دیا جائے۔۔۔ عوام الناس کو بھی ہدایت

کی گئی کہ وہ قاتلوں کی صورت میں سز کریں اور انجینی لوگوں سے محتاط رہیں۔۔۔



برے خاتمے کے مختلف اسباب

مولانا محمد الیاس عطار قادری

سبع سنابل میں ہے، ایک شخص کو انتقال کے بعد کسی نے خواب میں سر پر مجوسیوں (یعنی آتش پرستوں) کی ٹوپی پہنے ہوئے دیکھا تو اس کا سبب پوچھا، اس نے جواب دیا: جب کبھی محمد مصطفیٰ ﷺ کا نام مبارک آتا میں درود شریف نہ پڑھتا تھا، اس گناہ کی نحوست سے مجھ سے معرفت اور ایمان سلب کر لیے گئے۔ [سبع سنابل، صفحہ ۳۵، مکتبہ نوریہ رضویہ، سکھر]

یہاں یہ ضروری مسئلہ ذہن نشین فرمالیجیے کہ کسی کے بارے میں برا خواب دیکھنا بے شک باعث تشویش ہے تاہم غیر نبی کا خواب شریعت میں حجت یعنی دلیل نہیں اور فقط خواب کی بنیاد پر کسی مسلمان کو کافر نہیں کہا جاسکتا۔ نیز مسلمان میت پر خواب میں کوئی علامت کفر دیکھنے یا خود مرنے والے مسلمان کا خواب میں اپنے ایمان کے سلب (برباد) ہونے کی خبر دینے سے بھی اُس کو کافر نہیں کہہ سکتے۔

مذکورہ حکایت میں نام اقدس پر درود شریف نہ پڑھنے والے شخص کے خاتمے کے متعلق دیکھے جانے والے تشویش ناک خواب کا بیان ہے۔ آج سے پہلے ہو سکتا ہے بارہا ایسا ہوا ہو کہ ہم نے نام اقدس سن کر یا بول کر درود شریف نہ پڑھا ہو۔ چوں کہ یہ رعایت موجود ہے کہ اگر اُس وقت نہ پڑھے تو بعد میں بھی پڑھ سکتا ہے، لہذا اب پڑھ لے اور آئندہ کوشش کر کے اُسی وقت پڑھ لیا کرے، ورنہ بعد میں پڑھ لے۔

برے خاتمے کے چار اسباب

شرح الصدور میں ہے، بعض علماء کرام پیغمبر ﷺ فرماتے ہیں، برے خاتمے کے چار اسباب ہیں:

①..... نماز میں سستی، ②..... شراب نوشی، ③..... والدین کی نافرمانی،

④..... مسلمانوں کو تکلیف دینا۔ [شرح الصدور، صفحہ ۲، دارالکتب العلمیہ بیروت]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اُس نے جواب دیا:

تین عیوب کے سبب سے:

①..... چغلی، کہ میں اپنے ساتھیوں کو کچھ بتاتا تھا اور آپ ﷺ کو کچھ اور

②..... حسد کہ میں اپنے ساتھیوں سے حسد کرتا تھا

③..... شراب نوشی، کہ ایک بیماری سے شفا پانے کی غرض سے طبیب کے مشورہ پر ہر سال شراب کا

ایک گلاس پیتا تھا۔ [منہاج العابدین، صفحہ ۱۶۵، مؤسسۃ السیر وان، بیروت]

صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں:

مرتے وقت معاذ اللہ اس کی زبان سے کلمہ کفر نکلا تو کفر کا حکم نہ دیں گے کہ ممکن

ہے موت کی سختی میں عقل جاتی رہی ہو اور بے ہوشی میں یہ کلمہ نکل گیا ہو۔

[بہار شریعت، حصہ ۲، صفحہ ۱۵۸، مکتبۃ المدینہ، باب المدینہ کراچی]

در مختار، جلد ۳، صفحہ ۹۶، دار المعرفۃ، بیروت]

افسوس! آج کل چغلی اس قدر عام ہے کہ اکثر لوگوں کو شاید پتا تک نہیں چلتا کہ میں

چغل خوری کر رہا ہوں۔ چغل خوری آخرت کے لیے سخت تباہ کن ہے۔ چنانچہ سرکارِ مدینہ ﷺ کا

فرمانِ عبرت نشان ہے:

”غیبت، طعنہ زنی، چغل خوری اور بے گناہ لوگوں کے عیب تلاش کرنے والوں کو

اللہ تعالیٰ (قیامت کے دن) کتوں کی شکل میں اٹھائے گا۔“ ---

[الترغیب و الترہیب، جلد ۳، صفحہ ۳۲۵، دار الکتب العلمیۃ، بیروت]

ایک حدیث پاک میں ہے:

”چغل خور جنت میں نہیں جائے گا۔“ ---

[صحیح البخاری، جلد ۲، صفحہ ۱۱۵، حدیث ۶۰۵۶، دار الکتب العلمیۃ، بیروت]

چغلی کی تعریف:

علامہ عینی رحمہ اللہ نے امام نووی علیہ رحمۃ اللہ القوی سے نقل فرمایا:

”کسی کی بات ضرر (یعنی نقصان) پہنچانے کے ارادے سے دوسروں کو پہنچانا

چغلی ہے۔“ --- [عمدة القاری تحت الحدیث ۲۱۶، جلد ۲، صفحہ ۵۹۴، دار الفکر بیروت]

افسوس! اکثر لوگوں کی گفتگو میں آج کل غیبت و چغلی کا سلسلہ بہت زیادہ پایا جاتا ہے۔

دوستوں کی بیٹھک ہو یا مذہبی اجتماع کے بعد جمگھٹ، شادی کی تقریب ہو یا تعزیت کی نشست،

کسی سے ملاقات ہو یا فون پر بات، چند منٹ بھی اگر کسی سے گفتگو کی صورت بنے اور دینی معلومات

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 رکھنے والا کوئی حساس فرد اگر اُس گفتگو کی ”تخصیص“ کرے تو شاید اکثر مجالس میں دیگر گناہوں بھرے
 الفاظ کے ساتھ ساتھ وہ درجنوں ”چغلیاں“ بھی ثابت کر دے۔ ہائے! ہائے! ہمارا کیا بنے گا!!!
 ایک بار پھر اس حدیث پاک پر غور کر لیجیے: ”چغل خور جنت میں نہیں جائے گا“۔۔۔
 کاش! ضرورت کے سوا کوئی لفظ زبان سے نہ نکلے، زیادہ بولنے والے اور دنیوی دوستوں کے
 جھرمٹ میں رہنے والے کا غیبت اور بالخصوص چغلی سے بچنا بے حد دشوار ہے۔ آہ! آہ! آہ!
 حدیث پاک میں ہے:

”جس شخص کی گفتگو زیادہ ہو اس کی غلطیاں بھی زیادہ ہوتی ہیں اور جس کی
 غلطیاں زیادہ ہوں، اُس کے گناہ زیادہ ہوتے ہیں اور جس کے گناہ زیادہ ہوں وہ جہنم
 کے زیادہ لائق ہے“۔۔۔

[حلیۃ الاولیاء، جلد ۳، صفحہ ۸۷-۸۸، رقم ۳۲۷۸، دارالکتب العلمیہ، بیروت]
 نبی اکرم، نور مجسم، شاہ بنی آدم ﷺ نے فرمایا:
 ”اُس شخص کے لیے خوش خبری ہے جو زائد گفتگو کو روک لے اور مال میں سے
 زائد کو خرچ کرے“۔۔۔

[المعجم الکبیر للطبرانی، جلد ۵، صفحہ ۷۱-۷۲، داراحیاء التراث العربی، بیروت]
 بیان کردہ حکایت میں حسد کی نحوست کا بھی تذکرہ ہے۔ افسوس! حسد کا مرض بھی بہت زیادہ
 پھیل چکا ہے۔ حدیث پاک میں آتا ہے:
 ”حسد نیکیوں کو اس طرح کھا جاتا ہے جس طرح آگ لکڑی کو کھا جاتی
 ہے“۔۔۔ [سنن ابن ماجہ، جلد ۴، صفحہ ۴۷۳، حدیث ۴۲۱۰، دارالمعرفۃ، بیروت]
حسد کی تعریف:

حسد کرنے والے کو حاسد اور جس سے حسد کیا جائے اُس کو محسود کہتے ہیں۔ لسان العرب،
 جلد ۳، صفحہ ۱۶۶ پر حسد کی تعریف یوں بیان کی گئی ہے:
 الْحَسَدَانُ تَتَمَنَّى زَوَالَ نِعْمَةِ الْمَحْسُودِ إِلَيْكَ۔۔۔

یعنی حسد یہ ہے کہ تو تمنا کرے کہ محسود کی نعمت اُس سے زائل ہو کر تجھے مل جائے۔
 بیان کردہ تعریف سے معلوم ہوا کہ کسی کے پاس کوئی نعمت دیکھ کر تمنا کرنا کہ کاش! اس سے یہ نعمت
 چھین کر مجھے حاصل ہو جائے۔ مثلاً کسی کی شہرت یا عزت سے نفرت کا جذبہ رکھتے ہوئے خواہش کرنا
 کہ یہ کسی طرح ذلیل ہو جائے اور اس کی جگہ مجھے عزت کا مقام حاصل ہو جائے، نیز کسی مال دار سے
 جل کر یہ تمنا کرنا کہ اس کا کسی طرح نقصان ہو جائے اور یہ غریب ہو جائے اور میں اس کی جگہ پر
ماہنامہ ”نور الحبيب“ بصیرپور شریف (۳۶) جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

دولت مند بن جاؤں۔ اس طرح کی تمنا کرنا حسد ہے اور معاذ اللہ یہ وبا کافی پھیل چکی ہے۔

آج کل دوسرے کا کاروبار ٹھپ کرنے کے لیے بڑی جدوجہد کی جاتی ہے، اُس کے مال کی خواہ مخواہ خرابیاں بیان کر کے اُس دکان دار پر طرح طرح کے الزامات ڈالے جاتے ہیں اور یوں حسد کے سبب جھوٹ، غیبت، چغلی، آبروریزی اور نہ جانے کیا کیا مزید گناہ کیے جاتے ہیں۔ آہ! اب اکثر مسلمانوں میں بھائی چارہ ختم ہوتا جا رہا ہے۔ پہلے کے مسلمان کتنے بھلے انسان ہوتے تھے، اس کو اس حکایت سے سمجھیے:

خلیفہ اعلیٰ حضرت، شیخ الفضیلت، سیدنا و مولانا و مرشدنا ضیاء الدین احمد قادری رضوی مدنی المعروف قطب مدینہ رحمۃ اللہ تعالیٰ علیہ ترکوں کے ”دورِ خدمت“ سے ہی مدینہ منورہ زادہا اللہ شرفاً و تعظیماً میں مقیم ہو گئے تھے، تقریباً ستر برس وہاں قیام رہا اور اب جنت البقیع میں آپ ﷺ کا مزار فائض الانوار ہے۔ آپ ﷺ سے کسی نے عرض کی: یا سیدی! پہلے کے (غالباً ترکوں کے دور کے) اہل مدینہ کو آپ ﷺ نے کیسا پایا؟ فرمایا: ایک مال دار حاجی صاحب، غرباء میں کپڑا تقسیم کرنے کی غرض سے خریداری کے لیے ایک بزاز (یعنی کپڑا بیچنے والے) کی دکان پر پہنچے اور مطلوبہ کپڑا کافی مقدار میں طلب کیا۔ دکان دار نے کہا: میں آپ کا آرڈر پورا تو کر سکتا ہوں مگر میری درخواست ہے کہ آپ سامنے والی دکان سے خرید فرمالیجیے، کیوں کہ الحمد للہ ﷻ آج میری اچھی بکری ہو گئی ہے، اُس بے چارے پڑوسی دکان دار کا آج دھندا کچھ مندا (یعنی کم ہوا) ہے۔ حضرت سیدی قطب مدینہ ﷺ نے فرمایا: پہلے کے اہل مدینہ ایسے تھے۔ اللہ ﷻ کی اُن پر رحمت ہو اور ان کے صدقے ہماری مغفرت ہو۔

دل سے دنیا کی اُلفت نکالو! اس بتا ہی سے مولیٰ بچالو

مجھ کو دیوانہ اپنا بنا لو، یا نبی تاجدارِ مدینہ

حکایت:

حضرت سیدنا عبد اللہ بن احمد مؤذن رحمہ اللہ فرماتے ہیں، میں طوافِ کعبہ میں مشغول تھا کہ ایک شخص پر نظر پڑی جو غلافِ کعبہ سے لپٹ کر ایک ہی دُعا کی تکرار کر رہا تھا:

”یا اللہ ﷻ مجھے دنیا سے مسلمان ہی رخصت کرنا۔۔۔“

میں نے اُس سے پوچھا، اس کے علاوہ کوئی اور دُعا کیوں نہیں مانگتے؟ اُس نے کہا، میرے دو بھائی تھے، بڑا بھائی چالیس سال تک مسجد میں بلا معاوضہ اذان دیتا رہا۔ جب اُس کی موت کا وقت آیا تو اُس نے قرآنِ پاک مانگا، ہم نے اُسے دیا تا کہ اس سے برکتیں حاصل کرے، مگر قرآن شریف ہاتھ میں لے کر وہ کہنے لگا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”تم سب گواہ ہو جاؤ کہ میں قرآن کے تمام اعتقادات و احکامات سے بیزاری ظاہر کرتا اور نصرانی (عیسائی) مذہب اختیار کرتا ہوں“۔۔۔

پھر وہ مر گیا۔ اس کے بعد دوسرے بھائی نے تیس برس تک مسجد میں فی سبیل اللہ اذان دی۔ مگر اُس نے بھی آخری وقت نصرانی ہونے کا اعتراف کیا اور مر گیا۔ لہذا میں اپنے خاتمہ کے بارے میں بے حد فکر مند ہوں اور ہر وقت خاتمہ بالخیر کی دعا مانگتا رہتا ہوں۔ حضرت سیدنا عبد اللہ بن احمد مؤذن رحمہ اللہ نے اُس سے استفسار فرمایا کہ تمہارے دونوں بھائی آخر ایسا کون سا گناہ کرتے تھے؟ اُس نے بتایا:

”وہ غیر عورتوں میں دلچسپی لیتے تھے اور مردوں (یعنی بے ریش لڑکوں) کو

(شہوت سے) دیکھتے تھے“۔۔۔ [الروض الفائق، صفحہ ۷۱، دارالکتب العلمیہ بیروت]

میٹھے میٹھے اسلامی بھائیو! غضب ہو گیا! کیا اب بھی غیر عورتوں سے بے پردگی اور بے تکلفی سے باز نہیں آئیں گے؟ کیا اب بھی غیر عورتوں نیز اپنی بھابھی، چچی، مائی، ممانی (کہ یہ بھی شرعاً سب غیر عورتیں ہی ہیں ان) سے اپنی نگاہوں کو نہیں بچائیں گے؟ اسی طرح چچا زاد، تایا زاد، ماموں زاد، پھوپھی زاد اور خالہ زاد کا نیز بیوی کی بہن اور بہنوئی کا آپس میں پردہ ہے۔ نامحرم پیر اور مریدنی کا بھی پردہ ہے۔ مریدنی اپنے نامحرم پیر کا ہاتھ نہیں چوم سکتی۔ خبردار! امر دو آگ ہے آگ! امر د کا قرب، اُس کی دوستی، اُس کے ساتھ مذاق مسخری، آپس میں کشتی، کھینچا تانی اور لپٹا لپٹی، جہنم میں جھونک سکتی ہے۔ امر د سے دور رہنے ہی میں عافیت ہے، اگرچہ اُس بے چارے کا کوئی قصور نہیں، امر د ہونے کے سبب اُس کی دل آزاری بھی مت کیجیے، مگر اُس سے اپنے آپ کو بچانا بے حد ضروری ہے۔ ہرگز امر د کو اسکوٹر پر اپنے پیچھے مت بٹھائیے، خود بھی اُس کے پیچھے مت بیٹھیے کہ آگ آگے ہو یا پیچھے، اُس کی تپش ہر صورت میں پہنچے گی۔ شہوت نہ ہو جب بھی امر د سے گلے ملنا محل فتنہ (یعنی فتنے کی جگہ) ہے اور شہوت ہونے کی صورت میں گلے ملنا بلکہ ہاتھ ملانا بلکہ فقہائے کرام رحمہم فرماتے ہیں:

امرد کی طرف شہوت کے ساتھ دیکھنا بھی حرام ہے۔ [تفسیر استوا احمدیہ، صفحہ ۵۵۹، پشاور]

اُس کے بدن کے ہر حصے حتی کہ لباس سے بھی نگاہوں کو بچائیے۔ اس کے تصور سے اگر شہوت آتی ہو تو اس سے بھی بچئے، اُس کی تحریر یا کسی چیز سے شہوت بھڑکتی ہو تو اُس سے نسبت رکھنے والی ہر چیز سے نظر کی حفاظت کیجیے، حتی کہ اُس کے مکان کو بھی مت دیکھیے۔ اگر اس کے والد یا بڑے بھائی وغیرہ کو دیکھنے سے اس کا تصور قائم ہوتا ہے اور شہوت چڑھتی ہے تو ان کو بھی مت دیکھیے۔ امر د کے ذریعے کیے جانے والے شیطان عیار و مکار کے تباہ کار و وار سے خبردار کرتے ہوئے میرے آقا اعلیٰ حضرت رحمہ اللہ فرماتے ہیں:

ماہنامہ ”نور الحیب“ بصیرپور شریف ۲۸ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 ”منقول ہے، عورت کے ساتھ دو (۲) شیطان ہوتے ہیں اور اُمرد کے

ساتھ ستر“۔۔۔ [فتاویٰ رضویہ، جلد ۲۳، صفحہ ۷۲۱]

بہر حال اُختیہ عورت (یعنی جس سے شادی جائز ہو) اُس سے اور اُمرد سے اپنی آنکھوں اور اپنے وجود کو دور رکھنا سخت ضروری ہے، ورنہ ابھی آپ نے اُن دو بھائیوں کی اُموات کے تشویش ناک معاملات پڑھے، جو بظاہر نیک تھے۔

حج ادا نہ کرنا بُرے خاتمے کا سبب ہے

سرکارِ مدینہ، راحتِ قلب و سینہ، فیضِ گنجینہ، صاحبِ معطرِ پسینہ ﷺ نے ارشاد فرمایا:
 ”جسے حج کرنے سے نہ ظاہری حاجت مانع ہوئی، نہ بادشاہِ ظالم، نہ کوئی ایسا

مرض جو روک دے، پھر بغیر حج کے مر گیا تو چاہے یہودی ہو کر مرے یا نصرانی

ہو کر“۔۔۔ [سنن الدارمی، جلد ۲، صفحہ ۴۵، حدیث ۱۷۸۵، باب المدینہ کراچی]

معلوم ہوا کہ حج فرض ہونے کے باوجود جس نے کوتاہی کی اور بغیر حج ادا کیے مر گیا تو اس کا برا خاتمہ ہونے کا شدید خطرہ ہے۔

آگ لپکتی ہے

حضرت سیدنا مالک بن دینار رحمہ اللہ ایک بیمار کے سرہانے تشریف لائے، جو قریب الموت تھا۔ آپ رحمہ اللہ نے کئی بار اسے کلمہ شریف تلقین فرمایا لیکن وہ ”دس گیارہ، دس گیارہ“ کی آوازیں لگاتا رہا، جب اُس سے اس کی وجہ پوچھی گئی تو کہا:

”میرے سامنے آگ کا پہاڑ ہے، جب میں کلمہ شریف پڑھنے کی کوشش کرتا

ہوں تو یہ آگ مجھے جلانے کے لیے لپکتی ہے۔ پھر آپ نے لوگوں سے پوچھا:

دنیا میں یہ کیا کام کرتا تھا؟ بتایا گیا کہ یہ سود خور تھا اور کم تولا کرتا تھا“۔۔۔

[تذکرۃ الاولیاء، صفحہ ۵۲-۵۳، انتشارات گنجینہ تہران]

ناپ تول میں کمی کا عذاب:

آہ! سود خوروں اور ناپ تول میں کمی کرنے والوں کی بربادی! چند سکوں کی خاطر اپنے آپ کو جہنم کے شعلوں کی نذر کرنے کی جسارت کرنے والو! سنو! سنو! روح البیان میں نقل کیا گیا ہے:

”جو شخص ناپ تول میں خیانت کرتا ہے، قیامت کے روز اسے جہنم کی گہرائیوں میں

ڈالا جائے گا اور دو پہاڑوں کے درمیان بٹھا کر حکم دیا جائے گا، ”ان پہاڑوں کو ناپو اور تولو“

جب تولنے لگے گا تو آگ اس کو جلا دے گی“۔۔۔ [روح البیان، جلد ۱۰، صفحہ ۳۶۴، کوسید]

بوقت نزع شیطان کا حربہ:

منقول ہے، جب انسان نزع کے عالم میں ہوتا ہے، دو شیطان اُس کے دائیں بائیں آ کر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بیٹھ جاتے ہیں، دائیں طرف والا شیطان اُس کے والد کا روپ دھار کر کہتا ہے، بیٹا! دیکھ میں تیرا
 مہربان و شفیق باپ ہوں، میں تجھے نصیحت کرتا ہوں کہ تو نصاریٰ کا مذہب اختیار کر کے مرنا، کیوں کہ
 وہی سب سے بہترین مذہب ہے۔ بائیں جانب والا شیطان مرنے والے کی ماں کی صورت میں
 آتا ہے اور کہتا ہے، میرے لال! میں نے تجھے اپنے پیٹ میں رکھا، اپنا دودھ پلایا اور اپنی گود میں
 پالا ہے، پیارے بیٹے! میں نصیحت کرتی ہوں، یہودی مذہب اختیار کر کے مرنا کہ یہی سب سے
 اعلیٰ مذہب ہے۔ [التذکرۃ للقرطبی، صفحہ ۳۸، دارالکتب العلمیۃ بیروت]

واقعی بے حد تشویش ناک معاملہ ہے۔ بندہ جب بخاریا درِ سر وغیرہ میں مبتلا ہوتا ہے تو اُس سے
 کسی بات میں فیصلہ کرنا دشوار ہو جاتا ہے، پھر نزع کی تکالیف تو بہت ہی زیادہ ہوتی ہیں۔

”شرح الصدور“ میں ہے، اگر موت کی تکالیف کا ایک قطرہ تمام آسمان و زمین میں
 رہنے والوں پر پٹکا دیا جائے تو سب مرجائیں۔ [شرح الصدور، صفحہ ۳۲، دارالکتب العلمیۃ بیروت]

اب ایسی نازک حالت میں جب ماں باپ کے روپ میں شیاطین بہکاتے ہوں گے، اس وقت
 انسان کو اسلام پر ثابت قدم رہنا کس قدر دشوار ہو جاتا ہوگا۔

اللہ ﷻ ہمارے حال زار پر کرم فرمائے، نزع کے وقت نہ جانے ہمارا کیا بنے گا، آہ! ہم نے
 بہت گناہ کر رکھے ہیں، نیکیاں نام کو نہیں ہیں، ہم دعا کرتے ہیں، اے اللہ! نزع کے وقت ہمارے پاس
 شیاطین نہ آئیں بلکہ رحمۃ اللعالمین ﷺ کرم فرمائیں۔

اچھے خاتمے کے لیے تیاری:

حجۃ الاسلام حضرت سیدنا امام محمد غزالی رحمہ اللہ کا فرمانِ عالی ہے:

برے خاتمے سے امن چاہتے ہو تو اپنی ساری زندگی اللہ رب العزت ﷻ کی اطاعت میں
 بسر کرو اور ہر گناہ سے بچو، ضروری ہے کہ تم پر عارفین جیسا خوف غالب رہے، حتیٰ کہ اس کے سبب
 تمہارا رونا دھونا طویل ہو جائے اور تم ہمیشہ غم گین رہو۔ آگے چل کر مزید فرماتے ہیں، تمہیں اچھے
 خاتمے کی تیاری میں مشغول رہنا چاہیے۔ ہمیشہ ذکر اللہ میں لگے رہو، دل سے دنیا کی محبت نکال دو،
 گناہوں سے اپنے اعضاء بلکہ دل کی بھی حفاظت کرو، جس قدر ممکن ہو برے لوگوں کو دیکھنے سے
 بھی بچو کہ اس سے بھی دل پر اثر پڑتا ہے اور تمہارا ذہن اُس طرف مائل ہو سکتا ہے۔

[احیاء العلوم، جلد ۴، صفحہ ۲۱۹-۲۲۱، ملخصاً، دارصادر بیروت]

ایک شخص بارگاہِ اعلیٰ حضرت رحمہ اللہ میں حاضر ہو کر ایمان پر خاتمہ بالخیر کے لیے دعا کا طالب ہوا
 تو آپ رحمہ اللہ نے اُس کے لیے دعا فرمائی اور ارشاد فرمایا:

①..... (روزانہ) ۴۱ بار صبح کو یا حی یا قیوم لا الہ الا انت، اول و آخر درود شریف، نیز

ماہنامہ ”نور الحبیب“ بصیرپور شریف ﴿ ۴۰ ﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

②..... سوتے وقت اپنے سب اُوراد کے بعد سورۃ کافرون روزانہ پڑھ لیا کیجیے، اس کے بعد کلام وغیرہ نہ کیجیے، ہاں اگر ضرورت ہو تو کلام کرنے کے بعد پھر سورۃ کافرون تلاوت کر لیں کہ خاتمہ اسی پر ہو، اِنْ شَاءَ اللہ خاتمہ ایمان پر ہوگا۔ اور

③..... تین بار صبح اور تین بار شام اس دُعاء کا ورد رکھیں:

اَللّٰهُمَّ اِنَّا نَعُوْذُ بِكَ مِنْ اَنْ تُشْرِكَ بِكَ شَيْئًا نَعْلَمُهُ وَ نَسْتَغْفِرُكَ لِمَا لَا نَعْلَمُهُ --- [المفوض، حصہ ۲، صفحہ ۲۳۴، حامد اینڈ کمپنی مرکز الاولیاء لاہور]

④..... بِسْمِ اللّٰهِ عَلٰی دِیْنِیْ بِسْمِ اللّٰهِ عَلٰی نَفْسِیْ وَ وَلَدِیْ وَ اَهْلِیْ وَ مَالِیْ --- صبح و شام تین تین بار پڑھیے، دین، ایمان، جان، مال، بچے سب محفوظ رہیں۔

[شجرہ قادریہ رضویہ، صفحہ ۱۲، مکتبۃ المدینہ باب المدینہ کراچی]

(غروب آفتاب سے صبح صادق تک رات اور آدھی رات ڈھلے سے سورج کی پہلی کرن چمکنے تک صبح ہے)

جس کسی بد نصیب کا کفر پر خاتمہ ہوگا، اس کو قبر اس زور سے دبائے گی کہ ادھر کی پسلیاں اُدھر اور اُدھر کی ادھر ہو جائیں گی۔ کافر کے لیے اسی طرح اور بھی دردناک عذاب ہوں گے۔ قیامت کا پچاس ہزار سالہ دن سخت ترین ہولناکیوں میں بسر ہوگا، پھر اسے اوندھے منہ گھیٹ کر جہنم میں جھونک دیا جائے گا۔ جو گنہگار مسلمان داخل جہنم ہوئے ہوں گے، جب ان کو نکال لیا جائے گا اور دوزخ میں صرف وہی لوگ رہ جائیں گے جن کا کفر پر خاتمہ ہوا تھا، پھر آخر میں کفار کے لیے یہ ہوگا کہ اس کے قد برابر آگ کے صندوق میں اُسے بند کریں گے، پھر اس میں آگ بھڑکائیں گے اور آگ کا قفل (تالا) لگایا جائے گا، پھر یہ صندوق آگ کے دوسرے صندوق میں رکھا جائے گا اور ان دونوں کے درمیان آگ جلائی جائے گی اور اس میں بھی آگ کا قفل لگایا جائے گا، پھر اسی طرح اُس کو ایک اور صندوق میں رکھ کر اور آگ کا قفل لگا کر آگ میں ڈال دیا جائے گا اور موت کو ایک مینڈھے کی طرح جنت اور دوزخ کے درمیان لا کر ذبح کر دیا جائے گا، اب کسی کو موت نہیں آئے گی۔ ہر جنتی ہمیشہ ہمیشہ کے لیے جنت میں اور ہر دوزخی ہمیشہ ہمیشہ کے لیے دوزخ میں ہی رہے گا۔ جنتیوں کے لیے مسرت بالائے مسرت ہوگی اور دوزخیوں کے لیے حسرت بالائے حسرت۔

[بہار شریعت، حصہ اول، صفحہ ۷۷، ۹۱، ۹۲، ملخصاً، مکتبۃ المدینہ باب المدینہ کراچی]

یارتِ مصطفیٰ (ﷺ) ہم تجھ سے ایمان و عافیت کے ساتھ مدینہ میں شہادت، جنت البقیع میں مدفن اور جنت الفردوس میں مدنی محبوب ﷺ کے پڑوس کا سوال کرتے ہیں۔



چہرہ

واصف علی واصف

جس طرح آسمان کی بسیط وسعتوں اور عمیق پہنائیوں میں کروڑوں ستارے اپنے اپنے مدار میں گردش کر رہے ہیں، جمیل وجسیم ستارے اور سیارے حسن کائنات کے انوکھے پُر تاثیر مظاہر ہیں، اسی طرح حیات ارضی میں کروڑوں چہرے اپنے اپنے خیال اور اپنی اپنی ضرورت کے مدار میں سرگرم عمل ہیں، مصروف عمل ہیں، مصروف سفر ہیں۔ پُر تاثیر موثر چہرے، حسن زندگی کی تفسیر مقدس کے مظاہر ہیں۔

چہرہ اور پھر انسان کا چہرہ، اللہ اللہ! ایک عجیب داستان ہے۔ ایک پُر کیف مشاہدہ ہے، ایک موثر حقیقت ہے، ایک عظیم شاہ کار ہے، احسن تقویم کی شرح دل پذیر ہے، احسن الحائقین کا حسن تخلیق انسانی چہرے سے عیاں ہے۔

چہروں کا مشاہدہ، ان کا مطالعہ، کتابوں کے مطالعہ سے کہیں زیادہ دانائی اور حکمت عطا کرتا ہے۔ زندگی کی کھلی کتاب میں ہر چہرہ ایک الگ باب ہے، ایک الگ انداز، ایک الگ تاثیر، ایک الگ مدار، ایک الگ عنوان ہے۔ خیر و شر کی تقسیم چہروں کے دم سے ہے۔ حکم ہے باری تعالیٰ کا کہ مجرم اپنے چہروں سے پہچانے جائیں گے اور پیشانیوں پر داغ سجود، منور کرے گا چہروں کو۔ جب ہم چہروں کی تلاوت و تسبیح شروع کرتے ہیں تو ہمیں عجیب و غریب مکاشفات حاصل ہوتے ہیں، چہرہ گویائی نہ بھی رکھتا ہو، تب بھی پُر کشش اور پُر تاثیر ہے۔

انسان کو اگر دنیا میں کسی شے سے محبت ہوتی ہے تو وہ انسانی چہرہ ہی ہے۔ بچہ ایام طفلی ہی میں ماں کے چہرے کو مظہر ربوبیت اور مظہر محبت سمجھتا ہے۔ ماں کا چہرہ، ماں کی نگاہیں، ماں کی مسکراہٹیں بچے کے لیے اس اجنبی دلیں میں انسیت، مانوسیت اور اپنائیت کا واحد ذریعہ ہے۔ ماں

72 ﴿اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُومٍ لَكَ

نہ ہو تو بچہ ہجوم میں بھی تنہائی محسوس کرتا ہے، ماں کا مقدس چہرہ بچے کے لیے کل کائنات ہے۔ محبت کی عظیم داستانیں چہروں کی تاثیر کی داستانیں ہیں۔ چہرہ ہی جنت نگاہ ہے، انسان کی آنکھ جس منظر پر کھلی کی کھلی رہ جاتی ہے، وہ چہرہ ہی ہے صرف چہرہ، عقائد و نظریات سے بے نیاز۔

ایک پُر ہجوم سڑک کے کنارے کھڑے ہو کر چہروں کا مشاہدہ کریں تو چہروں کا ایک کہکشاں ہے کہ جھلمل جھلمل کرتا ہے۔ تیزی سے رواں دواں چہرے ایک عجیب کہانی ہیں، ایسے لگتا ہے جیسے ایک طاقت ور مقناطیس لوہے کے ذروں کو کھینچے چلا جا رہا ہے اور یہ ہے بھی حقیقت۔ آگے آگے لو بھلا لچ ہے، جسے مقصد بھی کہہ سکتے ہیں اور پیچھے پیچھے چہرے متحرک ہیں۔

کبھی ایسے محسوس ہوتا ہے کہ خوف کا کالا ناگ اُن کے پیچھے بھاگ رہا ہے، غریب ہونے کا خوف۔ اور پیسہ کمانے کے لیے گھر سے چہرے نکل آتے ہیں، ان سہمے ہوئے لالچ زدہ چہروں میں ایسے چہرے بھی ملیں گے جو شانت ہیں، مطمئن ہیں، اُن کا منظر الگ ہے، وہ ہجوم کے چہروں اور چہروں کے ہجوم سے الگ چہرے ہوتے ہیں، وہ بھی رواں دواں ہیں لیکن اپنی رفتار کے ساتھ، ان کو لو بھلا اور خوف سے نجات مل چکی ہوتی ہے۔

اسی ہجوم میں ایسے چہرے بھی مل سکتے ہیں جو اپنے ناظرین کرام کی رفتار سفر بدل دیتے ہیں، بلکہ کبھی کبھی مقصد سفر بھی بدل جاتا ہے۔ بجھے ہوئے افسردہ چہروں میں ایسے چہرے جگمگاتے ہیں، یہ منور چہرے رنگ و نور کے مظاہر ہیں۔ فطرت کے کام ہیں، کسی کو کیا بنا دیا، کسی کو کیا۔ یہاں امیری اور غریبی کی بات نہیں ہو رہی، حسن تخلیق کا ذکر ہو رہا ہے۔ چہرہ عقدہ کشا بھی ہے، یہ عام مشاہدے کی بات ہے کہ طالب علم کو بھولا ہوا سبق استاد کا چہرہ دیکھتے ہی یاد آ جاتا ہے، مریدوں کو پیر کا چہرہ بلکہ تصور چہرہ دشت و جبل میں رہنما نظر آتا ہے، گناہوں کی وادیوں میں سے گزرنے والے انسان کو ماں باپ کے چہرے محفوظ کرتے ہیں۔ باپ کا چہرہ، استاد کا چہرہ، پیر کا چہرہ، ضمیر کی آواز ہے، انہی پاکیزہ چہروں کی یاد سے ضمیر زندہ ہوتا ہے۔ رات کے تاریک سناٹوں میں چہروں کی یاد نعمات کا کام دیتی ہے۔

ایک دفعہ ایک شخص زندگی کی نامناسب مصروفیتوں سے یک لخت تائب ہو گیا، اس کے دوستوں نے پوچھا ”بھائی! تم کل رنگیلے تھے، آج کیا ہو گیا“ اس نے کہا ”میں عجیب حال میں پہنچ گیا ہوں، ہر وقت میری آنکھوں میں میری بیٹی کا چہرہ رہتا ہے، میری ناپاک نگاہوں کو میری بیٹی نے پاکیزہ کر دیا ہے۔“

انسان کے کردار کا اس کے گرد جمع ہونے والے چہروں سے اندازہ لگایا جاسکتا ہے۔ چہرہ ہی کردار، مرتبہ، شخص کی اصل ”وردی“ ہے، چہرے پر سب کچھ لکھا ہوتا ہے۔ مسافر کے سفر کی صعوبتیں اس کے چہرے پر بہت کچھ لکھ جاتی ہیں، گزرا ہوا زمانہ چہرے پر جھریوں کی شکل میں

عزیز حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ 73 ﴾

موجود رہتا ہے اور آنکھوں سے بہنے والے آنسو خساروں پر بہت کچھ مرسم کر جاتے ہیں۔

چہرہ آئینہ ہے انسان کے باطن کا۔ دل کی بات، دل کا حال، چہرے پر ضرور نمایاں ہوتا ہے، محتاج کا چہرہ اور ہے اور غنی کا اور۔

بعض اوقات چہرہ انسان کی اصلیت کو چھپانا چاہتا ہے لیکن دیکھنے والی آنکھ چاہیے، پہچان رکھنے والے کے سامنے سب عیاں ہے اور اگر پہچان نہ ہو تو چہرے کی تاثیر بے معنی ہے۔

کچھ لوگوں کو صرف ایک ہی چہرہ پسند ہوتا ہے، وہ اپنا چہرہ ہے، وہ اپنے چہرے کی سرخی پر مست ہو کر اپنا خون سفید کر لیتے ہیں، ایسے لوگوں کو کائنات میں اور کوئی چہرہ نظر نہیں آتا۔

چہرے الرجی بھی پیدا کرتے ہیں، ایسا ہوتا آیا ہے کہ کسی کا چہرہ دیکھتے ہی کسی کے ہاتھ پاؤں پھول جاتے ہیں، یہ محاورہ نہیں حقیقت ہے۔ کوئی چہرہ انسان کے لیے اعصاب شکن ہوتا ہے، ناپسندیدہ چہروں میں زندگی گزارنے والے کا اکثر ہارٹ فیل ہو جایا کرتا ہے۔ چہروں کو خالق کی نسبت سے ہی دیکھنا عافیت ہے۔

چہرہ ثواب بھی ہے اور عذاب بھی۔ وصال کے انتظار میں جدائیاں کٹ جاتی ہیں، محبوب کا چہرہ مصحف ہے اور نامحبوب کا چہرہ استغفر اللہ عذاب ہے۔ مظلوم کے لیے ظالم کا چہرہ قہر خداوندی سے کم نہیں۔ عجیب بات ہے کوئی چہرہ بیماری دے جاتا ہے اور کوئی چہرہ شفاء عطا فرما جاتا ہے۔

وحدت الوجود پر بہت کچھ کہا گیا ہے، اس کے حق میں بھی اور اس کی مخالفت میں بھی۔ چہروں کے علم میں وحدت الوجود مشاہدے کا ایک ایسا مقام ہے جہاں ہر چہرہ ایک ہی چہرہ نظر آنے لگتا ہے، احباب و اغیار کے چہرے سب ہی چہرہ ہیں۔ وحدت میں کثرت اور کثرت میں وحدت، سب ایک ہی چہرے کی آنکھ پھولیاں ہیں، ایک ہی جلوہ ہے بلکہ جلوہ ہی جلوہ ہے۔ اگر ایسا مشاہدہ نہ ہو تو ہمہ اوست خطرے سے خالی نہیں۔

چہرہ، تقویت ایمان کا باعث بھی ہے اور ایمان شکن بھی ہے۔ محبوب چہرہ، دار سے پکارے تو سر کٹوانا مشکل نہیں، کافر چہرہ نگاہ میں آ جائے تو انسان کو کعبے کا راستہ بھول جائے۔ چہروں کا طلسم زمان اور مکاں کے سب طلسمات سے زیادہ قوی ہے۔ چہرہ خواب کی تعبیر ہے، زندگی کے بہتے ہوئے دریا میں انسانی چہرے حباب کی صورت ابھرتے اور ڈوبتے رہتے ہیں۔

چہروں کی کائنات میں ہر چہرہ ایک الگ کائنات ہے، ہر چہرہ الگ مضمون ہے، الگ صفت ہے۔ چہرہ مظہر انوار بھی ہے، حدت نار بھی، چہرہ فرشتہ صفت بھی ہے، شیطان صورت بھی، چہرہ رحمانی بھی، حیوانی بھی، شیر کی طرح دلیر چہرہ، سہا ہوا بزدل چہرہ، آئینہ رو چہرہ، بے کیف پتھر چہرہ،

موس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

﴿ 74 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
خوش خبر چہرہ، بدشگون چہرہ، محتاج چہرہ، غنی چہرہ، خوش حال چہرہ، پائمال چہرہ، آسودہ چہرہ، آزرده
چہرہ، دل میں بسنے والا گلاب چہرہ، آنکھوں میں کھلنے والا خار چہرہ، مشتاق چہرہ، بے زار چہرہ، اپنا
چہرہ، بیگانہ چہرہ، کافر چہرہ، مومن چہرہ، کرکس چہرہ، شہباز چہرہ، گل نار چہرہ، بیمار چہرہ، خوابیدہ چہرہ،
شب بیدار چہرہ، فانی چہرہ، باقی چہرہ، غرضے کہ ہر چہرے کی ایک صفت ہے اور صفت کا چہرہ ہے۔
چہرہ دل میں اترتا ہے، چہرہ نخیل کو پرواز دیتا ہے، چہرہ رعنائی خیال پیدا کرتا ہے، چہرہ ہی
آشوب تیرگی سے بچاتا ہے۔ اگر کوئی چہرہ نظر میں آئے تو سب سے پہلے اپنی بینائی کا شکریہ ادا کرنا
چاہیے۔ محبوب چہروں کو قدر شناس نگاہوں کا شکر ادا کرنا چاہیے، اگر بینائی ختم ہو جائے تو چہروں
کے چراغ بجھ جاتے ہیں۔

کائنات کا حسین ترین چہرہ

چہروں کی کائنات میں سب سے زیادہ حسین چہرہ اس مقدس ہستی کا ہے جس پر اللہ اور
اس کے فرشتے درود بھیجتے ہیں، آپ ﷺ کا چہرہ مبارک صورت حق کا آئینہ ہے، آپ ﷺ
کا روئے انور اتنی حقیقت ہے کہ خواب میں بھی نظر آئے تو عین حقیقت ہے۔ جس نے
آپ ﷺ کے چہرے کو دیکھا اس نے چہرہ حق دیکھا، آپ ﷺ کے چہرے کے لیے پیر
مہر علی شاہ علیہ الرحمہ فرماتے ہیں:

مُبْحَانَ اللّٰهِ مَا أَجْمَلَكَ مَا أَحْسَنَكَ مَا أَكْمَلَكَ

آپ کا چہرہ مبارک دیکھنے کے لیے اگر اللہ آنکھ عطا فرمائے تو بات ہے، ورنہ ہر آنکھ کی
رسائی آپ کے چہرے کی رعنائی تک کہاں؟

ہر مسلمان کی مرتے وقت آخری خواہش یہی ہوتی ہے کہ ”میرے مولا! مجھے آپ ﷺ کا
چہرہ دکھا، رحمت، شفقت، انوار سے بھرا ہوا چہرہ، جو موت کی کرب ناکوں سے محفوظ فرمائے۔“
نہ آپ کے چہرے سے بہتر کوئی چہرہ ہے، نہ آپ کی آنکھ سے بہتر کوئی آنکھ ہو سکتی ہے۔
آپ نے چہرہ حق دیکھا اور چشم حق میں آپ ہی محبوب ہیں۔ سچ تو یہ ہے کہ:

یہی چہرہ نشانِ وجہ اللہ ورنہ رکھتا ہے کیا خدا چہرہ
مصطفیٰ ﷺ آنکھ ہو، خدا صورت ہو خدا آنکھ، مصطفیٰ ﷺ چہرہ
سلام و درود ہو والضحیٰ کے چہرے کے لیے اور تعظیم اور سجدہ آپ کے بنانے اور چاہنے والے
احسن الخالقین کے لیے۔



چہرہ

واصف علی واصف

جس طرح آسمان کی بسیط وسعتوں اور عمیق پہنائیوں میں کروڑوں ستارے اپنے اپنے مدار میں گردش کر رہے ہیں، جمیل وجسم ستارے اور سیارے حسن کائنات کے انوکھے پُر تاثیر مظاہر ہیں، اسی طرح حیات ارضی میں کروڑوں چہرے اپنے اپنے خیال اور اپنی اپنی ضرورت کے مدار میں سرگرم عمل ہیں، مصروف عمل ہیں، مصروف سفر ہیں۔ پُر تاثیر موثر چہرے، حسن زندگی کی تفسیر مقدس کے مظاہر ہیں۔

چہرہ اور پھر انسان کا چہرہ، اللہ اللہ! ایک عجیب داستان ہے۔ ایک پُر کیف مشاہدہ ہے، ایک موثر حقیقت ہے، ایک عظیم شاہ کار ہے، احسن تقویم کی شرح دل پذیر ہے، احسن الحائقین کا حسن تخلیق انسانی چہرے سے عیاں ہے۔

چہروں کا مشاہدہ، ان کا مطالعہ، کتابوں کے مطالعہ سے کہیں زیادہ دانائی اور حکمت عطا کرتا ہے۔ زندگی کی کھلی کتاب میں ہر چہرہ ایک الگ باب ہے، ایک الگ انداز، ایک الگ تاثیر، ایک الگ مدار، ایک الگ عنوان ہے۔ خیر و شر کی تقسیم چہروں کے دم سے ہے۔ حکم ہے باری تعالیٰ کا کہ مجرم اپنے چہروں سے پہچانے جائیں گے اور پیشانیوں پر داغ سجود، منور کرے گا چہروں کو۔ جب ہم چہروں کی تلاوت و تسبیح شروع کرتے ہیں تو ہمیں عجیب و غریب مکاشفات حاصل ہوتے ہیں، چہرہ گویائی نہ بھی رکھتا ہو، تب بھی پُر کشش اور پُر تاثیر ہے۔

انسان کو اگر دنیا میں کسی شے سے محبت ہوتی ہے تو وہ انسانی چہرہ ہی ہے۔ بچہ ایام طفلی ہی میں ماں کے چہرے کو مظہر ربوبیت اور مظہر محبت سمجھتا ہے۔ ماں کا چہرہ، ماں کی نگاہیں، ماں کی مسکراہٹیں بچے کے لیے اس اجنبی دیس میں انسیت، مانوسیت اور اپنائیت کا واحد ذریعہ ہے۔ ماں

72 ﴿اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدِّ كُلِّ مَغْلُومٍ لَكَ

نہ ہو تو بچہ ہجوم میں بھی تنہائی محسوس کرتا ہے، ماں کا مقدس چہرہ بچے کے لیے کل کائنات ہے۔ محبت کی عظیم داستانیں چہروں کی تاثیر کی داستانیں ہیں۔ چہرہ ہی جنت نگاہ ہے، انسان کی آنکھ جس منظر پر کھلی کی کھلی رہ جاتی ہے، وہ چہرہ ہی ہے صرف چہرہ، عقائد و نظریات سے بے نیاز۔

ایک پُر ہجوم سڑک کے کنارے کھڑے ہو کر چہروں کا مشاہدہ کریں تو چہروں کا ایک کہکشاں ہے کہ جھلمل جھلمل کرتا ہے۔ تیزی سے رواں دواں چہرے ایک عجیب کہانی ہیں، ایسے لگتا ہے جیسے ایک طاقت ور مقناطیس لوہے کے ذروں کو کھینچے چلا جا رہا ہے اور یہ ہے بھی حقیقت۔ آگے آگے لو بھلا لچ ہے، جسے مقصد بھی کہہ سکتے ہیں اور پیچھے پیچھے چہرے متحرک ہیں۔

کبھی ایسے محسوس ہوتا ہے کہ خوف کا کالا ناگ اُن کے پیچھے بھاگ رہا ہے، غریب ہونے کا خوف۔ اور پیسہ کمانے کے لیے گھر سے چہرے نکل آتے ہیں، ان سہمے ہوئے لالچ زدہ چہروں میں ایسے چہرے بھی ملیں گے جو شانت ہیں، مطمئن ہیں، اُن کا منظر الگ ہے، وہ ہجوم کے چہروں اور چہروں کے ہجوم سے الگ چہرے ہوتے ہیں، وہ بھی رواں دواں ہیں لیکن اپنی رفتار کے ساتھ، ان کو لو بھلا اور خوف سے نجات مل چکی ہوتی ہے۔

اسی ہجوم میں ایسے چہرے بھی مل سکتے ہیں جو اپنے ناظرین کرام کی رفتار سفر بدل دیتے ہیں، بلکہ کبھی کبھی مقصد سفر بھی بدل جاتا ہے۔ بجھے ہوئے افسردہ چہروں میں ایسے چہرے جگمگاتے ہیں، یہ منور چہرے رنگ و نور کے مظاہر ہیں۔ فطرت کے کام ہیں، کسی کو کیا بنا دیا، کسی کو کیا۔ یہاں امیری اور غریبی کی بات نہیں ہو رہی، حسن تخلیق کا ذکر ہو رہا ہے۔ چہرہ عقدہ کشا بھی ہے، یہ عام مشاہدے کی بات ہے کہ طالب علم کو بھولا ہوا سبق استاد کا چہرہ دیکھتے ہی یاد آ جاتا ہے، مریدوں کو پیر کا چہرہ بلکہ تصور چہرہ دشت و جبل میں رہنما نظر آتا ہے، گناہوں کی وادیوں میں سے گزرنے والے انسان کو ماں باپ کے چہرے محفوظ کرتے ہیں۔ باپ کا چہرہ، استاد کا چہرہ، پیر کا چہرہ، ضمیر کی آواز ہے، انہی پاکیزہ چہروں کی یاد سے ضمیر زندہ ہوتا ہے۔ رات کے تاریک سناٹوں میں چہروں کی یاد نعمات کا کام دیتی ہے۔

ایک دفعہ ایک شخص زندگی کی نامناسب مصروفیتوں سے یک لخت تائب ہو گیا، اس کے دوستوں نے پوچھا ”بھائی! تم کل رنگیلے تھے، آج کیا ہو گیا“ اس نے کہا ”میں عجیب حال میں پہنچ گیا ہوں، ہر وقت میری آنکھوں میں میری بیٹی کا چہرہ رہتا ہے، میری ناپاک نگاہوں کو میری بیٹی نے پاکیزہ کر دیا ہے۔“

انسان کے کردار کا اس کے گرد جمع ہونے والے چہروں سے اندازہ لگایا جاسکتا ہے۔ چہرہ ہی کردار، مرتبہ، شخص کی اصل ”وردی“ ہے، چہرے پر سب کچھ لکھا ہوتا ہے۔ مسافر کے سفر کی صعوبتیں اس کے چہرے پر بہت کچھ لکھ جاتی ہیں، گزرا ہوا زمانہ چہرے پر جھریوں کی شکل میں

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا نَجِبُ وَتَرْضَى لَهُ ﴿٧٣﴾

موجود رہتا ہے اور آنکھوں سے بہنے والے آنسو خساروں پر بہت کچھ مرسم کر جاتے ہیں۔

چہرہ آئینہ ہے انسان کے باطن کا۔ دل کی بات، دل کا حال، چہرے پر ضرور نمایاں ہوتا ہے، محتاج کا چہرہ اور بے اورنجی کا اور۔

بعض اوقات چہرہ انسان کی اصلیت کو چھپانا چاہتا ہے لیکن دیکھنے والی آنکھ چاہیے، پہچان رکھنے والے کے سامنے سب عیاں ہے اور اگر پہچان نہ ہو تو چہرے کی تاثیر بے معنی ہے۔

کچھ لوگوں کو صرف ایک ہی چہرہ پسند ہوتا ہے، وہ اپنا چہرہ ہے، وہ اپنے چہرے کی سرخی پر مست ہو کر اپنا خون سفید کر لیتے ہیں، ایسے لوگوں کو کائنات میں اور کوئی چہرہ نظر نہیں آتا۔

چہرے الرجی بھی پیدا کرتے ہیں، ایسا ہوتا آیا ہے کہ کسی کا چہرہ دیکھتے ہی کسی کے ہاتھ پاؤں پھول جاتے ہیں، یہ محاورہ نہیں حقیقت ہے۔ کوئی چہرہ انسان کے لیے اعصاب شکن ہوتا ہے، ناپسندیدہ چہروں میں زندگی گزارنے والے کا اکثر ہارٹ فیل ہو جایا کرتا ہے۔ چہروں کو خالق کی نسبت سے ہی دیکھنا عافیت ہے۔

چہرہ ثواب بھی ہے اور عذاب بھی۔ وصال کے انتظار میں جدائیاں کٹ جاتی ہیں، محبوب کا چہرہ مصحف ہے اور نامحبوب کا چہرہ استغفر اللہ عذاب ہے۔ مظلوم کے لیے ظالم کا چہرہ قہر خداوندی سے کم نہیں۔ عجیب بات ہے کوئی چہرہ بیماری دے جاتا ہے اور کوئی چہرہ شفاء عطا فرما جاتا ہے۔

وحدت الوجود پر بہت کچھ کہا گیا ہے، اس کے حق میں بھی اور اس کی مخالفت میں بھی۔ چہروں کے علم میں وحدت الوجود مشاہدے کا ایک ایسا مقام ہے جہاں ہر چہرہ ایک ہی چہرہ نظر آنے لگتا ہے، احباب و اغیار کے چہرے سب ہی چہرہ ہیں۔ وحدت میں کثرت اور کثرت میں وحدت، سب ایک ہی چہرے کی آنکھ مجولیاں ہیں، ایک ہی جلوہ ہے بلکہ جلوہ ہی جلوہ ہے۔ اگر ایسا مشاہدہ نہ ہو تو ہمہ اوست خطرے سے خالی نہیں۔

چہرہ، تقویت ایمان کا باعث بھی ہے اور ایمان شکن بھی ہے۔ محبوب چہرہ، دار سے پکارے تو سر کٹوانا مشکل نہیں، کافر چہرہ نگاہ میں آ جائے تو انسان کو کعبے کا راستہ بھول جائے۔ چہروں کا طلسم زمان اور مکاں کے سب طلسمات سے زیادہ قوی ہے۔ چہرہ خواب کی تعبیر ہے، زندگی کے بہتے ہوئے دریا میں انسانی چہرے حباب کی صورت ابھرتے اور ڈوبتے رہتے ہیں۔

چہروں کی کائنات میں ہر چہرہ ایک الگ کائنات ہے، ہر چہرہ الگ مضمون ہے، الگ صفت ہے۔ چہرہ مظہر انوار بھی ہے، حدت نار بھی، چہرہ فرشتہ صفت بھی ہے، شیطان صورت بھی، چہرہ رحمانی بھی، حیوانی بھی، شیر کی طرح دلیر چہرہ، سہا ہوا بزدل چہرہ، آئینہ رو چہرہ، بے کیف پتھر چہرہ،

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار پیر

74 ﴿اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدِّ كُلِّ مَغْلُومٍ لَكَ
خوش خبر چہرہ، بدشگون چہرہ، محتاج چہرہ، غنی چہرہ، خوش حال چہرہ، پائمال چہرہ، آسودہ چہرہ، آزرده
چہرہ، دل میں بسنے والا گلاب چہرہ، آنکھوں میں کھلنے والا خار چہرہ، مشتاق چہرہ، بے زار چہرہ، اپنا
چہرہ، بیگانہ چہرہ، کافر چہرہ، مومن چہرہ، کرگس چہرہ، شہباز چہرہ، گل نار چہرہ، بیمار چہرہ، خوابیدہ چہرہ،
شب بیدار چہرہ، فانی چہرہ، باقی چہرہ، غرضے کہ ہر چہرے کی ایک صفت ہے اور صفت کا چہرہ ہے۔
چہرہ دل میں اترتا ہے، چہرہ نخیل کو پرواز دیتا ہے، چہرہ رعنائی خیال پیدا کرتا ہے، چہرہ ہی
آشوب تیرگی سے بچاتا ہے۔ اگر کوئی چہرہ نظر میں آئے تو سب سے پہلے اپنی بینائی کا شکریہ ادا کرنا
چاہیے۔ محبوب چہروں کو قدر شناس نگاہوں کا شکر ادا کرنا چاہیے، اگر بینائی ختم ہو جائے تو چہروں
کے چراغ بجھ جاتے ہیں۔

کائنات کا حسین ترین چہرہ

چہروں کی کائنات میں سب سے زیادہ حسین چہرہ اس مقدس ہستی کا ہے جس پر اللہ اور
اس کے فرشتے درود بھیجتے ہیں، آپ ﷺ کا چہرہ مبارک صورت حق کا آئینہ ہے، آپ ﷺ
کا روئے انور اتنی حقیقت ہے کہ خواب میں بھی نظر آئے تو عین حقیقت ہے۔ جس نے
آپ ﷺ کے چہرے کو دیکھا اس نے چہرہ حق دیکھا، آپ ﷺ کے چہرے کے لیے پیر
مہر علی شاہ علیہ الرحمہ فرماتے ہیں:

سُبْحَانَ اللَّهِ مَا أَجْمَلَكَ مَا أَحْسَنَكَ مَا أَكْمَلَكَ

آپ کا چہرہ مبارک دیکھنے کے لیے اگر اللہ آنکھ عطا فرمائے تو بات ہے، ورنہ ہر آنکھ کی
رسائی آپ کے چہرے کی رعنائی تک کہاں؟

ہر مسلمان کی مرتے وقت آخری خواہش یہی ہوتی ہے کہ ”میرے مولا! مجھے آپ ﷺ کا
چہرہ دکھا، رحمت، شفقت، انوار سے بھرا ہوا چہرہ، جو موت کی کربنا کیوں سے محفوظ فرمائے۔“
نہ آپ کے چہرے سے بہتر کوئی چہرہ ہے، نہ آپ کی آنکھ سے بہتر کوئی آنکھ ہو سکتی ہے۔
آپ نے چہرہ حق دیکھا اور چشم حق میں آپ ہی محبوب ہیں۔ سچ تو یہ ہے کہ:

یہی چہرہ نشانِ وجہ اللہ ورنہ رکھتا ہے کیا خدا چہرہ

مصطفیٰ ﷺ آنکھ ہو، خدا صورت ہو خدا آنکھ، مصطفیٰ ﷺ چہرہ

سلام و درود ہووا لضعفی کے چہرے کے لیے اور تعظیم اور سجدہ آپ کے بنانے اور چاہنے والے
احسن الخالقین کے لیے۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

سلام ذریعہ محبت

ابوزوہیب محمد ظفر علی سیالوی

اسلام ایک مکمل جامع دین ہے، مکمل دستور زندگی اور ضابطہ حیات ہے، جو اپنے ماننے والوں کو پیار، محبت، الفت اور اخوت کا درس دیتا ہے۔ اسلام یہ کہتا ہے کہ آپس میں محبت رکھو مگر خدا کے لیے، جیسا کہ حدیث مبارکہ میں ہے، حضرت سیدنا ابو ہریرہ رضی اللہ عنہ بیان فرماتے ہیں، جان دو عالم صلی اللہ علیہ وسلم نے فرمایا، اللہ تعالیٰ ﷻ قیامت کے دن اعلان فرمائے گا:

این المتحابون بجلالی.....

”میری عظمت کی خاطر ایک دوسرے سے محبت کرنے والے کہاں ہیں؟ میں انہیں اپنے سایہ رحمت میں جگہ دوں، کیوں کہ آج میرے سایہ رحمت کے علاوہ کوئی سایہ نہیں۔۔۔۔۔“ [صحیح مسلم، کتاب البر و الصلۃ، باب الفضل الحب فی اللہ]
حضرت سیدنا ابو ہریرہ رضی اللہ عنہ روایت فرماتے ہیں، رحمت ہر عالم صلی اللہ علیہ وسلم نے فرمایا:

”ایک شخص اپنے بھائی کو ملنے کے لیے ایک دوسری بستی میں جاتا ہے۔ اللہ تعالیٰ نے اس کے راستے میں ایک فرشتے کو بھیج دیا، جب اس شخص کا اس کے پاس سے گزر ہوا تو فرشتے نے پوچھا، کہاں جانے کا ارادہ ہے؟ اس شخص نے کہا، اس بستی میں میرا ایک بھائی ہے، اس سے ملنے کا ارادہ ہے۔ فرشتے نے پوچھا، کیا تمہارا اس پر کوئی احسان ہے، جس کی تکمیل مقصود ہے؟ اس نے کہا، اس کے علاوہ اور کوئی بات نہیں کہ مجھے صرف

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اس سے اللہ تعالیٰ کے لیے محبت ہے، تب اس فرشتے نے کہا، میں تمہارے پاس اللہ تعالیٰ کا پیغام لایا ہوں کہ جس طرح اس شخص سے محض اللہ تعالیٰ کے لیے محبت کرتے ہو، اللہ بھی تم سے محبت کرتا ہے۔۔۔۔ [ایضاً]

مندرجہ بالا دو احادیث نبویہ سے معلوم ہوا جو آدمی محض رضائے خدا کے لیے کسی مسلمان بھائی سے محبت کرتا ہے، اللہ تعالیٰ بھی اس سے محبت فرماتا ہے مگر آج کے اس ماڈرن دور میں نفسی نفسی کا عالم ہے۔ ہر آدمی دوسرے کے لیے بغض، کینہ، حسد لیے پھرتا ہے، ہر آدمی دوسرے کو ختم کر دینا چاہتا ہے۔ ایسے حالات میں کوئی ایک دوسرے سے محبت کرے کیسے، جب تک اندر کا چور نہ نکلے، تو مسلمان بھائیو! اس کا بھی ایک نسخہ سارے عالم کے طبیب اعظم، اللہ کے حبیب اعظم ﷺ نے ارشاد فرمایا، جس کے استعمال سے دل سے نفرت اور عداوت نکل جاتی ہے اور دل میں محبت مسلم کا ایک سمندر موجزن ہو جاتا ہے۔ ملاحظہ ہو، حضرت ابو ہریرہ رضی اللہ عنہ روایت کرتے ہیں کہ سرکار ابد قرار ﷺ نے فرمایا:

”تم جنت میں نہیں جاؤ گے جب تک تم ایمان نہ لاؤ اور تم مؤمن نہیں ہو سکتے جب تک ایک دوسرے سے محبت نہ کرو۔ کیا میں تمہیں ایسی چیز نہ بتاؤں جس پر عمل کرنے سے تم ایک دوسرے سے محبت کرنے لگو (وہ عمل یہ ہے) افسوا السلام بینکم“ اپنے درمیان سلام پھیلایا کرو۔۔۔۔ [مسلم، کتاب الایمان، حدیث نمبر ۱۰۲/ترمذی، کتاب الاستیذان، جلد دوم، باب ۲۳۶، حدیث نمبر ۵۸۶/ابن ماجہ، کتاب الآداب، جلد ۲، باب نمبر ۶۳۱، حدیث نمبر ۱۴۸۶/ابوداؤد، کتاب الادب، جلد سوم، باب ۵۵۹، حدیث نمبر ۱۷۵۲/مشکوٰۃ، کتاب الادب، حدیث ۴۴۲۴، ادب ۱۰۰۹]

مندرجہ بالا حدیث کریمہ سے معلوم ہوا، کہ ایک دوسرے کو سلام کرنے سے محبت پیدا ہوتی ہے، دو شخصوں کے درمیان جب کوئی کینہ، بغض اور عداوت پیدا ہو جاتی تو ان کے درمیان محبت پیدا کرنے کے لیے لاکھوں روپے خرچ کر ڈالو، تو پھر بھی انکا باہمی رنج و غم دور نہیں ہوگا اور دلوں میں جذبہ محبت پیدا نہ ہوگا مگر (صدق دل سے) سلام کہنے سے سیکڑوں رنجشیں یک دم ختم ہو جاتی ہیں اور روٹھے ہوئے دوست ایک دوسرے سے محبت کرنے لگتے ہیں۔ یہ ہے رحمت عالم ﷺ کا نسخہ:

اِتر کر حرا سے سوئے قوم آیا

اِک نسخہ کیما ساتھ لایا

ماہ نامہ ”نور الحبیب“ بصیرپور شریف ۶۶ ربيع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

سلام دینے میں بڑی فضیلت ہے اور یہ مفت کی کمائی ہے، چنانچہ حدیث پاک میں ہے کہ حضرت عمران بن حصین رضی اللہ عنہ سے روایت ہے کہ ایک شخص نبی اکرم صلی اللہ علیہ وسلم کی بارگاہ میں حاضر ہوا۔ اس نے ”السلام علیکم“ کہا، آپ صلی اللہ علیہ وسلم نے سلام کا جواب دیا، وہ آدمی بیٹھ گیا تو آپ صلی اللہ علیہ وسلم نے فرمایا ”وس“۔ پھر دوسرا شخص آیا، اس نے ان الفاظ سے سلام عرض کیا، ”السلام علیکم ورحمۃ اللہ“ آپ نے اس کا جواب دیا، وہ بیٹھ گیا، تو آپ صلی اللہ علیہ وسلم نے فرمایا ”بیس“۔ پھر تیسرا شخص آیا، اس نے یوں سلام عرض کیا، ”السلام علیکم ورحمۃ اللہ وبرکاتہ“ آپ صلی اللہ علیہ وسلم نے جواب عنایت فرمایا، وہ بیٹھ گیا، آپ صلی اللہ علیہ وسلم نے فرمایا ”تیس“۔۔۔ [ترمذی، جلد دوم، کتاب الاستیذان، حدیث نمبر ۵۸۷/ ابوداؤد، جلد سوم، کتاب الادب، حدیث نمبر ۱۷۵۴/ مشکوٰۃ، کتاب الادب، حدیث نمبر ۴۴۳۷] یعنی فقط السلام علیکم کہنے پر دس نیکیاں ملیں گی اور اگر ”رحمۃ اللہ“ کا اضافہ کریں گے تو بیس نیکیاں ملیں گی، پھر اگر مزید اضافہ ”وبرکاتہ“ کا ہوگا تو تیس نیکیاں ملیں گی۔

حکایت

تاج دارِ عدالت محدث خیر الامم حضرت سیدنا فاروق اعظم رضی اللہ عنہ بیان فرماتے ہیں:

”میں تاجدارِ صداقت حضرت سیدنا صدیق اکبر کے پیچھے سواری پر سوار تھا، آپ جہاں سے بھی گزرتے، لوگوں کو سلام کہتے اور لوگ آپ کو کہتے السلام علیکم ورحمۃ اللہ اور اگر آپ ان الفاظ سے سلام کہتے تو لوگ کہتے، السلام علیکم ورحمۃ اللہ وبرکاتہ۔ اس پر حضرت سیدنا ابوبکر صدیق رضی اللہ عنہ نے فرمایا، آج لوگ نیکیاں لینے میں ہم سے آگے بڑھ رہے ہیں۔۔۔ [الادب المفرد، حدیث نمبر ۱۰۱۶، مترجم]

حضرت عبداللہ بن عمرو رضی اللہ عنہ سے روایت ہے کہ ایک آدمی نے رسول اللہ صلی اللہ علیہ وسلم سے سوال کیا:

”کون سا اسلام بہتر ہے؟“۔۔۔

آپ صلی اللہ علیہ وسلم نے فرمایا:

”کھانا کھلاؤ اور سلام دو، جسے تم جانتے ہو اور جسے تم نہیں جانتے۔۔۔“

[بخاری، کتاب الایمان/ ابوداؤد، کتاب الادب، جلد سوم، ۱۷۵۳/

ابن ماجہ، جلد دوم، کتاب الاطعمۃ، حدیث نمبر ۱۰۴۱/ نسائی، کتاب الایمان، جلد سوم،

حدیث نمبر ۵۰۰۵/ مشکوٰۃ، کتاب الادب، حدیث نمبر ۴۴۳۲]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
علامہ عبدالحکیم شاہ جہان پوری لکھتے ہیں:

کھانا کھلانے سے مراد غریبوں محتاجوں اور بھوکوں کو کھانا کھلانا ہے۔ مہمان نوازی کرنا بھی اسی میں داخل ہے۔ غرباء پروری پر اسلام میں بہت زور دیا گیا ہے۔ اسلام نے مِنْ حَيْثُ الْقَوْمُ زندہ رہنے پر بہت زور دیا ہے، تاکہ مسلمانوں کے امیر غریبوں کو برضا و رغبت سنبھالتے رہیں اور مسلمان غریب ہو کر بھی اتنے غیرت مند رہیں کہ انھیں دوسروں کے آگے دست سوال دراز نہ کرنا پڑے اور غیروں کے کسی مرحلے پر بھی دست کش نہ ہوں۔ آج جب کہ ہم نے قومی سطح پر سوچنا بند کر دیا اور خود غرض ہو کر قارون بننے کی فکر میں سرگرداں رہنے لگے تو ساری قوم میں بے چینی اور اضطراب کی لہر دوڑ گئی۔ امیر غریبوں کے سر پرست نہ رہے تو غریبوں نے امیروں کی خیر خواہی سے ہاتھ کھینچ لیا۔ نتیجہ یہ ہوا کہ افراتفری مچی ہوئی ہے، کوئی کسی کا پرسان حال نہیں، زبان میں مٹھاس ہے تو دل میں چور، زبان پر تسبیح اور دل میں کھوٹ۔ نام کے ساتھ حافظ حاجی اور حضرت وغیرہ کے القاب ہیں، لیکن دل میں فراڈ۔ کھلانے سے باغی اور کھانے کے لیے تیار رہتے ہیں۔ دینے سے نفرت، لینے سے پیار۔ خیر خواہی سے نفرت اور بدخواہی کا روبرو۔ خیرات سے دوری اور رشوت سے سروکار۔ چاہیے تو یہ تھا کہ دوسروں کو اپنے پاس سے کھلاتے رہتے اور ہر مسلمان بھائی کے خیر خواہ بن کر سلامتی چاہتے اور اسے سلام کرتے، خواہ جان پہچان ہوتی یا نہ ہوتی، لیکن اب خیر کو دور سے سلام کیا جاتا ہے اور بدخواہی کے ذریعے جیا جاتا ہے۔ اللہ تعالیٰ ہمیں عقل دے کہ چند روزہ زندگی کے راحت و آرام کی خاطر اپنی ابدی زندگی کو برباد نہ کریں، اپنی عاقبت کو سنواریں اور دوسروں کو بھی آرام سے جینے دیں۔

جس کو غم جہاں میں بھی یاد رہے غم بے کساں

میری طرف سے ہم نشیں جا کے اسے سلام دے [حاشیہ ابوداؤد]

اسلام نے سلام کو اتنی اہمیت دی ہے کہ سلام کرنے سے آدمی کو قرب خدا حاصل ہو جاتا ہے اور جب بندہ قرب خدا حاصل کر لے تو پھر اسے مقام ولایت مل جاتا ہے۔ پڑھیے! حدیث مبارکہ، حضرت ابوامامہ رضی اللہ عنہ سے روایت ہے، حضور اکرم صلی اللہ علیہ وسلم نے فرمایا:

”لوگوں میں سے اللہ تعالیٰ کے زیادہ قریب شخص وہ ہے، جو انھیں سلام کرنے میں پہل

کرے۔“ [ابوداؤد، کتاب الادب، حدیث نمبر ۱۷۵۶/مشکوٰۃ، کتاب الادب، حدیث نمبر ۴۴۳۹]

شیخ عبدالحق محدث دہلوی اس حدیث کی شرح میں فرماتے ہیں:

”یہ فضیلت اس وقت ہے، جب راستے میں ملاقات ہو، کیوں کہ ایسے موقع پر

ماہ نامہ ”نور الحبیب“ بصیرپور شریف ﴿ ۶۸ ﴾ ربیع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

سلام کرنا دونوں کا حق ہے، ان میں جو سبقت لے جائے گا، اسے یہ فضیلت حاصل ہوگی، لیکن اگر ایک آدمی بیٹھا تھا، دوسرا اس کے پاس آتا ہے تو اب سلام کہنا اس آنے والے کا حق ہے، اب اگر اپنے حق کو ادا کرنے میں پہل کرے گا تو فضیلت اسے حاصل ہوگی، اگر بیٹھنے والے نے ابتدا کر دی تو فضیلت اس کے لیے ہوگی۔۔۔

حضرت سیدنا فاروق اعظم ؓ فرماتے ہیں:

”تین چیزیں آپس میں پیار کرنے کا ذریعہ ہیں، ایک یہ کہ ملاقات کے وقت سلام میں پہل کرنا، دوسرا یہ کہ اس نام سے بلانا جسے دوسرا پسند کرتا ہو اور تیسرا مجلس میں آنے پر جگہ دینا۔۔۔“ [اشعۃ اللمعات، جلد ۵، صفحہ ۸۴۷، مطبوعہ فرید بک سٹال لاہور]

گھر والوں کو سلام کرنا

خالق کائنات نے قرآن مجید فرقان حمید برہان رشید میں ارشاد فرمایا:

﴿فَإِذَا دَخَلْتُمْ بُيُوتًا فَسَلِّمُوا عَلَىٰ أَنْفُسِكُمْ تَحِيَّةٌ مِّنْ عِنْدِ اللَّهِ

مُبْرَكَةٌ طَيِّبَةٌ﴾۔۔۔ [النور: ۶۱]

”پھر جب تم کسی گھر میں جاؤ تو اپنوں کو سلام کرو ملتے وقت کی اچھی دعا اللہ تعالیٰ کے پاس سے مبارک پاکیزہ۔۔۔“

حضرت سیدنا انس ؓ سے روایت ہے کہ آقائے دو جہاں ﷺ نے ارشاد فرمایا:

”اے بیٹے! جب تم اپنے گھر والوں کے پاس جاؤ تو انہیں سلام کہو، یہ تمہارے اور تمہارے گھر والوں کے لیے برکت ہوگا۔۔۔“ [ترمذی، کتاب الاستیذان، جلد دوم، حدیث نمبر ۵۹۶، مطبوعہ فرید بک سٹال لاہور/ مشکوٰۃ، کتاب الادب، حدیث نمبر ۴۴۴۵] شیخ محقق فرماتے ہیں:

”جب گھر میں آؤ تو اہل خانہ کو سلام کرو اور اگر گھر میں کوئی موجود نہ ہو تو پھر یوں کہنا چاہیے، ”السلام علی عباد اللہ الصالحین“ تاکہ وہاں پر موجود فرشتوں کو سلام ہو جائے۔۔۔“ [اشعۃ اللمعات، جلد ۵، صفحہ ۸۵۰ مترجم، مطبوعہ فرید بک سٹال لاہور]

سلام کرنے کا حق دار کون؟

دو حدیثوں کا خلاصہ پیش خدمت ہے۔ حضرت سیدنا ابو ہریرہ ؓ سے روایت ہے،

Monthly NOOR UL HABIB Baseer Pur Sharif ﴿ 69 ﴾ April, 2008

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جانِ دو عالم ﷺ نے فرمایا:

”سواری کرنے والا چلنے والے کو سلام کرے اور چلنے والا بیٹھنے والے کو اور

کم تعداد والا زیادہ تعداد والوں کو اور چھوٹا بڑے کو سلام کرے۔۔۔۔۔

[مشکوٰۃ، کتاب الادب، حدیث نمبر ۴۴۲۶، ۴۴۲۵]

ایک دفعہ ہم اپنے محلے کی مسجد میں بیٹھے تھے، ہمارے ایک دوست تھے، جو کہ آج کل لاہور میں مقیم ہیں، انھوں نے ایک واقعہ سنایا، کہ گاؤں، جس کا نام مجھے اب یاد نہیں کی مسجد میں جو بھی امام آتا، چند دنوں بعد وہ مسجد چھوڑ کر چلا جاتا۔ کئی امام آئے، کئی گئے اور شکایت سب کی ایک تھی کہ یہاں لوگ بڑے بدتمیز قسم کے ہیں۔ امام مسجد کی عزت نہیں کرتے، ایک مولانا صاحب نے سوچا کم سے کم میں بھی جا کر دیکھوں تو سہی، ان میں نقص کیا ہے؟ جب وہ مسجد میں گئے تو دیکھا، حال وہی جو سنا تھا۔ انھوں نے ایسا کیا کہ جو بھی آدمی ملتا، چاہے جیسا بھی ہوتا، فوراً اسے سلام کہتے، وقت گزرتا گیا، ایک وقت وہ بھی آ گیا کہ جب امام صاحب گلی یا بازار میں جاتے تو لوگ کھڑے ہو جاتے کہ یار امام صاحب نے ہمیں آ کے سلام کہنا ہے، اس سے قبل ہم انھیں سلام کریں گے۔ امام صاحب نے سابقہ ائمہ مسجد کو یہ منظر دکھایا، وہ بھی حیران کہ یہ بادلوں میں چاند کیسے نکل آیا، یہ کیا ہوا؟ امام صاحب نے کہا کہ یہ ساری برکتیں اور رحمتیں سلام کی ہیں۔ خالق کائنات نے قرآن مجید میں ارشاد فرمایا:

﴿وَ اِذْ حُیِّیْتُمْ بِحَیَّیۃٍ فَحَیُّوْا بِاَحْسَنِّ مِنْهَا اَوْ رُدُّوْهَا ۗ اِنَّ اللّٰهَ عَلٰی

کُلِّ شَیْءٍ حَسِیْبٌۙ﴾ --- [النساء: ۸۶]

”اور جب تمہیں کوئی کسی لفظ سے سلام کرے تو تم اس سے بہتر لفظ میں جواب دو

یا وہی کہہ دو، بے شک اللہ ہر چیز پر حساب لینے والا ہے۔۔۔۔۔

سلام کے مسائل

سلام کرتے وقت جھکنا مکروہ ہے، اجنبی عورت کو سلام کرنا مکروہ ہے۔ حمام میں سلام کرنا مکروہ، کھانا کھانے والے شخص کو بھی سلام کرنا مکروہ۔ قرآن مجید کی تلاوت کرنے والے، اللہ کا ذکر کرنے والے، تلبیہ پڑھنے والے، حدیث پڑھنے والے، خطبہ دینے والے، وعظ کرنے والے، خطبہ کا مذاکرہ کرنے والے، علم دین پڑھنے یا پڑھانے والے، اذان دینے والے یا اقامت کہنے والے، قضائے حاجت میں مشغول یا مقدمات کا فیصلہ کرنے والے کو سلام کرنا بھی مکروہ ہے۔

[شرح صحیح مسلم، جلد ۶، صفحہ ۵۲۴]

ماہ نامہ ”نور الحبیب“ بصیرپور شریف ﴿ ۷۰ ﴾ ربیع الآخر ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

پروفیسر مفتی منیب الرحمن صاحب ایک سوال کے جواب میں لکھتے ہیں:

سوال: لوگ مسجد میں آتے ہیں تو سلام کرتے ہیں، مسجد میں پہلے سے موجود لوگ نماز،

تلاوت یا ذکر اللہ میں مشغول ہوتے ہیں، کیا ان سب پر سلام کا جواب دینا ضروری ہے؟

جواب: اگر کوئی شخص نماز پڑھ رہا ہے، تلاوت کر رہا ہے، ذکر، تسبیح یا درود پڑھنے میں مشغول ہے۔

دینی کتب کے مطالعہ میں مشغول ہے، خطبہ دے رہا ہے، وعظ و تقریر میں مشغول ہے،

کھانا کھا رہا ہے تو اسے سلام نہیں کرنا چاہیے اور اگر کسی نے سلام کیا تو ان پر جواب دینا

واجب نہیں ہے۔ اسی طرح کوئی شخص غسل خانے میں ہے تو اسے سلام نہیں کرنا چاہیے۔ جو لوگ

خلاف شرع لہو و لعب، گانے بجانے، کبوتر اڑانے یا کسی علانیہ فسق میں مشغول ہوں تو

انہیں بھی سلام نہ کیا جائے، کیوں کہ سلام تکریم کی علامت ہے اور یہ لوگ شرعاً تکریم و احترام کے

مستحق نہیں ہیں۔ [تفہیم المسائل، جلد اول، صفحہ ۱۷۳]

مصافحہ کا بیان

حضرت قتادہ رضی اللہ عنہ روایت کرتے ہیں کہ انھوں نے حضرت انس رضی اللہ عنہ سے عرض کیا:

”کیا حضور نبی اکرم صلی اللہ علیہ وسلم کے صحابہ رضی اللہ عنہم میں مصافحہ مروج تھا؟“۔۔۔

قال نعم۔۔۔ ”فرمایا، ہاں“۔۔۔ [بخاری، کتاب الاستیذان / ابن ماجہ،

کتاب الادب، باب المصافحہ، حدیث نمبر ۱۴۹۶]

حضرت براء بن عازب رضی اللہ عنہ سے روایت ہے کہ حضور نبی اکرم صلی اللہ علیہ وسلم نے ارشاد فرمایا:

”جب بھی دو مسلمان آپس میں ملتے ہیں اور مصافحہ کرتے ہیں، تو علیحدہ

ہونے سے پہلے ہی ان کے گناہ بخش دیے جاتے ہیں“۔۔۔

[ابوداؤد، کتاب الادب، باب المصافحہ، رقم الحدیث ۴۴۷۲]

حکایت

حضرت طفیل بن ابی کعب رضی اللہ عنہ سے روایت ہے کہ وہ ابن عمر رضی اللہ تعالیٰ عنہما کے پاس آتے

اور صبح کے وقت ابن عمر کے ساتھ بازار جاتے۔ جب بازار میں پہنچتے تو ابن عمر ہر ایک کو سلام کہتے،

خواہ وہ معمولی دکان دار ہو یا بڑا تاجر یا مسکین۔ طفیل کہتے ہیں کہ ایک دن میں ابن عمر کے پاس گیا،

تو انھوں نے مجھے بازار جانے کے لیے کہا، میں نے کہا آپ بازار جا کر کیا کرتے ہیں؟ نہ خریدو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
 فروخت کرتے ہیں، نہ سامان کے ہارے میں دریافت کرتے ہیں، نہ ہی اس کا بھاؤ پوچھتے ہیں اور
 نہ ہی بازار کی کسی مجلس میں بیٹھتے ہیں، اس لیے آپ یہاں بیٹھ کر ہمارے ساتھ باتیں کریں۔
 عبد اللہ بن عمر رضی اللہ تعالیٰ عنہما فرمانے لگے، ہم بازار اس لیے جاتے ہیں کہ جو بھی ملے ہم اسے
 سلام کہیں۔ [مشکوٰۃ، کتاب الادب، حدیث ۴۹۵۷]

سبحان اللہ! کیا تجارت اور خریداری ہے، لوگ بازار سے ساز و سامان خریدتے ہیں، بازار سے
 سامان لا کر اپنا مکان سجاتے ہیں، مگر ابن عمر بازار جا کر اپنا آئندہ جہان سجاتے ہیں۔

سب سے بڑا بخیل

حضرت جابر رضی اللہ عنہ روایت کرتے ہیں کہ ایک آدمی نے حضور نبی اکرم ﷺ کی بارگاہ میں
 حاضر ہو کر عرض کیا:

”فلاں شخص کی کھجور کے درخت کی شاخ میرے باغ میں لٹکی ہوئی ہے اور

اس نے بہت دکھ دیا۔“

جان دو عالم ﷺ نے اس شخص کی طرف پیغام بھیجا کہ مجھے درخت فروخت کر دے۔ اس نے
 انکار کر دیا تو فرمایا، مجھے ہبہ کر دے۔ اس نے انکار کر دیا۔ آپ ﷺ نے فرمایا:
 ”میں نے تجھ سے بڑھ کر کسی شخص کو بخیل نہیں دیکھا، سوائے اس شخص کے جو

سلام میں بخل کرے۔“ [مشکوٰۃ، کتاب الادب]

شیخ عبدالحق محدث دہلوی رحمۃ اللہ تعالیٰ علیہ فرماتے ہیں:

”یہ آپ ﷺ کی طرف سے سفارش تھی، حکم نہیں تھا۔ ورنہ وہ حکم کی خلاف ورزی

کس طرح کر سکتا تھا، کیوں کہ آپ نے ثوابِ آخرت کے حوالے سے بھی ترغیب دی۔

اگر وہ کافر ہوتا، تو ایسا ممکن تھا، ہاں اس شخص کا دل سختی سے خالی نہ تھا۔“

[اشعۃ اللمعات، جلد ۵]

معلوم ہوا سلام نہ کہنا یا سلام کا جواب نہ دینا بہت بڑی بخیلی (کنجوسی) ہے۔



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تقلید

علامہ کوکب نورانی اوکاڑوی

اللہ کریم جل شانہ نے دین اسلام کو ہمارے لیے پسند کیا اور رسول کریم ﷺ کے ذریعے ہمیں عطا فرمایا۔ یہ دین ہمیشہ کے لیے ہے اور تمام ادیان پر یہ غالب ہوگا۔ اس کامل و اکمل دین کا ہم تک پہنچنا جن رجال و احوال سے وابستہ ہے، ہم ان پر اعتماد کرتے ہیں، دین اور دین والوں میں ان کا اعتبار ہے اور وہ ہستیاں آج بھی اہل ایمان میں باعث افتخار ہیں۔ ان محسن ہستیوں پر اعتبار و اعتماد نہ کیا جائے تو ہم اپنی شناخت اور شخص بھی معتبر نہیں کر سکتے۔ جانے وہ کون ہیں، جو ان ہستیوں پر اعتراض کر کے اپنی ہی بنیادیں ہلا رہے ہیں اور نہیں دیکھتے کہ ان کی بے سرو پا واہی تباہی سے خود ان کی تضحیک اور دین کی توہین و تحقیر کا ”غیروں“ کو موقع مل رہا ہے اور اہل ایمان کی اجتماعیت متاثر ہو رہی ہے۔

”تقلید“ کوئی ایسا فعل نہیں جو دین سے الگ کوئی راستہ بتاتا یا دین سے دور کرتا ہو، بلکہ یہ فعل تو عام شخص کے لیے دین پر عمل کو ممکن اور آسان بناتا ہے۔ دین کی بقاء، دین کے علم سے بتانے والے ہی اگر علمائے حق اور ائمہ دین پر زبان اعتراض دراز کریں تو یہ سنگین ظلم ہی شمار ہوگا۔ دین کے محافظ و پاس بان اہل علم ہیں، انہوں نے دنیا میں بسنے والے لوگوں کی آسانی کے لیے ایسے مستقل طریقے اور علوم و فنون واضح کیے ہیں جن کے ذریعے فتنوں کا مقابلہ اور دین کے خلاف سازشوں کا سد باب ہو سکے۔ سبھی مانتے ہیں کہ دین اسلام رہتی دنیا تک کے لیے مکمل ضابطہ حیات ہے اور

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 دین سے وابستہ ہر شخص (یعنی عامی) دین سے بہ تمام و کمال واقف نہیں، نہ ہی ہر شخص کا دین سے
 پوری طرح واقف ہونا ممکن ہے۔ اسی لیے قرآن کریم میں واضح ارشاد ہے:

﴿فَاسْئَلُوا اَهْلَ الذِّكْرِ اِنْ كُنْتُمْ لَا تَعْلَمُونَ﴾ ---

”اگر تم نہیں جانتے تو اہل علم سے پوچھو“ ---

یعنی اپنے وہ مسائل جن کا حل تم نہیں جانتے، وہ حل ان سے پوچھو جو لوگ جانتے ہیں۔
 ایک معین آدمی، جو ماہر استاد، کتاب و سنت کا واقف، قابل اعتماد، قوت اجتہاد یہ میں جسے کمال
 حاصل ہو، اس میں شرائط اجتہاد پوری طرح پائی جائیں، اس کے قول کو ماننا اور بغیر دلیل کے عمل کرنا
 تقلید مطلق کہلاتا ہے۔ ایک شخص کو دین کا سچا اور صحیح عالم و عامل ماننا تو یہ یقین کیا کہ وہ شخص خوفِ خدا
 رکھنے والا اور قابل اعتماد ہے، وہ جو بتائے گا دین کے مطابق و موافق بالکل صحیح بتائے گا۔ اس لیے
 اس سے دلیل مانگے بغیر اس کی بات کو ماننا تقلید کہلاتا ہے۔ واضح رہے کہ ہم فروعی مسائل میں تقلید
 کرتے ہیں اور اصولی مسائل میں اتباع کرتے ہیں اور واجب الاتباع کی اتباع کرتے ہیں۔
 قرآن کریم میں ہے:

﴿وَ اتَّبِعْ سَبِيلَ مَنْ اَنَابَ اِلَیَّ﴾ ---

قرآن کریم ہی میں ہے:

﴿اطِيعُوا اللّٰهَ وَ اطِيعُوا الرّسولَ وَ اُولٰٓئِیْہِ الْاَمْرُ مِنْكُمْ﴾ ---

﴿لَعَلَّہُمُ الَّذِیْنَ یَسْتَنْبِطُوْنَہُ مِنْہُمْ﴾ ---

﴿وَ یَتَّبِعْ غَیْرَ سَبِیْلِ الْمُؤْمِنِیْنَ الْخ﴾ ---

﴿لِیَتَفَقَّہُوا فِی الدِّیْنِ﴾ ---

﴿فَاعْتَبِرُوا یَا اُولٰٓئِیْہِ الْاَبْصَارَ﴾ ---

قرآن ہی نے اہل علم کی شان و مرتبت واضح فرمائی:

﴿وَ الَّذِیْنَ اَوْتُوا الْعِلْمَ دَرَجٰتُ﴾ ---

﴿اِنَّمَا یُخَشِی اللّٰہَ مِنْ عِبَادَہِ الْعُلَمَآءُ﴾ ---

﴿قُلْ هَلْ یَسْتَوِی الَّذِیْنَ یَعْلَمُونَ وَ الَّذِیْنَ لَا یَعْلَمُونَ﴾ ---

اہل ایمان بخوبی جانتے ہیں کہ رسول کریم ﷺ نے اپنے صحابی حضرت معاذ رضی اللہ عنہ کو یمن بھیجا
 تو دین ہی کی تعلیم مقصد تھا۔ انھیں بھیجے ہوئے طریقہ تعلیم بھی واضح فرمایا اور اہل یمن کو ہر مسئلہ میں
ماہ نامہ ”نور الحبيب“ بصیر پور شریف ۴۲۶ ربيع الآخر ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اُن سے رجوع کی اجازت دی، یہی تقلید شخصی ہے۔ ترک تقلید تو نفس پرستی سے عبارت ہے۔ عوام میں تدین کہاں؟ ان کی سلامتی اتباع ہی میں ہے۔ اس میں شبہ نہیں کہ عام نفوس کا طبعی میلان مفاسد کی طرف ہو جاتا ہے، انھیں احکامات و تعلیمات کا پابند بنایا جانا اور اصلاح نفس ضروری ہے، یوں تقلید شخصی نہ صرف علاج ہے بلکہ ضروری ہے۔ جب اتباع ہوئی زیادہ ہو اور شریعت کو اپنی طبیعت کے موافق بنانے کی روش اپنائی جا رہی ہو تو ترتیب و تنظیم کیسے ہوگی؟ تقلید کے موضوع پر علمائے حق اہل سنت اور علمائے دیوبند کی طرف سے اتنا کچھ لکھا جا چکا ہے کہ کوئی گوشہ شاید ہی تشنہ رہا ہو۔

تقلید کی تعریف کے لیے ہم اگر کتابیں دیکھیں تو جھلک ملاحظہ ہو:

کتاب التعریفات، کشاف اصطلاحات الفنون میں یہ تعریف درج ہے:

● عبارة عن قبول قول الغير بلا حجة ولا دليل ---

● عبارة عن اتباع الانسان غيره فيما يقول او يفعل معتقدا

للاحقية فيه من غير نظر و تأمل في الدليل كان هذا المتبع جعل قول

الغير او فعله، قلادة في عنقه ---

● اخذ القول من غير معرفة دليله ---

اردو فرہنگ دائرہ معارف اسلامی میں یہ تعریف درج ہے:

”تقلید یہ ہے کہ انسان کسی غیر (حجت) کے قول یا فعل کو صحیح مان کر اس کی دلیل پر

غور و تأمل کیے بغیر اس کا اتباع کرے، اس معنی میں تقلید، اجتہاد کی ضد ہے۔“ ---

جناب اشرف علی تھانوی یہ تعریف لکھتے ہیں:

”تقلید کہتے ہیں کسی کا قول محض اس حسن ظن پر مان لینا کہ یہ دلیل کے موافق بتلا

دے گا اور اس سے دلیل کی تحقیق نہ کرنا۔“ --- [تحفۃ العلماء، جلد ۲، صفحہ ۴۰۹]

غیر مقلدین بخاری و مسلم کے قائل ہیں، دلیل کے طور پر اسے پیش کرتے ہیں۔ وہ بتائیں کہ

امام مسلم خود بخاری سے روایت کیوں نہیں کرتے؟ جب کہ امام بخاری ان کے استاذ ہیں۔

اصول حدیث، صحیح، حسن، ضعیف (لعینہ، لغیرہ) اقسام، (غریب، صرف ترمذی میں ہے، تفرد

راوی کی وجہ سے غریب ہے۔ غرابت، صحت کے منافی نہیں)، اصول حدیث کی یہ شرائط کہاں سے

لی ہیں؟ ان پر آیت قرآنی پیش کریں؟ لعینہ

اسماء رجال پر بحث کرتے ہیں۔ ثقہ، صدوق، قابل احتجاج۔ وہ بتائیں کہ اصول حدیث کو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مانتے ہیں تو اصول فقہ کو کیوں نہیں مانتے؟ وہ اگر اصول حدیث کو جائز سمجھتے ہیں تو ہم پر اصول فقہ
 ماننے کی وجہ سے اعتراض کیوں کرتے ہیں؟

اسماء رجال پر جو کتب ہیں علامہ ذہبی کو ”امام“ سمجھا جاتا ہے۔ الکمال پہلی کتاب ہے اسماء رجال
 پر، اس کی تلخیص تہذیب الکمال ہے۔ علامہ مزی علامہ ذہبی کے ہم عصر ہوئے ہیں۔ تہذیب الکمال
 کی مزید تلخیص و خلاصہ تہذیب التہذیب علامہ ابن حجر عسقلانی۔ اس تہذیب التہذیب میں جتنے
 راوی ہیں، ان کے مختصر حالات اس کتاب میں جسے تقریب التہذیب کہتے ہیں۔ میزان الاعتدال
 میں جن راویوں کا ذکر صراحۃً نہیں آیا ان کے لیے ابن حجر نے لسان المیزان مرتب کی۔ غیر مقلدین
 بتائیں کہ ابن حجر اور ذہبی جو کچھ راویوں کے بارے میں کہتے ہیں اسے مانتے ہو یا نہیں؟ کیا یہ تقلید
 شخصی نہیں؟ ان سے سوال ہے کہ بخاری و ذہبی کے لیے اتباع کی کیا دلیل ہے تمہارے پاس؟ تم
 صحاح کو مانتے ہو، ہم اہل سنت و جماعت، بخاری سے امام اعظم کو بہت اونچا سمجھتے ہیں۔

واضح رہے کہ بغیر شرائط کے ہم نہیں مانتے۔ ہمارا موقف یہی ہے کہ عامی کے لیے تقلید
 واجب ہے۔ جو شخص قابل ہو اور صحیح فہم رکھتا ہو اور مسئلہ نکال سکتا ہو اس کے لیے نہیں۔

میرا ایک اہم سوال ہے غیر مقلدین سے، وہ بتائیں کہ نبی کریم ﷺ سے اب تک کتاب و سنت کا
 پورا پورا پابند کوئی شخص ہوا ہے یا نہیں؟

جواب اگر نفی میں ہو تو غیر مسلم ضرور معترض ہوں گے کہ اسلام کیسا دین ہے جس کا پورا پابند
 کوئی نہیں ہوا۔ ان سے عرض کروں کہ اگر مانو کہ ایسے شخص ہوئے ہیں اور ان کے افعال و اقوال
 باسند محفوظ ہوں تو ایسے تتبع قرآن و سنت کی پابندی و پیروی، تقلید و اتباع میں کیا خرابی ہے؟ بلاشبہ
 ان لوگوں کی پیروی قرآن و سنت ہی کی پیروی ہے۔

اہل ایمان جانتے ہیں کہ ہر حدیث واجب العمل نہیں، ہر سنت واجب العمل ہے۔ ہر سنت،
 حدیث ہے۔ کیا ہر حدیث، سنت ہے؟

ابن حزم جیسے شخص نے بھی اعتراف کیا ہے کہ سیدنا امام اعظم ابو حنیفہ رحمہ اللہ حدیث ضعیف کو بھی
 قیاس پر ترجیح دیتے تھے۔

گزشتہ طویل مدت نے ہر طرح واضح کیا ہے کہ تقلید بلاشبہ رحمت اور اتحاد امت اور
 جمعیت ملت کی ضامن ہے۔



ماہ نامہ ”نور الحبیب“ بصیرپور شریف (۲۲) ربیع الآخر ۱۴۲۸ھ

زبان کی حفاظت

مولانا عبد الماجد دریابادی

ہر روز، صبح سے لے کر رات تک، آپ کی زبان پر جو کچھ آتا رہتا ہے، کبھی آپ نے تنہائی میں اس پر بھی غور فرمایا ہے؟ ہر روز جتنی باتیں آپ کی زبان پر آتی ہیں، کبھی آپ نے انہیں قلم بند کر کے یہ سوچا ہے کہ کتنی باتیں ان میں جاتھیں اور کتنی بے جا؟ کتنے لفظ زبان پر لانے والے تھے، کتنے نہ تھے؟ کبھی آپ نے اس کا حساب لگایا ہے کہ ہر روز بلا ناغہ جتنی گفتگو آپ فرماتے رہتے ہیں، اس کا کتنا حصہ محض عبث، فضول اور غیر ضروری ہوتا ہے، کتنا حصہ ایسا ہوتا ہے جس سے دوسروں کی دل شکنی اور دل آزاری ہوتی ہے، کتنا حصہ جھوٹ، مبالغہ اور ناراستی پر شامل ہوتا ہے، کتنے حصے سے دوسروں کی غیبت ہوتی ہے، کتنے سے اپنی بڑائی اور خود بینی نکلتی ہے، کتنے سے اللہ کے ساتھ بے تعلقی، بدگمانی اور بے اعتباری ثابت ہوتی ہے، کتنا دوسروں کی خوشامد اور جھوٹی تعریف کے لیے وقف ہوتا ہے اور کتنے حصے میں محض اپنی بات کی سچ کرنے، نبھانے یا سننے والے کو خوش کرنے کے لیے آپ کو اپنی دیانت و خودداری کا خون کرتے رہنا پڑتا ہے؟ ساری عمر کا اندازہ نہ کیجیے، ایک سال، ایک مہینہ، ایک ہفتہ کا بھی حساب جانے دیجیے، صرف ایک شبانہ روز ہی کا حساب کر کے اسے جانچ لیجیے۔

روس کے ایک حساب دان نے حساب لگا کر بتایا ہے کہ ہم دن میں اگر دس گھنٹے جاگتے ہیں تو وقت کے تین گھنٹے بیس منٹ بولنے میں صرف کرتے ہیں۔ زبان سے ایک منٹ میں پچاس الفاظ ادا ہوتے ہیں اور اس طرح ہر گھنٹے میں نو ہزار لفظ ہماری زبان استعمال کرتی ہے اور اس بولنے والی معیار (تین گھنٹے بیس منٹ) میں ہم ۲۷ سے ۳۰ ہزار تک الفاظ بول جاتے ہیں۔ اب سال بھر کی بولی کی میزان

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اگر آپ چاہتے ہیں تو اس کی روزانہ کی تعداد کو ۳۶۵ سے ضرب دیجیے: ۳۶۵ × ۳۰۰۰۰ = ۱۰۹۵۰۰۰۰
 یعنی ایک کروڑ نو لاکھ پچاس ہزار الفاظ ایک سال کے بنے۔ اگر عمر شریف ساٹھ سال تک پہنچ چکی ہے
 تو اس کے حاصل ضرب کو ساٹھ سے ضرب دیجیے، تاکہ میزان کل ساٹھ سال کی عمر کی بولی ہوئی حاصل
 ہو جائے اور اگر کوئی صاحب زیادہ باتونی یا کبھی قسم کے واقع ہوئے ہیں یا ان کا پیشہ ہی تقریر و
 خطابت ہے، تب تو کئی لاکھ کے اعداد آسانی سے کروڑوں میں تبدیل ہو سکتے ہیں۔

آپ دوسروں کو بے احتیاط، بد زبان، دروغ گو، مفتری، عیب چیں، فتنہ پرداز، سخن چیں قرار
 دینے میں اکثر جلدی فرما دیا کرتے ہیں، لیکن خود اپنی روزانہ گفتگوؤں کو کبھی آپ نے اس پیمانہ سے
 ناپا ہے، جو آپ دوسروں کے لیے ہر وقت ہاتھ میں لیے رہتے ہیں؟ کیا آپ کے خیال میں آپ کی
 گفتگو سے متعلق آپ پر کوئی باز پرس نہ ہوگی؟ کیا آپ سمجھتے ہیں کہ آپ کی زبان سے جو کچھ نکلتا
 جارہا ہے، یہ کہیں اور حرفاً حرفاً قلم بند نہیں ہوتا جارہا؟ کیا آپ کے نزدیک آپ کی زبان ہر قسم کی
 ذمہ داری سے آزاد اور مستثنیٰ ہے؟ کیا آپ کے عقیدہ میں صدق مطلق کا یہ وعدہ:

﴿مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ --- [ق، ۵۰: ۱۸]

”انسان کوئی بات نہیں بولتا، مگر یہ کہ اس کے لیے ایک نگہبان تیار رہتا ہے۔“

نعوذ باللہ جھوٹ ہے؟ یا آپ کو یہ اطمینان ہے کہ آپ کی زبان سے جو کچھ نکل رہا ہے، کم از کم
 اس پر کسی کو گرفت نہیں ہو سکتی؟ اگر ان تمام سوالات کا جواب نفی میں ہے تو پھر آپ اپنی گفتگوؤں کی
 طرف سے اس قدر مطمئن، بے پروا اور بے خوف کیوں ہیں؟ کیا قبل اس کے کہ دوسرے کے
 سامنے حساب دینا پڑے، خود ہی اپنے سے حساب لینا بہتر نہ ہوگا؟ قرآن مجید کے اس فرمان کو یاد
 کر لیجیے کہ ”ادھر بندہ کی زبان سے کوئی لفظ ادا ہوا کہ ادھر پہرہ دار یا نگہبان نے اسے لکھ لیا“ اور
 سوچیے کہ جواب عمر بھر میں ادا کیے ہوئے ان کروڑوں لفظوں میں سے ایک ایک کا دینا ہوگا۔ آپ
 اس کے دسویں، بیسویں، سوویں، ہزارویں اور لاکھویں حصے کے لیے بھی تیار ہیں؟ جواب کا مطالبہ
 ٹل نہ سکے گا، نہ اس کے لیے کوئی مہلت ملے گی اور نہ جواب میں حیلہ سازی یا سخن سازی کی گنجائش
 کسی حد تک بھی نکل سکے گی یا قبل اس کے کہ وہ دن آئے، خود ہی اپنے دل میں حساب لگا کر دیکھ لیجیے
 کہ کتنے لفظ شر اور بدی کی طرف لے جانے والے زبان سے نکلے؟ الفاظ کو سوچ کر اور تول کر
 زبان پر لانے کی عادت اگر پڑ جائے تو پھر سمجھ لیجیے کہ بیٹھے بیٹھے جنت بھی حاصل ہوگئی۔

تاریخ اور تذکروں میں آپ پیغمبروں، بزرگوں اور اخلاق و روحانیت کے بڑے بڑے
 مقدس و برگزیدہ رہبروں کے حالات پڑھ چکے ہیں، کیا (نعوذ باللہ) ان میں سے کوئی بھی ”یا وہ گو“
 ماہ نامہ ”نور الحبيب“ بصیرپور شریف ۱۸ ربيع الآخر ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 گزرا ہے؟ خود اپنا تجربہ و مشاہدہ آپ کو کیا بتاتا ہے؟ زیادہ گوئی سے جھگڑے اور فساد بڑھتے ہیں،
 لوگوں کو ملال و عناد پیدا ہوتا ہے، اپنے قلب پر غفلتوں کا پردہ اور گہرا ہوتا جاتا ہے، آپس کی رنجشیں اور
 بدگمانیاں بڑھتی ہیں، اپنے نامہ اعمال میں جھوٹ، مبالغہ، طنز، غیبت، خود بینی، غصہ، سخت کلامی وغیرہ
 کے عنوانات میں اور اضافہ ہوتا رہتا ہے یا اس کے برعکس سکون خاطر و اطمینان قلب حاصل ہوتا ہے،
 روح کو تسلی و تسکین نصیب ہوتی ہے اور اپنی ذمہ داریوں کا بوجھ ہلکا ہوتا معلوم ہوتا ہے؟ اگر آج
 ہم میں سے ہر شخص محض اتنا عزم کر لے کہ آئندہ سے اپنی زبان اپنے قابو میں رکھے گا، تو ذاتی اور خاندانی،
 شخصی و قومی، کتنی خرابیوں، کتنی رنجشوں، کتنے فتنوں کا اسی لمحہ اور اسی آن خاتمہ ہو سکتا ہے۔
 ﴿قُولُوا قَوْلًا سَدِيدًا﴾ --- ”بات کہو، تو پکی اور مضبوط“ ---

کافرمان جہاں وارد ہوا ہے، وہیں معاشرت بھی دے دی گئی ہے:
 ﴿يُصْلِحْ لَكُمْ أَعْمَالَكُمْ﴾ --- ”تمہارے عملوں کی اصلاح ہو جائے گی“ ---
 تمہارے بگڑے ہوئے کام بن جائیں گے، کاش! ایک مرتبہ بھی ہمیں اس خدائی نسخہ پر
 عمل کی توفیق ہو جائے۔



وفیات

گزشتہ دنوں:

مولانا حافظ محمد رفیق نوری، پاک پتن شریف ---
 حضرت مولانا محمد زبیر نوری، ساہیوال کی اہلیہ اور مفتی عبدالرسول منصور (برطانیہ) کی والدہ محترمہ ---
 مولانا ماسٹر محمد رفیق نویری، چک W.B/34 وہاڑی کی، ہمشیر صاحبہ ---
 حاجی میاں بشارت علی مٹھر، میاں شجاعت علی، بصیر پور کے والد محترم حاجی میاں نیامت علی مٹھر ---
 مولانا حافظ معاذ احمد، عارف والا کی نانی صاحبہ --- اور
 حافظ منظور احمد نوری، راجووال کی بھتیجی قضاۃ الہی سے وفات پا گئیں ---

انا لله وانا اليه راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
 مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے ---

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اسلامی تعمیر میں جدید جیومیٹری؟

بی بی سی لندن کی رپورٹ

قرون وسطیٰ کے اسلامی فن تعمیر کی تحقیق سے پتا چلا ہے کہ اس وقت کی عمارتوں میں نقش نگاری کے دوران جیومیٹری کے ایسے اصولوں کا استعمال کیا گیا تھا، جو مغربی ریاضی دانوں نے بظاہر کئی صدیوں کے بعد دریافت کیے۔ اس تحقیق کو ”سائنس“ نامی جریدے میں شائع کیا گیا ہے۔

محققین کو پندرہویں صدی کی اسلامی تعمیرات میں ایسے شواہد ملے ہیں، جن میں جیومیٹری کی جدید شاخ ”کوآسی کرسٹلائن جیومیٹری“ (Quasi Crystalline Geometry) کا استعمال کیا گیا ہے۔

کوآسی کرسٹل ایسی شکلوں کو کہا جاتا ہے جو بظاہر تو جانی مانی شکلوں کی طرح نظر آتی ہیں، لیکن ریاضی کے اصولوں کو مد نظر رکھتے ہوئے ان شکلوں کی منطقی ترکیب کو ثابت کرنا انتہائی مشکل ہوتا ہے۔

تحقیق سے یہ بھی ثابت ہوتا ہے کہ سنہ ۱۲۰۰ء تک اسلامی ریاضی اور فن تعمیر میں اہم تبدیلیاں رونما ہو چکی تھیں۔ امریکا کی ہارورڈ یونیورسٹی کے محقق ”پیٹر لو“ کی اسلامی آرٹ میں دلچسپی اس وقت پیدا ہوئی جب ازبکستان کے دورے پر انھوں نے ایک سو لھویں صدی کی اسلامی عمارت میں دس ضلعی ڈیزائن کی ٹائلز لگی ہوئی دیکھیں۔ پیٹر لو نے اسلامی فن تعمیر پر حیرت کا اظہار کرتے ہوئے کہا ”وہ لوگ اس زمانے میں ریاضی کے ان اصولوں پر اتنی عمدہ ٹائلز بناتے تھے، جن اصولوں سے ہم بیس یا بائیس سال پہلے تک بالکل ناواقف تھے“ اسلامی ڈیزائن میں ”کوآسی کرسٹلائن جیومیٹری“ کے تحت کثیر الاضلاعی شکلوں کا استعمال اس انداز میں کیا گیا ہے کہ ڈیزائن کو لامحدود حد تک بڑھایا جاسکتا ہے۔ فن تعمیر میں اس عمل کو ”گرہ“ کی اصطلاح سے جانا جاتا ہے۔ اب تک یہی سمجھا جاتا تھا کہ اسلامی ڈیزائن میں ستارے اور کثیر الاضلاعی شکلیں، سیدھے پیمانوں اور قطب نماؤں کے ذریعے آڑھی ترچھی لکیروں کے کھینچنے کے بعد وجود میں آئیں۔

[www.bbcurdu.com, 23 February, 2007]



ماہ نامہ ”نور الحبیب“ بصیر پور شریف ۲۰ ربيع الآخر ۱۴۲۸ھ

اخلاق و کردار

پانچویں و آخری قسط

گناہوں کا بیان

شیخ الحدیث علامہ عبدالمصطفیٰ اعظمی

گناہ کی دو قسمیں ہیں:

●..... گناہِ صغیرہ (چھوٹے چھوٹے گناہ) ●..... گناہِ کبیرہ (بڑے بڑے گناہ)

گناہِ صغیرہ نیکوں اور عبادتوں کی برکت سے معاف ہو جاتے ہیں، لیکن گناہِ کبیرہ اس وقت تک معاف نہیں ہوتے، جب تک کہ آدمی سچی توبہ کر کے اہل حقوق سے اُن کے حقوق کو معاف نہ کرا لے۔

گناہِ کبیرہ کس کو کہتے ہیں؟

گناہِ کبیرہ ہر اس گناہ کو کہتے ہیں، جس سے بچنے پر خداوند قدوس نے مغفرت کا وعدہ فرمایا ہے۔ [حاشیہ بخاری، صفحہ ۳۶]

اور بعض علماء کرام نے فرمایا ہے کہ ہر وہ گناہ، جس کے کرنے والے پر اللہ و رسول (ﷺ) نے وعید فرمائی یا لعنت فرمائی یا عذاب و غضب کا ذکر فرمایا، وہ گناہِ کبیرہ ہے۔

[فیوض الباری، جلد ۱، صفحہ ۴۰۵]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

گناہ کبیرہ کون کون سے ہیں؟

گناہ کبیرہ کی تعداد بہت زیادہ ہے مگر ان میں سے چند مشہور کبیرہ گناہوں کو ہم یہاں ذکر کرتے ہیں، جو یہ ہیں:

- ۱..... شرک کرنا
- ۲..... جادو کرنا
- ۳..... خون ناحق کرنا
- ۴..... سود کھانا
- ۵..... یتیم کا مال کھانا
- ۶..... جہاد کفار سے بھاگ جانا
- ۷..... پاک دامن مومن عورتوں پر زنا کی تہمت لگانا
- ۸..... زنا کرنا
- ۹..... اغلام بازی کرنا
- ۱۰..... چوری کرنا
- ۱۱..... شراب پینا
- ۱۲..... جھوٹ بولنا اور جھوٹی گواہی دینا
- ۱۳..... ظلم کرنا
- ۱۴..... ڈاکہ ڈالنا
- ۱۵..... ماں باپ کو تکلیف دینا
- ۱۶..... حیض و نفاس کی حالت میں بیوی سے صحبت کرنا
- ۱۷..... جوا کھیلنا
- ۱۸..... صغیرہ گناہوں پر اصرار کرنا
- ۱۹..... اللہ کی رحمت سے ناامید ہو جانا
- ۲۰..... اللہ کے عذاب سے بے خوف ہو جانا
- ۲۱..... ناچ دیکھنا
- ۲۲..... عورتوں کا بے پردہ ہو کر پھرنا
- ۲۳..... ناپ تول میں کمی کرنا
- ۲۴..... چغلی کھانا
- ۲۵..... غیبت کرنا
- ۲۶..... دو مسلمانوں کو آپس میں لڑا دینا
- ۲۷..... امانت میں خیانت کرنا
- ۲۸..... کسی کا مال یا زمین و سامان وغیرہ غصب کر لینا
- ۲۹..... نماز، روزہ اور حج و زکوٰۃ وغیرہ فرائض کو چھوڑ دینا
- ۳۰..... مسلمانوں کو گالی دینا اور ان سے ناحق طور پر مار پیٹ کرنا وغیرہ وغیرہ

سیکڑوں گناہ کبیرہ ہیں، جن سے بچنا ہر مسلمان مرد و عورت پر فرض ہے اور ساتھ ہی دوسروں کو بھی ان گناہوں سے روکنا لازم اور ضروری ہے۔

حدیث شریف میں ہے:

”اگر کسی مسلمان کو کوئی گناہ کرتے دیکھے تو اس پر لازم ہے کہ اپنا ہاتھ بڑھا کر اس کو گناہ کرنے سے روک دے اور اگر ہاتھ سے اس کو روکنے کی طاقت نہیں رکھتا

ماہ نامہ ”نور الحبیب“ بصیرپور شریف ۴۰ ربيع النور ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تو زبان سے منع کر دے اور اگر اس کی بھی طاقت نہ ہو تو کم سے کم اپنے دل سے اس گناہ کو برا سمجھ کر اس سے بیزاری ظاہر کر دے اور یہ ایمان کا نہایت ہی کمزور درجہ ہے۔۔۔۔ [مشکوٰۃ، جلد ۲، صفحہ ۴۳۶، مجتہائی]

ایک اور حدیث میں یہ بھی آیا ہے:

”کوئی آدمی کسی قوم میں رہ کر گناہ کا کام کرے اور وہ قوم قدرت رکھتے ہوئے بھی اس آدمی کو گناہ کرنے سے نہ روکے تو اللہ تعالیٰ اس ایک آدمی کے گناہ کے سبب سے پوری قوم کو ان کے مرنے سے پہلے عذاب میں مبتلا فرمائے گا۔۔۔۔“

[مشکوٰۃ، جلد ۲، صفحہ ۴۳۷]

گناہوں کے دنیاوی نقصان

گناہوں سے آخرت کا نقصان اور عذابِ جہنم کی سزاؤں اور قبر میں قسم قسم کے عذابوں میں مبتلا ہونا، اس کو تو ہر شخص جانتا ہے مگر یاد رکھو کہ گناہوں کی نحوست سے آدمی کو دنیا میں بھی طرح طرح کے نقصان پہنچتے رہتے ہیں، جن میں سے چند یہ ہیں:

- ۱..... روزی کم ہو جانا
 - ۲..... بلاؤں کا ہجوم
 - ۳..... عمر گھٹ جانا
 - ۴..... عقل میں فتور پیدا ہو جانا
 - ۵..... دل میں اور بعض مرتبہ تمام بدن میں اچانک کمزوری پیدا ہو کر صحت خراب ہو جانا
 - ۶..... عبادتوں سے محروم ہو جانا
 - ۷..... لوگوں کی نظروں میں ذلیل و خوار ہو جانا
 - ۸..... کھیتوں اور باغوں کی پیداوار میں کمی ہو جانا
 - ۹..... نعمتوں کا چھن جانا
 - ۱۰..... ہر وقت دل کا پریشان رہنا
 - ۱۱..... اچانک لاعلاج بیماریوں میں مبتلا ہو جانا
 - ۱۲..... اللہ تعالیٰ، فرشتوں، انبیاء اور صالحین کی لعنتوں میں گرفتار ہونا
 - ۱۳..... چہرے سے ایمان کا نور نکل جانے سے چہرے کا بے رونق ہونا
 - ۱۴..... شرم و غیرت کا جاتے رہنا
 - ۱۵..... مرتے وقت منہ سے کلمہ نہ نکلنا وغیرہ
 - ۱۶..... ہر طرف سے ذلتوں، رسوائیوں اور نا کامیوں کا ہجوم ہو جانا
- گناہوں کی نحوست سے بڑے بڑے دنیاوی نقصان ہوا کرتے ہیں۔

عبادتوں کے دنیاوی فوائد

عبادتوں سے آخرت کے فوائد تو ہر شخص کو معلوم ہیں کہ اللہ تعالیٰ اپنے عبادت گزار بندوں کو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 آخرت میں جنت کی بے شمار نعمتیں عطا فرمائے گا، لیکن اس سے غافل نہ رہو کہ عبادت سے آخرت کے
 فائدوں کے علاوہ عبادت کی برکت سے بہت سے دنیاوی فوائد بھی حاصل ہوتے ہیں۔ مثلاً:

۱..... روزی بڑھنا

۲..... مال، سامان، اولاد ہر چیز میں برکت ہونا

۳..... بہت سی دنیاوی تکلیفوں اور پریشانیوں کا دفع ہو جانا

۴..... بہت سی بلاؤں کا نکل جانا

۵..... سب کے دلوں میں اس کی محبت پیدا ہو جانا

۶..... نور ایمان کی وجہ سے چہرے کا بارونق ہو جانا

۷..... عمر کا بڑھ جانا

۹..... بارش ہونا

۸..... پیداوار میں خیر و برکت ہو جانا

۱۱..... فاقہ سے بچا رہنا

۱۰..... ہر جگہ عزت و آبرو ملنا

۱۲..... دن بدن نعمتوں میں ترقی ہونا

۱۳..... بہت سی بیماریوں سے شفا پا جانا

۱۴..... آئندہ آنے والی نسلوں کو فائدہ پہنچنا

۱۵..... شادمانی و مسرت اور اطمینان قلب کی زندگی نصیب ہونا۔

ان کے علاوہ اور بھی بہت سے دنیاوی فائدے ہیں، جو عبادت کی برکت سے حاصل ہوتے ہیں۔

راحتِ مصطفیٰ ﷺ عبادت ہے

رحمتِ کبریا عبادت ہے

طلعتِ جاں فزا عبادت ہے

حسنِ نور خدا عبادت ہے

خلق کا مدعا عبادت ہے

حاصلِ زیت، معرفت حق کی

دولتِ بے بہا عبادت ہے

دونوں عالم کا ہے بھلا اس میں

قبلہ حق نما عبادت ہے

یہ خدا سے تجھے ملائے گی

چشمِ دل کی ضیاء عبادت ہے

روشنی، معرفت کی گر چاہو

ہر مرض کی دوا عبادت ہے

روح کو ملتی ہے توانائی

معصیت کی شفا عبادت ہے

اعظمیٰ کر علاج عصیاں کا

